

॥ श्रीः ॥

आर्यमञ्जुश्रीमूलकल्पम् ।

नमः सर्वबुद्धबोधिसत्त्वेभ्यः । एवं मया श्रुतम् । एकस्मिन्
समये भगवां शुद्धावासोपरि गगनतलप्रतिष्ठितेऽचिन्त्याश्चर्याद्भुतप्र-
विभक्तबोधिसत्त्वसन्निपातमण्डलमाडे विहरति स्म । तत्र भगवां शुद्धा-
वासकायिकान् देवपुत्रानामन्त्रयते स्म । शृण्वन्तु देवपुत्राः ! मञ्जु-
श्रियस्य कुमारभूतस्य बोधिसत्त्वस्य महासत्त्वस्याचिन्त्याद्भुतप्रातिहा-
र्यचर्यासमाधिशुद्धिविशेषविमोक्षमण्डलबोधिसत्त्वविकृषणं सर्वसत्त्वो-
पजीव्यमायुरारोग्यैश्वर्यमनोरथपापारिपूरकाणि मन्त्रपदानि सर्वस-
त्त्वानां हिताय भाषिष्ये । तं शृणु, साधु च सुष्टु च मनसि कुरु,
भाषिष्येऽहं ते ।

अथ ते शुद्धावासकायिका देवपुत्राः साञ्जलयो भूत्वा*++++
+++++ विशेषभूमिप्रतिलाभवज्जासनाक्रमणमारध-
र्षणधर्मचक्रप्रवर्तनसर्वश्रावकप्रत्येकबुद्धनिर्याणदेवमनुष्योपपत्तिर्वदुः-
खप्रश्नमनदरिद्रव्याधितआह्वयसंगोपकर्षणतां सर्वलौकिकलोकोत्तरम-
न्त्रचर्यानिभिवनतां सर्वाशापरिपूरणतः सर्वतथागतानामवश्यवच-
नधारणम् । तद् वदतु भगवान् मैत्रचित्तो हितचित्तोऽस्माकमनुकम्पा-
मुपादाय सर्वसत्त्वानां च ।

अथ भगवान् शाक्यमुनिः सर्वावन्तं शुद्धावासभवनं बुद्धचक्षु-
षावलोक्य विशुद्धविषयज्योतिर्विकरणविध्वंसिनीं नाम समाधिं स-
मापद्यते स्म । समनन्तरसमापन्नस्य भगवत + + + + + सङ्कु-
मुमितबोधिसत्त्वसञ्चोदनी नाम रश्मि + + + + +
+ + + + + सितरश्म्यवभासं दृष्ट्वा, ईषत्

* इहैकविंशतेरक्षराणामवपातो रेखाविशेषैरनुमातुं शक्यते ।

प्रहसितवदनो भूत्वा तं बोधिसत्त्वगमामन्त्रयते स्म । इयं भो ! जिनपु-
त्राः ! अस्माकं रश्मिसञ्चोदनी । इहासात । सज्जीभवन्तु भवन्तः ॥

अथ खलु मञ्जुश्रीः कुमारभूतो बोधिसत्त्वो महासत्त्व उत्फुल्ल-
नयनोऽनिमिषनयनो येनासौ रश्म्यवभासः, तेनाभिमुखस्तस्थौ ॥

अथ सा रश्मिः सञ्चोदनी कुसुमावती लोकधातुं महावभासे-
नावभास्य भगवतः सङ्कुसुमितराजेन्द्रस्य तथागतस्य त्रिः प्रदक्षिणी-
कृत्य मञ्जुश्रियस्य बोधिसत्त्वस्य महासत्त्वस्य मूर्धन्यन्तर्धीयते स्म ॥

अथ मञ्जुश्रीः कुमारभूत उत्थायासनाद् भगवन्ते सङ्कुसुमि-
तराजेन्द्रं तथागतं त्रिः प्रदक्षिणीकृत्य, शिरसा प्रणम्य, दक्षिणं जानु-
मण्डलं पृथिव्यां प्रतिष्ठाप्य, भगवन्तं सङ्कुसुमितराजेन्द्रमेतदवोचत् ॥

समन्वाहतास्य भगवता श्वाक्यमुनिना तथागतेनार्हता सम्यक्
सम्बुद्धेन । गच्छामो वयं भगवन्नितो सहा लोकधातुं भगवन्तं शा-
क्यमुनिं द्रष्टुं वन्दितुमुपासितुं सर्वमन्त्रचर्यासाधनौपयिकमण्डलविधानं
कल्पपरहस्यपटविधानरूपसर्वतथागतहृदयगुह्यमुद्राभिषेकं निर्देष्टुं सर्वस-
त्वानां सर्वाशां परिपूरयितुम् ॥

एवमुक्ते भगवान् सङ्कुसुमितराजेन्द्रस्तथागतो मञ्जुश्रियं
कुमारभूतमेतदवोचत् — 'गच्छ त्वं मञ्जुश्रीः ! कुमार ! यस्येदानीं
कालं मन्यसे । अपि त्वस्मद्वचनेन भगवान् शाक्यमुनिरल्पाबाधताम-
ल्पातङ्कतां लघूत्थानतां सन्यासविहारतां प्रष्टव्यः' ॥

अथ भगवान् सङ्कुसुमितराजेन्द्रस्तथागतो मञ्जुश्रियं कुमार-
भूतमेतदवोचत् — अपि तु कुमार ! शतसहस्रगङ्गानदीसिकतप्रख्यैस्तथा-
गतैरर्हद्भिः सम्यक् सम्बुद्धैस्त्वदीयं मन्त्रचर्यामण्डलकल्पपरहस्याभिषेक-
मुद्रापटलविधानहोमजपनियमसर्वाशापारिपूरकसर्वसत्त्वसन्तोषणज्यो-
तिरत्रपटलविसरातीतानागतवर्तमानज्ञानराज्यैश्वर्यव्याकरणमन्त्रावर्त-
नदेशनिष्ठावसानान्तर्धानकालसमयविसरपटलसमस्ताशेषलौकिकलो-
कोत्तरसर्वबुद्धबोधिसत्त्वार्थश्रावकप्रत्येकबुद्धबोधिसत्त्वभूमाक्रमणतश्चर्या-
निष्ठं भाषितवन्तः, भाषिष्यन्ते च मयाप्येतर्हि । अनुमोदितुमेव

प्रथमः परिवर्तः ।

गच्छ त्वं मञ्जुश्रीः! कुमारभूत! यस्येदानीं कालं मन्यसे । शाक्यमु-
निसमीपं सम्मुखम् । इयं धर्मपर्यायं श्रोष्यसि । त्वमपि भाषिष्यसे ।
भवति चात्र मन्त्रः — नमः सर्वतथागतानामचिन्त्याप्रतिहतशासना-
नां ओं र र स्मर । अप्रतिहतशासनकुमाररूपधारिण ह्रम् ह्रम् फट्
फट् स्वाहा ॥ अयं स कुमार! मञ्जुश्रीः! मूलमन्त्रः । सर्वेषां तथाग-
तानां हृदयः, सर्वेश्व तथागतैर्भाषितः, भाषिष्यन्ते । स त्वमपीदानीं
भाषिष्यसे । सहां लोकधातुं गत्वा विस्तर विभागशः सर्वकर्मकरम् ।
शाक्यमुनिना तथागतेनाभ्यनुज्ञातः । परमहृदयं भवति चात्र ओं वा-
क्ये द नमः । उपहृदयं चात्र वाक्ये ह्रम् ॥

अथ खलु मञ्जुश्रीः कुमारभूतो भगवान् सङ्कुसुमितराजेन
तथागतेनाभ्यनुज्ञातः सर्वव्यूहालङ्कारो बोधिसत्त्वचर्यानिष्यन्दबोधिम-
ण्डलसमनुप्रापणं नाम समार्थं समापद्यते । समनन्तरसमापन्नस्य
मञ्जुश्रियः कुमारभूतस्य चतुर्दिग्व्यापन्नाम् अन्तोर्ध्वमधस्तिर्यक् सर्वं
सर्वावन्तं दिशं बुद्धैर्भगवद्भिः संपूर्णं तं लोकधातुमभवत् । साधु साधु
भो! जिनपुत्र! यत् त्वमिमं समार्थविशेषं समापद्यसे । न शक्यं सर्व-
श्रावकप्रत्येकबुद्धैर्बोधिसत्त्वैश्च चर्यानिष्यन्दैश्च भूमिप्रतिष्ठितैरपि++सङ्कु-
सुमितराजेन्द्रस्तथागतस्तैश्च बुद्धैर्भगवद्भिः सार्थं सम्मन्थ्य इदं मञ्जु-
श्रियः कुमारभूतस्य परमहृदयं परमगुह्यं सर्वार्थसाधनं मन्त्रं भाषते
स्म । एकाक्षरं नाम परमगुह्यं सर्वसत्त्वानामर्थकरं दिव्यमन्यैरपि म-
न्त्रचर्याविशेषैः साधनीयम् ॥

अथ भगवान् सङ्कुसुमितराजेन्द्रस्तथागतो मुहूर्तं तूष्णीमभूत् ।
सर्वं सर्वावन्तं लोकधातुं बुद्धचक्षुषावलोक्य तांश्च बुद्धान् भगवतः
समन्वाहृतं वा मैत्रात्मकेन चेतसा मन्त्रमुदीरयते स्म । नमः सर्वबुद्धा-
नाम् । मन्त्रः । एष मञ्जुश्रीः परमहृदयः सर्वकर्मकरः ॥

अथ मञ्जुश्रीः कुमारभूतस्तस्मात् समाधेर्व्युत्थाय संयथापि
नाम बलवान् पुरुषः सम्मिञ्जितं बाहुं प्रसारयेत्, प्रसारितं वा स-
म्मिञ्जयेदच्छटासङ्घातमात्रो निमेषोन्मेषक्षणमात्रशुद्धिवलवलजबुद्धि-
र्नामनीतसमाधिविशेषविकुर्वणं नाम समापद्यत सहां लोकधातुं
प्रत्यस्थात् ॥

आगत्य चोपरि गगनतलमहामणिरत्नप्रतिष्ठिते शुद्धावासदेव-
निकाये प्रत्यष्टात् । सर्वं च तं शुद्धावासभवनं महता रश्म्यवभासेनाव-
भास्य ज्योतिरत्नप्रतिमण्डनोद्द्योतनीं नाम समापद्यते स्म । समनन्तरस-
मापन्नस्य मञ्जुश्रियः कुमारभूतस्यानेकरत्नप्रविभक्तकूटागाररत्नच्छत्रा-
नेकयोजनशतसहस्रविस्तीर्णादिव्यदृश्यमहापट्टकलापोपशोभितविरचित-
दिव्यपुष्पध्वजपताकमालाकुलरत्नकिङ्किणीजालोपनद्धमधुरसर्वनिर्घोष-
वैवर्तिकत्वबोधिसत्त्वप्रतिष्ठापनदिव्यं च गन्धमाल्याविलेपनस्रक्चूर्ण-
प्रवर्षं चाभिनिर्ममे भगवतः शाक्यमुनेः पूजाकर्मणे तमाश्चर्याद्भुतप्रा-
तिहार्यं बोधिसत्त्वविकुर्वणं दृष्ट्वा ॥

अथ ते शुद्धावासकायिका देवपुत्रा संहृष्टरोमरूपजाता भवनं
प्रकम्पमानं दृष्ट्वा, उत्तमभिन्नहृदया आहोस्वित् किं ऋद्धेः परिही-
याम इति सत्वरमाणरूपाः उच्चैः क्रोशितुमारब्धाः एवं चाहुः — प-
रित्रायस्व भगवन् ! परित्रायस्व शाक्यमुने ! ॥

अथ भगवान् सर्वावन्तं शुद्धावासपर्षदमामन्त्रयते स्म । मा
भैष्टु मार्षा मा भैष्टथ । एष स मञ्जुश्रीः कुमारभूतो बोधिसत्त्वो
महासत्त्वः सङ्कुसुमिते बुद्धक्षेत्रे सङ्कुसुमितराजस्य तथागतस्य सका-
शाद् द्रष्टुं वन्दितुं पर्युपासितुं महतार्थचर्यामन्त्रपदवैपुल्याद्भुतधर्मपदं
च निर्दिष्टुमागतः ॥

अथ खलु मञ्जुश्रीः कुमारभूतो भगवतः शाक्यमुनेस्त्रिः प्रद-
क्षिणीकृत्यानिमिषनयनो भगवन्तमवलोक्य चरणयोर्निपत्य इमेभिर-
क्षरपदप्रत्याहारैर्भगवन्तमभ्यष्टावीत् ॥

“नमस्ते मुक्तायाजन्य नमस्ते पुरुषोत्तमः ।
नमस्ते पुरुषश्रेष्ठ ! सर्वचर्यार्थसाधकः ।
नमस्ते पुरुषसिंह ! सर्वानर्थनिवारक ! ।
नमस्तेऽस्तु महावीर ! सर्वदुर्गाविनाशकः ।
नमस्ते पुरुष ! पुण्डरीकिपुण्यगन्धमनन्तक ! ।
नमस्ते पुरुषपद्म ! त्रिभवपङ्कविशोधक ! ।
नमस्ते मुक्ताय सर्वदुःखविमोचक ! ।
नमस्ते शान्ताय सर्वादान्तमुदान्तक ! ।

प्रथमः परिवर्तः ।

५

नमस्ते सिद्धाय सर्वमन्त्रचर्यार्थसाधक ! ।

नमस्ते मङ्गलाय सर्वमङ्गलमङ्गल ! ।

नमस्ते बुद्धाय सर्वधर्मावबोधने ! ।

नमस्ते तथागताय सर्वधर्मतथागत !

निःप्रपञ्चाकारसमनुप्रविष्टदेशिक ! ।

नमस्ते सर्वज्ञाय सर्वज्ञ ज्ञेयवस्तुसंस्कृतासंस्कृतत्रियानमार्गनिर्वाणप्रति
ष्ठापनप्रतिष्ठिताय" इति ।

एभिरक्षरपदप्रत्याहारस्तोत्रपदैर्भगवन्तं संमुखम + + +

+ + + + + ... लोकधातूनतिक्रम्य पूर्वोत्तरे दिग्भागे सङ्कुसुमितं
नाम बुद्धक्षेत्रमभूत् । तत्र कुसुमावती नाम लोकधातु-यत्र स भगवान्
सङ्कुसुमितराजेन्द्रस्तथागतो विहरत्यर्हं सम्यक् सस्वुद्धो विद्याचरण +
+ + + + + प्वादेशयत्यादौ कल्याणं, मध्ये कल्याणं, पर्यवसाने कल्याणं स्वार्थं
सर्वं जनं केवलं परिपूर्णं परिशुद्धं पर्यवदातं बुद्धचर्यं सम्प्रकाशयति
स्म ॥

स एतर्हि तिष्ठति ध्रियते ध्यापयति धर्मं च दो + + +

+ + + + +
त्राणं लयनं शरणं परायणं क्षेममत्यन्तनिष्ठमत्यन्तपर्यवसानं सर्वस-
त्वानां च भाषते स्म । तेनैव भगवता कृताभ्यनुज्ञात इहागतो भग-
वतः समीपपादमूलम् स च भगवान् सङ्कुसुमितराजेन्द्रस्तथागतो भग-
वत अल्पाबाधतां लघूत्थानलोबभास्यत्वविहारतां पर्यपृच्छत् । एवं
चाह — 'आश्चर्यम् ! यत्र हि नाम एवंविधे पञ्चकषाये काले बुद्धो
भगवान् शाक्यमुनिरुत्पन्नः सर्वधर्मं देशयति । अनूनपदव्यञ्जनं तृप-
थापवर्गदेवमनुष्योपपत्तिप्रतिलोभनता । आश्चर्यं तस्य भगवतः शाक्य-
मुनेर्वीर्यम् । यत्र हि नाम अभव्ये सस्वनिकाये त्रिभवसमुद्यातानुवर्तिते
मार्गेऽत्यन्तयोगक्षेमानुगमे निर्वाणे भक्तं प्रतिष्ठापयति । अपि तु भगवान्
बुद्धानां भगवतां चित्तं बुद्धा एव भगवन्तं ज्ञास्यन्ति । किं मया

शक्यमचिन्त्याद्भुतैश्वर्यविकुर्वितानां भगवतां बुद्धविकुर्वितुं ज्ञातुम् ।
चित्तचरितचर्यानुप्रवेशनिर्हारचेष्टितं ज्ञातुं वा समासनिर्देशतो वा क-
ल्पकोटीनयुतसहस्रैरपि वक्तुम् । योऽयं तथागतानां तथागतनि-
र्हारसप्तस्तव्यस्ताशेषमूर्त्या संस्कृतधर्मतो द्रष्टव्यः । दर्शनहेयपुराणाव-
लम्बिनां चर्या वक्तुं गुणान् वा कथयितुं तथागत एवात्र भगवान्
जानीते; न वयम् ॥

अथ खलु मञ्जुश्रीः कुमारभूतः स्वरिद्धिविकुर्वितन्मिति महा-
रत्नपद्मे निषण्णः, भगवन्तं शाक्यमुनिं निरीक्ष्यमाणः ॥

अथ भगवाञ्छाक्यमुनिर्मञ्जुश्रियं कुमारभूतं बोधिसत्त्वं महा-
सत्त्वं विविधकथानुसारे तथागतभूतान् पूर्वप्रश्नपूर्वक्रमपुरःसरधर्मदेश-
नानुकूलबोधिसत्त्वचर्यानिर्हारार्थोपसंहितेन ब्रह्मिण स्वरेण कलविङ्क-
रुतरचितगर्जितदुन्दुभिस्वरनिनादितनिर्घोषिण स्वरेण मञ्जुश्रियं कु-
मारभूतमामन्त्रयते स्म ॥ स्वागतं ते मञ्जुश्रीः! महासत्त्व चर्यासर्व-
बुद्धधिष्ठितनिर्हारसर्वबोधिसत्त्वार्थप्रोपापकसर्वमन्त्रपदसरहस्याभि-
षेकमुद्रामण्डलकल्यभिषेक आयुरारोग्यैश्वर्यसर्वाशापारिपूरकः सर्वसा-
धनौपयिकतन्त्रज्ञानज्ञेयकालान्तराधानराज्यक्षेत्र अतीतानागतवर्तमा-
नसंक्षेपतः सर्वसत्त्वानां सर्वाशापारिपूरक स्वगुणोद्धोधनमन्त्रचर्यानु-
वर्त्तितपरसत्त्वप्रीतिकरण अन्तर्द्धानाकाशगमन पादप्रचारिक मे-
धावीकरण आकर्षण पातालप्रवेशन आभिचारिक सर्वकामावाप्ति-
सङ्कुल यक्षयक्षिणी किङ्करपिशाचसर्वभूताकर्षण बालवृद्धतरुणय-
थास्थितिस्थापकः संक्षेपतः सर्वकर्मकर सर्वमनोरथपरिपूरक आभिचा-
रक शान्तिकपौष्टिकेषु प्रकुर्वाणः, यथा यथा प्रयुज्यमानस्तथा तथा
श्राव्यमानबोधिसत्त्वपिटकावतंसकं महाकल्पपरत्नपटलविसरं अस्माभि-
रनुज्ञातः सर्वबुद्धैश्च भाषन्तं शुद्धसत्त्व + + + + ये धर्मकोशं बहुज-
नहिताय बहुजनकामाय देवानां च मनुष्याणां च सर्वसत्त्वानु-
दिश्य ॥

अथ खलु मञ्जुश्रीः कुमारभूतः सर्वबुद्धाधिष्ठानज्योतिरश्मि-
ब्यूहालङ्कारसञ्चोदनीं नाम बोधिसत्त्वसमाधिं समापद्यते । समनन्तर-

समापन्नस्यानेकगङ्गान् + + + + + + +
 + + + यावद् + + भुवनं यावच्च अवी-
 चिर्महानरकं ये केचित् सत्त्वा सुदुःखिताः, सर्वे ते दुःखप्रशमन-
 शान्तिं च जग्मुः । सर्वश्रावकप्रत्येकबुद्धबोधिसत्त्वान् बुद्धांश्च भगवतां
 सञ्चोद्य पुनरेव सा रश्मिर्मञ्जुश्रियस्य बोधिसत्त्वस्य मूर्धन्यन्तर्धी-
 यते स्म ॥

अत्रान्तरे पूर्वस्यां दिशि ये व्यवस्थिता बुद्धक्षेत्राः, तत्र बुद्धा
 भगवन्तः सञ्चोदिताः, तेन रश्मिधातुमण्डलीसमुद्घोतितनिर्हारेण ।
 तद्यथा — ज्योतिस्सौम्यगन्धावभासश्रीर्नाम तथागतः, अषड्यगुरु-
 वैदूर्यप्रभराजस्तथागतः, समन्तावभासश्रीर्नाम तथागतः, समुद्रतरा-
 जो नाम तथागतः, शालेन्द्रराजो नाम तथागतः, लोकन्द्रराजो नाम
 तथागतः, अमितायुर्ज्ञानविनिश्चयराजो नाम तथागतः, अनन्तावभा-
 सराजेन्द्रो नाम तथागतः, ज्योतिरश्मिराजेन्द्रो नाम तथागतः, एवं-
 प्रमुखा बुद्धा भगवन्तो बोधिसत्त्वगणपरिवृत्ताः अनन्तानन्तेषु च लो-
 कधातुषु तथागताहन्तः सम्यक् सम्बुद्धाः सहां लोकधातुं शुद्धावास-
 भवनस्थं च शाक्यमुनिं तथागतामहन्तं सम्यक् सम्बुद्धं मञ्जुश्रिया
 सार्धं कुमारभूतेन बोधिसत्त्वचर्यानिर्देशमन्त्रपदार्थपटलविसरं भाषन्तं
 ते बुद्धा भगवन्तः सन्निपतेयुः । एवं दक्षिणस्यां पश्चिमस्यामुत्तरस्यां
 दिक्षु विदिक्षु । इत्यूर्ध्वमधस्तिर्यक् सर्वावन्तं बुद्धक्षेत्रानवभास्य सर्वेषु
 च बुद्धक्षेत्रेषु सर्वमारभवनानि जिह्वीकृत्य सर्वोभिसत्त्वगणपरिवृत्ताः स-
 श्रावकसङ्घपुरस्कृताश्च तं शुद्धावासभवनं बुद्धविकुर्वणबोधिसत्त्वमा-
 हात्म्यं च दर्शयितुकामा मन्त्रचर्यानिर्हारसमाधिविशेषपटलविसरत-
 थागतशासनमप्रतिहतं चोद्घोतयितुकामाः प्रत्यस्थात् ॥ तद्यथा —

सुबाहु, सुरन्न, सुव्रत, सुनेत्र, सूरत, सुधर्म, सर्वार्थसिद्धि,
 सर्वोद्गत, धर्मोद्गत, रत्नोद्गत, रत्नश्रीः, मेरुश्रीः, अचिन्त्यश्रीः, प्रभा-
 करश्रीः, प्रभश्रीः, ज्योतिश्रीः, सर्वार्थश्रीः, सर्वरत्नपाणिः, चूडामणिः,
 मेरुध्वजपाणिः, वैरोचनगर्भः, रत्नगर्भः, ज्ञानगर्भः, सचिन्त्यार्थगर्भः,
 अचिन्त्यार्थगर्भः, धर्मोद्गतगर्भः, ध्वजकेतुः, सुकेतुः, अनन्तकेतुः,

विमलकेतुः, गगनकेतुः, रत्नकेतुः, गर्जितघोषदुन्दुभिस्वरराजाः, अनन्तावभासज्ञानराजः, सर्वतमोऽन्धकारविधमनराजः, सर्वविकिरणबोधिविध्वंसनराजः, सर्वचर्यातिशयज्ञानराजः, लोकेन्द्रराज, अतिशयेन्द्रराज, विधमनराज, निर्धूतराज, आदित्यराज, अभावसमुद्रतराज, स्वभावसमुद्रतराज, अभावस्वभावसमुद्रतराज, अविवक्षितराज, स्वभावपुण्याभः, लोकाभः, अमिताभः, मिताभः, अनन्ताभः, पुनेत्राभः, सुसम्भवाभः, अर्थभावाभः, अधृष्यः, अमृष्यः, अकषः, अकनिष्ठः, अमलः, अनलः, द्युति पति मति सुख मुख नैसि निमि केतु ऋक्ष दिविदेव दिव्य नाभि रवन लोकशान्ति उपासि दुन्दुभिसिद्ध शिव आख्यदिव्य दुप्रसह दुर्धर्ष दुरालभ दूरङ्गम दुरालभ दूरस्थित ऊर्ध्वद्रव्यतम खद्योत समहद्योत अद्योत ऋषभ अमि सुमनाय सुमन महादेव सुनिर्मल मलान्त दान्त समि सुचिह्न श्वेतध्वज इमि किमि कनिष्ठ निकर्ष जीव सुजात धूमकेतु ध्वजकेतु श्वेतकेतु सुकेतु वसुकेतु वसव पितामह पितरनिष्ककुरुलोकाख्य समन्ताख्य महाख्य श्रेयसि तेजसि ज्योतिकिरण समन्तकर लोकङ्कर दिवङ्कर दीपङ्कर भूतान्तकर सर्वार्थङ्कर सिद्धङ्कर द्योतिङ्कर अवभासङ्कर दुन्दुभिस्वर रतस्वर सुस्वर अनन्तस्वर केतुस्वर भूतपुनि कनकपुनि ऋकच्छन्दः काश्यपश्चिखि विश्वभुक् विपश्चि कश्चिपुनिश्चेति । एतैश्चान्यैश्च बहुभिर्बुद्धैर्भगवद्भिस्तं शुद्धावासभवनमवभास्य, पद्मासनेषु च स्थित्वा, भूदेवं बोधिसत्त्वगणाश्चाजहारं एवंपाः । तद्यथा —

रत्नपाणिः, वज्रपाणिः, सुपाणिः, अनन्तपाणि क्षितिपाणि आलोकपाणि सुनिर्मल सुरूप प्रभूतकूट मणिकूट रत्नकूट रत्नहस्ति समन्तहस्ति गन्धहस्ति सुगति विमलगति लोकगति चारुगति अनन्तगति अनन्तकीर्ति विमलकीर्ति गतिकीर्ति अमलकीर्ति कीर्तिकीर्ति नाथ अनाथ नाथभूत लोकनाथ समन्तनाथ आत्रेय अनन्तत्रेय समन्तत्रेय मैत्रेय सुनेत्रेय नमन्तत्रेय त्वद्धत्रेय सरुलात्रेय त्रिरन्तात्रेय त्रिशरणात्रेय त्रियानात्रेय विस्फूर्ज सुमनोद्भवर्णवां धर्माश्वरः, अभावेश्वरः, सम्मतेश्वरः, लोकेश्वरः, अवलोकितेश्वरः, सुलोकितेश्वर विलोकितेश्वर लोकमह सुमह गर्जितेश्वर दुन्दुभिस्वर विततेश्वर विध्व-

स्तेश्वर सुवक्ष सुमूर्ति सुमहद् यशोवत आदित्यप्रभाव प्रभविष्णुः सो-
मेश्वर सोम सौम्य अनन्तश्री लोकश्री गगन गगनाढ्य गगनगं+क्षि-
तेश्वर महेश्वर क्षितिक्षितिगर्भ नीवरण सर्वावरण सर्वावरण विष्कम्भि
सर्वनीवरणविष्कम्भि समन्तनिर्मथनः समन्तभद्रः भद्रपाणिः सुधनः
सुसंहतः रसुपुष्य सुनभ आकाश आकाशगर्भः सवार्थगर्भः सर्वोद्भव
अनिवर्ती अनिवर्तित अपायजह अविवर्तित अवैवर्तिकसर्वधर्मोपश्रेति ।
एतैश्चान्यैश्च बोधिसत्त्वैर्महासत्त्वैः सार्थं भगवान् शाक्यमुनिः श्रद्धावा-
सभवने विहरति स्म ॥

अन्यैरपि बोधिसत्त्वैर्महासत्त्वैः स्त्रीरूपधारिभिः समन्तचर्यार्थ-
लोकनिरहारसकलसत्त्वाशय अनिवर्तनमार्गप्रतिष्ठापितयाचिन्त्या-
विद्यापदमन्त्रधारणी ओषधेवरूपधारिभिर्नानाविधैः प्रक्षिगणयक्षराक्ष-
समणिमन्त्ररत्नराजसत्त्व असत्त्वसङ्ख्यातसमनुप्रवेशसत्त्वचर्यानुवर्तिभि-
र्यथासयसत्त्वविनयतथानुकारिभिः तत्प्रतिष्ठितैः शृष्टरूपानुवर्तिभिर्विद्या-
गजोपदेशयथावबोधधर्मनिर्याततथागतानुवर्तिभिः शूलिशसर्वलौकिकलोकोत्त-
रसमनुप्रवेशसमयानतिक्रमणीयवचनप्रतिष्ठापनतूरत्नधंशानुपच्छेद-
कर्तृभिः तद्यथा—

उष्णीष अत्यद्भुत अत्युन्नत सितानपत्र अनन्तपत्र शतपत्र
जयोष्णीष लोकोत्तर विद्योष्णीष अभ्युद्गतोष्णीष कमलरश्मि
कनकरश्मि सितरश्मि व्यूढोष्णीष कनकराशि सितराशि तेजोराशि
मणिराशि समनन्तराशि विख्यातराशि भूतराशि सत्यराशि अभा-
वस्वभावराशि अवित्रथराशि एतैश्चान्यैश्चोष्णीषराजैरनन्तधर्मधातुप्र-
विष्टैर्यथासयसत्त्वाभिप्रायपारिपूरकैः सर्वजिनहृदयसमन्तागतैर्न शक्यं
कल्पकोटीनियुतशतसहस्रैरपि उष्णीषराज्ञां गणनापर्यन्तं वक्तुम्,
अचिन्त्यबलपराक्रमाणां माहात्म्यं वा कथयितुम् । समासनिर्देशतः
संक्षेपतश्च कथ्यते । विद्याराज्ञीनां समागमं वक्ष्यते । तद्यथा—

ऊर्णा श्रूलोचना पद्मा श्रवणः ग्रीवा अभया करुणा मैत्री कृपा
प्रज्ञा रश्मि चेतना प्रभा निर्मला धीवरा तथान्याश्च विद्याराज्ञी-
भिरनन्तापर्यन्ततथागतमूर्तिसृष्टाभिः । तद्यथा—

तथागतपात्र धर्मचक्र तथागतशयन तथागतावभास तथागतवचन तथागतोष्ठ तथागतोरु तथागतामल तथागतध्वज तथागतकेतु तथागतचिह्नश्चेति । एतैश्चान्यैश्च तथागतमन्त्रभाषितैर्विद्याराज्ञराज्ञीकिङ्करचेटचेटी दूतदूती यक्षयक्षी सत्त्वासत्त्वैश्च प्रतिविशिष्टव्यूहालङ्कारधर्ममेघान्निःसृतैः समाधिविशेषानिष्यन्दि तैरपरिमितकोटीशतसहस्रपरिवारितैः सर्वविद्यागण उपर्युपरि प्रवर्तमानैर्विद्याराज्ञैः । तेषुपि तत्र शुद्धावासभवनमधिष्ठितवानभूवम् । अब्जकुले च विद्याराज्ञः । तद्यथा—

भगवान् द्वादशभुजः षड्भुजः चतुर्भुजः हालाहलः अमोघपाशः श्वेतहयग्रीवः सुग्रीव अनन्तग्रीव नीलग्रीव सुग्रीव सुकर्णः श्वेतकर्णः नीलकण्ठः लोककण्ठ विलोकित अवलोकित ईश्वरमहस्वरश्मि मनः मनसः विख्यातमनसः कमलः कमलपाणिः मनोरथः आश्वासकः प्रहसित सुकेश केशान्त नक्षत्र नक्षत्रराज सौम्य सुगत दमकश्चेति । एतैश्चान्यैश्च विद्याराज्ञैः । अब्जोष्णीपप्रमुखैरनन्तनिर्हारधर्ममेघानिष्यन्दसमाधिभूतैरनेकशतसहस्रकोटीनियुतविदीपपरिवारितैरनेकैश्च विद्याराज्ञीभिलोकेश्वरमूर्तिसमाधिविसृतैः । तद्यथा—

तारा सुतारा नटी भृकुटी अनन्तटी लोकटी भूमिप्रापटी विमलटी सिता श्वेता महाश्वेता पाण्डरवासिनी लोकवासिनी विमलवासिनी अब्जवासिनी दशबलवासिनी यशोवती भोगवती महाभोगवती उलूका अलोका अमलान्तकरी समन्तान्तकरी दुःखान्तकरी भूतान्तकरी श्रिया महाश्रिया भूपश्रिया अनन्तश्रिया लोकश्रिया विख्यातश्रिया लोकमाता समन्तमाता बुद्धमाता भगिनी भागीरथी सुरथी रथवती नागदन्ता दमनी भूतवती अमिता आवली भोगवली आकर्षणी अद्भुता रश्मी सुरसा सुरवती प्रमोदा द्युतिवती तटी समन्ततटी ज्योत्स्ना सोमा सोमावती मायूरी महामायूरी धनवती धनन्ददा सुरवती लोकवती अर्चिष्मती बृहन्नला बृहन्ता सुघोषा सुनन्दा वसुदा लक्ष्मी लक्ष्मीवती रोगान्तिका सर्वव्याधिचिकित्सनी असमा देवी ख्यातिकरी वशकरी क्षिप्रकरी क्षेमदा मङ्गला मङ्गलावहा चन्द्रा सुचन्द्रा चन्द्रावती चेति । एतैश्चान्यैश्च विद्याराज्ञिभिः पर्णासवरिजा-

हुलिमानसीप्रमुखैरनन्तनिर्हारधर्मधातुगगनस्वभावैः सत्त्वचर्याविकुर्वि-
ताधिष्ठानसञ्जनितमानसैः दूतदूती चेटचेटी किङ्करकिङ्करी यक्षयक्षी
राक्षसराक्षसीं पिशाचपिशाची अब्जकुलसमयानुप्रवेशमन्त्रविचारिभिः
येन तं शुद्धावासं देवभवनं शुद्धसत्त्वनिश्वस्तं, तेन प्रत्यष्टात् । प्रतिष्ठा-
ताश्च भगवतः शाक्यमुनेः पूजाकर्मणोद्युक्तमानसो अभूर्वस्थितवन्तः ॥

तस्मिन् भगवतः शाक्यमुनेः समीपं वज्रपाणिः बोधिसत्त्वः
स्वकं विद्यागणमामन्त्रयते स्म । सन्निपातं ह भवन्तोऽस्मद्विद्यागण-
परिवृताः, सक्रोधराजः विद्याराजराज्ञिभिर्महादूतिभिः स्मरणमात्रेणैव
सर्वा विद्यागणाः सन्निपतिताः । तद्यथा —

विद्योत्तमः सुविद्य सुविद्ध सुबाहु सुपेण सुरान्तक सुरद
सुपूर्ण वज्रसेन वज्रकर वज्रबाहु वज्रहस्त वज्रध्वज वज्रपताक
वज्रशिखर वज्रशिख वज्रदंष्ट्र शुद्धवज्र वज्ररोम वज्रसंहत वज्रानन
वज्रकवच वज्रग्रीव वज्रनाभि वज्रान्त वज्रपञ्जर वज्रप्राकार वज्रासु
वज्रधनुः वज्रशरः वज्रनाराच वज्राङ्ग वज्रस्फोट वज्रपाताल वज्र-
भैरव + + + नेत्र वज्रक्रोध जलान्तश्चर भूतान्तश्चर गन्धनान्तश्चर
महाक्रोधान्तश्चर महेश्वरान्तश्चर सुचोविद्यान्तश्चर घोरः सुघोरः क्षेप
उपक्षेपः पदनिक्षेपः विनायकान्तक्षेपः सविन्यासक्षेपः उत्कृष्टक्षेप
बल महाबल सुम्भ भ्रमर भृङ्गिरिटि क्रोध महाक्रोध सर्वक्रोध अजर
अजगर ज्वर शोष नागान्त दण्ड नीलदण्ड अङ्गद रक्ताङ्ग वज्रदण्ड
मेध्य महामेध्य काल कालकूट श्वित्रोम सर्वभूतसंक्षय शूल महाशूल
अर्ति महार्ति यम वैवस्वत युगान्तकर कृष्णपक्ष घोरः घोररूपी पट्टि-
स तोमर गद प्रमथन ग्रसन संसार अरह युगान्तार्क प्राणहर शक्रघ्न
द्वेष आमर्ष कुण्डलि सुकुण्डलि अमृतकुण्डलि अनन्तकुण्डलि रत्नकुण्डलि
बाहु महाबाहु महारोग दुष्टसर्प वसर्प कुष्ठ उपद्रव भक्षक अतृप्त उच्छु-
ष्यश्चेति । एतैश्चान्यैश्च विद्याराज्ञैर्महाक्रोधैश्च समस्ताशेषसत्त्वदमक
उच्चाटनोर्ध्वसन स्फोटन मारण विनाशयितारः, भक्तानां दातारः,
शान्तिक पौष्टिक आभिचारककर्मेषु प्रयोक्तारः, अनेकैश्च विद्याराज-
कोटीनयुतशतसहस्रपरिवारिताः शाक्यमुनिं भगवन्तं मञ्जुश्रियं कुमा-

रभूतं निध्यायन्तं स्वकं विद्याराजं कुलिशपाणिं नमस्यतामाज्ञामुदीक्ष-
यमाणाश्च कुलस्थानं स्थिताः । स्वकस्वकेषु चासनेषु च निषण्णा अभू-
वन् । भगवतो वज्रपाणेर्या अपि ता महादूत्यो विद्याराज्ञीनियुतसहस्रप-
रिवाराश्च अपि स्वकं धर्मधातुं गमनस्वभावं निःप्रपं चावलम्ब्य तस्मिन्
स्थाने सन्निपतिताः । तद्यथा —

मेखला सुमेखला सिङ्कला वज्राणां वज्रजिह्वा वज्रध्रु वज्र-
लोचना वज्रांसा वज्रध्रुकुटी वज्रश्रवणा वज्रलेखा वज्रसूची वज्र-
मुस्ती वज्राङ्कुशी वज्रशार्दी वज्रासनी वज्रश्रिङ्खला सालवती साला
विरटी कामिनी वज्रकामिनी कामवज्रिणी पशियका पशियनी महा-
पशियनी शिखरवासिनी ग्रहिला द्वारवासिनी कामवज्रिणी मनोजवा
अतिजवा शीघ्रजवा सुलोचना सुरसवती भ्रमरी भ्रामरी यात्रा
सिद्धा अनिला पूरा केशिनी सुकेशा द्विष्टिनी तर्जिनी दूती सुदूती
मामकी वामनी रूपिणी रूपवती जया विजया अजिता अपराजिता
श्रेयसि हासिनी हासवज्रिणी लोकवती यसवती कुलिशवती अदान्ता
त्रैलोक्यवशङ्करी दण्डा महादण्डा नियवादिनी सौभाग्यवती अर्थवती
महानर्था तित्तिरी धवलतित्तिरी धवला सुनिर्मिता सुनिर्मला घण्टा
खड्गपट्टिसा सूची जयती अक्षरा निर्मिता नायिका गुह्यकी विस्रम्भि-
का मुसला सर्वभूतवशङ्करी चेति । एताश्चान्याश्च महादूत्यः अनेक-
दूतीगणपरिवारिवारिता अत्रैव महापर्षन्मण्डले सन्निपतेयुः अनेकाश्च
धारण्यः समाधिनिष्पन्दपरिभावितमानसोद्भवा दुष्टसत्त्वानग्रहदण्डमा-
यादायिताः तद्यथा —

वज्रानलप्रमोहनी धारणी मेरुशिखरकूटागारधारिणी रत्नशि-
खरकूटागारधारिण्यधरा सुकूटा बहुकूटा पुष्पकूटा दण्डधारिणी निग्र-
हधारणी आकर्षणधारिणी केयूरा केयूरवती ध्वजाग्रकेयूरा रत्नाग्र-
केयूरा लोकाग्रकेयूरा पताग्रकेयूरा विपरिवर्ता लोकावर्ता सहस्रावर्ता
विवस्वावर्ता सर्वभूतावर्ता केतुवती रत्नवती मणिरत्नचूडा बोद्धयगा
बलवती अनन्तकेतु समन्तकेतु रत्नकेतु विख्यातकेतु सर्वभूतकेतु

अजिरवती अस्वरा सुनिर्मला षण्णुखा विमला लोकाख्या चेति ।
एताश्चान्याश्चानेकधारणीशतसहस्रकोटीपरिवारिता तत्रैव महापर्षन्म-
ण्डले सन्निपतेयुः । अनन्तबुद्धाधिष्ठानमहाबोधिसत्त्वसमाध्याधिष्ठानं
च । अथ बुद्धक्षेत्रविवर्जितप्रत्येकबुद्धा भगवन्तो खड्गविषाणकल्पा
वनचारिणश्च ससत्त्वानामर्थं कुर्वन्तस्तूष्णीम्भार्वानधिवासनधर्मनेत्री-
सम्प्रकाशयन्तः संसारानुवर्तिन सदा खिन्नमानसा महाकरुणाव-
र्जितसन्तानः केवलचित्तवासनापरिभाषितबोधिचित्तपूर्वोद्भ्रान्तिपरि-
भाषितचेतना एकभूमि द्विभूमि त्रिभूमिर्यावदष्टमी बोधिसत्त्वभूमिनि-
वर्तितमानसः खिन्नमानसो संसारभयभीरवः, तेऽपि महापर्षन्म-
ण्डलं सन्निपतेयुः । तद्यथा —

गन्धमादनः सिमन्तायतन समन्तप्रभ चन्दन काल उपकाल
नेमि उपनेमि रिष्ट उपरिष्ट उपारिष्ट पार्श्व सुपार्श्व दुन्दुभि उपदुन्दुभि
लोकाख्य लोकप्रभ जयन्त अरेणु रेणु उपरेणु अंश उपांश धिह सुचिह
दिनकर सुकर प्रभावन्त प्रभाकर लोककर विश्रुत सुश्रुत सुकान्त
सुधान्त सुदान्त अदन्तान्त भवान्त सितकेतु जिह्वकेतु केतु उपकेतु
तथ्य पद्महर पद्मसम्भव स्वयम्भु अद्भुत मनोज मनस महेन्दुकूटाख्य
कुम्भसकलाख्य मकर उपकर शान्त शान्तमानस वर्म उपवर्म वैरोचन
कुसुम सुलील श्रेयस बद्यहरान्तक दुःप्रसह कनक विमलकेतु सोम
सुसोम सुषेण सुचीर्ण शुक्र क्रतु इष्ट उपेन्द्र वसुश्चेति । एतैश्चान्यैः
प्रत्येकबुद्धकोटीनियुतशतसहस्राचिन्त्यातुल्या प्रणिहितधर्मधातुगगन-
स्वभावानिःप्रपंचसंस्कृतमध्ययानप्रविष्टनिर्दिष्टप्रतिष्ठितैः सार्धं भगवान्
शाक्यमुनिः प्रतिष्ठातुननयप्रतिघापगतैर्विहरति स्म । महाश्रावकसङ्घेन
च सार्धमनेकश्रावकशतसहस्रकोटीपरिवारैः । तद्यथा —

महाकाश्यप नदीकाश्यप गयाकाश्यप दुरविक्षोकाश्यप भर-
द्वाज विण्डोल मौद्गल्यायन महामौद्गल्यायन शारिपुत्र महासारि-
पुत्र सुभूति महासुभूति गवाम्पति कात्यायन महाकात्यायन
उपालि भद्रिक कफिणनन्द आनन्द सुन्दरनन्द लोकभूत अनन्तभूत
वर्णक उपवर्णक नन्दिक उपनन्दिक अनिरुद्ध पूर्ण सुपूर्ण उपपूर्ण

तिष्य पुनर्वसु रूह रौद्र रौरव कुरु पञ्चिक उपपञ्चिक काल सुकाल
 देवल राहुल हरित उपहरित ध्यायि नन्दि ध्यायिक उपायि उप-
 यायिक श्रेयसक द्रव्यो मल्लपुत्रः उपद्रव्यः उपेतः खण्डः तिष्य महातिष्य
 समन्ततिष्य आह्वयनयसोद यसिक धनिक धनवर्ण उपधनिक पिलि-
 न्दवश पिप्पल किम्फल उपफल अनन्तफल सफल कुमार कुमारकाश्यप
 महोद षोडशवर्तिका नन्द उपनन्द जिह्व जिह्व जितपाश महेध्वास
 वात्सीक कुरुकुल उपकुरुकुल कोटीकर्ण श्रमण श्रोणीपरान्तक गाङ्गयक
 गिरिकर्णिक कोटिकर्णिक वार्षिक जेत सुजेत श्रीगुप्त लोकगुप्त गुरुगुप्त
 गुरुक द्योतीरसः सनक डिम्भक उपडिम्भि विसकोटिक अनाथद
 उपर्तन विवर्तन उन्मत्तक द्योत समन्त भद्रलि सुभवुद्ध स्वागत
 उपागत लोहागत दुःखान्त भद्रकल्पिक महाभद्रिक अर्थचर पितामह
 गतिक पुष्पमाल पुष्पकाशिक उपकाशिक महौषध महोजस्क महोज
 अनुराधमहौजस्क महोज अनुराध राधक सौसिक सुब्रह्म सुशोभन
 सुलोक समागम मितश्चेति । एतैश्चान्यैश्च मनन्तधर्मधातुविमुक्तिरस-
 रसज्ञैः त्रियानसमवसरणकरणीयसयुजसमनुप्राप्तैः संसारपलायिभिः
 त्रिमोक्षध्यानध्यायिभिः चतुर्बाहुविदार ईर्ष्यापथसम्पन्नैः सुसमाहितैः
 सूपसम्पन्नैः अनयप्रविष्टनिर्वाणधातुसमवसरणसमतानिःप्रपंचभिः सार्धं
 तन्महापर्षन्मण्डलं तं च भगवन्तं शाक्यमुनिं त्रिरन्तस्थानवस्थित ।
 दशभूम्यानन्तरं तेऽपि तत्र निषण्णभूवम् । अनेकैश्च महाश्राविका-
 समवसरणनिर्वाणधातुसमनुप्रविष्टाभिः असंस्कृतयावमानयानावल-
 म्बिभिः शुद्धाभिर्बीतरागाभिः समन्तद्योतिसमनुप्राप्ताभिः, दक्षिणीय-
 क्षेत्रगुणाधानविशोधिभिः सत्त्वसारमण्डभूताभिः लोकाग्राधिपतीभिः
 पूज्यदेवमनुष्यपुण्यक्षेत्रद्विपदचतुष्पदबहुपद अपद सर्वसत्त्वाग्राधिप-
 तीभिः तद्यथा —

यशोधरा यशोदा महाप्रजापती प्रजापती सुजाता नन्दा
 स्थूलनन्दा सुनन्दा ध्यायिनी सुन्दरी अनन्ता विशाखा मनोरथा
 जयवती वीरा उपवीरा देवता सुदेवता आश्रिता श्रिया प्रवरा
 प्रमुदिता प्रियंवदा रोहिणी धृतराष्ट्रा धृता स्वामिका सम्पदा वपुषा

शुद्धा प्रेमा जटा उपजटा समन्तजटा भवान्तिका भावती मनोजवा
 केशवा विष्णुला विष्णुवती सुमना बहुमता श्रेयसी दुःखान्ता
 कर्मदा क + + + + + + + + वसुदा धर्म-
 दा नर्मदा ताम्रा सुताम्रा कीर्तिवती मनोवती प्रहसिता त्रिभवान्ता
 त्रिमलान्ता दुःखशायिका निर्वाणा त्रिपर्णा पद्मवर्णा पद्मावती पद्म-
 प्रभा पद्मा पद्मावती त्रिपर्णा सप्तवर्णा उत्पलवर्णा चेति । एताश्चा-
 न्याश्च महास्थविष्ठा महाश्राविका भगवतः पादभूलं वन्दनाय उपस-
 ङ्गान्ताः । एता एव महापर्षन्मण्डलं महाबोधिसत्त्वविकुर्वणं प्रभावयितु-
 कामाः सन्निपतिताः सन्निषण्णा अभूवम् । धर्मश्रवणाय मन्त्रचर्या-
 र्थनिर्हारमुद्योतयितुकामा भूवम् ॥

अथ भगवान् शाक्यमुनिस्तं सर्वावन्तं पर्षन्मण्डलमवलोक्य
 शुद्धाध्यासयः अभावस्वभावगगनस्वभावत्रिपरिसमतिक्रमणं सत्त्वधातुं
 विदित्वा मञ्जुश्रियं कुमारभूतमामन्त्रयते स्म । समन्वाहर त्वं म-
 ञ्जुश्रीः ! सत्त्वार्थचर्यं प्रति यथाशयाभिन्ननन्दनेप्सितकर्मफलश्रद्धा-
 समन्वागममन्त्रचर्यार्थसम्प्रापणं नामसमिधर्मपदकर्मपदं शान्तिपदं मोक्ष-
 पदं कल्पनिर्हारं निर्विकल्पसमताप्रापणं दशतथागतबलसमन्तबलस-
 बलं मारबलाभिवृद्धनं नाम बोधिसत्त्वसमाधिं भावयथ ॥

अथ मञ्जुश्रीः कुमारभूतः समनन्तरभावितं भगवता समापद्यते
 स्म । समनन्तरसमापन्नस्य मञ्जुश्रियः कुमारभूतस्य यथेयं त्रिसाहस्र-
 महासाहस्रो लोकधातुरनेकलोकधातुशतसहस्रपरमाणुरजःसमां त्रि-
 साहस्रमहासाहस्रां लोकधातुं सश्रकम्प्य महतावभासेनावभास्य च
 स्वकं शुद्धिवलाधानं दर्शयते स्म । स्वानि च मन्त्रपदानि भाषते स्म ।
 'नमः समन्तबुद्धानाम् । अभावस्वभावसमुद्गतानाम् । नमः प्रत्येकबु-
 द्धार्यश्रावकाणाम् । नमो बोधिसत्त्वानां दशभूमिप्रतिष्ठितेश्वराणां बो-
 धिसत्त्वानां महासत्त्वानाम् ।

तद्यथा—ॐ खख खाहिंखाहि दुष्टसत्त्वदमक! असिमुसलपर-
 शुपाशहस्त! चतुर्भुज! चतुर्मुख! पट्चरण! गच्छ गच्छ महाविघ्नघा-
 तक! विकृतानन! सर्वभूतभयङ्कर! अट्टहासनादिने व्याघ्रचर्मनिव-

सन ! कुरु कुरु सर्वकर्मा । छिन्द छिन्द सर्वमन्त्रान् । भिन्द भिन्द परमुद्राम् । आकर्षय आकर्षय सर्वमुद्राम् । निर्मथ निर्मथ सर्वदुष्टान् । प्रवेशय प्रवेशय मण्डलमध्ये । वैवस्वतान्तकर ! कुरु कुरु मम कार्यम् । दहदह पचपच मा विलम्ब मा विलम्ब समयमनुस्मर हूँ हूँ फट् फट् । स्फोटय स्फोटय सर्वाशापारिपूरक ! हे हे भगवन् ! किं चिरायसि मम सर्वार्थान् साधय स्वाहा ॥

एष भगवतो मञ्जुश्रियस्य महाक्रोधराजा यमान्तको नाम यमराजामपि घातयति । आनयति । किं पुनरन्यसत्त्वम् । समन्तरभाषिते महाक्रोधराजे भगवतः समीपं सर्वसत्त्वा उपसङ्क्रमन्ते आर्ता भीतास्त्रस्ता उद्विग्नमनसो भिन्नहृदयाः । नान्यच्छरणम् । नान्यत्राणम् । नान्यत् परायणम् । वर्जयित्वा तु बुद्धं भगवन्तं मञ्जुश्रियं च कुमारभूतम् ॥

अथ ये केचित् पृथिवीचरा जलेचराः स्वर्गचराः स्थावरजङ्गमाश्च जरायुजाण्डजसंस्वेदज उपपादुकसत्त्वसङ्ख्याताः; तेऽपि तत्क्षणतन्मुहूर्तेनानन्तापर्यन्तेषु लोकधातुषु स्थिता इत्यूर्ध्वमधस्तिर्यग् दिक्षु विदिक्षु निलीनास्तत्क्षणं महाक्रोधराजन स्वयमपोह्य नीताः । अयं च क्रोधराजा, अवीतरागस्य पुरतो न जप्तव्यः । यत् कारणं सोऽपि म्रियते शुष्यते वा । समयमभिष्टाय बुद्धप्रतिमायाग्रतः + + + + + वा मञ्जुश्रियो वा कुमारभूतस्याग्रतो जप्तव्यः । अन्यकर्मनिमित्तं वा यत्र वा तत्र वा न पठितव्यः । कारणं महोत्पादमहोत्सन्न आत्मोपघाताय भवतीति । परमकारुणिका हि बुद्धा भगवन्तो बोधिसत्त्वाश्च महासत्त्वाश्च केवलं नु सर्वज्ञान + + + + + सम्प्रतिष्ठापन-अशेषसत्त्वधातुनिर्वाणाभिसम्प्रापणा अशासितशासनः त्रिमात्रसंयोजनः त्रिरत्नवंशानुपच्छेदमन्त्रचर्यादीपनः महाकरुणाप्रभावनिष्पन्देन चेतसा मारबलाभिभवन महाविघ्ननाशन दुष्टराज्ञा निवारण आत्मबलाभिभवन परबलनिवारणस्तोभन पातन नाशन शासन उच्छोषण तोषण स्वमन्त्रचर्याप्रकाशन आयुरारोग्यैश्वर्याभिवर्द्धनतः क्षिप्रकार्यान् साधयतः, महामैत्र्या महाकरुणा महोपेक्षा महामुदितासद्यगतः तन्निमित्तहेतुं सर्वतर्कवितर्कापगतेन चेतसा भाषते स्म ॥

अथ ते नागा महानागा यक्षा महायक्षा राक्षसा महाराक्षसाः
 पिशाचा महापिशाचाः पूतना महापूतनाः कटपूतना महाकटपूतना
 मारुता महामारुताः कूष्माण्डा महाकूष्माण्डा व्याडा महाव्याडा वेता-
 डा महावेताडा कम्बोजा महाकम्बोजा भगिन्यो महाभगिन्यो डाकि-
 न्यो महाडाकिन्यः चूपका महाचूपका उत्सारका महोत्सारका डि-
 म्फिका महाडिमफिकाः किम्पका महाकिम्पका रोगा महारोगाः महा-
 रोगा अपस्मारा महाअपस्माराः ग्रहा महाग्रहा आकाशमातरा महा-
 काशमातरः रूपिण्यो महारूपिण्यः क्रन्दना महाक्रन्दनाः छाया महा-
 छाया प्रेषका महाप्रेषकाः किङ्करा महाकिङ्करा यक्षिण्यो महायक्षिण्यः
 पिशाच्यो महापिशाच्यो ज्वरा महाज्वराः चातुर्थका महाचातुर्थकाः
 नित्यज्वरा विषमज्वरा साततिका मौहूर्तिका वातिकः पैत्तिकाः श्ले-
 षिकाः सान्निपातिका विद्या महाविद्या सिद्धा महासिद्धा योगिनो
 महायोगिनः ऋषयो महाऋषयः किङ्करा महाकिङ्करा महोरगा महाम-
 होरगा गन्धर्वा महागन्धर्वा देवा महादेवाः पनुष्या महामनुष्या जन-
 पदयो महाजनपदयः सागरा महासागराः नद्यो महानद्यः पर्वता म-
 हापर्वताः निधयो महानिधयः पृथिव्या महापृथिव्या वृक्षा महावृक्षाः
 पक्षिण्यो महापक्षिण्यो राज्ञा महाराज्ञा शक्रा महेन्द्रा वासवा क्रतयो
 भूता वियति ईशान यमः ब्रह्मा महाब्रह्मा वैवस्वत धनद धृतराष्ट्रः
 विरूपाक्षः कुबेरः पूर्णभद्रः पञ्चिकः जम्भल सम्भल कूष्मल हारीति
 हरिकेश हरिहारीति पिङ्गला भियङ्कर अर्थङ्कर जालेन्द्र लोकेन्द्र उपेन्द्र
 गुह्यक महागुह्यक चल चपल जलचर सातत गिरि हेमगिरि महागिरि
 कूटाक्ष त्रियसिरश्चेति । एतैश्चान्यैश्च महायक्षसेनापतिभिः अनेकयक्ष-
 कोटीनियुतशतसहस्रपरिवारितैस्तत्रैव महापर्षन्मण्डले शुद्धावासभवने
 बोधिसत्त्वाधिष्ठानेन ऋद्धिवलाधानेन च सन्निपतिता अभूवन्, सन्निष-
 ण्णाश्च धर्मश्रवणाय ॥

येऽपि ते महाराक्षसराजानः, अनेकराक्षसकोटीनियुतशत-
 सहस्रपरिवाराः आनीता महाक्रोधराजेन । तद्यथा — रावण प्रविण
 विद्रावण शङ्कर्ण कुम्भ कुम्भकर्ण समन्तकर्ण यम विभीषण

घोर सुघोर यक्ष यम घण्ट इन्द्रजित् लोकजिः योधनः सुयोधनः
शूलः त्रिशूलः त्रिशिरः अनन्तशिरश्चेति सन्निपतिता भूवं धर्म-
श्रवणाय ॥

येऽपि ते महापिशाचा अनेककोटीनियुतशतसहस्रपरिवाराः ।
तद्यथा — पीलु उपपीलु सुपीलु अनन्तपीलु मनोरथ अमनोरथ सुताय
ग्रसन सुधाम घोर घोररूपीश्चेति सन्निपतिता अभूवं धर्मश्रवणाय ॥

येऽपि ते महानागराजानः, अनेकनागकोटीनियुतशतसहस्र-
परिवारा आनीताः क्रोधराजेन, बोधिसत्त्वऋद्धिवलाधानेन च । तद्य-
था—नन्द उपनन्द कम्बल उपकम्बल वासुकि अनन्त तक्षक पद्म
महापद्म सङ्घपाल सङ्घ सङ्घपाल कर्कोटक कुलिक अकुलिक माण कल-
शोद कुलिशिक चापेय मणिनाग मानभञ्ज दुकुर उपदुकुर लकुट
महालकुट श्वेत श्वेतभद्र नील नीलाम्बुद क्षीरपद अपलाल सागर
उपसागरश्चेति । एतैश्चान्यैश्च महानागराजैः, अनेकशतसहस्रमहा-
नागपरिवारितैस्तन्महापर्षन्मण्डलं सन्निपतिताः सन्निषण्णा अभूवं
धर्मश्रवणाय ॥

येऽपि ते ऋषयो महाऋषयः । तद्यथा — आत्रेय वसिष्ठः गौ-
तम भगीरथः जद्नु अङ्गिरसः अग्निस्त पुलस्तिकः व्यास कृष्ण कृष्ण
गौतम अग्नि अङ्गिरस जामदग्नि आस्तीक मुनिः मुनिवर अश्वरः वैश-
म्पायन पराशरः परशुः योगेश्वरः पिप्पलः पिप्पलाद् वाल्मीकः मार्क-
ण्डश्चेति । एतैश्चान्यैर्महाऋषयै अनेकमहाऋषिशतसहस्रपरिवारास्तत्पर्ष-
न्मण्डलमुपजग्मुः । भगवन्तं शाक्यमुनिं वन्दित्वा सन्निषण्णा भूवं
मन्त्रचर्यार्थबोधिसत्त्वपिटकं श्रोतुमनुमोदितुं च ॥

येऽपि ते महोरगराजानः, तेऽपि तत् पर्षन्मण्डलं सम्प्रविष्टा
अभूवं सन्निषण्णाः । तद्यथा — भेरुण्ड भूरुण्ड मरुण्ड मारीच दीप
प्रदीपाश्चेति ॥

येऽपि ते गरुडराज्ञास्तेऽपि तत् पर्षन्मण्डलं सन्निपतिता अने-
कशतसहस्रपरिवाराः । तद्यथा — सुपर्ण श्वेतपर्ण पन्नग पर्णग सु-

जातपक्ष अजातपक्षः मनोजव पन्नगनाशन वैनतेय वैनतेय भरद्वाज शकुन महाशकुन पक्षिराजाश्चेति । तेऽपि तत् पर्षन्मण्डलं सन्निपतेयुः ॥

येऽपि ते किन्नरराज्ञः अनेककिन्नरशतसहस्रपरिवाराः तेऽपि तं पर्षन्मण्डलं सन्निपतेयुः । तद्यथा — हुम उपहुम सुहुम अनन्तहुम लोकहुम लेद्रुम घनोरस्क महोरस्क महोजस्क महोज महर्द्धिक विरुत सुस्वर मनोज चित्तोन्मादकर उन्नत उपेक्षक करुण अरुणश्चेति । एते चान्ये च महाकिन्नरराजानः अनेककिन्नरशतसहस्रपरिवाराः सन्निपतिता अभूवन् धर्मश्रवणाय ॥

एवं ब्रह्मा सहाम्पति महाब्रह्मा आभास्वरः प्रभास्वरः शुद्धाभः पुण्याभः अट्टह अतपाः अकनिष्ठा सुकनिष्ठा लोकनिष्ठा आकिञ्चन्या नैवकिञ्चन्या आकाशानन्त्या नैवाकाशानन्त्या सुदृशा सुदर्शना सुनिर्मिता परनिर्मिता शुद्धावासा तुषिता त्रिणा वृदशा चातुर्महाराजिका सदाप्रता मालाधारा करोटपाणयः वीणातृतीयकाः पर्वतवासिनः कूटवासिनः शिखरवासिनः अलकवासिनः पुरवासिनः विमानवासिनः अन्तरिक्षचराः भूमिवासिनः वृक्षवासिनः गृहवासिनः । एवं दानवेन्द्राः — प्रह्लाद बलि राहु वेमचित्ति सुचित्ति क्षेमचित्ति देवचित्ति राहु बाहुप्रमुखाः अनेकदानवकोटीशतसहस्रपरिवाराः विचित्रगतयो विचित्रार्थः सुरयोधिनोऽसुराः, तेऽपि तत् पर्षन्मण्डलं सन्निपतेयुः । बुद्धाधिष्ठानेन बोधिसत्वविकुर्वणं द्रष्टुं वन्दितुं पर्युपासितुम् ॥

येऽपि ते ग्रहा महाग्रहा लोकार्थकरा अन्तरिक्षचराः । तद्यथा — आदित्य सोम अङ्गारक बुध बृहस्पति शुक्र शनिश्चर राहु कम्प केतु अशानि निर्घात तार ध्वज घोर धूम्र धूम वज्र ऋक्ष वृष्टि उपवृष्टि नष्टार्क निर्नष्ट हशान्त माष्टि ऋष्टि तुष्टि लोकान्त क्षय विनिपात आपात तर्क मस्तक युगान्त इमशान पिशित रौद्र श्वेत अभिज अभिजत मैत्र शङ्कु त्रिशङ्कु लूथ रौद्रकः ऋतुनाशन बलवां घोर अरुण विहासित माष्टि स्कन्द सनत् उपसनत् कुमारक्रीडन हसन प्रहसन नर्तपक्ष नर्तक खञ्ज विरूपश्चेति । इत्येते महाग्रहाः तेऽपि तत्

पर्वन्मण्डलमनेकशतसहस्रपरिवृताः बुद्धाधिष्ठानेन तस्मिं शुद्धावासभवने सन्निपतिता अभूवं सन्निषण्णाः ॥

अथ ये नक्षत्राः खगानुचारिणः अनेकनक्षत्रशतसहस्रपरिवारिताः । तद्यथा — अश्विनी भरणी कृत्तिका रोहिणी मृगशिरा आर्द्र पुनर्वसु पुष्य आश्लेषा मघा उभे फल्गुनी हस्ता चित्रा स्वाति विशाखा अनुराधा ज्येष्ठा मूला उभौ आपादौ श्रवणा धनिष्ठा मूल-भिषा उभौ भद्रपदौ रेवती देवती प्रभिजा पुनर्णवा ज्योती अङ्गिरसा नक्षत्रिका उभौ फल्गुफल्गुवती लोकप्रवरा प्रवराणिका त्रयसी लोकमाता ईरा ऊहा बहा अर्थवती असार्था चेति । इत्येते नक्षत्रराज्ञः तस्मिं शुद्धावासभवने अनेकनक्षत्रशतसहस्रपरिवारिताः तास्तस्मिन् महापर्वन्मण्डलसन्निपाते बुद्धाधिष्ठानेन सन्निपतिताः सन्निषण्णा अभूवम् ॥

षट्शतं राशयः तद्यथा— मेष वृषभ मिथुन कर्कटक सिंह कन्य तुल वृश्चिक धनु मकर कुम्भ मीन वानर उपकुम्भ भृञ्जार खड्ग कुञ्जर महिष देव मनुष्य शकुन्त मन्धर्व लोकसत्वजित उग्र-तेज ज्योत्स्न छाया पृथिवी तम रज उपरज दुःख सुख मोक्ष बोधि प्रत्येक श्रावक नरक विद्याधर महाज महोजस्क तिर्यकप्रेत असुर-पिशित पिशाच यक्षराक्षस सर्वभूत भूतिक निम्नग ऊर्ध्वग तिर्यग विकसित ध्यानग योगप्रतिष्ठ उत्तम मध्यम अधमश्चेति । इत्येते महाराशयः अनेकराशिशतसहस्रराशिपरिवारिताः, येन शुद्धावासभवनं, येन च महापर्वत्सन्निपातमण्डलं, तेनोपजग्मुः । उपेत्य भगवतश्चरणयोर्निपत्य स्वकस्वकेषु च स्थानेषु सन्निषण्णा भूवम् ॥

येऽपि ते महायक्षिण्यः, अनेकयक्षिणीशतसहस्रपरिवृताः । तद्यथा — सुलोचना सुभ्रू सुकेशा सुस्वरा सुमती वसुमती चित्राक्षी पूरांशा गुह्यका सुगुह्यका मेखला सुमेखला पद्मोच्चा अभया जया विजया रेवतिका केशिनी केशान्ता अनिला मनोहरा मनोवती कुसुमावती कुसुमपुरवासिनी पिङ्गला हारीती, वीरमती वीरा सुवीरा सुघोरा घोरवती सुर सन्दरी सुरसा गुह्योत्तमारी वटवासिनी अशोका अन्धारसुन्दरी आलोकसुन्दरी प्रभावती अतिशयवती रूपवती सुरूपा

असिता सौम्या काणा मेना नन्दिनी उपनन्दिनी लोकान्तरा चेति । इत्येते महायक्षिण्यो अनेकयक्षिणीशतसहस्रपरिवाराः तन्महापर्षन्मण्डलं दूरत एव भगवन्तं शाक्यमुनिं नमस्यन्त्यः स्थिता भूवम् ॥

येऽपि ते महापिशाच्यः, अनेकपिशाचिनीशतसहस्रपरिवृताः, तेऽपि तं भगवन्तं शाक्यमुनिं नमस्यन्त्यः सन्निपतेयुः । तद्यथा — मण्डितिका पांसुपिशाची उल्कापिशाची ज्वालापिशाची भस्मोदिरा पिशिताशिनी दुर्धरा भ्रामरी मोहनी तर्जनी रोहिणिका संवाहिणिका लोकान्तिका भस्मान्तिका पीलुवती बहुलवती बहुल दुर्दान्ता धणा चिह्नितिका धूमान्तिका धूमा सुधूमा चेति । इत्येते महापिशाच्यः, अनेकपिशाचीशतसहस्रपरिवारिताः, तेऽपि तन्महापर्षत्सन्निपातमण्डलं सम्प्रविष्टा भूवम् ॥

येऽपि ते मातरा महामातराः लोकमनुचरन्ति; सत्वविहेठिका बलिमाल्योपहारिश्च । तद्यथा — ब्रह्मणी माहेश्वरी वैष्णवी कौमारी चामुण्डा वाराही ऐन्द्री याम्या अथेया वैवस्वती लोकान्तकरी वारुणी ऐशानी वायव्या परप्राणहता सुखमण्डितिका शकुनी महाशकुनी पूतना कटपूतना स्कन्दा चेति । इत्येते महामातरा अनेकमातरशतसहस्रपरिवाराः; तेऽपि तन्महापर्षन्मण्डलं नमो बुद्धायेति वाचमुदीरयन्त्यः स्थिता अभूवम् ॥

एवमनेकशतसहस्रमनुष्या मनुष्यसत्त्वासत्वयावदीदेवीचिर्महानरकं, यावच्च भगवाग्रं, अत्रान्तरे सर्वगगनतलं स्फुटमभूत् । सत्त्वनिकाये न च कस्यचित् प्राणिनो विरोधोऽभूत् । बुद्धाधिष्ठानेन च बोधिसत्त्वसङ्घालङ्कारेण च सर्व एव सत्त्वा मूर्धापस्थितं बुद्धं भगवन्तं मञ्जुश्रियं कुमारभूतं सम्पश्यते स्म ॥

अथ भगवान् शाक्यमुनिः सर्वावन्तं लोकधातुं बुद्धचक्षुषा समवलोक्य मञ्जुश्रियं कुमारभूतमामन्त्रयते स्म । भाष भाष त्वं शुद्धसत्त्व ! मन्त्रचर्यार्थविनिश्चयसमाधिपटलविसरं बोधिसत्त्वपिटकं, यस्येदानीं कालं मन्यसे ॥

अथ मञ्जुश्रीः कुमारभूतः भगवता शाक्यमुनिना कृताभ्यनु-
ज्ञातः गगनस्वभावव्यूहालङ्कारं वज्रसंहतकठिनसन्तानव्यूहालङ्कारं नाम
समार्धिं समापद्यते । समनन्तरसमापन्नस्य मञ्जुश्रियः कुमारभूतस्य
तं शुद्धावासभवनं अनेकयोजनशतसहस्राविस्तीर्णं वज्रमयमधितिष्ठते
स्म । यत्र ते अनेकयक्षराक्षसगन्धर्वमरुतापिशाचः संक्षेपतः सर्वसत्व-
धातुबोधिसत्त्वाधिष्ठानेन तस्मिन् विमाने वज्रमणिरत्नप्रख्ये सम्प्रतिष्ठा-
ताः सन्निषण्णा भूवं अन्योन्यमविहेठकाः । अथ मञ्जुश्रीः कुमा-
रभूतस्तन्महापर्षत्सन्निपातं विदित्वा यमान्तकं क्रोधराजमाश्रयते
स्म । भो भो महाक्रोधराज ! सर्वबुद्धबोधिसत्त्वनिर्घातः एवं महा-
पर्षत्सन्निपातमण्डलं सर्वसत्वानां च रक्ष रक्ष वशमन्वये । दुष्टान्
दम । सौम्यान् बोधय । अप्रसन्नां प्रसादय । यावदेवं स्वमन्त्रचर्या-
नुवर्त्तनं बोधिसत्त्वपिटकं वैपुल्यमन्त्रचर्यामण्डलविधानं भाषिष्ये ।
तावदेतां बहिर्गत्वा रक्षय ॥

एवमुक्तस्तु महाक्रोधराजा आज्ञां प्रतीक्ष्य महाविकृतरूपी
निर्ययुः सर्वसत्वान् रक्षणाय शासनाय समस्तात् पर्षन्मण्डलं यमान्तकः
क्रोधराजा अनेकक्रोधशतसहस्रपरिवासात् समन्तात्तं चतुर्दिक्षु इत्यु-
र्ध्वमधस्तिर्यग् घोरं च नादं प्रमुञ्चयानः स्थितोऽभूत् ॥

अथ ते सर्वाः सौम्याः सुमनस्काः संवृत्ताः आज्ञां नोल्लङ्घय-
न्ति । एवं च शब्दं श्रुण्वन्ति । यो ह्येतं समयमतिक्रमेत् । स तवास्य
स्फुटो मूर्धा अजकस्येव मञ्जरीति । बोधिसत्त्वाधिष्ठानं च तत् ॥

अथ मञ्जुश्रीः कुमारभूतः स्वमन्त्रचर्यार्थधर्मपदं भाषते स्म ।
एकेन धर्मेण समन्वागतस्य बोधिसत्त्वस्य महासत्त्वस्य मन्त्राः सिद्धिं
गच्छेयुः । कतमेनेकेन, यदुत सर्वधर्माणां निःप्रपञ्चो कारतः समनु-
पश्यता । द्वाभ्यां धर्माभ्यां प्रतिष्ठितस्य बोधिसत्त्वस्य मन्त्राः सिद्धिं
गच्छेयुः । कतमाभ्यां द्वाभ्यां, बोधिचित्तापरित्यागिता सर्वसत्त्वसमता
च । त्रयाभ्यां धर्माभ्यां स्वमन्त्रचर्यार्थनिर्देशपारिपूरिं गच्छन्ति । क-
तमाभ्यां त्रयाभ्यां, सर्वसत्त्वापरित्यागिता बोधिसत्त्वशीलसंवरारक्षण-
तया स्वमन्त्रापरित्यागिता च । चतुर्भिः धर्मैः समन्वागतस्य प्रथम-

चित्तोत्पादिकस्य बोधिसत्त्वस्य मन्त्राः सिद्धिं गच्छेयुः । कतमैश्व-
तुर्भिः, स्वमन्त्रापरित्यागिता परमन्त्रानुपच्छेदनता सर्वसत्त्वमैत्र्योपसंह-
रणता महाकरुणाभावितचेतनता च । इमैश्वतुर्भिः धर्मैः समन्वागतस्य
प्रथमचित्तोत्पादकस्य बोधिसत्त्वस्य मन्त्राः सिद्धिं गच्छेयुः । यं-
धर्मा बोधिसत्त्वस्य पिटकसमवशरणता मन्त्रचर्याभिनिर्हारं बोधिपूरिं
गच्छेयुः । कतमे षड् । विविक्तदेशसेवनता, परसत्त्वाद्वेषणता, लौकि-
कमन्त्रानिरीक्षणता, शीलश्रुतचारित्रस्थापनता च । इमे षड् धर्माः
मन्त्रचर्यार्थपारिपूरिं गच्छेयुः । षट् धर्मा मन्त्रचर्यार्थपास्त्रिं ग-
च्छेयुः । कतमे षट् । त्रिरत्नप्रसादानुपच्छेदनता, बोधिसत्त्वप्रसादानु-
पच्छेदनता, लौकिकलोकोत्तरमन्त्रानिन्दनता, निःप्रपञ्चधर्मधातुदम्भ-
नता, गम्भीरपदार्थमहायानसूत्रान्त अप्रतिक्षेपणता, अस्विन्नमानसता,
मन्त्रचर्यापर्येष्टिः कुशलपक्षे अपरिहानता । इमे षट् धर्मा विद्याचर्याम-
न्त्रसिद्धिं समवशरणतां गच्छन्ति । सप्त धर्मा विद्यासाधनकालौपयि-
कमन्त्रचर्यानुप्रवेशनतां गच्छन्ति । कतमे सप्त । गम्भीरनयः, प्रज्ञापा-
रमिता भावना पठनदेशनस्वाध्यायलिखनबोधिसत्त्वचर्याविमुक्तिः
कालदेशनियमजपहोममौनतपअविलम्बितगतिमतिस्मृतिप्रज्ञाधृति अ-
धिवासवतः बोधिसत्त्वसम्भारमहायानधर्मनयसम्प्रवेशनतः स्वमन्त्रम-
न्त्राकर्षणरक्षणसाधनक्रियाकौशलतः महाकरुणा महामैत्री महोपेक्षा
महामुदिता पारमिताभाववतः निःप्रपञ्चसत्त्वधातुधर्मधातुतथतासमव-
सरणतः द्वायाकारसर्वज्ञज्ञानपरिगवेषणतः सर्वसत्त्वापरित्यागः हीनया-
नास्पृहणतश्च । इमे सप्त धर्मा विद्याविद्यामन्त्रसिद्धिं पारिपूरतां ग-
च्छन्ति । कतमे अष्टदृष्टादृष्टफलश्रद्धा कौतुकजिज्ञासत अपिचिकि-
त्सा अष्टधर्मविद्यामन्त्रचर्यार्थसिद्धिं समवसरणतां गच्छन्ति । बोधि-
सत्त्वप्रसादसफलशुद्धिविकुर्बणतः अविपरीतमन्त्रग्रहणगुरुगौरवतः बु-
द्धबोधिसत्त्वमन्त्रतन्त्र आचार्योपदेशग्रहण अविस्वादनसर्वस्वपरित्या-
गतः सिद्धक्षेत्रस्थानास्थानस्वप्नदर्शनकौशलप्रकाशनतः विगतमात्स-
र्यमलमखिलस्त्यानमिद्धवीर्यारम्भसततबुद्धबोधिसत्त्वात्माननिर्यातनतः
संक्षेपतः अतृप्तकुशलमूलमहासन्नाहसन्नद्धः सर्वाविघ्नान् प्रहर्तुकामः

बोधिमण्डक्रमणमहाभोगप्रतिकांक्षणमहेशाख्ययात्मभावतः महेशाख्यपु-
द्गलसमवधानाविरहितकल्याणमित्रमञ्जुश्रीकुमारभूतबोधिसत्त्वसमव-
धानतश्च । इमे अष्ट धर्मा मन्त्रचर्यार्थसिद्धिं समवशरणतां च गच्छन्ति ।
संक्षेपतः मार्घा अविरहितबोधिचित्तस्य रत्नत्रयाविमुक्तस्य परमदुः-
शालस्यापि अखिन्नमानमानसः सतताभियुक्तस्य मदीयमन्त्रपटलवि-
सर अनन्ताद्भुतबोधिसत्त्वचर्यानिष्यन्दितमानसोद्भूतं सिद्ध्यतेति । ना-
न्यथा च गन्तव्यम् । अविकल्पमानसो भूत्वा जिज्ञासुर्नहेतोरपि साध-
नीयमिति ॥

अथ सा सर्वावती पर्वत् सबुद्धबोधिसत्त्वप्रत्येकबुद्धार्यश्रावका-
धिष्ठिता एवं वाचमुदीरयन्तः, साधु साधु भो जिनपुत्र ! विचित्र-
मन्त्रचर्यार्थक्रियाधर्मनयप्रवेशानुवर्तिनी धर्मदेशनासुदेशिता सर्वसत्त्वा-
नामर्थाय अहो कुमारभूत ! मञ्जुश्री ! विचित्रधर्मदेशनानुवर्तिनी
मन्त्रचर्यानुकूला सुभाषिता । यो हि कश्चित् महाराज्ञः इमं सन्निपात-
परिवर्तं वाचयिष्यति, धारयिष्यति, मनसि करिष्यति, सङ्ग्रामे
वाग्रतः हस्तिमारोप्य स्थापयिष्यति, विविधैर्वा पुष्पधूपगन्धविलेपनैः
पूजयिष्यति, प्रत्यर्थिकानां प्रत्यमित्राणां वशमानयिष्यामः । परवल-
सेनाभङ्गं करिष्यामः । पुस्तकलिखितं वा कृत्वा स्वगृहे स्थापयिष्य-
ति, तस्य कुलपुत्रस्य वा कुलदुहितुर्वा महाराज्ञस्य वा महाराज्ञीय वा
भिक्षुर्वा भिक्षण्या वा, उपासिकस्य वा उपासिकाया वा, महारक्षां
महाभोगतां, दीर्घायुष्मतां, आयुरारोग्यतां, सततभोगाभिवर्धनतां,
करिष्यामीति ॥

एवमुक्तस्तु सा सर्वावती पर्वत् तूष्णीमभूत् ॥

महायानमन्त्रचर्यानिर्देश्यमहाकल्पात् मञ्जुश्रीकुमारभूतबोधिसत्त्व-
विकुर्वणपटलविसरात् मूलकल्पात् प्रथमः सन्निपातपरिवर्तः ॥

बुद्धा भगवन्तः । ये केचिद् दशदिग्लोकधातुव्यवस्थिता अनन्तापर्यान्ताश्च बोधिसत्त्वा महर्द्धिकाः समयमधितिष्ठन्त ।” इत्येवमुक्त्वा तं क्रोधराजानं भ्रामयित्वा क्षिपति स्म । समनन्तरनिक्षिप्ते महाक्रोधराजे सर्वावन्तं लोकधातुं सत्त्वा क्षणमात्रेण ये दुष्टाशयाः सत्त्वा महर्द्धिकाः तां निगृह्णानयति स्म । तं महापर्षन्मण्डलं शुद्धावासभवनं प्रवेशयति स्म । व्यवस्थायाश्च स्थापयित्वा समन्तज्वालामालाकुलो भूत्वा दुष्टसत्त्वेषु च मूर्ध्नि तिष्ठते स्म ॥

अथ मञ्जुश्रीः कुमारभूतः पुनरपि तं पर्षन्मण्डलमवलोक्य शृण्वन्तु भवन्तः सर्वसत्त्वाः यो ह्येनं मदीयं समयमतिक्रमेत् तस्यायं क्रोधराजा निग्रहमापादयिष्यति । यत् कारणमनतिक्रमणीया बुद्धानां भगवतां समयरहस्यमन्त्रार्थवचनपथाः बोधिसत्त्वानां च महर्द्धिकानां समासनिर्देशतः कथयिष्यामि । तं श्रुत्वा साधु च सुष्टु च मनसि कुरुत भाषिष्येऽहम् । नमः समन्तबुद्धानाम् । ॐ र र स्मर अप्रतिहतशासनकुमाररूपधारिण हूँ हूँ फट् फट् स्वाहा । अयं समार्याः! मदीयमूलमन्त्रः । आर्यमञ्जुश्रीय नाम मुद्रा पञ्चशिखा महामुद्रेति विख्याता तं प्रयोजये अस्मिन् मूलमन्त्रे सर्वकर्मिकं भवति हृदयम् । बुद्धो सर्वकर्मकरं शिवम् । ॐ धान्यद नमः । मुद्रा चात्र भवति त्रिशिखेति विख्याता सर्वभोगाभिवर्द्धनी । उपहृदयं चात्र भवति । बाह्वे हूँ । मुद्रा चात्र भवति त्रिशिखेति विख्याता सर्वसत्त्वाकर्षणी । परमहृदयं चात्र भवति । मुं । मुद्रा भवति चात्र मयूरासनेति विख्याता सर्वसत्त्ववशङ्करी । सर्वबुद्धानां हृदयम् । अपरमपि महावीरं नाम अष्टाक्षरं परमश्रेयसं महापवित्रं त्रिभववर्त्मन्यच्छेदं सर्वदुर्गतिनिवारणं सर्वज्ञान्तिकरं सर्वकर्मकरं क्षेमं निर्वाणप्रापणं बुद्धमिव संमुखदर्शनोपस्थितम् । स्वयमेव मञ्जुश्रीरयं बोधिसत्त्वः सर्वसत्त्वानामर्थाय परमहृदयं मन्त्ररूपेणोपस्थितः सर्वाशापारिपूरकं यत्र स्मरितमात्रेण पञ्चानन्तर्याणि परिशोधयति । कः पुनर्वादो जायेत । कतमं च तत् । ॐ आः धीर हूँ खचरः । एष सः मार्षा यूयमेवाहं अष्टाक्षरं महावीरं परमगुह्यहृदयं बुद्धत्वमिव प्रत्ययस्थितम् । सर्वकार्येषु

संक्षेपतो महागु + + + + +
 + + + + + न्तनिष्ठादक्षमिति ।
 मुद्रा चात्र भवति महावीरेति विख्याता सर्वाशापारिपूरकी । आह्वाननमन्त्रा चात्र भवति । ॐ हे हे कुमाररूपिस्वरूपिणे सर्वबालभाषितप्रबोधने आयाहि भगवं भायाहि । कुमारक्रीडोत्पलधारिणे मण्डलमध्ये तिष्ठ तिष्ठ । समयमनुस्मर । अप्रतिहतशासन हूँ । मा विलम्ब । रु रु फट् स्वाहा । एष भगवं मञ्जुश्रियः आह्वाननमन्त्रा । सर्वसत्त्वानां सर्वबोधिसत्त्वानां सर्वप्रत्येककुड्यार्यश्रावकदेवनागयक्षगन्धर्वगरुडकिन्नरमहोरगपिशाचराक्षससर्वभूतानां चेति सप्ताभिमन्त्रितं चन्दनोदकं कृत्वा चतुर्दिशमित्यूर्ध्वं ध्यास्तिर्यक् सर्वतः क्षिपेत् । सर्वबुद्धबोधिसत्त्वाः मञ्जुश्रियः स्वयं तस्य परिवारः सर्वलौकिकलोकोत्तराश्च मन्त्राः सर्वे च भूतगणाः सर्वसत्त्वाश्च आगता भवेयुः । नमः सर्वबुद्धानामप्रतिहतशासनानाम् । ॐ धु धुर धुर धूपवासिनि धूपार्चिषि हूँ तिष्ठ समयमनुस्मर स्वाहा । धूपमन्त्रः । चन्दनं कर्पूरं कुङ्कुमं चैकीकृत्य धूपं दासयेत्ततः । आगतानां तथागतानां सर्वबोधिसत्त्वानां च धूपाप्ययितमनसः आकृष्टा भवन्ति । भवति चात्र मुद्रा यस्य मालेति विख्याता सर्वसत्त्वाकर्षणी शिवा । आह्वाननमन्त्रायाश्च अयमेव मुद्रा पद्ममाला शुभा । आगतानां च सर्वबुद्धबोधिसत्त्वानां सर्वसत्त्वानां चागतानां अर्घ्यो देयः । कर्पूरचन्दनकुङ्कुमैरुदकमालोद्ध्य जातीकुसुमनवमालिकवार्षिकपुन्नागनागवकुलपिण्डितगराभ्यां एतेषामन्यतमेन पुष्पेण यथार्चुकेन वा सुगन्धपुष्पेण मिश्रीकृत्य अनेन मन्त्रेण अर्घ्यो देयः । नमः सर्वबुद्धानामप्रतिहतशासनानां तद्यथा — हे हे महाकारुणिक! विश्वरूपधारिणि! अर्घ्यं प्रतीच्छ प्रतीच्छापय समयमनुस्मर तिष्ठ तिष्ठ मण्डलमध्ये प्रवेशय प्रविश सर्वभूतानुकम्पक! गृह्ण गृह्ण हूँ । अम्बरविचारिणे स्वाहा । मुद्रा चात्र पूर्णेति विख्याता सर्वबुद्धानुवर्तिनी । धुवा । गन्धमन्त्रा चात्र भवति । नमः सर्वबुद्धानां नमः समन्तगन्धावभासश्रियाय तथागताय । तद्यथा — गन्धे गन्धे गन्धाढ्ये गन्धमनोरमे प्रतीच्छ प्रतीच्छेयं गन्धं समतानुसारिणे स्वाहा । भवति

चात्र मुद्रा पञ्चवा नाम सर्वाशापारिपूरिका । पुष्पमन्त्रा चात्र भवति ।
नमः सर्वबुद्धानामप्रतिहतशासनानाम् । नमः सङ्कुसुमितराजस्य तथा-
गतस्य । तद्यथा — कुसुमे कुसुमे कुसुमाढ्ये कुसुमपुरवासिनि कुसु-
मावति स्वाहा । तेनैव धूपमन्त्रेण पूर्वोक्तेनैव धूपेन धूपयेत् ।

सर्वबुद्धां नमस्कृत्य अचिन्त्याद्भूतरूपिणाम् ।

बलिमन्त्रं प्रवक्ष्यामि सम्यक् सम्बुद्धभाषिताम् ॥

नमः सर्वबुद्धबोधिसत्त्वानामप्रतिहतशासनानां तद्यथा — हे
हे भगवं! महासत्त्व! बुद्धावलोकित! मा विलम्ब इदं बलि
गृह्णापय गृह्ण हूँ हूँ सर्वविश्व र र ट ट फट् स्वाहा । निवेद्यं चानेन
दापयेत् । बलिं च सर्वभौतिकम् । भवति चात्र मुद्रा शक्तिः
सर्वदुष्टनिवारिणी । नमः सर्वबुद्धानामप्रतिहतशासनानां सर्वतमो-
ऽन्धकारविध्वंसिनां नमः समन्तज्योतिगन्धाप्रभासश्रियाय तथा-
गताय । तद्यथा — हे हे भगवं! ज्योतिरश्मिशतसहस्रप्रतिम-
ण्डितशरीर! विकुर्व विकुर्व महाबोधिसत्त्वसमन्तज्वालोद्योतितमूर्ति
खुर्द खुर्द अवलोकय अवलोकय सर्वसत्त्वानां स्वाहा ॥ प्रदीपमन्त्रा ।
प्रदीपं चानेन दापयेत् । मुद्रा विक्रासिनी नाम सर्वसत्त्वावलोकिनी ।
नमः समन्तबुद्धानामप्रतिहतशासनानाम् । तद्यथा — ज्वल ज्वल
ज्वालय ज्वालय । हूँ । विबोधक हरिकृष्णपिङ्गल स्वाहा । अग्नि-
कारिका मन्त्रा । भवति चात्र मुद्रा सम्पुटनाम लोकविश्रुता । सर्व-
सत्त्वप्रभोद्योतनी भाषिता मुनिवरैः पूर्वं बोधिसत्त्वस्य धीमतः ॥

अथ खलु मञ्जुश्रीः कुमारभूतः वज्रपाणिं बोधिसत्त्वमामन्त्रयते
स्म । इमानि गुह्यकाधिपते मन्त्रपदानि सरहस्यानि परमगुह्यकानि

त्वदीयं कुलविख्यातः सुतं घोरं सदारुणं ।

य एव सर्वमन्त्राणां साध्यमानानां विचक्षणैः ॥

मूर्धूटक इति विख्यात + + + जकुलयोरपि ।

तस्य निर्नाशनार्थाय विद्येयं सम्प्रवक्ष्यते ॥

नमः सर्वबुद्धबोधिसत्त्वानामप्रतिहतशासनानाम् । उं कर कर कुरु कुरु
मम कार्यम् । भञ्ज भञ्ज सर्वविघ्नां । दह दह सर्ववज्रविनायकम् । मूर्ध-
टकजीवितान्तकर महाविकृतरूपिणे पच पच सर्वदुष्टां । महागणपतिजी-
वितान्तकर बन्ध बन्ध सर्वग्रहां । पण्मुख! पङ्भुज! पट्चरण! रुद्रमा-
नय । विष्णुमानय । ब्रह्माद्यां देवानानय । मा विलम्ब मा विलम्ब ।
झल् झल् मण्डलमध्ये प्रवेशय । समयमनुस्मर । हूं हूं हूं हूं हूं हूं फट्
फट् स्वाहा । एष सः परमगुह्यकाधिपते परमगुह्यः महावीर्यः मञ्जुश्रीः
पण्मुखो नाम महाक्रोधराजा सर्वविघ्नविनाशकः । अनेन पठितमात्रेण
दशभूमिप्रतिष्ठापितबोधिसत्त्वा विद्रवन्ते । किं पुनर्दुष्टविघ्नाः । अनेन
पठितमात्रेण महारक्षा कृता भवति । मुद्रा चात्र भवति महाशूलेति
विख्याता सर्वविघ्नविनाशिका । अस्यैव क्रोधराजस्य हृदयम् । ॐ ह्रीः
श्रीः विकृताननं हुम् । सर्वशत्रुं नाशय स्तम्भम् फट् फट् स्वाहा ।
अनेन मन्त्रेण सर्वशत्रुं महाशूलरोगेण चतुर्थकेन वा गृह्णापयति ।
शततजपेन वा यावद् रोचते, मैत्रतां वा प्रतिपद्यते । अथ करुणा-
चित्तं लभते । जापान्ते मुक्तिर्न स्यात् । मृत्युत इति रत्नत्रयापकारिणां
कर्तव्यं नाशेषं सौम्यचित्तानां मुद्रा महाशूलैव प्रयोजनीया । उपहृदयं
चात्र भवति । ॐ ह्रीः कालरूपं हुं खं स्वाहा । मुद्रा महाशूलैव
प्रयोजनीया । सर्वदुष्टां यन्निच्छति तं कारयति । परमहृदयम् ।
सर्वबुद्धाधिष्ठितं एकाक्षरं नाम । हूं । एष सर्वकर्मकरः । मुद्रा महाशूल-
यैव प्रयोजनीया । सर्वानर्थनिवारणम् । सर्वभूतवशङ्करः संक्षेपतः ।
एष क्रोधराज सर्वकर्मेषु प्रयोक्तव्यः मण्डलमध्ये जापः सिद्धिकाले च
विशिष्यते । विसर्जनमन्त्रा भवन्ति । नमः सर्वबुद्धानामप्रतिहतशास-
नानाम् । तत्रथा — जयं जय सुजय महाकारुणिक विश्वरूपिणे गच्छ
गच्छ स्वभवनं सर्वबुद्धांश्च विसर्जय । सपरिवारां स्वभवनं चानु-
प्रवेशय । समयमनुस्मर । सर्वार्थाश्च मे सिद्ध्यन्तु मन्त्रपदाः मनोरथं
च मे परिपूरय स्वाहा ॥ अयं विसर्जनमन्त्रः सर्वकर्मेषु प्रयोक्तव्यः ।
मुद्रा भद्रपीठेति विख्याता । आसनं चानेन दापयेत् । मनसा सप्तज-
प्तेन विसर्जनं सर्वेभ्यः लौकिकलोकोत्तरेभ्यो मण्डलेभ्यः मन्त्रेभ्यश्चैव
मन्त्रसिद्धिः । समयजपकालनियमेषु च प्रयोक्तव्येति ॥

अथ खलु मञ्जुश्रीः कुमारभूतः पुनरपि तं शुद्धावासभवनम-
वलोक्य तं महापर्षन्मण्डलं स्वकं च विद्यागणमन्त्रपटलविसरं भाषते
स्म । नमः सर्वबुद्धानाम् अप्रतिहतशासनानाम् । ॐ रिटि स्वाहा ॥
मञ्जुश्रियस्येदम् अनुचरी केशिनी नाम विद्या सर्वकर्मिका । महामु-
द्राया पञ्चशिखाया योज्यसर्वविषकर्मसु । नमः समन्तबुद्धानामप्रति-
हतशासनानाम् । ॐ निटि । उपकेशिनी नाम विद्येयं सर्वकर्मिका
मुद्रया विकासिन्या च योजयेत् । सर्वग्रहकर्मेषु । नमः समन्तबुद्धाना-
मप्रतिहतगतीनाम् । ॐ निः ।

विद्येयं बलिनी नाम सर्वकर्मकरा शुभा ।
मुद्रया भद्रपीठया संयुक्ता चक्षिणी आनन्द ध्रुवम् ॥
नमः समन्तबुद्धानां अचिन्त्याद्भुतरूपिणाम् ।
मुद्रया शक्तिना युक्ता सर्वडाकिनीघातिनी ॥

ॐ ज्ञैः स्वाहा ।

विद्या कापतलिनी नाम मञ्जुभाषेण भाषिता ।
समन्तासर्वबुद्धैश्च प्रशस्ता दिव्यरूपिणी ॥
नमः समन्तबुद्धानाम् अप्रतिहतगतिप्रचारिणाम् ।
तद्यथा — ॐ वरदे स्वाहा ।
मुद्रा त्रिशिखेनैव प्रयोजयेत् । श्रेयसात्मकः ।
बहुरूपधरा देवी क्षिप्रभोगप्रसाधिका ॥
नमः समन्तबुद्धानां अचिन्त्याद्भुतरूपिणाम् ।

ॐ भूरि स्वाहा ।

मुद्रया शूलसंयुक्ता सर्वज्वरविनाशिनी ।
नमः समन्तबुद्धानामचिन्त्याद्भुतरूपिणाम् ॥

ॐ त्रु रे स्वाहा ।

विद्या तारावती नाम प्रशस्ता सर्वकर्मसु ।
मुद्रया शक्तियष्ट्या तु योजिता विघ्नघातिनी ॥
नमः समन्तबुद्धानामचिन्त्याद्भुतरूपिणाम् ।

तद्यथा — ॐ विलोकिनि स्वाहा ।

विद्या लोकवती नाम सर्वकोशवशङ्करी ।

योजिता वज्रमुद्रेण सर्वसौख्यप्रदायिका ॥

नमः समन्तबुद्धानामचिन्त्याद्भुतरूपिणाम् ।

तद्यथा — ॐ विश्वे विश्वसम्भवे विश्वरूपिणि कह कह आविशा-
विश । समयमनुस्मर । रुरु तिष्ठ स्वाहा ।

एषा विद्या महावीर्या दर्शिता लोकनायकैः ।

दंष्ट्रमुद्रासमेतास्त्रसर्वसच्चा + वेशिनी ॥

शुभा वरदा सर्वभूतानां विश्वेति सम्प्रकाशिता ।

नमः समन्तबुद्धानामचिन्त्याद्भुतरूपिणाम् ॥

तद्यथा — ॐ श्वेतश्री वपुः स्वाहा ।

मयूरासनेन मुद्रेण विन्यस्ता सर्वकर्मिका ।

महाश्वेतेति विख्याता अचिन्त्याद्भुतरूपिणी ॥

सौभाग्यकरणं लोके नरनारीवशङ्करी ।

नमः समन्तबुद्धानामचिन्त्याद्भुतरूपिणाम् ॥

तद्यथा — ॐ । खिखिरिखिरि भङ्गुरि सर्वशत्रुं स्तम्भय जम्भय मो-
हय वशमानय स्वाहा ।

एषा विद्या महाविद्या योगिनीति प्रकथ्यते ।

योजिता वज्रमुद्रेण दुष्टसत्त्वप्रसादिनी ॥

नमः समन्तबुद्धानामप्रतिहतगतिप्रचारिणाम् ।

तद्यथा — ॐ श्रीः ।

एषा विद्या महालक्ष्मी लोकनाथैस्तु देशिता ।

मुद्रा सम्पुटया युक्ता महाराज्यप्रदायिका ॥

नमः समन्तबुद्धानां सर्वसच्चाभयप्रदायिनाम् ।

तद्यथा — ॐ । अजिते ! कुमाररूपिणि ! एहि आगच्छ मम कार्यं कुरु
स्वाहा ।

अजितेति विख्याता कुमारी अमृतोद्भवा ।
 मुद्रया पूर्णया युक्ता सर्वशत्रुनिवारणी ॥
 नमः समन्तबुद्धानामचिन्त्याद्भुतरूपिणाम् ।

तद्यथा — ॐ जये स्वाहा । विजये स्वाहा । अजिते स्वाहा । अपरा-
 जिते स्वाहा ।

चतुर्भगिन्य इति विख्याता बोधिसत्त्वानुचारिका ।
 पर्यटन्ति महीं कृत्स्नां सत्त्वानुग्रहकारिकाः ॥
 भ्राता स्तुम्बुरुविख्याता एतासामनुचारकः ।
 नौयानसमारूढा अन्दुर्धेतुः निवासिनः ॥
 दृष्टिमुद्रेण विन्यस्ता सर्वाशापारिपूरिका ।
 नमः समन्तबुद्धानां लोकाग्राधिपतीनाम् ॥

तद्यथा — ॐ । कुमार ! महाकुमार ! क्रीड क्रीड षण्मुखबोधि-
 सत्त्वानुज्ञात ! मयूरासनसङ्घोद्यतपाणि रक्ताङ्ग ! रक्तगन्धानुलेप-
 नमिय ! ख ख खाहि खाहि खाहि । हुं मृत्यु मृत्यु । रक्तापुष्पाचि-
 तमूर्ति समयमनुस्मर । भ्रम भ्रम भ्रमय भ्रामय भ्रामय । लहु लहु
 माविलम्ब सर्वकार्याणि मे कुरु कुरु चित्ररूपधारिणे तिष्ठ तिष्ठ हुं
 हुं सर्वबुद्धानुज्ञात स्वाहा ।

भाषिता बोधिसत्त्वेन मञ्जुघोषेण नायिना ।
 षड्भिकारा मही कृत्स्ना प्रचचाल समन्ततः ॥
 हितार्थं सर्वसत्त्वानां दुष्टसत्त्वनिवारणम् ।
 महेश्वरस्य सुतो घोरो वैनैयार्थमिहागतः ॥
 स्कन्दमङ्गारकश्चैव ग्रहचिह्नैः सुचिह्नितः ।
 मञ्जुभाषिणी ततो भाषे करुणाविष्टेन चेतसा ॥
 महात्मा बोधिसत्त्वोऽयं बालानां हितकारिणः ।
 सत्त्वचर्या यतः प्रोक्तो विचेरुः सर्वतो जगत् ॥
 मुद्राशक्तियष्टयानुसंयुक्तो स महात्मनः ।
 आवर्तयति ब्रह्माद्यां किं पुनर्मानुषं फलम् ॥

कौमारभित्तमखिलं कल्पमस्य समासतः ।
कार्तिकेयमञ्जुश्रीः मन्त्रोऽयं समुदाहृतः ॥
सत्त्वानुग्रहकाम्यर्थं बोधिसत्त्व इहागतः ।
त्र्यक्षरं नाम हृदयं मन्त्रस्यास्य उदाहृतम् ॥
सर्वसत्त्वहितार्थाय भोगाकर्षणतत्परः ।
मुद्रया शक्तियष्ट्या तु विन्यस्तः सर्वकर्मिकः ॥

ॐ ह्रूं जः ।

एष मन्त्रः समासेन कुर्यान्मानुषकं फलम् ।
नमः समन्तबुद्धानां समन्तोद्योतितमूर्तिनाम् ॥

ॐ विकृतग्रहं हुं फद् स्वाहा ॥

उपहृदयं चास्य संयुक्तो मुद्राशक्तिना तथा ।
आवर्तयति भूतानि सग्रहां मातरां तथा ॥
सर्वमुद्रितमुद्रेषु विन्यस्ता सफला भवेत् ।
वित्रासयति भूतानां दुष्टाविष्टविमोचनी ॥

एष मञ्जुश्रियस्य कुमलभूतस्य कार्तिकेयमञ्जुश्रीर्नाम कुमारः
अनुचरः सर्वकर्मिकः जपमात्रेणैव सर्वकर्माणि करोति, सर्वभूतानि
त्रासयति, आकर्षयति, वशमानयति, शोषयति, घातयति, यथेप्सितं
वा विद्याधरस्य तत् सर्वं सम्पादयति । नमः समन्तबुद्धानामप्रतिह-
तशासनानाम् । तद्यथा — ॐ ब्रह्म सुब्रह्म ब्रह्मवर्चसे शान्तिं कुरु
स्वाहा ॥

एष मन्त्रो महाब्रह्मा बोधिसत्त्वेन भाषितः ।
शान्तिं प्रजग्मुर्भूतानि तत्क्षणादेव शीतला ॥
मुद्रा पञ्चशिखायुक्ता क्षिप्रं स्वस्त्ययनं भवेत् ।
आभिचारकेषु सर्वेषु अथवो चेदपठ्यते ॥
एष संक्षेपत उक्तो कल्पमस्य समासतः ।
नमः समन्तबुद्धानामप्रतिहतशासनानाम् ॥

तद्यथा — ॐ गरुडवाहन! चक्रपाणि! चतुर्भुज! हुं हुं समयमनु-
स्मर । बोधिसत्त्वो ज्ञापयति स्वाहा ॥

आज्ञप्तो मञ्जुघोषेण क्षिप्रमर्थकरः शिवः ।
 विद्रापयति भूतानि विष्णुरूपेण देहिनाम् ॥
 मुद्रा त्रिशिखे युक्तः क्षिप्रमर्थकरः स्थिरः ।
 य एव वैष्णवे तन्त्रे कथिताः कल्पविस्तराः ॥
 उपायवैनेयसत्त्वानां मञ्जुघोषेण भाषिताः ।
 नमः समन्तबुद्धानामप्रतिहतशासनानाम् ॥

तद्यथा — ॐ महामहेश्वर! भूताधिपतिवृषध्वज! प्रलम्बजटामकुटधारिणे
 सितभस्मधूसरितमूर्तिं ह्रूं फट् फट् । बोधिसत्त्वो ज्ञापयति स्वाहा ॥

एष मन्त्रो मया प्रोक्तः सत्त्वानां हितकाम्यया
 शूलमुद्रासमायुक्ताः सर्वभूतविनाशकः ॥
 यन्मया कथितं पूर्वं कल्पमस्य पुरातनम् ।
 सैवमिति वक्ष्यन्ते सत्त्वा भूतलवासिनः ॥
 विविधा गुणविस्ताराः शैवतन्त्रे मयोदिताः ।
 नमः समन्तबुद्धानामप्रतिहतशासनानाम् ॥

तद्यथा — ॐ शकुन महाशकुन प्रविविततपक्ष सर्वपन्नगनाशक ख ख
 खाहि खाहि समयमनुस्मर । ह्रूं तिष्ठ । बोधिसत्त्वो ज्ञापयति स्वाहा ॥

एष मन्त्रो महावीर्यः वैनतेयेति विश्रुतः ।
 दुर्दान्तदमको श्रेष्ठः भोगिनां विषनाशनम् ॥
 महामुद्रया समायुक्तः हन्त्यनर्थं सुदारुणाम् ।
 विचिकित्सयति न सन्देहो विषं स्थावरजङ्गमम् ॥
 सत्त्वानुपायवैनेया बोधिसत्त्वसमाज्ञया ।
 विचेरुर्गरुडरूपेण पक्षिराद् स महाद्युतिः ॥
 यावन्तः गारुडे तन्त्रे कथिताः कल्पविस्तराः ।
 ते मयैवोदिताः सर्वे सत्त्वानां हितकारणात् ॥
 गरुत्मा बोधिसत्त्वस्तु वैनतेयार्थमिहागतः ।
 भोगिनां विषनाशाय विचेरुः पक्षिरूपिणः ॥

यावन्तो लौकिका मन्त्राः तेऽस्मि कल्प उदाहृताः ।
 वैनेयार्थं हि सत्त्वानां विचरामि तथा तथा ॥
 ये तु ताथागतीमन्त्राः कुलिशाङ्कुलयोरपि ।
 तेऽस्मिन् कल्पविस्तरे भाषिता पूर्वमेव तु ॥
 यथा हि धात्री बहुधा बालानां लालति यन्नतः ।
 तथा बालिशबुद्धीनां मन्त्ररूपी चराम्यहम् ॥
 दशबलै कथितं पूर्वं अधुना च मयोदितम् ।
 सकलं मन्त्रतन्त्रार्थं कुमारोऽप्याह महाद्युतिः ॥
 जिनवरैश्च ये गीता गीता दशबलात्मजैः ।
 मञ्जुस्वरेण ते गीता अचिन्त्याद्भुतरूपिणाम् ॥

अथ खलु मञ्जुश्रीः कुमारभूतः सर्वावन्तं शुद्धावासभवनं तं च महा-
 पर्षन्मण्डलमवलोक्य सर्वसमयसञ्चोदनीं नाम समाधिं समापद्यते स्म ।
 यत्र समाधेः प्रतिष्ठितस्य अशेषसत्त्वनिर्हारचर्यामनसः सर्वसत्त्वा प्रति-
 ष्ठिताः भवेयुः, समनन्तरसमापन्नस्य मञ्जुश्रियः कुमारभूतस्य सर्वा-
 वन्तं शुद्धावासभवनं विचित्रमणिरत्नसूहालङ्कारमण्डलं अचिन्त्या-
 द्भुतबोधिसत्त्वविकुर्वणं सर्वप्रत्येकबुद्धार्यश्रावकचर्याप्रविष्टैरपि बोध-
 सत्त्वैः दशभूमिप्रतिष्ठितेश्वरैरपि न शक्यते मण्डलं लिखितुं वा,
 कः पुनर्वादो पृथग्जनभूतैः सत्त्वैः त दिव्यमार्यमण्डलसमयनिर्हार-
 वस्थानावस्थितं मञ्जुश्रियं कुमारभूतं दृष्ट्वा सर्वे बुद्धा भगवन्तः सर्व-
 प्रत्येकबुद्धाः, सर्वे आर्यश्रावकाः, सर्वे बोधिसत्त्वाः, दशभूमिप्रति-
 ष्ठिताः, यौवराज्याभिषेकसमनुप्राप्ता आर्या प्रतिपन्नाश्च सर्वे सत्त्वा
 साश्रवा अनाश्रवाश्च मञ्जुश्रियः कुमारभूतस्याधिष्ठानेनाचिन्त्यं बुद्ध-
 बोधिसत्त्वाचार्यानिष्यन्दितं समाधिविशेषमानसोद्भवं मण्डलं प्रविष्टमा-
 त्मानं सञ्जानन्ते स्म । न शक्यते तत् पृथग्जनैः सत्त्वैः समनसाप्यो-
 लम्बयितुम्, कः पुनर्वादो लिखितुं लेखयितुं वा ॥

अथ मञ्जुश्रीः कुमारभूतः, तां महापर्षन्मण्डलसमयमनुप्रविष्टः
 सत्त्वानामन्त्रयते स्म । शृण्वन्तु मार्षाः! अनतिक्रमणीयमेतत् तथा-

गतानां बोधिसत्वानां च समयः, कः पुनर्वादोऽन्येषां सत्वानाम्
आर्यानार्याणाम् । अथ मञ्जुश्रीः कुमारभूतः वज्रपाणिं गुह्यकाधि-
पतिमामन्त्रयते स्म । निर्दिष्टं भो जिनपुत्रातिक्रान्तमानुष्यकं स-
मयं मानसोद्भवं मानुष्यकं तु वक्ष्ये परिनिर्दृतानां च तथागतानाम्,
यत्र सत्वा समनुप्रविश्य सर्वमहालौकिकलोकोत्तरा सिद्धिं गच्छेयुः ॥

अथ खलु वज्रपाणिर्गुह्याधिपतिः मञ्जुश्रियं कुमारभूतमामन्त्र-
यते स्म । भाष भाष त्वं भो जिनपुत्र! यस्येदानीं कालं मन्यसे ।

परिनिर्दृते लोकनाथे शाक्यसिंहे अनुतरे ।
बुद्धत्व इव सत्वानां त्वदीयं मण्डलं भुवि ॥
दृष्टमात्रो हि लोकेऽस्मिन् मन्त्रा सिद्धिं प्रजग्मिरे ।
अज्ञानविधिहीनं तु शयानविकृतेन वा ॥
मन्त्रा सिद्धिं न गच्छेयुः ब्रह्मस्थापि महात्मनः ।
अनभियुक्ता तन्त्रेऽस्मिन् भ्रष्टसमयोदिते ॥
मन्त्रा सिद्धिं न गच्छन्ति यत्नेनाप्यनेकदा ।
समयप्रयोगहीनं शक्रस्थापि प्रयत्नतः ॥
मन्त्राः सिद्धिं न गच्छन्ति किं पुनर्भुवि मानुषे ।
समयशास्त्रतत्त्वज्ञे चर्याकर्मसु साधने ।
पठितमात्रा हि सिध्यन्ते मात्रा आर्या च लौकिकाः ॥
मण्डलं मञ्जुघोषस्य प्रविष्टः सर्वकर्मकृत् ।
मन्त्रसिद्धिर्ध्रुवं तस्य कुमारस्यैव शासने ॥

अथ खलु वज्रपाणिर्गुह्याधिपतिः तं महासत्व मध्ये भाषते स्म ।
संक्षेपतः भो भो महाबोधिसत्व! सत्वानामर्थाय मण्डलविधानं भा-
षस्वेति ॥

एवमुक्तस्तु गुह्यकाधिपतिना मञ्जुश्रीः कुमारभूतः सर्वसत्वा-
नामर्थाय मण्डलविधानं भाषते स्म । आदौ तावत् प्रतिहारकपक्षे
चैत्रवैशाखे च मासे सितपक्षे प्रशस्तदिवसे शुद्धग्रहनिरीक्षिते शुभन-
क्षत्रसंयुक्ते शुकुप्रतिपदि पूर्णमास्यां वा अन्ये वा काले प्रावृण्मासवि-
वर्जिते पूर्वाह्ने भूमिमाधिष्ठातव्यं महानगरमासृत्य यत्र वा स्वयं तिष्ठे-

मण्डलाचार्यः श्व समुद्रगामिनीं वा नदीमाश्रित्य, समुद्रतटसमीपं वा महानगरस्य पूर्वोत्तरे दिग्भागे नातिदूरे नात्यासन्ने मण्डलाचार्येण सत्त्वाना सप्ताहं पक्षमात्रं वा एकान्ते उडयं कृत्वा प्रतिवस्तव्यम् । यः तस्मिन् स्थाने सुचौक्षं पृथिवीप्रदेशं समन्ताच्चतुरश्रं षोडशहस्तं द्वादशहस्तं वा अपगतपाषाणकठणभस्माङ्गारतुषकपालास्थिवर्जितं सुचौक्षं सुपसुपरिकर्षितं पृथिवीप्रदेशं नित्रात्मकेनोदकेन पञ्चगव्यसन्मिश्रितेन चन्दनकूपूरकुङ्कुमोदकेन वा यमान्तकेन क्रोधराजप्राष्टसहस्राभिमन्त्रितेन पञ्चशिखमहासुद्रालंयुक्तेन तं पृथिवीप्रदेशं अभ्युक्षयेच्चतुर्दिक्षु इत्यूर्ध्वमधस्तिर्यग विदिक्षु च सर्वतः क्षिपेत् । ततो तं पृथिवीप्रदेशं समन्ताच्चतुरश्रं षोडशहस्तं द्वादशहस्तं वा अष्टहस्तं वा, तत्र षोडशहस्तं ज्येष्ठं, मध्यं द्वादशहस्तं कन्यसं अष्टहस्तम् । एतत् त्रिविधं प्रोक्तं मण्डलं सर्वदर्शिभिः राज्यकामाय ततो ज्येष्ठं मध्यमं सम्भोगवर्धनं कन्यसं समयमात्रं तु सर्वकर्मकरं शिवम् । ततोऽन्यतमं मनसेप्सितं मण्डलमालिखेत् । तत्र तं पृथिवीप्रदेशं द्विस्तमात्रं खनेत् । तत्र पाषाणाङ्गारभस्मास्थिकेशादयो विविधा वा प्राणकजातयः यदि दृश्यन्ते, अन्यं पृथिवीप्रदेशं खनेत् । निरुपहत्यं निरुपद्रवं भवेत् । न चेत् पर्वताग्रनदीपुलिनसमुद्रोत्सङ्गमहानदीपुलिनसिकतादिचयं महता प्रयत्नतः स प्रत्यवेक्षितं सुचौक्षं निःप्राणकं कृत्वा लिखेत् । तं पृथिवीप्रदेशं भूयो निःप्राणेनोदकेन पञ्चगव्यसन्मिश्रेण नदीकूलमृत्तिकया मेध्यया वल्मीकमृत्तिकया वा यत्र प्राणका न सन्ति, तया मृत्तिकया पूरयितव्यम् । पूरयित्वा च स्वाकोटितं समतलं समन्तात् त्रिविधं मण्डलं यथेप्सितं कारयेत् । चतुर्दिक्षु चत्वारः खदिरकीलकां निखनेत् । क्रोधराजेनैव सप्ताभिमन्त्रितं कृत्वा, पञ्चरङ्गिकेण सूत्रेण सप्ताभिमन्त्रितेन क्रोधहृदयेन कृत्वा समन्ता तन्मण्डलं चतुरश्राकारेण वेष्टयेत् । एवं मध्यमे स्थाने एवमभ्यन्तरे चतुरश्राकारं कारयेत् । मध्यस्थानस्थितेन मण्डलाचार्येण विद्या अष्टसहस्रं मूलमन्त्रा उच्चारयितव्या महांसुद्रा पञ्चशिखां बध्वा मूलमन्त्रेण ससखायरक्षा आत्मरक्षा च कार्या । जपतश्च निष्कसर्वहिमण्डलं प्रदक्षिणीकृत्य प्राङ्मुखः कुशविण्डकोपविष्टः

सर्वबुद्धबोधिसत्त्वानां मनसि कुर्वाणः । समन्ताच्च तन्मण्डलं चतुर-
श्राकारेण वेष्टयेत् । बहिर्नाथः एकरात्रोषितां कृत्वा प्रवासयेत् ॥

तत्र मण्डलाचार्येण कृतपुरश्चरणेन स्वतन्त्रमन्त्रकुशलेन उपा-
यसत्त्वार्थमहायानाधिमुक्तेन एकरात्रोषितेन सुसखायसमेतेन विधिशा-
स्त्रदृष्टेन कर्मणा पञ्चरत्निकेन चूर्णेन श्लक्ष्णोज्ज्वालेन सुपरिकर्मकृ-
तेन षडक्षराभिमन्त्रिते हृदयेनाभिमन्त्यं तं चूर्णं मण्डलमध्ये स्थाप-
येत् । बहिश्चोच्छ्रितध्वजपताकतोरणे चतुष्पथालङ्कृतं कदलीस्तम्भ-
रोपितफलभरितपिण्डीभिः प्रलम्बमानमाहतभेरीमृदङ्गशङ्खतन्त्रीनिर्घो-
षनिनादितं पृथिवीप्रदेशं कुर्यात् । प्रशस्तशब्दधर्मश्रवणचतुष्पर्षानुकू-
लमहायानसूत्रां चतुर्दिक्षु पुस्तकां वाचयन् ॥

तद्यथा — भगवती प्रज्ञापारमिता दक्षिणां दिशि वाचयेत् ।
आर्यचन्द्रप्रदीपसमाधिः पश्चिमायां दिशि । आर्यगण्डव्यूह उत्तरायां
दिशि । आर्यसुवर्णप्रभासोत्तमसूत्रं पूर्वायां दिशि । एवमधीतचतुःसू-
त्रान्तिकं पुद्गलां धर्मभाणकं पुस्तकाभावाददृश्ययेत् । धर्मश्रवणाय
ततो मण्डलाचार्येणोत्थाय चन्दनकर्पूरकुङ्कुमव्यामिश्रकेण श्वेतसुगन्ध-
पुष्पैः मूलमन्त्रं जपता सर्वतस्तं मण्डलमभिकिरेत् । अभिकार्यं च
बहिर्निर्गच्छेत् । सप्ताहाद्धविष्याहारोषितां द्वौ त्रयो वा उत्पादि-
तबोधिचित्तं उपोषध उपवासोचितं चित्रकरा निपुणतरां प्रवेशयेत् ।
मूलमन्त्रेणैव शिखाबन्धं कृत्वा, ततः सुवर्णरूप्यविविधरत्नपञ्चवि-
चित्रोज्ज्वलचारुसूक्ष्मचूर्णताम्ब्रां प्रतिगृह्य, महाभोगैः सत्त्वैः महारा-
जानैश्च धार्मिकैः लिखापनीयम् । बोधिपरायणीयं बोधिपरायणं
नियतं ॥

मण्डलं दर्शनादेव किं पुनर्मन्त्रसाधने ।

सत्त्वानामल्पपुण्यानां निर्दृते शाक्यपुङ्गवे ॥

कुत एवंविधा भोगा विधिरेषा तु कल्प्यते ।

दरिद्रजनतां दृष्ट्वा मञ्जुघोषो महाद्युतिः ॥

उदीरयेत् कल्पसंक्षेपं मण्डलं तु समासतः ।

शालितण्डुलचूर्णैस्तु सूक्ष्मैः पञ्चरङ्गोज्ज्वलैः ॥

शुक्लीतरक्तकृष्णहरितवर्णैर्वर्णयेत् ।

पूर्वस्थापितकं चूर्णं मण्डलाचार्येण स्वयं गृह्य, महामुद्रां पञ्च-
शिखां बद्ध्वा मूलमन्त्रं जपता तं चूर्णं मुद्रयेत् । अपरेण तु साधका-
चार्येण मण्डलबहिर्दक्षिणपूर्वायां दिशि विधित्थेन कर्मणा अग्नि-
कुण्डं कारयेत् । द्विहस्तप्रमाणं हस्तमात्रनिम्नं समन्तात् पद्मपुष्करा-
कारं बहिः पद्मपुष्कराकारा पलाशकाष्ठसमिद्धिः अग्निं प्रज्वाल्य
श्रीफलकाष्ठसमिधानां वितस्तिमात्रप्रमाणानां साद्रां दधिमधुघृताक्ता
मूलमन्त्रं षडक्षरहृदयेन वा मुद्रामुष्टिं बद्ध्वा आह्वयेत् । आह्वय च
पूर्वोक्तैर्नैव एकाक्षरमूलमन्त्रहृदयेन भूयो अष्टशतं जुहुयात् ॥

ततो मण्डलाचार्येण बद्धोष्णाषिकृतपरिकरः आत्मना चित्रक-
रांश्च निपुणतरानात्मना कारयेत् । ततो मण्डलाचार्येण बुद्धबोधि-
सत्त्वां मनसि कुर्वता पूर्वोक्तैर्नैव धूपमन्त्रेण धूपं दहता अञ्जलि
कृत्वा सर्वबुद्धबोधिसत्त्वां प्रणम्य, मञ्जुश्रियं कुमारभूतं नमस्कृत्य
चूर्णं गृहीत्वा, आकारयेत् । रूपं चित्रकरश्च पूरयितव्यम् । एतेन
विधिना प्रथमत एव बुद्धं भगवन्तं सत्यमुनिं सर्वाकारवरोपेतं रत्न-
सिंहासनोपविष्टं शुद्धावासवभनस्थं धर्मं देशयमानमालिखेत् । लिखि-
तश्च मण्डलाचार्यस्यानुसाधकेन आत्मरक्षाविधानं मूलमन्त्रेण कृत्वा
सर्वभूतिका बलिर्देया चतुर्दिग्धूर्ध्वमधः बहिर्मण्डलस्य क्षिपेत् ॥

ततो स्नात्वा अग्निकुण्डसमीपं गत्वा शुचिवस्त्रप्रावृतेन शुचिना
कृता रक्षाविधानेन घृताहुतीनां कुङ्कुममिश्राणामष्टसहस्रं जुहुयान्मूल-
मन्त्रेण । ततः कुशविण्डकोपविष्टेन जपं कुर्वतः तत्रैव स्थातव्यम् ।
श्वेतसर्षपाणामष्टाभिमन्त्रितं कृत्वा यमान्तकक्रोधराजेनाभिमन्त्र्य शरा-
वसम्पुटे स्थापयेत् । अनेकाकारविकृतरूपघोरस्वरवातवर्षदुर्दिनयन्य-
तयान्यतमं वा विघ्नमागतं दृष्ट्वा हुतेन सर्षपाहुतयः सप्त होतव्याः ।
ततो विघ्नाः प्रणश्यन्ति । मनुष्यविघ्नैर्वा पञ्चाहुतयो होतव्या ।
स्तम्भिता भवन्ति अशक्तिवन्तः पुरुषा मृयन्ति वा । अमानुष्यैर्वा
गृह्णन्ते तत्क्षणादेव न सन्देहोस्ति । कथञ्चन शक्रोऽपि म्रियते क्षि-
प्रम् । किं पुनर्दुष्टचेतसा मनुष्याः, इतरे वा विघ्ना यमान्तकक्रोध-
भया निर्नष्टा विद्रवन्ति इतो इत इति ॥

ततोऽनुसाधकेन तत्रैव कुम्भविण्डकोपविष्टेन यमान्तकक्रोधरा-
जानं जपं कुर्वाण स्थातव्यम् । ततो मण्डलाचार्येण भगवतः शाक्य-
मुनेः प्रतिमाया दक्षिणे पार्श्वे द्वौ प्रत्येकबुद्धौ पद्मासनोपविष्टौ पर्यङ्केनो-
पविष्टौ कार्यौ, तयोरधस्ताद् द्वौ महाश्रावकौ धर्म शृण्वन्तः कार्यौ ।
तेषामपि दक्षिणतः भगवानार्यावलोकितेश्वरः सर्वालङ्कारविभूषितः श-
रत्काण्डगौरः पद्मासनोपविष्टः, वामहस्तेन पद्मं गृहीत्वा दक्षिणहस्तेन
वरदः । तस्यापि दक्षिणतः भगवती पण्डरवासिनी पद्महस्ता दक्षिणेन
हस्तेन भगवन्तं शाक्यमुनिं वन्दमाना पद्मासनोपनिषण्णा जटसकुटधा-
रिणी श्वेतपद्मवस्त्रनिवस्ता पद्मशुक्रोत्तरासङ्गिनी कृष्णभस्मलमुण्डी-
कृता । एवं तारा, भ्रुकुटी स्वकस्वकासनेर्यायथे सुस्थिता कार्यौ ।
उपरिष्ठाच्च भगवती तेषां प्रज्ञापारमिता, तथागतलक्ष्मिणा, उष्णीष-
राजा स्वकार्याः । एवं बोधिसत्त्वाः षोडश कार्यौः । तद्यथा —
समन्तभद्रः, क्षितिगर्भः, गगनगञ्जः सर्वनीदण्यविष्कम्भी, अपाय-
जह मैत्रेयः, चमरव्यग्रहस्तः, बुद्ध भगवन्ते निरीक्षमाणः, विमल-
गतिः, विमलकेतुः, सुधन, चन्द्रप्रभा, विमलकीर्ति, सर्वव्या-
धिचिकित्सकः सर्वधर्माश्वरराजः, लोकगतिः, महामतिः, पतिधर-
श्चेति । एते षोडश महाबोधिसत्त्वाः प्रसन्नमूर्तयः सर्वालङ्कारभूषिता
लेख्याः । प्रधानविद्याराजः विद्याराज्ञी अब्जकूले रूपकमुद्रा ।
स च यथास्मरतः आगतश्च यथास्थानेषु वा शेषा लेख्याः । अन्ते
च स्थाने चतुरश्राकारं स्थानं स्थापये पद्मपुष्पसंस्कृतम् । येन स्म-
रिता विद्या देवता तेऽस्मिन् स्थाने तिष्ठन्तिवति ॥

एवं दक्षिणे पार्श्वे भगवतः शाक्यमुनेः द्वौ प्रत्येकबुद्धौ गन्धमा-
दनः, उपारिष्टश्चेति । एवं प्राङ्मुखं मण्डलं सर्वतः प्रवेशद्वारं का-
र्यम् । भगवतः शाक्यमुनेः पार्श्वे अपरौ द्वौ प्रत्येकबुद्धौ चन्दनसिद्ध-
श्चेति आलेख्यौ । तेषामधस्ताद् द्वौ महाश्रावकौ महाकाश्यपमहाका-
त्यायनश्चालेख्यौ । तेषामपि वामतः आर्यवज्रपाणिकुवलयश्यामा-
भः प्रसन्नमूर्तिः सर्वालङ्कारभूषितः दक्षिणे चामरव्यग्रहस्तः वामेन
क्रोधमूर्तिः वज्रमुष्टिः वज्राङ्कुशि वज्रशृङ्खला सुबाहु वज्रसेन

यथावेषचिह्नस्थानासनसर्वविद्याराज्ञाराज्ञीसपरिवारः रूपमुद्रादिषु यथास्मरणा लेख्याः । तेषामपि वामतः चतुरश्राकारमुभयवज्रमुद्रां लिखेत् । लिख्य च वक्तव्यम्, येऽत्र स्थाने न स्मरिता विद्यागणाः, तेऽत्र स्थानेन स्मरिता विद्यागणाः, तेऽत्र स्थाने तिष्ठन्ति ॥

तेषामुपरिष्ठात् वेद्यारमिताः भगवती मामकी आलेख्याः सर्वालङ्कारविभूषिताश्च ताः प्रसन्नमूर्तयः ॥

तेषामप्युपरिष्ठा अष्टौ उष्णीषराजानः समन्तज्वालमालाकुलाः । मुद्रा च स्वकस्वकानि महाराजचक्रवर्तीरूपाणि आलेख्यानि । कनकवर्णसुप्रसन्नेन्द्रियाणि सर्वालङ्कारविभूषितानि । ईषत् तथागतः प्रतिमदृष्टिजातानि । तद्यथा — चक्रवर्ती, उष्णीषः, अभ्युद्गतोष्णीष, सितातपत्र, जयोष्णीष, कमलोष्णीष, वज्रजोराशि, उन्नतोष्णीष इति ॥

एते अतः उष्णीषराजानः प्रत्येकबुद्धानां वामतः आलेख्य, द्वारे बुद्धो बोधिसत्त्वो कार्यप्रवेशकः दक्षिणतो लोकातिक्रान्तगामी नाम जटामकुटधारी सौम्यमूर्तिः दक्षिणहस्तेन अक्षसूत्रं गृहीत्वा वामहस्तेन कमण्डलुं द्वाराभिमुखः ईषद्भ्रुकुटीवदनः वामतः प्रवेशे महाबोधिसत्त्व अजितञ्जयो नाम आलेख्यः । प्रसन्नमूर्तिः जटामकुटधारी दण्डकमण्डलुवामकरावसक्तः दक्षिणहस्तेन अक्षसूत्रं गृहीत्वा वरप्रदानकरः ईषद्भ्रुकुटीवदनः द्वाराभिमुख आलेख्यः ॥

सिंहासनस्याधस्ताद् धर्मचक्रः समन्तज्वालमालाकुलः, तस्याप्यधस्तात् रत्नविमानः, तत्रस्थो भगवां महाबोधिसत्त्वः मञ्जुश्रीः कुमारभूतः कुमाररूपी कुङ्कुमगौराकारः प्रसन्नमूर्तिः चारुरूपी ईषित्प्रहासितवदनः वामहस्ते नीलोत्पलावसक्तः दक्षिणहस्तेन श्रीफलावसक्तवरदः सर्वबालालङ्कारभूषितपञ्चचीरकोपशोभितः मुक्तावलीयज्ञोपवीतः पट्टांशुकोत्तरीयः पट्टवस्त्रनिवस्तः समन्तप्रभः समन्तज्वालमालाकुलः पद्मासनोपनिषण्णः यमान्तकक्रोधराजगतदृष्टिः मण्डलप्रवेशद्वाराभिमुखः चारुदर्शनो सर्वतः आलेख्यः ॥

तस्य दक्षिणे पार्श्वे पद्मस्याधस्ताद् यमान्तकः क्रोधराजा आ-
लेख्यः महाविकृतरूपी समन्तज्वालमालाकुलः आज्ञां प्रतीच्छमानः
महाबोधिसत्त्वगतदृष्टिः सर्वत आलेख्यः । वामपार्श्वे पद्मस्याधस्ताच्छु-
द्धावासकायिकाः देवपुत्ररूपिणः बोधिसत्त्वाः पञ्च आलेख्याः । त-
द्यथा — सुनिर्मलः, सुदान्तः, सुशान्तः, संशुद्धः, तमोद्घातनः, स-
मन्तावलोकश्चेति । सर्वे च ते शुद्धावासभवनोपनिषण्णः अनेकरत्नोज्ज्व-
लशिलातलाकारः समन्तज्वालविचित्रपुष्पावकीर्णश्वारुरूपी आलेख्यः ॥

बहिः समन्ताच्चतुरश्राकारं चतुस्तोरणाकारं चतुर्दिशं विचि-
त्रपञ्चरङ्गोज्ज्वलं सुप्रगुणरेखावनद्धं अभ्यन्तरमण्डलं कार्यम् । पू-
र्वायां दिशि भगवतः शाक्यमुनेः उपरिष्ठाद् रेखाभिः मध्यं सङ्कुसु-
मितराजेन्द्रः पद्मासनोपनिषण्णः तथागतविग्रहः स्वल्पमात्रः कार्य-
समन्तज्वालमालाकुलः वरदप्रदानहस्तः पर्यङ्गोपनिषण्णः ॥

तस्य दक्षिणतः उष्णीषचक्रवर्त्तिमुद्रा लेख्या । वामतस्तेजोरा-
शिमुद्रा लेख्या । तथागतलोचनाया उपरिष्ठात् प्रज्ञापारमितामुद्रा
लेख्या । भगवतः आर्यावलोकितेश्वरस्योपरिष्ठात् प्रज्ञापारमितामुद्राया
दक्षिणतः भगवानमिताभः तथागतविग्रहः कार्यः वरप्रदानहस्तः प-
द्मासनोपनिषण्णः समन्तज्वालमालाकुलः ॥

तस्यापि दक्षिणतः पात्रचीवरमुद्रे कार्यौ । एवमनुपूर्वतः प्रवेश-
स्थाने पद्ममुद्रा कार्याः । भगवतो सङ्कुसुमितराजस्य तथागतस्य वा
मतो उष्णीषतेजोराशिमुद्रा लेख्या समन्तज्वालमालाकुलाः ॥

तस्यापि वामतः रत्नकेतुस्तथागतः कार्यः, रत्नपर्वतोपनिषण्णः
धर्मं देशयमानः नीलवैडूर्यमरकतपद्मरागविचित्रज्वालार्चिषि निर्गत-
समन्तात्समन्तप्रभ आलेख्यः ॥

तस्यापि वामतः जयोष्णीषमुद्रा समन्तज्वालमालाकुला आ-
लेख्या । तस्यापि वामतः धर्मचक्रमुद्रा आलेख्या समन्तज्वाला-
वती । तस्यापि वामतः खखरककमण्डलमक्षसूत्रकमण्डलं भद्रपीठमुद्रा
आलेख्या । अनुपूर्वतः द्वारस्थाने वज्रसूच्योभयतः समन्तज्वाल

आलेख्यः । भगवतो मञ्जुश्रियस्याधस्तान्महामुद्रा पञ्चशिखा नाम उत्पलमुद्रा वा लेख्या । समन्तज्वालिनौ एतौ अन्योऽन्यासक्तं समन्त-मण्डलाकारमालेख्यम् । द्वारतः पश्चान्मुखप्रवेशतः प्राङ्मुखश्च कार्यः । सर्वेष्वपि बहिर्मण्डलं भवति पञ्चवर्णरङ्गोज्ज्वलं विचित्रचारुदर्शनं, चतुःकोणविभक्तं, चतुस्तोरणाकारं चतुर्दिशं द्विहस्तमात्राभ्यन्तरमण्ड-लतो बहिरालेख्यम् । पूर्वस्यां दिशि महाब्रह्मा चतुर्मुखः शुक्लवस्त्रनि-वस्तः श्वेतवस्त्रोत्तरासङ्गिनः श्वेतयज्ञोपवीतः कनकवर्णः जटामकुटधारी दण्डकमण्डलं वामावसक्तपाणिः ॥

तस्य दक्षिणतः आभास्वरो देवपुत्रः कार्यः कनकवर्णः ध्या-नान्तरगतमूर्तिः पट्टवस्त्रनिवस्तः पट्टांशुकोत्तरीयः सुप्रसन्नवदनः जटा-मकुटधारी श्वेतयज्ञोपवीतः पर्यङ्कोपनिषण्णः दक्षिणहस्तेन वरदः ॥

तस्य दक्षिणतः अकनिष्ठो देवपुत्रः कार्यः सर्वालङ्कारभूषितः प्र-सन्नमूर्तिः ध्यानगतचेतसः पट्टवस्त्रनिवसननिवस्तः पट्टांशुकोत्तरीयः ॥

तस्य दक्षिणतः पर्यङ्कोपविष्टः दक्षिणहस्तेन वरदः श्वेतयज्ञोप-वीतः ॥

एवमनुपूर्वतः, सन्तुषितः सुनिर्मितः, परनिर्मितः, सुयामशक्रप्र-भृतयो देवपुत्रा आलेख्याः यथानुपूर्वतः यथावेषसंस्कृताः ॥

शक्रस्याधस्ताच्चातुर्महाराजकायिकाः सदामत्ताः मालाधारिणो करोटपाणयः वीणाद्वितीयका लेख्याः । भौमाश्च देवपुत्रा यथानुपूर्वतः यथावेषेनालेख्याः ॥

एवं दक्षिणायां दिशि अवृह अनय सुदृश सुदशन परीक्षाभ-पुण्यप्रसवप्रभृतयो देवपुत्रा आलेख्या यथावेषस्थानाः ॥

एवं पश्चिमायां दिशि चोत्तरायां दिशि तेषामधस्ताद् द्विप-ङ्क्ति आश्रिता आलेख्याः । द्वितीयमण्डलाद् बहिस्तृतीयमण्डलं भवति । चतुर्दिशं चत्वारो महाराजानः अनुपूर्वत आलेख्याः ॥

उत्तरायां दिशि प्रविशतो दक्षिणः धनदः, निधिसमीपस्थः सर्वालङ्कारभूषितः ईषद्भ्रमकिरीटः यक्षरूपी । तस्य दक्षिणतः मणिभद्र-पूर्णभद्रौ यक्षसेनापती आलेख्यौ ॥

एवमनुपूर्वतः हारीती महायक्षिणी आलेख्या । प्रियङ्करः कुमार उत्सङ्गोपविष्टो मण्डलं निरीक्षमाणः आलेख्याः । पञ्चिकः पिङ्गलः भीषणश्च आलेख्यः ॥

तेषां च समीपे यक्षाणां मुद्रा आलेख्याः । एवमनुपूर्वतः वरुणो पाशहस्त पश्चिमायां दिशि आलेख्यः । नागौ नन्दोपनन्दौ तक्षकवासुकिप्रभृतयोऽष्टौ महानागराजानः आलेख्याः ॥

एवं द्विपङ्क्याश्रिताः अनुपूर्वतः यक्षराक्षसकिन्नरमहोरमऋषयः सिद्धप्रेतपिशाचगरुडकिन्नरमनुष्या मनुष्याद्या ओषधयश्च मणिरत्नविशेषाः पर्वताः सरितः द्वीपाश्च अनुपूर्वतः सर्वे प्रधाना लेख्याः ॥

दक्षिणायां दिशि यम आलेख्यः सपरिवारः सप्त मातराः सप्त पूर्वदक्षिणस्यां दिशि । अग्निः समन्तज्वालमालाकुलः दण्डकमण्डलु-अक्षसूत्रव्यग्रपाणिः जटामकुटधारी श्वेतवस्त्रनिवस्तः पट्टांशुकोत्तरासङ्गिरुः श्वेतयज्ञोपवीत कनकवर्णः भस्मत्रिपुण्डरीकृतः ॥

एवं नानाकरणप्रहरणवेषसंस्थानवर्णितत्त्वद्विपङ्की आश्रिता आलेख्याः । सर्वतः प्रविशतो बहिर्मण्डले उमापतिवृषवाहनस्त्रिशूलपाणिः, उमा च देवी कनकवर्णा सर्वालङ्कारभूषिता, कार्तिकेयश्च मयूरासनः शक्त्युद्यतहस्तः कुमाररूपी षण्मुखः रक्ताभासमूर्तिः पीतवस्त्रनिवस्तः । पीतवस्त्रोत्तरासङ्गः वामहस्तेन घण्टां गृहीत्वा रक्तपताकां च अनुपूर्वतः भृङ्गिरिटि अत्यन्तकृशाकारः महागणपतिनन्दिकेश्वरमहाकालौ मातराः सप्त यथाभरणप्रहरणवेषसंस्थानाभिलेख्याः । अष्टौ वसवः, सप्त ऋषयः, विष्णुश्चक्रपाणिश्चतुर्भुजो गदाशङ्खासिहस्तो गरुडासनः सर्वालङ्कारभूषितश्च । अष्टौ ग्रहाः, सप्तविंशतिनक्षत्राः, येषु चरन्ति भुवि मण्डले उपग्रहाश्चाष्टौ देवा लेख्याः अनुपूर्वतः पञ्चदश तिथयः सितकृष्णा, द्वादश राशयो षट् ऋतवो, द्वादश मासाः संवत्सरश्च । चतुर्भगिन्यः नावाभिरूढाः भ्रातृपञ्चमाः सलिलवासिनश्चेति संक्षेपतो मुद्रासु व्यवस्थाप्या हि देवता अनुपूर्वतश्च द्विपङ्क्त्या श्रिताश्च कार्या संक्षेपतो मण्डलत्रये पितृमण्डलाश्रयः । अभिलेख्यः चतुरश्रश्च । त्रिमण्डलेष्वपि व्यवस्था सैषा भवति । संक्षेपतः बुद्धो भगवान्

सर्वसत्त्वानामग्र अवश्यमभिलेख्यः । अब्जकुले आर्यावलोकितेश्वरो दक्षिणतः अवश्यमभिलेख्यः । वामत वज्रकुले वज्रपाणिरवश्यमभिलेख्यः । बोधिसत्त्वानामग्र आर्यसमन्तभद्रोऽवश्यमभिलेख्यः । मञ्जुश्रीः कुमारभूतोऽवश्यमभिलेख्यः । सैषा मुद्रासु यथाव्यवस्थायामभिलेख्याः । एतद्भ्यन्तरमण्डलं मध्यमण्डलेऽपि ब्रह्मा सहाम्पतिः पूर्वायां दिश्यवश्यमभिलिखितव्यः । एवमाभास्वरो दक्षिणायां दिशि, अकनिष्ठ अरूपिणश्च देवा मण्डलाकारा अव्यक्ताः नैव संज्ञानासंज्ञायतना देवाः, उत्तरायां दिशि शक्रो देवराजा सयामः सन्तुषितः सुनिर्मितः परिनिर्मितः परीक्षाभ्रभृतयो देवपुत्रा अवश्यमेकैकः देवराजोऽभिलिखितव्यः । सैषा मुद्रासु व्यवस्थाप्याः ॥

एवं तृतीयमण्डलेऽपि उत्तरायां दिशि ईशानो भूताधिपतिः सहोमयावश्यमभिलिखितव्यः । द्वितीयद्वारसमीपे कार्तिकेयमञ्जुश्रीः मयूरासनः शक्तिपाणिः रक्तावभासमूर्तिः पीतवस्त्रनिवस्तोत्तरासङ्गिनः दक्षिणहस्ते घण्टापताकावसक्तः कुमाररूपी मण्डलं निरीक्षमाणः । पूर्वायां दिशि वैनतेयः पक्षिरूपी । ऋषिर्मार्कण्डः अवश्यमभिलिखितव्यः । सैषा मुद्रासु च व्यवस्थाप्याः ॥

दक्षिणपूर्वतः चतुःकुमाराः कुमारभ्रातृसहिता नौयानसंस्थिता महोदधेः परिभ्रमन्त्यः । यथाश्च देवराट् अवश्यलिखितव्यः । एवं दक्षिणस्यां दिशि लङ्कापुरी विभीषणश्च राक्षसाधिपतिः, तत्रस्थितः पिचुमन्दवृक्षाश्रितः जम्बलजलेन्द्रनामा यक्षरूपी बोधिसत्त्वोऽवश्यमभिलिखितव्यः ॥

एवमनुपूर्वतो यमो राजो भ्रेतमहर्दिकोऽवश्यमभिलिखितव्यः । एवं पिशाचराजा विकरालो नामावश्यमभिलिखितव्यः । सैषा मुद्रासु व्यवस्थाप्या ॥

एवं दक्षिणपश्चिमायां दिशि नन्दोपनन्दौ नागमुख्यौ अवश्यमभिलिखितव्यौ । ग्रहमुख्यश्चादित्यः पश्चिमायां दिशि कपिलमुनिर्नाम ऋषिवरो निर्ग्रन्धतीर्थकरऋषभः निर्ग्रन्धरूपी अनुपूर्वतः । सैषा मुद्रासु व्यवस्थाप्याः । उत्तरपश्चिमासु च दिशासु यक्षराट् धनदः,

गन्धर्वराट् पञ्चशिखः, किन्नरराजा द्रुमः, एतेऽवश्यमभिलिखितव्याः ।
सैषा मुद्रासु च अनुपूर्वतः यथास्थानं संस्थिता अभिलिखितव्याः
इति ॥

चतुर्थमण्डलं बहिः पञ्च रेखाः चितं मुद्रमालाभिश्चोपशोभितं
चतुरश्रं चतुस्तोरणाकारं चतुर्महाराजविभूषितं यथानुपूर्वस्थिता ।
तद्यथा — मुद्रा भवन्ति पुरःप्रदेशे नीलोत्पलमभिलेख्यम् । दक्षिणतो
वामतः पद्मं वज्रं परशुखड्गगूलत्रिशूलगदाचक्रस्वस्तिककलशमीनसङ्घकु-
ण्डलध्वजपताकं पाशघण्टाकद्वारकधनुर्नाराचमुद्गर एतैर्विविधकारप्रहर-
णभैद्रः समन्ताच्चतुरश्रमालाकुलं कुर्यादित्यतः बहिश्चतुर्दिशं चत्वारो म-
हासमुद्राः स्थापनीयाः ॥

उत्तरायां दिशि चतुरश्राकारं मण्डलकं कृत्वा उभयवज्रं त्रिसू-
च्याकारं समन्तज्वालं त्रिकोणाकारं मण्डलकं कृत्वा स्थापयेत् ॥

दक्षिणायां दिशि धन्वाकारं मण्डलकं कृत्वा पात्रं समन्तज्वालं
स्थापयेत् । पश्चिमायां दिशि समन्तप्रभाकारं मण्डलकं कृत्वा नीलो-
त्पलं सनालपत्रोपेतं समन्तज्वालं विद्विष्टु च चत्वारो मुद्रा भवन्ति ।
उत्तरपश्चिमायां दिशि पाशं वर्त्तुलाकारं मण्डलं कृत्वा समन्तज्वालं
दक्षिणपश्चिमायां दिशि दीर्घाकारमण्डलकं कृत्वा दण्डं समन्तज्वालं
दक्षिणपश्चिमायां दिशि परशुं समन्तज्वालं त्रिकोणाकारं मण्डलकं
कृत्वा पूर्वोत्तरायां दिशि खड्गं समन्तज्वालं स्थापयेत् ॥

आलिख्य सर्वत इत्यूर्ध्वमधस्तिर्यक् त्रीणि मुद्राद्वारसमये बहि-
र्मण्डलस्यालेख्याः चूर्णैरेव । तद्यथा — वज्रव्यजनोपानहौ च समन्त-
ज्वालिनस्त्वेते अभिलेख्या इति ॥

एतन्मण्डलविधानं कथितं त्विह समासतः ।

सत्त्वानां हितकाम्यार्थं मञ्जुघोषेण धीमता ॥

ततो मण्डलाचार्येण शिष्याः पूर्वमेवानुगृहीतव्याः अविकले-
न्द्रियाः सर्वाङ्गशोभनाः ब्राह्मणक्षत्रियविद्यूद्राः उत्पादितबोधिचित्ताः
महायानयायिनः इतरयानास्पृहणशीला महासत्त्वाः श्रद्धा कल्याणध-
र्मिणः महाराज्याभिकाङ्क्षिणः अल्पभोगजुगुप्सनाः महाभोगाभिरुचि-

तवन्तः भद्रा विनीताः शीलवन्तः भिक्षुभिक्षण्युपासकोपासिका निय-
मस्था उपोषवोपवाससंवरस्थाः महाबोधिसत्त्वाद्देषिणो महायक्षःकुली-
नाः प्रकृत्यैव धर्मचारिणः अहोरात्रोषिता शुचिवस्त्रप्रावृताः सुगन्ध-
केशाः त्रिःस्त्रायिनः मौनिनश्च । तदहो कर्पूरकुङ्कुमलवङ्गसुगन्धमुखग-
न्धिनः नित्यं चोपस्पृशितवन्तः कुशविण्डकोपविष्टाः कृतरक्षाविधानाः
ब्रह्मचारिणः सत्यवन्तः + + + + + न्मण्डल + + + + +
नात्यासन्ने स्थापनीयाः । शुचिनः सुचौक्षाः अष्टानां प्रभृति यावदेकं
नान्येषाम् । ते च परस्परासंसक्तिनः क्षत्रिया मूर्द्धाभिषिक्ताश्च महारा-
जानः । तेषां च सुताः कुमारकुमारिकाश्च अविदितग्रामप्रथमार्णः
कारणं भगवान् कुमाररूपी महाबोधिसत्त्वो मञ्जुश्रीः बालजनप्रबो-
धकः कुमारक्रीडनपरश्च । अतः प्रथमतर एव कुमारः अवश्यितव्यः ।
महाराज्ञाभिवर्द्धन आयुरारोग्यैश्वर्यकामः भोगाभिवर्द्धनं च विशेषतः
बालानां मन्त्रसिद्धिः ध्रुवं स्थिता इति ॥

एतां पूर्वस्थापितां कृत्वा सुसखायेपेता अप्रमत्ताः ततो मण्ड-
लाचार्येण कर्पूरधूपं दहता पृष्ठतो वह्निर्निगन्तव्यम् । निर्गत्य च य-
थामुखर्तुकोदकेनाष्टशताभिमन्त्रितेन मूलमन्त्रेण महासुद्रा पञ्चशिख-
मुद्रितेनोदकेन स्नात्वा उपस्पृश्य च शुचिर्वस्त्रप्रावृतेन शुचिना अग्नि-
कुण्डं गत्वा कुशविण्डकोपविष्टः उत्तरपूर्वाभिमुखः आहुतीनां कर्पूरकु-
ङ्कुमचन्दनमिश्राणामष्टसहस्रं जुहुयात् ॥

पूर्वोक्तेन विधिना आहूय विसृज्य च भूयो मण्डलं प्रवेष्ट-
य्यम् । प्रविश्य चाष्टौ पूर्णकलशाः शुचिवस्त्रोपेताः सहकारपल्लवविभू-
षिताः सुवर्णरजतरत्नधान्यत्रीहिप्रक्षिप्तगर्भः एकं भगवतः शाक्यमुनेः
प्रतिपादयेत् । द्वितीयः सर्वबुद्धानाम् । तृतीयः सर्वप्रत्येकबुद्धार्यश्राव-
कसङ्घस्य । चतुर्थः सर्वमहाबोधिसत्त्वानाम् । पञ्चमो महाबोधिसत्त्वस्य
आर्यमञ्जुश्रियस्य । षष्ठः सर्वदेवानाम् । सप्तमाष्टमौ द्वितीयमण्डले
द्वारकोष्ठके स्थापयितव्यौ । शुचिवस्त्रोपेताः । एकः सर्वभूतानाम् ।
द्वितीयः पूर्वसत्त्वपरिणामितः साधारणभूतं स्थापयितव्येति ॥

ततः पूर्वोक्तेनैव विधिना धूपं दहता महासुद्रापञ्चशिखां

बद्धा भूयश्चावाहनं कुर्यात् । सर्वबुद्धानां, सर्वप्रत्येकबुद्धानां, आर्य-
श्रावकमहाबोधिसत्त्वानां, सर्वभूतानां, सर्वसत्त्वांश्च मञ्जुश्रियं कुमार-
भूतं च पूर्वोक्तेन विधिना आवाहनयेत् ॥

एवं पुष्पधूपगन्धप्रदीपैः निवेद्यांश्च पूर्वनिर्दिष्टेनैव कर्मणा नि-
वेद्यः । सर्वेषां सर्वतः अनुपूर्वेणैव कुर्यात् । प्रदीपग्रहणेनैव घृतदीपं
दद्यात् । सर्वेभ्यः आर्यानार्येभ्यः निवेद्यग्रहणेन शाल्योदनं दध्नोपेतं
मधुपायसविशेषविशेष्योपरचितघृतपक्कूपान् अशोकवर्तीखण्डस्त्राद्य-
काद्यां सर्वं तथागतेभ्यो निर्यातयेत् । हवि पूर्णं श्रीवेष्टमधुक्षिरपयो-
पक्कभक्षाद्यां सर्वप्रत्येकबुद्धार्यश्रावकमहाबोधिसत्त्वानार्यदेवानां च
निर्यातयेत् । एवं लड्डुकागर्भोक्तारकविशेषान् पूषोपकरणान् सर्व-
देवभूतगणान् सर्वसत्त्वांश्च मन्त्रोपेतान् विधिना निर्यातयेत् । एवं सु-
गन्धपुष्पान् जातीतगरनागपुष्पपुन्नागप्रभृतिं पूर्वनिर्दिष्टान् सर्वबुद्ध-
प्रत्येकबुद्धार्यश्रावकमहाबोधिसत्त्वेभ्य आर्यानार्येभ्यो निर्यातयेत् ।
विशेषतः तथागतकुले जातीकुसुमं पद्मं पद्मकुले तथा कुवलयं कुलि-
शपाणे अन्यमन्त्रेभ्यो इतरमिति कर्पूरधूपं तथागतकुले चन्दनं पद्म-
कुले तथा गुग्गुलुं गुह्यकेन्द्रस्य वज्रिणस्यैव शस्यते । अन्यमन्त्रेभ्यः
सर्वेभ्यः धूपं दद्यात् इतरघृतप्रदीपानार्येभ्यः सर्वेभ्यश्चैव दापयेत् ।
अनार्येभ्य मन्त्रेभ्यः सुगन्धतैलं तु दापयेत् ।

अनुपूर्वेण विधिना पूर्वदृष्टेन हेतुना ।

गन्ध + + त्तथैवोक्तं सर्वमन्त्रेभ्यो नित्यश ॥

अवलोकितेन यत् प्रोक्तं यत् प्रोक्तं कुलिशपाणिना ।

स्वकस्वकेषु तन्त्रेषु मन्त्रचर्यार्थसाधने ॥

तेष्वेह कल्पे द्रष्टव्याः अनुवर्त्याश्च सर्वदा ।

इति ॥

ततो मण्डलाचार्येण पूर्वदृष्टेन विधिना आवाहनपूजनधूपना-
दिनिवेद्यप्रदानानुवर्तनक्रियां कृत्वा, ततोऽनुसाधकेन कुशलेन त्वर-
माणेन सार्वभौतिकं बालिं निरामिषां सर्वतश्च पटहशङ्खध्वनिनन्दीश-
ब्दघोषनिनादितेन धूपपुष्पदीपमालभिराचितः चतुर्दिक्षु विदिक्षु च

इत्यूर्ध्वमधस्तिर्यक् सर्वतो बहिर्मण्डलं प्रदक्षिणी + + + व
भौतिकां क्षि + + + + + र्यो दधिमधुघृताक्तानां शा-
लितन्दुलाहूतीनामष्टसहस्रं जुहुयात् । षडक्षरमूलमन्त्रहृदयेन जुह्वतः
पूर्वस्थापितकां मण्डलानुप्रवेशमहासत्त्वां कृतरक्षाविधानानां मण्डला-
चार्यशिष्यत्वाभ्युपगतानामुत्पादितबोधिचित्तानामुपोषधिकानां सर्वबु-
द्धबोधिसत्त्वात्मानिर्यातितमूर्त्तीनां सिद्धयर्थसत्वोपभोगसाधारणभूताना-
मनुत्तरबोधिमण्डाक्रमणकुशलानां सर्वज्ञज्ञानबुद्धलिप्सकामानां म-
ण्डलदर्शनादेव मुच्यते सर्वकिल्बिषात् । आनन्तर्यहारिणोऽपि च मु-
च्यन्ते तत्क्षणाज्जनाः इति ॥

ततो मण्डलाचार्येण अनाहतेन वस्त्रेण तन्त्रोद्धृतेऽपगतकेशेन
मूलमन्त्रसप्ताभिमन्त्रितेन सुगन्धचन्दनकुङ्कुमाभ्यक्तेषु पटेन मण्डलं
प्रवेष्टुकानां मुखं वेष्टयित्वा प्रथमतः बालषोडशभृति यावत्रीणि
वर्षजन्मिकं पञ्चचीरकोपशोभितं एकचीरकोपशोभितं शिखोपशोभितं
अशिरस्कं वा राजपुत्रं मूर्धाभिपिक्तं क्षत्रियपुत्रं वा, अन्यं वा महो-
त्साहमहाराज्यकामं वा प्रवेशयेत् ॥

द्वितीयमण्डलस्थितं मुखं वेष्टयित्वा, उत्पलमुद्रां बद्ध्वा, मञ्जु-
श्रियः कुमारभूतस्य मूलमन्त्रं सकृज्जप्त्वा, कारापयित्वा सुगन्धपुष्पं
दत्त्वा, चन्दनकुङ्कुमाभ्यां मिश्रं सचौक्षाभ्यां हस्ताभ्यां पुष्पाणि
क्षिपापयित्वाः । यत्रास्य पुष्पमधितिष्ठति तमस्य मन्त्रं दद्यात् ।
स्वमन्त्रेति कीर्त्यते । सैवास्यानुबद्धा जन्मपरम्परासु सैवास्य कल्याण-
मित्रो बोधिमण्डक्रमणमहाबोधिसत्त्वज्ञानपरिपूरणार्थमभिनिर्हरति ।
सैवास्य साधनीयम् । महाभोगमहाराज्यमहेशाख्यपुद्गलसमवधान-
ता चास्यमभिनिर्हरति । इहैव जन्मनि अविचारतः साधनीयं सिध्यते
सर्वकर्मेषु च । एवमनुपूर्वतः एकं प्रति तावद् यावदष्टानां नान्येषा-
मिति सिद्धिकामैः । अन्येषां यथेप्सतः पापक्षपणार्थं समयमात्रं स्या-
दिति अभिषेकं ददता मण्डलाचार्येण आदौ तावन्मण्डले बहिर्नातिदूरे
नात्यासन्ने पूर्वोत्तरे दिग्भागे भूपदेशे अधिष्ठाय मन्त्रपूतं कृत्वा मूल-
मन्त्रेण ततः राज्याभिषेकमिव मन्यमानमात्मानं एकान्तबुद्धधर्मसङ्गा-
भिप्रसन्नं श्राद्धं महोत्साहिनं अविरहितबोधिचित्तं महायानयायिनं

रत्नत्रयोपकारिणं अविकलेन्द्रियं अकुत्सितमिहैव जन्मनि मन्त्रां
साधयितुकामः । भद्राशयं मन्त्रचर्योद्युक्तमानसं कौतुकजातीयं जिज्ञा-
सनहेतोरपि अविकल्पितमन्त्रार्थतद्गतमानसं एकं प्रभृति यावत्यथे अ-
भिषेच्या सेव्यावर्ज्या इति । प्राज्ञा असूढचरिता इति । शेषतो अभि-
षेच्याः । नान्येषामपि । ततः सर्वराज्याभिषेकमिवोपकरणं सम्भृत्य
आचार्यो वा येन तुष्येत । ततः विततवितानोच्छ्रितध्वजपताकश्रे-
तच्छत्रमूर्धानि धार्यमाणः सितचामरे निवीज्यमानः महता सत्कारेण
नन्दीशब्दनिर्घोषशङ्खभेरीमृदङ्गजयशब्दैः मङ्गलगाथाभिः प्रशस्तस्वस्ति-
कगाथाभिश्च जिनभाषितैरभिस्तूयमानः प्रदक्षिणीकृत्य तन्मण्डलं
सर्वबुद्धबोधिसत्त्वां प्रणम्य आचार्यं शिरसा प्रणम्य, एवं च वक्तव्यम्
ॐ + + ष्याचार्यसर्वबुद्धबोधिसत्त्वमन्त्रचर्यानिर्हरं समनुप्रवेष्टुं
सर्वलौकिकातिक्रान्तरहस्यविमोक्षमण्डलं समनुप्रवेष्टुं सर्वधर्मराज्यस-
मनुप्रवेशबुद्धत्वमधिगन्तुं संक्षेपतो वक्तव्यं बुद्धो भूयामिति ॥

ततः कुशविण्डकोपविष्टः पूर्वाभिमुखः मं + + +
+ + + + + + + +
पञ्चशिखां वद्धापयितव्यः । ततो स्वस्थितं मन्त्रं यो यस्य रोचते
भूर्जपत्रे गोरौचनया लिखितव्यम् । लिखित्वा चन्दनकुङ्कुमाभ्यां
हस्तौ अक्षयित्वा शरावसम्पुटं च ततस्तं भूर्जपत्रं शरावसम्पुटाभ्य-
न्तरस्थं + + + बोधिसत्त्वस्य पादमूले
स्थापनीयम् ॥

ततस्तत्रोपविष्टेन विद्यामूलमन्त्रा अष्टशतवारानुच्चारयितव्यः ।
पूर्वमेव तु ततः तं कुशविण्डकोपविष्टमभिषेचनीयम् । बहिर्मण्डले यः
सर्वसत्त्वसाधारणभूतं पूर्णकलशं पूर्वस्थापितकं द्वारसमीपे तं गृहीत्वा
आचार्येण मूलमन्त्रं पठता मूर्धानि अभिषेक्तव्यः । शेषाः यथेष्टमुद-
केनेति ॥

ततस्तं शरावसम्पुटं तस्यैव दातव्यम् । प्रदीपेन च पाठयित-
व्यः । यदि सा एव भवति मन्त्रा क्रमात् सिध्यति यन्नतः । अथ
अन्यो मन्त्रपठनादेव सिद्ध्यति । अथ मन्त्राक्षरहीनातिरिक्ता वा

दत्ता भवति, प्रथमसाधन एव सिध्यतीत्यविकल्पतः । सा एष पूर्व-
लिखिता आचार्येण त्रिभिः साधनैः कुर्व सिद्ध्यतीत्ययत्नतः ॥

एवं प्रथमतः विद्याभिषेकं दद्यात् । द्वितीयमण्डलाभिषेकं द्विती-
यमण्डले सर्वदेवानां यत् प्रतिपादितकं पूर्णकलशं, तेनाभ्यषिञ्चेत् ।
मूर्धनि यथैव वा पूर्वकं तेनैव विधिना मुच्यते सर्वकिल्बिषात् । अनु-
ज्ञातश्च भवति सर्वबुद्धैः सर्वलौकिकलोकोत्तरसमयमण्डलं सर्वमन्त्र-
मुद्रासाधनेषु च अव्यष्टो भवति । सर्वबोधिसत्त्वैरिति आचार्याभिषेकं
दद्यात् ॥

तृतीयमण्डले सर्वश्रावकप्रत्येकबुद्धेभ्यः पूर्णकलशं निर्यातितकं
तेनैव विधिना मूर्धन्यभिषेचयेत् । वक्तव्यं अनुज्ञातस्त्वं सर्वबुद्धैः
बोधिसत्त्वैश्च महर्द्धिकैः सर्वलौकिकलोकोत्तराणां मन्त्राणां लिखनपठ-
नमण्डलोपदेशमन्त्रतन्त्रमुद्राचर्यानिर्देश स्वयं चरितुं निर्देष्टुं वा । इहैव
जन्मानि परम्परासु च यावत्पश्चिमकं नियतं बुद्धत्वं प्राप्तव्यमिति ॥

एवं जयविजयाभिषेकेऽपि पूर्वनिर्दिष्टेन विधिना भगवतो बुद्ध-
निर्यातितकपूर्णकलशेन बोधिसत्त्वनिर्याति । तेन च पूर्णकलशेन तथैवा-
भ्यषिञ्चयेत् । एवं च वक्तव्यमनुज्ञातस्त्वं सर्वबुद्धैर्भगवाद्भिर्महाबोधि-
सत्त्वैश्च श्रावकैः,

अधृष्यः सर्वभूतानामजितः सर्वदेहिनाम् ।

विजयत्वं सर्वमन्त्राणां साधयस्त्वं यथेप्सतः ॥

ततो मण्डलाचार्येण एकैकस्य यथेप्सतः ।

पञ्चाभिषेका दातव्या सर्वेभ्यो पञ्च एव तु ।

ततस्तामनुपूर्वेण मण्डलं प्रवेश्य सर्वबुद्धबोधिसत्त्वानां निर्यात-
यित्वा मण्डलं त्रिः प्रदक्षिणीकृत्य विसर्जयितव्यः । तदहो परेण अनु-
पूर्वेण शिक्षयितव्याः मन्त्रचर्यासु नियोक्तव्या । तत्क्षणादेव भगवतो
मञ्जुश्रियस्य महाबोधिसत्त्वस्य यः पूर्वनिर्यातितकं पूर्णकलशं गृही-
त्वा तेषां मण्डलप्रविष्टानामुदकचुलुकत्रयं पूर्वाभिमुखं कृत्वा पाययेत् ।
वक्तव्याश्च — 'इयं भो! महाबोधिसत्त्वस्य मञ्जुश्रियः कुमारभूतस्य

समयरहस्यं मातिक्रमिष्यथे'ति 'मा बहु अपुण्यं प्रसविष्यथे'ति । सर्व-
मन्त्राश्च न प्रतिक्षेप्तव्याः । सर्वबुद्धबोधिसत्त्वाश्च न विसंवादनीयाः ।
गुरुराराधनीयश्चेति । अन्यथा समयातिक्रमः स्यात् । मन्त्राश्च सिद्धिं
न गच्छेयुः । बहुपुण्यं स्यादिति । एवं विसर्जयितव्याः ॥

ततो मण्डलाचार्येण भूयो दधिमधुघृताभ्यक्ताः प्रालितण्डु-
लाहुतयोऽष्टाक्षरहृदयेन होतव्याः । ततोत्थाय मण्डलमध्ये प्रविश्य
पूर्वनिर्दिष्टैः पुष्पैः पूर्वोक्तेन विधिना अर्घ्यं देयः सर्वेभ्यः मनसा
चिन्तयेत् । पूर्वोक्तेनैव धूपेन सर्वबुद्धबोधिसत्त्वां प्रत्येकबुद्धार्यश्राव-
कां सर्वदेवनागयक्षगरुडगन्धर्वकिन्नरमहोरगयक्षराक्षसापिशाचभूतयो-
गिनसिद्धऋषयः सर्वसत्त्वां सन्धूप्य पुष्पैश्चकीर्य चन्दनकुङ्कुमो-
दकेनाभ्यषिञ्चेत् । पूर्वोक्तेनैव विधिना विसर्जयेत् । मनसा मोक्षः
सर्वेभ्य इति ॥

ततो मण्डलाचार्येण निवेद्यं चूर्णं सर्वे नद्यां प्लावयित-
व्याः । दुःस्वितेभ्यो वा प्राणिभ्यो दातव्यम् । सुपरामृष्टं सुकेलायितं
सुशोभितं पृथिवीप्रदेशं कृत्व गोमयेन लेप्तव्यः । उदकेन वा प्लाव-
यितव्यम् । सुचौक्षमृत्तिकया वाभ्यलिम्प्य सिकताया वा अस्यैव
कार्यं यथेष्टतो गन्तव्यम् । तैर्मण्डलप्रविष्टैरात्मनः क्षीरोदनाहारेण
हविष्याहारेण वा भवितव्यमिति ॥

बोधिसत्त्वपिटकावतंसकान्महाकल्पराजेन्द्रान्मञ्जुश्रीकुमारभूतविकुर्वणात्

बोधिसत्त्वपटलविसराद् द्वितीयः मण्डलविधिनिर्देश-

परिवर्तः समाप्त इति ।

अथ तृतीयः परिवर्तः ।

अथ खलु मञ्जुश्रीः कुमारभूतः पुनरपि तं शुद्धावासभवनमवलोक्य तां महापर्षन्मण्डलसन्निपतितां सर्वबुद्धबोधिसत्त्वां प्रणम्य, एकाक्षरं परमगुह्यं सर्वविषघातसर्वकर्मिकं च मन्त्रं स्वमण्डलसाधनौपयिकं सर्वक्षुद्रकर्मेषु चोपयोज्यं भाषते स्म । कतमं च तत् । नमः समन्तबुद्धानाम् । तद्यथा — जः । एष समार्षा सार्वभूतगणाश्च अस्यैव मन्त्रमेकाक्षरस्य द्वितीयं मण्डलविधानं संक्षेपतो योज्यम् । अष्टहस्तं चतुर्हस्तं वा भूपदेशं संशोध्य पञ्चराङ्गिकैरेव चूर्णैः स्वयं लिखितव्यम् । न परैः । यत्र वा तत्र वा न चात्र दोषः । समं चतुरश्रं त्रिमण्डलोपशोभितं पञ्चशिखां महामुद्रां प्रथमं च तावलिखेत् । भगवतो मञ्जुश्रियः उत्पलमुद्रां दंष्ट्रामुद्रां वक्रमुद्रां यष्टिमुद्रां च । एते मुद्रा अभ्यन्तरमण्डलपूर्वदिग्भागे आलिखितव्याः । ततः पञ्चवज्र उत्पलध्वजपताकच्छत्रतोरणरथकुञ्जर अश्ववलीवर्दमहिषस्वलोकमयूर अजमेषपुरुषकुमाररूपी बहिर्द्वारमूले आलिखितव्यः । यथानुपूर्वतः पङ्क्ति आश्रिता आलेख्याः त्रिमण्डलाश्रिता एवं कासीः स्युरिति ॥

ततो एकाक्षरेणैव मन्त्रेण पूर्वदक्षिणे दिग्भागे अग्निकार्यं कार्यम् । अपामार्गसमिधानां दक्षिणधुष्टताक्तानां अष्टशतं होतव्यम् । ततः पुष्पैरर्घ्यो देयः । एकाक्षरेणैव मन्त्रेण बलिनिवेद्यप्रदीप यथेप्सितं दातव्यम् । धूपं वा, आह्वाननविसर्जनं कुर्यादिति ॥

ततः प्रवेशयेद् राज्यकामं नगरमध्ये आलिखेत् । भोगकामं वटवृक्षसमीपे, पुत्रकामं पुत्रजीवकवृक्षसमीपे, अनपत्नीकं हस्त्यश्वकामं कुञ्जरशालायां वाजिशालायां वा, दष्टकं महाहृदे नागायतने वा, चतुर्थकानित्यज्वरसर्वज्वरेषु च एकलिङ्गे ग्रामदक्षिणादिशे वा, राक्षसगृहीतं श्मशाने शून्यग्रहे वा, पिशाचगृहीतं विभीतकवृक्षसमीपे एरण्डवृक्षसमीपे वा, मातरसर्वगृहीतेषु चतुःपथेषु मृतकसूतकगृहसमीपे वा, ब्रह्मराक्षसगृहीतं तालवृक्षे श्लेष्मातकवृक्षे वा, गरदत्तकं एकाक्षरेणैव मन्त्रेणैव उदकं सप्ताधिमन्त्रितं कृत्वा तत्रैव मण्डलमध्ये पातयितव्यः मुच्यते ॥

एवं स्त्रियाया पुरुषस्य वा यशोर्थिनं च चत्सरे ब्रह्मस्थले वा
 आलिखितव्यम् । मृतवत्सायाः सफले वृक्षे क्षीपवृक्षे वा, शालिधा-
 न्यपक्केदारमध्ये अनपत्याया लिखितव्यम् । विविधरोगस्त्रीकृतान्य-
 दुष्टतः प्रतरादिषु महारोगस्पृष्टासु, रक्षोघ्नं नदीपुलिने कूले वा पर्वताग्रे
 चाभिलेख्यम् । सर्वरोगेषु सर्वतः । डाकिनोकृतान्यपि ब्रह्मपालिकायां
 शून्यवेश्म एकान्तस्थान निम्नप्रदेशे वा । एवं सर्वकर्मेषु अर्धरात्रे
 मध्याह्ने वा सर्वकालमभिलिखितव्यम् । तेनैवैकाक्षरमन्त्रेण पुष्पैरर्घ्यं
 दत्त्वा विसर्ज्य च मण्डलं उदकेन प्लावयितव्यम् । सर्वग्लानानां महती
 रक्षा कृता भवति ॥

मुच्यते सर्वरोगेभ्यो ईप्सितमर्थं च सम्पद्यन्ते ।

अपुत्रो लभते पुत्रं दुर्भगः सुभगो भवेत् ॥

दरिद्रो लभते अर्थां दर्शनादेव मण्डलम् ।

स्त्रियस्य पुरुषस्यापि श्राद्धस्यापि कल्पतः ॥

यथेष्टविविधाकारां प्राप्नुयात् सम्पदां सदा ।

इति बोधिसत्त्वपटलविसरा मञ्जुश्रीकुमारभूतमूलकल्पात्

तृतीयो मण्डलविधानपरिवर्तः ।

चतुर्थः पटलविस्तरः ।

नमो बुद्धाय सर्वबुद्धबोधिसत्त्वेभ्यः । अथ खलु मञ्जुश्रीः
सर्वावन्तं शुद्धावासभवनमवलोक्य, पुनरपि तन्महापर्षन्मण्डलसन्निपा-
तमवलोक्य, शाक्यमुनेश्वरणयोर्निपत्य, प्रहसितवदनो भूत्वा, भगव-
न्तमेतदवोचत् ॥

तत् साधु भगवां सर्वसत्त्वानां हिताय मन्त्रचर्यासाधनविधा-
ननिर्हारनिष्यन्दधर्ममेघप्रवर्षणयथेप्सितफलनिष्पादनपटलविस्तरः पट-
विधानं, अनुत्तरपुण्यप्रसवः, सम्यक् सम्बोधिबीजमभिनिर्वर्तकं सर्वज्ञ
ज्ञानाशेष अभिनिर्वर्तकं संक्षेपतः सर्वाशापारिपूरकं सर्वमन्त्रफलसम्यक्
सम्प्रयुक्तः सफलीकरण अवन्ध्यसाधितसाधकं सर्वबोधिसत्त्वचर्या-
पारिपूरकं महाबोधिसत्त्वसन्नाहसन्नद्धः सर्वमारुतल अभिभवनपरापृ-
ष्ठीकरणं तद्वदतु भगवानस्माकमनुकम्पासुपादीय सर्वसत्त्वानां च ॥

एवमुक्ते मञ्जुश्रिया कुमारभूतेन, अथ भगवांश्शाक्यमुनि-
र्मञ्जुश्रियं कुमारभूतमेतदवोचत् ॥

साधु साधु मञ्जुश्रीः ! यस्त्वं बहुजनहिताय प्रतिपन्नो लोका-
नुकम्पायै यस्त्वं तथागतमेतमर्थं परिप्रष्टव्यं मन्यसे । तच्छृणु साधु च
सुष्ठु च मनसि कुरु, भाषिष्येहं ते त्वदीयं पटविधानविसरसर्वसत्व-
चर्यासाधनमनुप्रवेशमनुपूर्वकः वक्ष्येऽहं पूर्वनिर्दिष्टं सर्वतथागतैः । अह-
मप्येदानीं भाषिष्ये ॥

आदौ तावच्छुचौ पृथिवीप्रदेशे रजोविगते पिचुं गृह्य समय-
प्रविष्टैः सत्त्वैः तत् पिचुं संशोधयितव्यम् । संशोध्य च अनेन मन्त्रेण
मण्डलाचार्येणाभिमन्त्रितव्यम् अष्टशतवारां । 'नमः सर्वबुद्धबोधि-
सत्त्वानामप्रतिहतमतिगतिप्रतिचारिणाम् । नमः संशोधनदुःखप्रश-
मनराजेन्द्रराजाय तथागतायार्हते सम्यक्सम्बुद्धाय । तद्यथा — 'ॐ
शोधय शोधय सर्वविघ्नघातक ! महाकारुणिक ! कुमाररूपधारिणे ।
विकुर्व विकुर्व । समयमनुस्मर । तिष्ठ तिष्ठ । हुम् हुम् फट् फट्
स्वाहा' ॥

ततः अवितथग्राम्यधर्मकुमारीब्राह्मणकुलक्षत्रियकुलप्रसूतं वैश्य-
कुले प्रसूतं नातिकृष्णवर्णयोनिवर्णयोनिवर्जितां अविकलं सर्वाङ्गशोभनां
मातापितृअनुष्कृतां उषोषधपरिगृहीतां उत्पादितबोधिचित्तां कारुणिकां
अवदातवर्णां अन्यवर्णविवर्जितां संक्षेपतः स्त्रीलक्षणसुप्रशस्तचिह्नां स-
शोभनेऽहनि शुक्लपक्षे शुक्लशुभग्रहनिरीक्षिते विगतधूपनिर्हारवदलापगते
विगतवाते शुचौ प्रदेशे पूर्वनिर्दिष्टां कुमारीं स्नापयित्वा, शुचिव-
स्त्रप्रावृतेन सुनिवस्तां कृत्वा, अनेनैव मन्त्रेण महामुद्रोपेतरक्षां कृत्वा,
श्वेतचन्दनकुङ्कुमं निष्प्राणकेनोदकेनालोक्य तत् पिवन्तां च पुण्यां
तेनैव मन्त्रेण संशोधनेनाभ्युक्षयेत् । चतुर्दिशं च क्षिपेत् श्वेतचन्दनं
कुङ्कुमोदकं, इत्यूर्ध्वमधश्च विदिक्षु श्वेतचन्दनकुङ्कुमकर्पूरं चकीकृत्य
पूर्वं दापयेत् । स्वयं वा दद्यात् । साधकाचार्ये वा तदेवं वाचा
भाषितव्यं त्रीन् वारां — 'अधितिष्ठन्तु बुद्धा भगवन्तो इदं पटसूत्रं
दशभूमिप्रतिष्ठिताश्च महाबोधिसत्त्वाः । ततस्ते बुद्धा भगवन्तो सम-
न्वाहरन्ति । महाबोधिसत्त्वाश्च । धूपं दहता तस्मिन् समये मयूरक्रौ-
ञ्चहंससारसचक्रवाकविविधा शुभशकुनया कलस्थलचारिणोऽन्तरिक्षी
गच्छेयुः । शुभं वा कूजयेयुः । तत् साधकेन ज्ञातव्यम् । सफलं मे
एतत् कर्म अधिष्ठितं मे बुद्धैर्भगवद्भिर्महाबोधिसत्त्वैश्च मे । तत् पटसूत्रं
सुजीवितं मेह जन्मनि अवन्ध्या ये मन्त्रसिद्धिः । पटहभेरीमृदङ्गशङ्ख-
वीणवेणुपणवसुरवशब्दं वा भवेयुः ।

+ + + + + + +
एवं वदेयुरक-
ल्पस्मात् तस्मिन् समये जयसिद्धि सिद्ध दत्त दिक्षु गृह्ण श्रेयसः सफलक-
शक्रप्रभूत एवमादयो अन्ये वा शुभां शब्दां प्रव्याहरन्ति । घण्टा-
निःस्वनं वा भवेयुः नन्दीशब्दं वा । ततो विद्याधरेण ज्ञातव्यम् ।
बुद्धानां भगवतां महाबोधिसत्त्वानां चाधिष्ठानमेतत् । नान्यत्र अव-
न्ध्यसिद्धिरिति ॥

अथ ते तस्मिन् समये क्रूरं प्रव्याहरन्ते गृह्ण खाद खादापय
नष्ट विनष्ट कष्ट दूर सुदूर नास्तीत्येवमादयः शब्दा निश्चरन्ति वान-
रमहिषक्रोष्टुकगर्दभमार्जारकुत्सिततिर्यग्द्विपदचतुःपदानां शब्दा नि-
श्चरेयुः । ततो साधकेन ज्ञातव्यं नास्ति मे सिद्धिरिति । इह जन्मनि

संहर्तव्यः । भूयो वा पूर्वसेवां कृत्वा प्रारब्धव्यम् । एवं यावत्
सप्तवारान् । पञ्चानन्तर्यकरिणस्यापि सप्तमे कर्मप्रयोगे सिध्य-
तीति ॥

ततः साधकेन तां कुमारीं कृतरक्षां कृत्वा कुशविण्डकोपविष्टकां
कारयेत् । पूर्वाभिमुखामुत्तराभिमुखां वा संस्थाप्य आत्मनश्च हवि-
ष्याहारः तां च कन्यां हविष्याहारं भोजयेत् । पूर्वमेव परिकल्पितं
कुशविण्डकं तेनैव विधिना तं पिचुं कर्तापयेत् । तत् सूत्रं सुकृतितं
शुक्लं पूर्वशिक्षापितकन्यया संहृत्य, अष्ट पञ्च त्रीणि एकं प्रभृती यावत्
षोडशमात्रां पलां वा कर्षां वा सुप्रशस्तगणनमेतां कुर्यान्मध्यमे अष्ट-
मां गाथा इतरे पञ्चैक वा क्षुद्रसाध्येषु कर्मसु यथाशक्तिः कुर्यात् स-
र्वकर्मिषु मन्त्रवित् ॥

ततः प्रभृति यत् किञ्चित् पापं कर्म पुराकृतम् ।
नश्यते तत्क्षणादेव सूत्रार्थं च न चेतने ॥
सङ्गृह्यामिदं सूत्रं शुचौ भाण्डे निवेशयेत् ।
न हि तंतुगतो कृत्वा धूपयेत् कर्षुधूपनैः ॥
आप्राण्याङ्गसमुत्थं वा कुङ्कुमचन्दनादिभिः ।
अर्चितं सुगन्धपुष्पैर्मल्लिकचस्पकादिभिः ॥
शुचौ प्रदेशे संस्थाप्य कृतरक्षापिथानितम् ।
मन्त्रवित् सर्वकर्मज्ञो कृतजापः सुसमाहितः ॥
तन्तुवायं ततो गत्वा मूल्यं दत्वा यथेप्सितम् ।
अव्यङ्गमकृशं चैव शुक्लधर्मसदारतम् ॥
अव्याध्यर्तमवृद्धं च कासश्वासाविनिर्मुक्तम् ।
कासश्वासाविनिर्मुक्तं अषण्डं योनिसत्यजम् ॥
अनवद्यमकुब्जं चैवापङ्गुपतिवर्जितम् ।
समस्तलक्षणोपेतं प्रशस्तं चारुदर्शनम् ॥
शुभवुद्धिसमाचारं लौकिकीं वृत्तिमाश्रितम् ।
सिद्धिकामोऽत्र तं याचेदुत्तमे पटवायने ॥
प्रशस्ता शुभवर्णे वा बुद्धिमन्तो सुशिक्षितः ।
अतोत्कृष्टतमैः श्रेष्ठैः पटवायनश्रेयसैः ॥

उत्तमे उत्तमं कुर्यान्मध्यमे मध्यसाधनम् ।
 इतरैः क्षुद्रकर्माणि निकृष्टान्येव सर्वतः ॥
 यथामूल्यं ततो दत्त्वा यथा वदति शिल्पिनः ।
 प्रथमे वाक्समुत्थाने शिल्पिनस्य स मन्त्रवित् ॥
 दद्यात् पण्यं ततः क्षिप्रं वीरक्रयेति स उच्यते ।
 प्रार्थनादेव चैतस्य पुण्यभावेन जापिने ॥
 क्षिप्रसिद्धिकरो ह्येष पटश्रेष्ठो निरुत्तरः ।
 सर्वकर्मकरो पूज्यो दिव्यमानुष्यसौख्यदः ॥
 श्रेयसः सर्वभूतानां सम्यक् सम्बुद्धभाषितम् ।

इति ॥

ततो विद्याधरेण तन्तुवायस्य पोषधं दत्त्वा सशुभे नक्षत्रे प्रा-
 तिहारकपक्षे शुक्लेऽहनि शुभग्रहनिरीक्षितेऽन्ये वा शुक्लपक्षे सुकुसुमित-
 सहकारमञ्जरीवरतरुपुष्पाढ्यवसन्तसमये ऋतुचरे तस्मिन् काले त-
 स्मिन् समये पूर्वाह्नोदिते सवितरि पूर्वनिदिष्टं तन्तुवायं हविष्याहारं
 शुचिवस्त्रप्रावृतबद्धोष्णीषशिरस्कसुस्नात् सुविलिप्तं श्वेतचन्दनकुङ्कु-
 माभ्यामन्यतरेणानुलिप्ताङ्गं कर्पूरनीसितवदनं हृष्टमनसं क्षुत्पिपासाप-
 गतं कृत्वा सर्वत्र भाण्डं रज्ज्वाद्युपकरणानि च मृद्रोमयाभ्यां प्रक्षाल्य
 प्रत्यग्राणि च भूयो भूयो पञ्चगव्येन प्रक्षालयेत् । ततो निःप्राणके-
 नोदकेन प्रक्षाल्य, श्वेतचन्दनकुङ्कुमाभ्यामभ्यषिञ्चेत् । शुचौ पृथि-
 वीप्रदेशे अपगतकोलाहले विगतजनपदे विविक्तासने प्रसन्ने गुप्ते
 पुष्पार्चिते ॥

ततः साधकेन संशोधनमन्त्रेणैवाष्टशताभिमन्त्रितं कृत्वा श्वेत-
 सर्षपान् चतुर्दिक्षु इत्यूर्ध्वमधः विदिक्षु च क्षिपेत् । ततो तन्तु-
 वायं सर्षपैः सन्ताड्य, महामुद्रां पञ्चशिखां बद्ध्वा, शिखाबन्धं कु-
 र्वीत । महारक्षा कृता भवति । यदि ज्येष्ठं पटं भवति चतुर्हस्तविस्ती-
 र्णमष्टहस्तसुदीर्घं एतत्प्रमाणं हि तन्तुवायोपाचितं कुर्यात् । मध्यमं भ-
 वति द्विहस्तविस्तीर्णं पञ्चहस्तदीर्घत्वम् । कन्यसं सुगतवितस्तिप्रमाण

अङ्गुष्ठहस्तदीर्घत्वम् । तत्र भगवतो बुद्धस्य वितस्तिमध्यदेशपुरुषप्र-
माणहस्तमेकं एषा सुगतस्य वितस्तिरिति कीर्त्यते । अनेन प्रमाणेन
प्रामाण्यमाख्यातम् ।

उत्तिष्ठ सिद्धिर्ज्येष्ठा तु कथिता लोकपुङ्गवैः ।
मध्यमे राज्यकामानामन्तर्धाने परे मुनौ ॥
महाभोगार्थिनां पुंसां त्रिदेवासुरभोगिनाम् ।
कन्यसे सिद्धिमाख्याता मध्यमे सिद्धिमध्यमा ॥
क्षुद्रकर्माणि सिध्यन्ते कन्यसे तु पटे सदा ।
सर्वकार्याणि सिध्यन्ते सर्वद्रव्याणि वै सदा ॥
पटत्रयेऽपि निर्दिष्टा सिद्धिः श्रेयार्थिनां वृषाम् ।
विधिभ्रष्टा न सिध्येयुः शक्रस्यापि शचीन्ते ॥
सिध्यन्ते क्षिप्रमेवं तु सर्वकर्मा न यत्नतः ।
विधिना च समायुक्ता इतस्यापि तृजन्मिनः ॥
एष मार्गः समाख्यातो जिनैः जिनवरात्मजैः ।
श्रेयसः सर्वसत्त्वानां दक्षिणाधदुःखिनाम् ॥
बोधिमार्गो ह्यशेषस्तु दक्षिणस्तत्त्वदर्शिभिः ।
बोधिहेतुरयं वर्त्म मन्त्रमार्गेण दर्शितः ॥
मन्त्राः सिध्यन्त्ययत्नेन सर्वलौकिकमण्डलाः ।
लोकोत्तराश्चापि सिध्यन्ते मण्डला ये उदाहृताः ॥
बोधिहेतुमतिर्येषां तेषां सिद्धिः सदा भवेत् ।
नान्येषां कथ्यते सिद्धिः अहिता ये जगे सदा ॥
बोधाय प्रस्थितां सत्त्वां सदा सिद्धिरुदाहृता ।
मञ्जुश्रियस्य महात्मानो कुमारस्येह विशेषतः ॥
क्षिप्रकार्यानुसाध्यर्थं प्राप्नुयात् सकलादिह ।
अनुपूर्वं ततो शिल्पी पटं वायेत यत्नतः ॥
दिवसैः पञ्चरष्टाभिः षोडशाद्विचतुष्कयोः ।
अहोरात्रेण वै क्षिप्रं समाप्तिः पटवायने ॥

अहोरात्रेण वै श्रेयो उत्तमा सिद्धिलिप्सुनाम् ।
 शौचाचारसम्पन्नो शिल्पिनो नित्यधिष्ठितः ॥
 दूरादावस्तथा गत्वा कुटिप्रस्नावमुत्सृजेत् ।
 सचेलस्तु ततः स्नात्वा अन्यवासान्निवास्य च ॥
 शुक्लाम्बरधरः स्रग्मी उपस्पृश्य पुनः पुनः ।
 श्वेतचन्दनलिप्ताङ्गो हस्तौ उद्धृष्य शिल्पिनः ॥
 भूयो वयेत यत्नेन श्लक्ष्णं सन्धोतं सदा ।
 एवमाद्यैः प्रयोगैस्तु अन्यैर्वा जिनभाषितैः ॥
 विचारशीली यत्नेन पटस्याशेषवायना ।
 समाप्ते तु पटे प्रोक्ते पूर्वकर्मसु निर्मिते ॥
 प्रमाणस्थे अहीने च कुर्याद् भद्रेऽहनिः समम् ।
 अवतारयेत् ततो तन्त्रा शुकपक्षे सुशोभने ॥
 परिस्फुटं तु पटं कृत्वा दशा वीद्धानुशोभनम् ।
 वेणुयष्ट्यावनद्धं तु पटं गृह्य ततो कृचेत् ॥
 शिल्पिनं स्वस्त्ययित्वा तु संविभ्रणार्थविस्तरैः ।
 गत्वा यथेष्टतो मन्त्री सुसमाचारसुव्रती ॥
 सुगन्धपुष्पैरभ्यर्च्य शुचौ देशे तु तं न्यसेत् ।
 अनेनैव तु मन्त्रेण कृतरक्षापिधानितम् ॥
 येन तत् पिचुकं पूर्वं संशोध्य बहुधा पुनः ।
 तेनैव कारयेद् रक्षामात्मनश्च पटस्य वै ॥
 मञ्जुश्रियो महावीरः मन्त्ररूपेण भाषितः ।
 अतीतैर्बहुभिर्मन्त्रैर्मयाप्येतर्हि पुनः पुनः ॥
 स एव सर्वमन्त्राणां विचेरुः मन्त्ररूपिणः ।
 महावीर्यो महातेजः सर्वमन्त्रार्थसाधकः ॥
 करोति त्रिविधाकारां विचित्रा त्राणहेतवः ।
 जम् द्वीपगताः सत्त्वाः मृढाचारचेतनाः ॥

अश्राद्धविपरीतस्तु मिथ्याचारसलोलुपाः ।
 न साधयन्ति मन्त्राणि सर्वद्रव्याणि वै पुनः ॥
 अत एव भ्रमन्ते ते संसारान्धारचारके ।
 यस्तु शुद्धमनसो नित्यं श्राद्धो कोतुकमङ्गले सदा ॥
 औत्सुको सर्वमन्त्रेषु नित्यं ग्रहणधारणे ।
 सिद्धिकामा महात्मानो महोत्साहा महोजसाः ॥
 तेषां सिद्धयन्त्ययत्नेन मन्त्रा ये जिनभाषिताः ।
 अश्राद्धानां तु जन्तूनां शुक्लो धर्मेण रोहते ॥
 बीजमूपरे क्षिप्तं अङ्कुरोऽफलो यथा ।
 श्रद्धामूलं सदा धर्मे उक्तं सर्वार्थदर्शिभिः ॥
 मन्त्रसिद्धिः सदा प्रोक्ता तेषां धर्मार्थशक्तिनाम् ॥

इति ॥

ततो साधने शिल्पिनः, सुशिक्षितचित्रकरो वा आत्मनो वा कुशला लेख्याः । अश्लेशकैरङ्गैः सर्वज्ज्वलं रङ्गोपेतं वर्णकं गृह्य पूर्व-
 णैव विधिना यथा तन्तुवाययायनेनैव लक्षणसमन्वागतेन चित्रकरेण
 पेयालं विस्तरेण कर्तव्यं यथा पूर्वं तन्तुवायविधिः, तेनैव तत्पटं चि-
 त्रापयितव्यम्; स्वयं वा चित्रितव्यम् । कर्पूरकुङ्कुमचन्दनादिभिरङ्गं
 वासयितव्यम् । धूपं दहता तेनैव मन्त्रेणाष्टशतवारं परिजप्यं नामके-
 सरपुन्नागवकुलचम्पकवापीकधानुष्कारिकमालतीकुसुमादिभिः तं पट-
 मभ्यवकीर्य पूर्वाभिमुखः कुशविण्डकोपविष्टः स्वस्थबुद्धिः सर्वबुद्धबो-
 धिसत्त्वगतचित्तः सूक्ष्मवर्तिप्रतिगृहीतपाणिरनायासचित्तः तं पटमा-
 लिखेत् ॥

आदौ तावच्छाक्यमुनिं तथागतमालिखेत् । सर्वाकारवरोपेतं द्वा-
 त्रिंशन्महापुरुषलक्षणलक्षितं अशीत्यानुव्यञ्जनोपशोभितशरीरं रत्नप-
 द्मोपरिनिषण्णं समन्तज्वालं समन्तव्यामोपशोभितं मूर्तिं धर्मं देशय-
 मानं प्रसन्नमूर्तिं सर्वाकारवरोपेतं मध्यस्थं वैदूर्यनालपद्मं अधश्च महा-
 सारं द्वौ नागराजानौ तं पद्मनालं धारययानौ तथागतदृष्टयो दाक्षिण-

हस्तेन नमस्यमानौ शुक्लौ सर्वालङ्कारभूषितौ मनुष्याकारार्द्धसर्पदेह-
नन्दोपनन्दौ लेखनीयौ । समन्ताच्च तत् पद्मशरं पद्मपत्रपुष्पकुड्मल-
विकसितजलजप्राणिभिश्च शकुनमीनादिभिर्यत्सं अशेषविन्यस्तसुचि-
रसुशोभनाकारमभिलेख्यम् । यद् भगवतो मूलपद्मदण्डं विटपं, तत्रैव
विनिसृतान्यनेकानि पद्मपुष्पाणि अनुपूर्वोन्नतानि वामपार्श्वेऽष्टौ पद्मपु-
ष्पाणि । तेषु च पद्मेषु निषण्णानि अष्टौ महाबोधिसत्त्वविग्रहामभि-
लेख्याः । प्रथमं तावदार्यमञ्जुश्रीः, इषत्पद्मकिञ्जल्कगौरः कुङ्कुमकन-
कवर्णो वा कुमाराकारावालदारकरूपी पञ्चचीरकशिरस्कः कुमाराल-
ङ्कारालङ्कृतः वामहस्तनीलोत्पलगृहीतः, दक्षिणहस्तेन तथागतं नमस्य-
मानः चारुमूर्तिस्तथागतगतदृष्टिः सौम्याकारः इषत्प्रहसितवदनः सम-
न्तज्वालावबुद्धमण्डलपर्येषः । अपरस्मिं पद्मे आर्यचन्द्रप्रभः कुमार-
भूतः तथैवमभिलेख्यः । तृतीये सुधनः, चतुर्थे सुनीवरणः, पञ्चमे
गगनगञ्जः, षष्ठे क्षितिगर्भः, सप्तमेऽनघः, अष्टमे सुलोचनमिति ॥

एते सर्वे कुमारदारकाकारा आभिलेख्याः । कुमारालङ्कारभू-
षिताः दक्षिणपार्श्वे भगवत अष्टौ महाबोधिसत्त्वाः सर्वालङ्कारभूषिताः
वर्जयित्वा तु मैत्रेयं भगवतः समीपे आर्यमैत्रेयः ब्रह्मचारिवेषधारी
जटामकुटावबद्धशिरस्कः कनकवर्णः रक्तकपायधारी रक्तपटांशुकोत्त-
रीयः तृपुण्ड्रककृतचिह्नः कायस्थी दण्डकण्डलुवामविन्यस्तपाणिः
कृष्णसारचर्म वामस्कन्धावक्षिप्तदक्षिणहस्तगृहीताक्षसूत्रः तथागतं न-
मस्यमानः तद्रतदृष्टिः ध्यानालम्बनगतचित्तचरितः ॥

द्वितीयस्मिं पद्मे समन्तभद्रः प्रियङ्गुवर्णश्यामः सर्वालङ्कार-
शरीरः वामहस्ते चिन्तामणिरत्नविन्यस्तः दक्षिणहस्ते श्रीफलविन्य-
स्तहस्तवरदः चारुरूपी तथैवमभिलिखितव्यम् ॥

तृतीये आर्यावलोकितेश्वरः शरत्काण्डगौरः सर्वालङ्कारभूषितः
जटामकुटधारी श्वेतयज्ञोपवीतः सर्वज्ञशिरसीकृत आर्यामिताभ दश-
बलजटान्तोपलग्नोपविष्टं चारुरूपं चामरहस्तारविन्दविन्यस्तं दक्षिण-
हस्तेन वरदं ध्यानालम्बनगतचित्तचरितं समन्तघोतितशरीरम् ॥

चतुर्थे आर्यवज्रपाणिः वामहस्तविन्यस्तवज्रं कनकवर्णं सर्वा-
लङ्कारभूषितं दक्षिणहस्तोपरुद्धसफलं वरदं च चारुरूपिणं सौम्यद-

शनं हाराद्धहारोपगुण्ठितदेहं सुक्ताहारयज्ञोपवीतं रत्नोज्ज्वलविच्छुरितमकुटं पट्टचलननिवस्तं श्वेतपट्टांशुकोत्तरीयं तथैवार्यावलोकितेश्वरं समन्तभद्रं तीर्थनिवासनोत्तरासङ्गदेहं आकारतश्च यथापूर्वनिर्दिष्टम् ॥

पञ्चमस्मिं तथा पञ्चे आर्यमहामतिः, षष्ठे शान्तमतिः, सप्तमे वैरोचनगर्भः, अष्टमे अपायजहश्चेति ॥

इत्येते बोधिसत्त्वा अभिलेख्याः । फलपुस्तकविन्यस्तकक्षणयः सर्वालङ्कारमुशोभनाः पट्टांशुकोत्तरीयाः सर्वालङ्कारभूषिताः पट्टचलनिकानिवस्ताः ॥

तेषां चोपरिष्ठा अष्टौ प्रत्येकबुद्धा अभिलेख्याः । अभिक्षुवेषधारिणो महापुरुषलक्षणशरीराः रक्तकापायवाससा पर्यङ्कोपविष्टाः रत्नोपलनिषण्णाः शान्तवेपात्मकाः समन्तज्वालमाशिकुलाः सुगन्धपुष्पाणि कीर्णाः । तद्यथा — मालतीवार्षिकाधानुष्कारिकापुन्नागनागकेसरादिभिः पुष्पैः समन्तात् पटमभ्यवकीरितमाणं लिखितं भगवतः शाक्यमुनेः वामपार्श्वे आर्यमञ्जुश्रियस्योपरिष्ठाः अनेकरत्नोपरचितं सुदीर्घाकारं विमानमण्डलं शैलराजोपशोभितं रत्नोपलसञ्छन्नपर्वताकारमभिलिखेत् ॥

तत्रस्थां बुद्धां भगवतां अष्टौ लिखेत् । तद्यथा — रत्नाशिखिवैदूर्यप्रभारत्नविच्छुरितसमन्तव्यामप्रभं पञ्चरागेन्द्रनीलमरकतादिभिः वैदूर्याश्मगर्भादिभिः महामणिरत्नविशेषैः समन्ततो प्रज्वाल्यमाणं ईषदादित्योदयवर्णं तथागतविग्रहं पीतचीवरोत्तरासङ्गिनं पर्यङ्कोपविष्टं धर्मं देशयमानं पीतनिवासितोपरिवस्तं महापुरुषलक्षणकवचितदेहं, अश्रीत्यानुव्यञ्जनोपशोभितमूर्त्तिं प्रशान्तदर्शनं सर्वाकारवरोपेतं रत्नशिखिं तथागतमभिलिखेत् ॥

द्वितीयं सङ्कुसुमितराजेन्द्रं तथागतं कनकवर्णं अभिलिखेत् सुतरां नागकेसरवकुलादिपुष्पैरभ्यवकीरितमभिलिखे । आर्यमभिनिरीक्षणं समन्तप्रभं रत्नप्रभाविच्छुरितद्योतिपर्येषम् ॥

तृतीयं शालेन्द्रराजं तथागतमभिलिखेत् । पद्माकेञ्जल्काभ धर्मं देशयमानम् ॥

चतुर्थं सुनेत्रं तथागतमभिलिखेत् । यथेमं दुःप्रसहम् । षष्ठं
वैरोचनं जिनम् । सप्तमं भैषज्यवैदूर्यराजम् । अष्टमं सर्वदुःखप्र
शमनं राजेन्द्रं तथागतमभिलिखेदिति ॥

सर्व एव कनकवर्णाः तथागतविग्रहाः कार्याः अभयप्रदान-
कराः । उपरिष्ठाच्च तथागतानां मेघान्तरालस्थाः पटकोणे उभयतः
पुष्पवर्षमुत्सृजमानाः द्वौ शुद्धावासकायिकौ देवपुत्रौ अभिलेख्यौ । अन्त-
रीक्षस्थितौ सर्वबुद्धबोधिसत्त्वप्रत्येकबुद्धार्यश्रावकानां नमस्यमानौ अ-
भिलेख्यौ ॥

प्रत्येकबुद्धानां चोत्तरतः अष्टौ महाश्रावका अभिलेख्याः बोधिस-
त्त्वशिरःस्थानाववरजोपविष्टाः । तद्यथा — स्थाविरश्चरिपुत्रः महामौद्ग-
ल्यायनः महाकाश्यपः सुभूतिः राहुलः नन्दः भद्रिकः कफिणश्चेति ॥

प्रत्येकबुद्धापि तद्यथा — गन्धमादनः चन्दनः उपरिष्ठ-
श्वेतसितकेतुनेमिसुनेमिश्चेति । सर्व एव सुशोभनाः शान्तवेषं आ-
त्मनो सुदान्ताकाराः । महाश्रावका अपि कृताञ्जलयो बुद्धं भ-
गवन्तं शाक्यमुनिं निरीक्षमाणाः । उपरिष्ठाच्च शुद्धावासादेव सन्नि-
कृष्टौ अपरौ द्वौ देवपुत्रौ समन्तरिपट्टवितानदीर्घापायशसोभनागृहीतौ
सर्वबुद्धबोधिसत्त्वप्रत्येकबुद्धार्यश्रावकाणामुपरिष्ठाद्धारयमाणौ दिव्यमा-
ल्याम्बरधरौ देवपुत्रौ अभिलेख्यौ । भगवतः शाक्यमुनेः उपरिष्ठान्मू-
र्धनि मुक्ताहाररत्नपद्मरागेन्द्रनीलादिभिः ग्रथितं रत्नसूत्रकलापं तस्मिंश्च
पट्टवितानसुविन्यस्तं समन्ताच्च मुक्ताहारप्रलम्बोपशोभितमभिलिखेत् ।
अथश्च बुद्धस्य भगवतः पद्मासनात् आर्यमञ्जुश्रियस्य पादमूलसमीपे
नागराजोपनन्दपार्श्वे महारत्नं पर्वतं पद्मशरादभ्युन्नतं रत्नाङ्कुरगुहाक-
न्दरप्रवाललतापरिवेष्टितं रत्नतरुं महर्षयसिद्धसेवितं तस्य पर्वतस्यो-
त्तुङ्गे यमान्तकं क्रोधराजानं महाघोररूपिणं पाशहस्तं वामहस्तगृहीत-
दण्डं भृकुटिवदनमाज्ञां प्रतीच्छमानः आर्यमञ्जुश्रियगतदृष्टिं वृकोदरं
ऊर्ध्वकेशं भिन्नाञ्जनकृष्णमेघसङ्काशं कपिलश्मश्रुदीर्घकरालं दीर्घनखं
रक्तलोचनकं सर्पमण्डितकण्ठोद्देशं व्याघ्रचर्मनिवसनं सर्वविघ्नघातकः
महादारुणतरं महाक्रोधराजानं समन्तज्वालं यमान्तकं क्रोधराजा अ-
भिलिखेत् ॥

तस्य पर्वतस्याधस्ताच्छिलातलोपनिषण्णं पृथिव्यामवनतजानु-
देहं धूपकटच्छुकव्यग्रहस्तं यथावेषसंस्थानगृहीतलिङ्गं यथानुवृत्तचरित-
मार्यमञ्जुश्रियगतदृष्टिं साधकमभिलिखे । नन्दनागेन्द्रराजसमीपं
भगवतः शाक्यमुनेरधस्तात्, दक्षिणपार्श्वे पद्मसराभ्युद्गतं महारत्न-
शैलेन्द्रराजं कथितं तथागतमभिलिखेत् । यमान्तकक्रोधराजरहितं दि-
व्यपुष्पावकीर्णमभिलिखेत् । आर्यावलोकितेश्वरः स्यात् तं पर्वतमभि-
लिखेत् । तदुच्चतुङ्गपर्वतपद्मरागोपलं तमेकाङ्कुरवैदूर्यमयशृङ्गाकारमभि-
लिखेत् ।

तत्रापाश्रितां देवीमार्यावलोकितेश्वरकरुणां आर्यतारां सर्वाल-
ङ्कारविभूषितां रत्नपट्टांशुकोत्तरीयां विचित्रपट्टनिवसनां स्थलङ्कारसर्वा-
ङ्गविभूषितां वामहस्तनीलोत्पलविन्यस्तां कनकवर्णां कृशोदरीं नातिकृ-
शां नातिबालां नातिदृढां ध्यानगतचेतनां आज्ञां पतीच्छयन्ती दक्षि-
णहस्तेन वरदादीपिदवनतकायां पर्यङ्कोपनिषण्णां आर्यावलोकितेश्वर
ईषदपगतदृष्टिः समन्तज्वालामालपर्येषितां तत्रैव वैदूर्यरत्नशृङ्गे पुन्नाग-
वृक्षपरिवेष्टितं सर्वतः शाखासु समन्तपुष्पोपरचितविकसितसुपुष्पितं
भगवतीं तारामभिच्छादयमानां तेनैव चापगतशाखासुचित्रं प्रवालाङ्कु-
रावनन्दं विचित्ररूपरङ्गोज्ज्वलं तारादेवीमुख्यावलोकनमभिलेख्या ॥

सर्वविघ्नघातकी देवी उत्तमा भयनाशिनी ।
साधकस्य तु रक्षार्थं लिखेद् वरदां शुभाम् ॥
स्त्रीरूपधारिणी देवी करुणादशबलात्मजा ।
श्रेयसः सर्वभूतानां लिखेत् वरदायिकाम् ॥
कुमारस्येह माता देवी मञ्जुघोषस्य महाद्युतेः ।
सर्वविघ्नविनाशार्थं साधकस्य तु समन्ताद् ॥
रक्षार्थं मनुजेशानां श्रेयसार्थं पटे न्यसेत् ।
योऽसौ क्रोधराजेन्द्रः पर्वताग्रे समवस्थितः ॥
सर्वविघ्नविनाशाय कथितं जिनवरात्मजैः ।
महाघोरो महाबन्धो महाचण्डो महाद्युतिः ॥

शासने द्विष्टसच्चानां निग्रहायैव प्रकल्पते ।
 साधकस्य तु रक्षार्थं सर्वविघ्नविनाशकः ॥
 दारुणो रोषशीलश्च आकृष्टा मन्त्रदेवता ।
 सुघोरो घोररूपी च निषेद्धा सर्वनिघृणाम् ॥
 अवशानां च बशमानेता पापरौद्रप्रचारिणाम् ।
 खचरे भूचरे वापि पाताले चापि समन्ततः ॥
 नाशयति सर्वदुष्टानां विरुद्धा ये शासने मुने ।
 चतुरश्रं समन्ताद्द्वै चतुःकोणं पटं लिखेत् ॥
 अधश्चैव पटान्ते तु विस्तीर्णसरितालयम् ।
 कुर्यान्नागभोगाङ्गमैकैकं च समन्ततः ॥
 शुक्लेन शुभाङ्गेन मनुजाकारदेहजाः ।
 उत्तराशिरसं स्थाप्य कृताञ्जलिपुष्टः अदाः ॥
 सप्तस्फुटो महावीर्यो महेशाख्यो अमन्तो नाम नामतः ।
 तथागतं निरीक्षन्तो मणिरत्नोपशोभितः ॥
 सुशोभनो चारुरूपी च रत्नभरणभूषितः ।
 आलिखेज्ज्वालमालिनं महानागेन्द्रविश्रुतम् ॥
 सर्वलोकहितोद्युक्तं प्रवृत्तो शासने मुने ।
 सर्वविघ्नविनाशाय आलिखेत् सरिताश्रुतम् ॥
 एतत् पटविधानं तु उत्तमं जिनभाषितम् ।
 संक्षिप्तविस्तराख्यातं पूर्वमुक्तं तथागतैः ॥
 आलिखे यो हि विद्वां वै तस्य पुण्यमनन्तकम् ।
 यत् कृतं कल्पकोटीभिः पापं कर्म सुदारुणम् ॥
 नश्यते तत्क्षणादेव पटं दृष्ट्वा तु भूतले ।
 पञ्चानन्तर्यकारिणं दुःशीलां जुगुप्सिताम् ॥
 सर्वपापप्रवृत्तानां संसारान्धारचारिणाम् ।
 गतियोनिनिकृष्टानां पटं तेषां न वारयेत् ॥

दर्शनं सफलं तेषां पटं मौनीन्द्रभाषितम् ।
दृष्टमात्रं प्रमुच्यन्ते तस्मात् पापास्तु तत्क्षणात् ॥
किं पुनः शुद्धवृत्तित्वात् सुशुद्धवृत्तोरूपिणः ।
मन्त्रसिद्धौ सदोद्युक्तोः सिद्धिं लप्सेयुर्मानवः ॥
यत् पुण्यं सर्वसत्त्वानां पूजयित्वा कल्पकोटि ये ।
तत् पुण्यं प्राप्नुयान्मन्त्री पटमालिखनाद् भुवि ॥
सिकता यानि गङ्गायाः प्रमाणे यानि कीर्तता
तत्प्रमाणा भवेद् बुद्धाः प्रत्येकजिनवरात्मजाः ॥
खड्गिनः साधका लोके जित्वा बहुधा पुनः ।
तत् फलं प्राप्नुयान्मर्त्ये पटलिखनदर्शना ॥
वाचनादेव कायेस्य पूजना वाप्यनुमादना ।
मन्त्रसिद्धिर्भुवा तस्य सर्वकर्म प्रकल्पिताः ॥
यावन्ति लौकिका मन्त्राः साषिता ये जिनपुङ्गवैः ।
तच्छिष्यखड्गिभिर्दिव्यैः बोधिसत्त्वैर्महात्मभिः ॥
सिद्धयन्ते सर्वमन्त्रा वे पटस्याग्र तु मग्रतमिति ॥

बोधिसत्त्वपिटकावतंसकान्महायानसूत्रा-
न्मञ्जुश्रीमूलकल्पाच्चतुर्थः ।

प्रथमपटविधानविसरः परिसमाप्तः ॥

पञ्चमः पटलविसरः ।

अथ खलु भगवांश्छाक्यमुनिः सर्वं तत्पर्षन्मण्डलमवलोक्य मञ्जुश्रियं कुमारभूतमामन्त्रयेत् स्म । अस्ति मञ्जुश्रीः अपरमपि त्वदीयं मध्यमं पटविधानम् । तद् भाषिष्येऽहम् । शृणु, साधु च सुष्ठु च मनसि कुरु ॥

आदौ तावत् पूर्वनिर्दिष्टेनैव सूत्रकेण पूर्वोक्तेनैव विधिना पूर्व-परिकल्पितैः शिल्पिभिः पूर्वप्रमाणैव मध्यमपटः सुशोभनेन शुक्लेन सुव्रतेन सदशेन अश्लेषकैरङ्गैरपगतकेशसङ्कारादिभिर्यथैव प्रथमं तथैव तत् कुर्यात् वर्जयित्वा तु प्रमाणरूपकात् तत्पटं पश्चाद्भिलिखापायितव्यम् ॥

आदौ तावत् शुद्धावासभवनं समन्तशोभनाकारं स्फुटितरत्न-मयाकारं सितमुक्ताहारभूषितं तस्मिन् मध्ये भगवांश्छाक्यमुनिः चित्रापयितव्यः रत्नसिंहासनोपनिषण्णः धर्मं देशयमानः सर्वाकार-वरोपेतः, दक्षिणपार्श्वे आर्यमञ्जुश्रीः पद्मकिञ्जल्काभः कुङ्कुमादित्य-वर्णो वा वामस्कन्धप्रदेशे नीलोत्पलावसक्तः कृताञ्जलिपुटः भगवन्तं शाक्यमुनिं निरीक्षमाणः ईषत्प्रहसितवदनः कुमाररूपी पञ्चचीरकोप-शोभितशिरस्कः बालदारकालङ्कारभूषितः दक्षिणजानुमण्डलावनत-शिरः भगवतश्च शाक्यमुनेर्वामपार्श्वे आर्यावलोकितेश्वरः शरत्का-ण्डगौरो यथैव पूर्वं तथैवमभिलेख्यम् । किन्तु भगवतश्चामरमुद्भूय-मानं तस्य पार्श्वे आर्यमैत्रेयं समन्तभद्रः वज्रपाणिर्महामतिः शा-न्तमति गगनगञ्जः सर्वनीवरणविष्कम्भिनश्चेति । एतेऽनुपूर्वतोऽभि-लेख्याः । यथैव प्रथमं तथैव सर्वालङ्कारभूषिताः चित्रापयितव्याः ॥

तेषां चोपरिष्ठा अष्टौ बुद्धा भगवन्तश्चित्रापयितव्याः स्थितका अ-भयप्रदानदक्षिणकराः पीतचीवरोत्तरासङ्गीकृतदेहाः वामहस्तेन चीवर-कर्गकावसक्ता ईषद्रक्तावभासकाषायमुनिवस्ताः समन्तप्रभाः स-र्वाकारवरोपेताः । तद्यथा — सङ्कुसुमितराजेन्द्रस्तथागतः रत्न-शिखिः शिखिः विश्वभुक् क्रकुत्सन्दकवकग्रानिः काश्यपः सुनेत्र-श्चेति । इत्येते बुद्धा भगवन्तश्चित्रापयितव्याः ॥

दक्षिणे पार्श्वे भगवत आर्यमञ्जुश्रियस्य समीपे महापर्षन्मण्डलं चित्रापयितव्यम् । अष्टौ महाश्रावकाः अष्टौ प्रत्येकबुद्धाः यथैव पूर्वं तथैव ते चित्रापयितव्याः । किन्तु आर्यमहामौद्गल्यायनशारिपुत्रौ भगवतः शाक्यमुने चामरमुद्गूयमानौ स्थितकायमभिलेख्यौ । एवं शुद्धावासकायिका देवपुत्रा अभिलेख्याः । शक्रश्च देवानामिन्द्रः संयामश्च सन्तुषितश्च सुनिर्मितश्च शुद्धश्च विमलश्च सुदृशश्च धृतेपश्च आभास्वरश्च ब्रह्मा च सहाम्पतिः अकनिष्ठश्च एवमादयो देवपुत्रा रूपावचराः कामावचराश्चानुपूर्वतोऽभिलेख्याः आर्यमञ्जुश्रियसमीपस्थाः पर्षन्मण्डलोपरिचितविन्यस्ताः स्वरूपवेषधारिणो चित्रापयितव्याः । भगवतः सिंहासनस्याधस्तात्समन्तान्महापर्वतः महासमुद्राभ्युद्गतं यावत् पटान्ते चित्रापयितव्यः । एकस्मिन् पटान्तकोणे साधको यथावेषसंस्थानाकारः अवनतजानुकौपरिशिरः धूपकटच्छुकव्यग्रहस्तः चित्रापयितव्यः । तस्मिन् रत्नपर्वते आर्यमञ्जुश्रियस्याधस्तात् यमान्तकक्रोधराजा यथापूर्वनिर्दिष्टमभिलेख्यम् । वामपार्श्वे भगवतः सिंहासनस्याधस्ताद् आर्यावलोकितेश्वरपादमूलसमीपे तस्मिन् रत्नपर्वतोपनिषण्णा तारादेवी अभिलेख्याः । यथा पूर्वनिर्दिष्टा तथा चित्रापयितव्याः । समन्ताश्च पटं मुक्तपुष्पावकीर्णं चम्पकनीलोत्पलसौगन्धिकमालतीवर्षिकधानुष्कारीकपुन्नागकेसरादिभिः पुष्पैरभ्यवकीर्णं समन्तात् पटम् । उपरिष्ठाच्च पटान्तकोणे उभयान्ते द्वौ देवपुत्रौ महापुष्पौघमुत्सृजमानौ विचित्ररूपधारिणौ अन्तरीक्षस्थितौ वारिमेघान्तर्गतनिलीनौ उत्पतमानौ सितवर्णौ अभिलेख्याविति ॥

एतन्मध्यमकं प्रोक्तं पटः श्रेयार्थमुद्भवम् ।

मध्यसिद्धिस्तदायत्ता मनुजानां तु भूतले ॥

यत्किञ्चित् कृतं पापं संसारे संसरतो पुरा ।

नश्यते तत्क्षणादेव पटं दर्शनादिह ॥

मूढसत्त्वा न जानन्ति भ्रमन्ता गतिपञ्चके ।

पटस्या दर्शना ये तु मञ्जुघोषस्य मध्यमे ॥

अपि किल्बिषकारी स्यात् पञ्चानन्तर्यकारिणः ।
 दुःशीलस्यापि सिध्येयुर्मन्त्रा विविधभाषिताः ॥
 अपि क्षिप्रतरं सिद्धिं प्राप्नुयात् कृतजापिनः ।
 रोगी मुच्यते रोगाद् दरिद्रो लभते धनम् ॥
 अपुत्रो लभते पुत्रं मध्यमे पटदर्शने ।
 दृष्टमात्रं तदा पुण्यं प्राप्नुयाद् विपुलं महत् ॥
 नियतं देवमनुष्याणं सौख्यभागी भवेन्नरः ।
 बुद्धत्वं नियतं तस्य जन्मान्ते च भविष्यति ॥
 लिखना वाचनाच्चैव पूजजलेखना तथा ।
 दर्शना स्पर्शनाच्चैव मुच्यते सर्वकिल्बिषात् ॥
 प्रार्थनाध्येषणा ह्येवं पटस्यास्य महाद्युतेः ।
 लभते सफलं जन्मां क्षिप्रं चानुमोदना ॥
 न शक्यं वाचया वक्तुमपि कल्पाग्रकोटिभिः ।
 यत् पुण्यं प्राप्नुया जन्तु सफलं पटदर्शनादिति ॥

बोधिसत्त्वपिटकावतंसकान्महायानवैपुल्यसूत्राद्
 आर्यमञ्जुश्रियमूलकल्पात् पञ्चमः
 पटलविसरः ।

द्वितीयः पटविधानविसरः समाप्तः ॥

षष्ठः पटलविसरः ।

अथ खलु भगवां शाक्यमुनिः पुनरपि मञ्जुश्रियं कुमारभूत-
मामन्त्रयते स्म । अस्ति मञ्जुश्रीः अपरमपि पटविधानरहस्यं तृतीयं
कन्यसं नाम । यः सर्वसत्त्वानामयत्नेनैव सिद्धिं गच्छेयुः । पूर्वनिर्दि-
ष्टेनैव विधिना शिल्पिभिः सुगतवितस्तिप्रमाणं तिर्यक् तथैव समं च-
तुरश्रं पूर्ववत् पटचित्रापयितव्यः पूर्वनिर्दिष्टैरङ्गैः ॥

आदौ तावदार्यमञ्जुश्रीः सिंहासनोपनिषण्णः बालदारकरूपी
पूर्ववत् धर्मं देशयमानः समन्तप्रभा अर्चिषो निर्गच्छमानश्चारुरूपी
चित्रापयितव्यः ॥

वामपार्श्वे आर्यसमन्तभद्रः रत्नोपलस्थितः चमरव्यग्रहस्तः
चिन्तामणिवामविन्यस्तकरः प्रियङ्गुश्यामवर्णः पूर्ववच्चित्रापयितव्यः ॥

दक्षिणपार्श्वे आर्यमञ्जुश्रियस्य रत्नोपलस्थितः आर्यावलोकितेश्वरः
पूर्ववत् । चमरव्यग्रहस्तः वामहस्तारविन्दविन्यस्तः समन्तघो-
तितमूर्तिरभिलेख्यः ॥

अधश्च सिंहासनात् कनकवर्णः पर्वता यावत् पटान्ते चित्राप-
यितव्यः । पटान्तकोणस्य आर्यमञ्जुश्रियस्य सिंहासनस्याधस्ताद्
दक्षिणपार्श्वे यमान्तकः क्रोधराजः पूर्ववच्चित्रापयितव्यः । धूपकटच्छु-
कव्यग्रहस्तः यथापूर्वं तथैव साधकः । उपरिष्ठादार्यमञ्जुश्रियस्य स-
ङ्कुमुमितराजेन्द्रस्तथागतचित्रापयितव्यः षोडशाङ्गुलप्रमाणः रत्नप-
र्वतगुहालीनः । कूटागारसदृशाः प्राग्भारपर्वताः दश चित्रापयितव्याः ।
समन्ताच्च तत्पटं पर्वताकारवेष्टितं लिखेत् । उपरिष्ठाच्च पटकोणाव-
स्थितौ पर्वतप्राग्भारसंश्लिष्टौ उत्पतमानविमानपुष्पौघमुत्सृजमानौ शु-
द्धावासकायिकौ देवपुत्रौ शुद्धश्च नाम विशुद्धश्च नाम पूर्ववच्चित्राप-
यितव्यौ ॥

नानापुष्पाभिकीर्णं च तत् पटमभिलिखापयितव्यमिति ॥

एतत् कथितं सर्वं त्रिविधं पटलक्षणम् ।

कन्यसं नामतो ह्येतत् पटः श्रेयो क्षुद्रकर्मसु ॥

यत् कृतं कारितं चापि पापं कर्म सुदारुणम् ।

कल्पकोटिसहस्राणि दर्शनात् पटमुच्यते ॥

पटं तु दृष्टमात्रं वै तत्क्षणादेव मुच्यते ।
 बुद्धकोटीसहस्राणि सत्कुर्याद् यो हि बुद्धिमां ॥
 कन्यसं तु पटं दृष्ट्वा कला नायाति षोडशीम् ।
 यत् पुण्यं सर्वबुद्धानां पूजा कृत्वा तु तापिनाम् ॥
 तत् पुण्यं प्राप्नुयाद् विद्वां कन्यसे पटदर्शने ।
 शोभनानि च कर्माणि भोगहेतोः इहाचरेत् ॥
 यावन्ति केचन मन्त्रा ब्रह्मेन्द्रऋषिभाषिताः ।
 वैनतेयेन तु प्रोक्ताः वरुणादित्यकुबेरयोः ॥
 धनाद्यैः राक्षसैः सर्वैर्दानवेन्द्रैर्महोरगैः ।
 सोमवायुयमाद्यैश्च भाषिता हरिहादिभिः ॥
 सर्वे मन्त्रा इहानीताः सिध्यन्ति पटमग्रतः ।
 शान्तिकानि सदा कुर्यात् षोष्टिकानि तथा इह ॥
 दारुणानि च वर्जात गौर्हिता जिनवरैस्त्वहेति ॥

बोधिसत्त्वपिटकवतंसकान्महायानवैपुल्यसूत्राद्
 मञ्जुश्रीमूलकल्पात् षष्ठः पटलविसरः ।

तृतीयः कन्यसपटविधानः परिसमाप्त इति ॥

ससमः पटलविसरः ।

अथ खलु मञ्जुश्रीः कुमारभूत उत्थायासनाद् भगवन्तं शाक्य-
मुनिं त्रिः प्रदक्षिणीकृत्य, भगवतश्चरणयोर्निपत्य, भगवन्तमेवमाह —
“साधु साधु भगवता यस्तथागतेनार्हता सम्यक् सम्बुद्धेन सुभाषि-
तोऽयं धर्मपर्यायः सर्वविद्याव्रतचारिणामर्थाय हिताय सुखाय लोकानु-
कम्पायै बोधिसत्त्वानामुपायकौशल्यता दर्शिता निर्वाणोपरिगामिनी
वर्त्मोपविशेषा नियतं बोधिपरायणा सन्ततिर्वोधिसत्त्वानां सर्वमन्त्रा-
र्थचर्यासाधनीयमेतन्मन्त्ररहस्यसर्वजनविस्तारणकरी भविष्यत्युपागते-
ऽध्वनि निर्वृते लोकगुरौ अस्तमिते तथागतादित्यं वंशे सिञ्चते सर्व-
बुद्धक्षेत्रे सर्वबुद्धबोधिसत्त्वार्थश्रावकप्रत्येकबुद्धैः अन्धकारभूते लोकभा-
जने, विच्छिन्ने आर्यमार्गे, सर्वविद्यामन्त्रोपधिमणिरुपगते साधुजन-
परिहीणे निरालोके सत्त्वधातौ सत्त्वा भविष्यन्ति कुसीदा नष्टस्पृहतया
अश्राद्धाः खण्डका अकल्याणमित्रपरिगृहीताः शूराः मायाविनो धूर्तच-
रिताः । ते इमं धर्मपर्यायं श्रुत्वा च सत्रासमापत्स्यन्ते । आलस्यकौ-
सीद्याभिरता न श्रद्धास्यन्ति कामगवेषिणो न पतीष्यन्ति मिथ्यादृ-
ष्टिरताः । ते बहु अपुण्यं प्रसविष्यन्ति सद्धर्मप्रतिक्षेपकाः अवीचिपरा-
यणाः घोराद् घोरतरं गताः । तेषां दुःखितानामर्थाय अवशानां वश-
मानेता वश्यानां भयप्रदाय उपायकौशल्यसङ्ग्रहया मन्त्रपटविधानं
भाषतु भगवां । यस्येदानीं कालं मन्यसे ॥

अथ भगवांच्छाक्यमुनिः मञ्जुश्रियं कुमारभूतं साधुकारम-
दात् । साधु साधु मञ्जुश्रीः! यस्त्वं तथागतमर्थं परिप्रष्टव्यं मन्यसे ।
अस्ति मञ्जुश्रीः! त्वदीयं परमं गुह्यतमं विद्याव्रतसाधनचर्यापटलपट-
विधानविसरं परमहृदयानामर्थं परमं गुह्यतमं महार्थं निधानभूतं सर्व-
मन्त्राणां, षडेते षडाक्षरपरमहृदयाः अविकल्पतो तस्मिं काले सिद्धिं
गच्छन्ति । तेषां सत्त्वानां दमनाय उपायकौशल्यसम्भारसमन्त्रप्रवेश-
नताय नियतं सम्बोधिप्रापणताया षट्सप्ततिबुद्धकोटिभिः पूर्वभाषितम-
हमप्येतर्हि इदानीं भाषिष्ये । अनागतजनतापेक्षाय तं शृणु साधु च
सुष्ठु च मनसि कुरु । भाषिष्येऽहं ते । कतमं च तत् ॥

अथ खलु भगवां शाक्यमुनिर्मन्त्रं भाषते स्म । “ॐ वाक्यार्थे जय । ॐ वाक्यशेषे स्व । ॐ वाक्येयनयः । ॐ वाक्यनिष्ठेयः । ॐ वाक्येयनमः । ॐ वाक्येदनमः” । इत्येते मञ्जुश्रीः! त्वदीयषट्मन्त्राः षडक्षराः महाप्रभावाः तुल्यसमवीर्याः परमहृदयाः परमासिद्धाः बुद्धमिवोत्पन्नाः सर्वसत्त्वानामर्थाय सर्वबुद्धैः सम्प्रभाषिताः समयग्रस्ताः सम्प्रचलिताः सर्वकर्मिकाः बोधिमात्रानुदेशकाः, तथागतकुले मन्त्रप्रवराः उत्तममध्यमेतरतृधासम्प्रयुक्ताः सुशोभनं कर्मफलविपाकप्रदाः शासनान्तर्धानकालसमयसिद्धिं यास्यन्ति । समवशरणं सद्धर्मनेत्रारक्षणार्थं ये साधयिष्यन्ति, तेषां मूल्यप्रयोगेणैव महाराज्यमहाभोगैश्वर्यार्थं ते साधयिष्यन्ति, तेषां क्षिप्रतरं तस्मिन् काले तस्मिन् समये सिद्धिं यास्यन्ति । अन्तर्गतं जिज्ञासनहेतोरपि साधनीया ह्येते परमहृदयाः संक्षेपतः यथा यथा प्रयुज्यन्ते, तथा तथा सिद्धिं यास्यन्ति समासतः । एषां षट्विधानं भवति तस्मिन् काले तस्मिन् समये महाभैरवे पञ्चकपाये सत्त्वा अल्पपुण्या भविष्यन्ति । अल्पेशाख्याः अल्पजीविनः अल्पभोगाः मन्दवीर्या न शक्यन्ते अतिविस्तरतरं षट्विधानादीनि कर्माणि प्रारभन्तुम् । तेषामर्थाय भाषिष्ये संक्षिप्ततरम् ॥

आदौ तावद् विक्रयेण सूत्रकं क्रीत्वा, पलमात्रमर्धपलमात्रं वा, हस्तमात्रं दीर्घत्वेन अर्धहस्तमात्रं तिर्यक्कर्पटं सदृशं तन्तुवायेन वाययितव्यम् । अपगतकेशमन्यं वा नवं कर्पटखण्डं प्रत्यग्रमत ऊर्ध्वं यथेप्सतः द्विहस्तचतुर्हस्तं वा षट् पञ्च दश चाष्टं वा सुशुक्लं गृह्य यथेप्सतः चित्रकरेण चित्रापयितव्यम् । अश्लेषकैरङ्गैः चन्दनकर्पूरकुङ्कुमसितैः षट् चन्दनकुङ्कुमकर्पूरं चैकीकृत्य, निष्प्राणकेनोदके निःकलुषेनालौक्य नवे भाण्डे षट् प्लावयित्वा, दिवसत्रयं सुपिधानं पथि तं स्थापयेत् । कृतरक्षां शुचौ देशे आत्मनः शुचिर्भूत्वा, शुरुपक्षे पूर्णमास्यां षट्भाण्डस्याग्रतः पूर्वाभिमुखः कुशविण्डकोपविष्टः इमे मन्त्रपदाः अष्टशतवारमुच्चारयितव्याः । तद्यथा — ॐ हे हे भगवं ! बहुरूपधरः दिव्यचक्षुषे अवलोकय अवलोकय मां समयमनुस्मर कुमाररूप-

धारिणे महाबोधिसत्त्व ! किं चिरायसि । हूँ हूँ फट् फट् स्वाहा ।
अनेन मन्त्रेण कृतजापः तत्रैव स्वपेत् । स्वप्ने कथयति सिद्धिर-
सिद्धिं वा ॥

ततोत्थाय अविलम्बितसिद्धिनिमित्तं स्वप्नं दृष्ट्वा तं पटं लि-
खापयेत्, न चेदसिद्धिनिमित्तानि स्वप्नानि दृश्यन्ते । तत् पटं त-
स्माद् भाण्डादुद्धृत्य आतपे शोषयेत् । शोषयित्वा च भूयः अन्ये नवे
भाण्डे न्यसेत् । सगुप्तं च कृतरक्षं च स्थापयेत् । ततो भूयो तेषां पर-
महृदयाना अन्यतमं मन्त्रं गृहीत्वा, यथेष्टतः षडक्षराणां भूयो अक्षरलक्षं
जपेत् । ततो आशु तत्पटं सिध्यतीति ॥

आदौ तावत् तं पटं गृह्य प्रातिहारकपक्षे अन्ये वा शुक्लेऽहनि शु-
भनक्षत्रसंयुक्ते शुभायां तिथौ शुक्लपक्षदिवसे वा सुशोभनैः शकुनैः
मङ्गलसम्प्रतायां रात्रौ अर्धरात्रकालसमये उपाधिकेन चित्रकरेण तं
पटं चित्रापयेत् शुचौ प्रदेशे कर्पूरधूपं दहता ॥

आदौ तावदार्यमञ्जुश्रियं वाल्मीरकाकारं पञ्चचीरकशिरस्कं
वालालङ्कारभूषितं कनकवर्णं नीलपट्टचलनिकानिवसितं नीलपट्टां-
शुकोत्तरीयं धर्मं देशयमानं सिंहासने अर्धपर्यङ्कोपविष्टदक्षिणचरणं
रत्नपादपीठस्थं स्थापितसिंहासनापविष्टं सर्वालङ्कारोपेतं चारुदर्शनं ई-
पस्मितमुखं साधकगतदृष्टिं चित्रापयेत् ॥

दक्षिणे पार्श्वे आर्यसमन्तभद्रं सितचामरोद्भूयमानं प्रियङ्गुश्यामं
वामहस्तचिन्तामणिविन्यस्तं सर्वाङ्गशोभनं सर्वालङ्कारभूषितं नीलपट्ट-
चलनिकानिवस्तं मुक्ताहारयज्ञोपवीतं सिकतं श्वेतपद्मासनस्थं चित्रा-
पयितव्यम् ॥

आर्यमञ्जुश्रियस्य वामपार्श्वे आर्यावलोकितेश्वरः नीलपट्टच-
लनिकानिवस्तः सर्वाङ्गशोभनः सर्वालङ्कारविभूषितः मुक्ताहारयज्ञो-
पवीतः वामहस्ते श्वेतपद्मविविन्यस्तः दक्षिणहस्ते सितोद्भूयमानचमरः
हेमदण्डविविन्यस्तः सौम्याकारः आर्यमञ्जुश्रियगतदृष्टिः तथैवार्यसम-
न्तभद्रः श्वेतपद्मासनस्थौ उभावप्येतौ अभिलेख्यौ ॥

एकपद्मविटपोत्थितौ त्रीणि पद्मानि । मध्यमे मूलपद्मकर्णिका-
यामार्यमञ्जुश्रियस्य सिंहासनं रत्नपीठं च । अपरस्मि पद्मे आर्यस-
मन्तभद्रः, तृतीये पद्मे आर्यावलोकितेश्वरः । शोभनं च तत् पद्मदण्डं
मरकतपद्माकारं अनेकपद्मपुष्पमुकुलितं पत्रोपेतं विकसितार्धविकसित-
पुष्पमहासरानवतप्तोत्थितं द्वौ नागराजावष्टब्धनाभं नन्दोपनन्दस-
न्धारितं तत् पद्मदण्डं सितवर्णा च तौ नागराजानौ सप्तस्फटावधू-
षितौ सर्वालङ्कारशोभितशरीरौ मनुष्यार्धकायौ अहिभोगाङ्कितमूर्तयः
आर्यमञ्जुश्रियं निरीक्षमाणौ जलान्तार्धनिलीनौ मणिरत्नैश्शोभित-
च्छदौ लिखापयितव्यौ ॥

समन्ताच्च महासरं अधस्तात् साधकः दक्षिणपार्श्वे पटान्त-
कोणे आर्यमञ्जुश्रियस्य वक्रमण्डलं निरीक्षमाणो धूपकटच्छकव्यग्र-
हस्तः अवनतशिरकोर्परजानुकायः यथा वेषवर्णतः, तथामभिलेख्यम् ॥

उपरिष्ठादार्यमञ्जुश्रियस्य उभौ पटान्तकोणाभ्यां द्वौ देवपुत्रौ
मालाधारिणौ पुष्पमालागृहीतौ उत्पतमानौ मेघान्तर्निलीनौ महापु-
ष्पौघमुत्सृजमानौ सुशोभनौ अभिलेख्यौ ॥

समन्ताच्च तत्पदं नागकेसरादिभिः पुष्पैः प्रकिरितमभिलि-
खेत् । यथेष्टतश्च त्रिरूपकाधिष्ठितं वा अभिलिखेत् । आर्यमञ्जुश्रीः
धर्मं देशयमानः आर्यसमन्तभद्रः आर्यावलोकितेश्वरश्चमरविन्य-
स्तपाणयो लिखापयितव्याः । यथाभिरुचितकं वा साधकस्य त्रीणि
रूपकाणि अवश्यं लिखापयितव्यानि । यथेष्टाकारा वा यथासंस्थान-
संस्थिता वा साधकस्य यथा यथा रोचते तथा तथा लिखित-
व्यानि ॥

मध्ये च आर्यमञ्जुश्रीः, उभयान्ते च आर्यावलोकितेश्वरः,
समन्तभद्रश्च यथेप्सितः अन्य अवश्यं लिखापयितव्यानि । यथालब्धे
वा कर्पटखण्डे वितास्तिहस्तमात्रे वा आत्मना वा परेण वा चित्र-
करेण पोषधिकेन वा अपोषधिकेन वा श्राद्धेन वा अश्राद्धेन वा
शुचिना वा अशुचिना वा शीलवतेन वा दुःशीलेन वा चित्रकरेण
लिखापयितव्यः ॥

आत्मना साधकेन अवश्यं कृतपुरश्चरणेन श्राद्धेन उत्पादितबो-
धिचित्तन अवश्यं भवितव्यमिति ॥

एवं सिध्यन्ति मन्त्रा वै नान्येषां पापकारिणाम् ।

श्राद्धेन तथा भूत्वा साधनीया मन्त्रदेवताः ॥

सिध्यन्ते मन्त्रराट् तस्य श्राद्धस्यैवेह नान्यथा ।

श्रद्धा हि परमं यानं येन यान्ति विनायकाः ॥

अश्राद्धस्य मनुष्यस्य शुक्लो धर्मो न रोहते ।

बीजानामग्निदग्धानामङ्कुरो हरितो यथा ॥

श्राद्धे स्थितस्य मर्त्यस्य बोद्धारं हि कर्मणा ।

सिध्यन्ते देवतास्तस्य अश्राद्धस्य न सिध्यति ॥

+ + + + + सर्वमन्त्रा विशेषतः ।

लौकिका देवता येऽपि येऽपि लोकोत्तरा तथा ॥

सर्वे वै श्रद्धानस्य सिध्यते विगतकल्मषः ।

आशु सिद्धिर्भुवा तेषां बोधिस्तद्गतमानसाम् ॥

नान्येषां कथ्यते सिद्धिः शासनेऽस्मिन् निवारिताः ।

पटः स्वल्पो विशेषो वा मध्यमो परिकीर्तितः ॥

अधुना तु प्रवक्ष्यामि सर्वकर्मसु साधनमिति ॥

बोधिसत्त्वपिटकान्महायानवैपुल्यसूत्रादार्यमञ्जु-

श्रियमूलकल्पात् सप्तमः पटलविसरात्

चतुर्थः पटविधानपटलविसरः

परिसमाप्त इति ॥

अष्टमः पटलविसरः ।

अथ खलु भगवांश्छाक्यमुनिर्षञ्जुश्रियं कुमारभूतमामन्त्रय-
ते स्म । ये ते मञ्जुश्रीः! त्वया निर्दिष्टा सत्त्वा तेषामर्थाय इदं पटवि-
धानं विसरमाख्यातम् । ते स्वल्पेनैवोपायेन साधयिष्यन्ते । तेषाम-
र्थाय साधनोपायिकं गुणविस्तारप्रभेदविभागशो कर्मविभागं समनुभा-
षिष्यामि । तं शृणु साधु च सुष्टु च मनसि कुरु भाषिष्ये । सर्वस-
त्त्वानामर्थाय ॥

अथ खलु मञ्जुश्रीः कुमारभूतो भगवन्तमेतदवाचत् । साधु
साधु भगवं ! सुभाषिता तेऽस्मद्विभावनोद्योतनकरिं मन्त्रचर्यागुणनि-
ष्पत्तिप्रभावनकरिं वाणीम् । तद्वदतु तं भगवां । यस्येदानीं कालं
मन्यसे । अस्माकमनुकम्पार्थम् ॥

अथ भगवांश्छाक्यमुनिः सर्वावन्तं पर्षन्मण्डलमवलोक्य स्मि-
तमकार्षीत् । अथ भगवतः शाक्यमुनेर्मुखद्वारात् नीलपीतस्फटिकव-
र्णादयो रश्मयो निश्चरन्ति स्म । समन्तरनिश्चरिता च रश्मयो सर्वा-
वन्तं पर्षन्मण्डलं अवभास्य त्रिसहस्रमहासाहस्रं लोकधातुं सर्वमार-
भवनं जिह्वीकृत्य सर्वनक्षत्रद्योतिशैलगणप्रभां यत्रेमौ चन्द्रसूर्यौ मह-
र्षिकौ महानुभावौ तथा प्रथमा तेऽपि जिह्वीकृतौ नावभास्यन्ते, नि-
ष्प्रभाणि च भवन्ति । न विरोचन्ते जिह्वीकृतानि च सन्दृश्यन्ते सर्व-
माणिमन्त्रौषधिरत्नप्रभां निःप्रभीकृत्य पुनरेव भगवतः शाक्यमुनेः
मुखद्वारान्तर्धीयते स्म ॥

अथ खलु वज्रपाणिर्बोधिसत्त्वो महासत्त्वः तत्रैव पर्षन्मण्डले
सन्निपतितोऽभूत् । सन्निषण्णः स उत्थायासनात् सत्त्वरमाणरूपो भ-
गवतश्चरणयोर्निपत्य भगवन्तमेतदवाचत् । नाहेतुकं नाप्रत्ययं बुद्धा
भगवन्तः स्मितं प्राविष्कुर्वन्ति को भगवं हेतुः, कः प्रत्ययो स्मि-
तस्य प्राविष्करणाय ॥

एवमुक्ते, भगवां वज्रपाणिं बोधिसत्त्वमामन्त्रयते स्म । एव-
मेतद् वज्रपाणे! एवमेतत् । यथा वदसि तत् तथा । नाहेत्वप्रत्ययं
तथागतानां विद्यते स्मितम् । अस्ति हेतुः, अस्ति प्रत्ययः । यो इदं

सूत्रेन्द्रराजं मञ्जुश्रीमूलकल्पा विद्याचर्यानुष्ठानकर्मसाधनोपायिकसम-
वशरणधर्ममेघानिःश्रितं समनुप्रवेशानुवर्तकं करिष्यन्ति धारयिष्यन्ति
वाचयिष्यन्ति श्रद्धास्यन्ति पुस्तकलिखितं कृत्वाः पूजयिष्यन्ति
चन्दनचूर्णानुलेपनधूपमाल्यैः छत्रध्वजपताकैः विविधैर्वा प्रकारैर्वाद्यवि-
शेषैर्वा नानातूर्यताडावचरैः । अन्तशः अनुमोदनासहगतं वा चित्तसन्त-
तिर्वा प्रतिलप्स्यन्ते रोमहर्षणं सञ्जनं वा करिष्यन्ति विद्याप्रभावशक्तिं
वा श्रुत्वा संहृष्यन्ते अनुमोदिष्यन्ते चर्या वा प्रतिपत्स्यन्ति ।
व्याकृतास्ते मया अनुचारायां सम्यक् सम्बोधो सर्वे ते भविष्यन्ति ।
बुद्धा भगवन्तः । अत एव जिनाः स्मितं कुर्वन्ति नान्यथा इति ॥

आदौ तावद् दृष्टसमयः कृतपुरश्चरणः लब्धाभिषेकः अस्मिन्
कल्पराजमूलमन्त्रहृदयं उपहृदयं वा अन्यतरं वा मन्त्रं गृहीत्वा एका-
क्षरं वा अन्यं वा यथेप्सितं महारण्यं गत्वा विशलक्षाणि जपे फ-
लोदकाहारः मूलपर्णभक्षो वा कृतपुरश्चरणो भवति ॥

ततो पर्वतायमभिरुह्य ज्येष्ठं पटं पश्चान्मुखं प्रतिष्ठाप्य, आत्म-
ना पूर्वाभिमुखो कुशविण्डकोपविष्टः श्वेतपद्मानां श्वेतकुङ्कुमाभ्यक्तानां
लक्षमेकं भगवतः शाक्यमुनेः सर्वबुद्धबोधिसत्त्वप्रत्येकबुद्धार्यश्राव-
काणां पटस्याधस्तान्निवेदयेत् । कूपूरधूपं च यथाविभवतः दहेत् ।
देवपुत्रनागानां च पूजां कुर्यात् । यथालब्धैः पुष्पैः ॥ ततोऽर्धरात्र-
कालसमये शुक्लपूर्णमास्यां प्रातिहारकप्रतिपूर्णायां पटस्याग्रतः अग्नि-
कुण्डं कृत्वा पद्माकारं श्वेतचन्दनकाष्ठैरग्निं प्रज्वाल्य कुङ्कुमकूपूरं
चैकीकृत्य, अष्टसहस्राहुतिं जुहुयात् । यथाविभवतः कृतरक्षः ॥

ततः भगवतः शाक्यमुनेः रश्मयो निश्चरन्ति समन्ताच्च पटः ए-
कज्वालीभूतो भवति । ततः साधकेन सत्त्वरमाणरूपेण पटं त्रिः
प्रदक्षिणीकृत्य सर्वबुद्धबोधिसत्त्वप्रत्येकबुद्धार्यश्रावकाणां प्रणम्य पटं
ग्रहेतव्यम् ॥

अतीतेन पूर्वलिखितसाधकपटान्तदेशे ततो गृहीतमात्रोत्पतति ।
अच्छटामात्रेण ब्रह्मलोकमतिक्रामति । कुसुमावतीं लोकधातुं सम्प्रति-
ष्ठति । यत्रासौ भगवां सङ्कुसुमितराजेन्द्रस्तथागतः तिष्ठति ध्रियते

यापयति धर्मं च देशयति आर्यमञ्जुश्रियं च साक्षात् पश्यति धर्मं
 शृणोति अनेकान्यपि बोधिसत्त्वशतसहस्राः पश्यति तांश्च पर्युपा-
 स्ते महाकल्पसहस्रं अजरामरलीली भवति । पटस्तत्रैव तिष्ठति सर्व-
 बुद्धबोधिसत्त्वाधिष्ठितो भवति तेषां चाधिष्ठानं सञ्जानीते क्षेत्र-
 शतसहस्रं चाक्रामति कायशतसहस्रं वा दर्शयति अनेकऋद्धिप्रभाव-
 समुद्गतो भवति आर्यमञ्जुश्रियश्च कल्याणमित्रो भवति नियतं
 बोधिपरायणो भवतीति ॥

बोधिसत्त्वपिटकावतंसकान्महायानवैपुल्यसूत्राद्

अष्टम उत्तमसाधनौपयिककर्मपटल-

विसरात् प्रथमः समाप्त इति ॥

अथ नवमः पटलविसरः ।

अथ खलु भगवांश्छाक्यमुनिः सर्वावती पर्षन्मण्डलोपनिष-
णां देवसङ्घानामन्त्रयते स्म । शृण्वन्तु भवन्तो मार्षा मञ्जुश्रियस्य
कुमारभूतस्य चर्यामण्डलमन्त्रसाधकमोपयिकं रक्षार्थं साधकस्य परम-
गुह्यतमं परमगुह्यहृदयं सर्वतथागतभाषितं महाविद्याराजम् । येन
जप्तेन सर्वमन्त्रा जप्ता भवन्ति । अनतिक्रमणीयोऽयं भो देवसङ्घाः !
अयं विद्याराजा । मञ्जुश्रियोऽपि कुमारभूतोऽनेन विद्याराज्ञा आक-
ष्टो वशमानीतो सम्मतीभूतः । कः पुनर्वादः तदन्ये बोधिसत्त्वोः,
लौकिकलोकोत्तराश्च मन्त्राः । सर्वविघ्नांश्च नाशयत्येष महावीर्यः प्रभावः
एकवीर्यः एक एव सर्वमन्त्राणाम् अग्रमाख्यायते । एक एव एका-
क्षराणामक्षरमाख्यायते । कतमं च तत् । एकाक्षरं सर्वार्थसाधकं,
सर्वकार्यकरणं सर्वमन्त्रच्छेदनं दुष्टकर्मिणां सर्वपापप्रनाशनं सर्व-
मन्त्रप्रतिपूरणं शुभकारिणं सर्वलौकिकलोकोत्तरमन्त्राणामुपर्युपरि
वर्तते अप्रतिहतसर्वतथागतहृदयसर्वाशापारिपूरकं कतमं च तत् ।
तद्यथा — क्लृप्ती । एष स मार्षा परमगुह्यतमं सर्वकर्मिकं एकाक्षरं
नाम विद्याराजा अनतिक्रमणीयः सर्वसत्त्वानाम् । अधृष्यः सर्वभूता-
नां मङ्गलं सर्वबुद्धानां साधकः सर्वमन्त्राणां प्रभुः सर्वलो-
कानाम् ईश्वरो सर्ववित्तेशानां भैत्रात्मको सर्वविद्विष्टानां का-
रुणिको सर्वजन्तूनां नाशकः सर्वविघ्नानां संक्षेपतः यथा
यथा प्रयुज्यते तथा तथा करोति असाधितोऽपि कर्माणि करो-
ति । मन्त्रजपता यं स्पृशति स वश्यो भवति वस्त्राण्यभिमन्त्र्य प्रा-
वरेत् सुभगो भवति । दन्तकाष्ठमभिमन्त्र्य भक्षये दन्तशूलमपनयति ।
श्वेतकरवीरदन्तकाष्ठमभिमन्त्र्य भक्षयेत् अप्रार्थितमन्नमुत्पद्यते । अक्षिशू-
ले सैन्धवं चूर्णयित्वा सप्तवारानभिमन्त्र्य अक्षि पूरयेत् अक्षिशूलमप-
नयति । कर्णशूले गजविष्टोत्थितांगजानिसम्भवां छत्रिकां केधुकपत्रा-
वनद्धां मृद्वग्निना पचेत् । सुकेलायितां सुखोष्णं सैन्धवचूर्णपूतां कृत्वा
सप्ताभिमन्त्रितेन कर्णां पूरयेत्, तत्क्षणाद्दुग्धमयति । प्रसवनकाले स्त्रिया-
या वा मूढगर्भायाः शूलाभिभूतायाः आटरुषकमूलं निष्प्राणकेनोदकेन
शीषयित्वा नाभिदेशं लेपयेत् । सुखेनैव प्रसवति नष्टशल्यो वा पुरुषः

पुराणघृतं अष्टशतवारानभिमन्त्र्य पाययेत्पेयेद् वा तत्प्रदेशं तत्क्षणा-
 देव निःशल्यो भवति । अजीर्णविशूचिकायातिसारे मूलेषु सौवर्चलं
 सैन्धवं वा अन्यं वा लवणं सप्तवारानभिमन्त्र्य भक्षये तस्माद्वाधेर्मु-
 च्यते तदह एव स्वस्थो भवति । उभयातिसारे सद्यातिसारे वा
 मातुलङ्गफलं पीषयित्वा निष्प्राणकेनोदकेन तस्मादावाधान्मुच्यते ।
 सकृज्जप्तेन तु जप्तेन वा वन्ध्यायाः स्त्रिया वा अप्रसवधर्मिण्याः प्रस-
 वमाकांक्षता अश्वगन्धमूलं गव्यघृतेन सह पाचयित्वा गव्यक्षीरेण
 सह पीषयित्वा गव्यक्षीरेणैवाद्वालय पञ्चविंशत्परिजप्तं ऋतुकरले पाय-
 ये स्नानान्ते च परदारवर्जी गृही कममिथ्याचारवर्जितः स्वदारम-
 भिगच्छे । स्वपतिं वा जनयते सुतं त्रिपञ्चवर्षप्रसवप्रकालातिरेकं
 वा अनेकवर्षविष्टब्धो वा परमन्त्रतन्त्रोपधपरमुक्तिपरदुष्टकृतं वा
 गर्भधारणविधृतं वा व्याधिसमुत्थितं वा अर्थं वा यत्किञ्चि
 व्याधिं परविधृतस्थावरजङ्गमकृत्रिमाकृत्रिमगरादिप्रदत्तं वा सर्वमूल-
 मन्त्रौषधिमित्रामित्रप्रयोगकृतं वा सप्तविंशत्त्रिवारां पुराणघृतमयूरच-
 न्द्रकं चेकीकृत्य पीषयेत् । ततः सुपिष्टं कृत्वा शर्करेण सह योज्य ह-
 रीतकीमात्रं भक्षयेत् । सप्तदिवसानि च शर्करोपेतं शृतं क्षीरं पाययेद्
 अभिमन्त्र्य पुनः पुनः । मस्तकशले काकपक्षेण सप्ताभिमन्त्रितेन उ-
 मार्जायेत् स्वस्थो भवति । स्त्रीप्रदोदिषु रोगेषु आलम्बुपमूलं क्षीरेण
 सह पीषयित्वा नीलिकामूलसंयुक्तमष्टशताभिमन्त्रितं क्षीरेणालोड्य
 पाययेत् । एवं चातुर्थकएकाहिकद्वयाहिकत्रयाहिकसाततिकं नित्य-
 ज्वरविषमज्वरादिषु पायसं घृतसंयुक्तं अष्टशताभिमन्त्रितं भक्षापयेत् ।
 स्वस्थो भवति ॥

एवं डाकिनीग्रहगृहीतेषु आत्मनो मुखमष्टशतवारानभिमन्त्र्य
 निरीक्षयेत् । स्वस्थो भवति । एवं मातरबालपूतनवेतालकुमारग्रहादिषु
 सर्वामानुषदुष्टदारुणगृहीतेषु आत्मनो हस्तमष्टशताभिमन्त्रितं कृत्वा
 गृहीतकं मस्तके स्पृशेत् । स्वस्थो भवति ॥

एकजप्तेनात्मरक्षा द्विजप्तेन सहायरक्षा तृजप्तेन गृहरक्षा च-
 तुर्जप्तेन ग्रामरक्षा पञ्चजप्तेन यामगोचरगतरक्षा भवति । एवं

यावत्सहस्रजप्तेन कटकचक्ररक्षा कृता भवति । एतानि चापराणि अन्यानि च क्षुद्रकर्माणि सर्वाणि करोति असाधितेऽपि । अथ साधयितुमिच्छति क्षुद्रकर्माणि कार्याणि । एकान्तं गत्वा विविक्तदेशे समुद्रगामिनीं सरित्समुद्रवे समुद्रकूले गङ्गानदीकूले वा अथवा महानदीकूलमाश्रित्य शुचौ प्रदेशे उडयं कृत्वा त्रिस्रायी त्रिचैलपरिवर्ती मौनी भिक्षभैक्षहारसाधकयावकपयो फलाहारो वा त्रिंशलक्ष्याणि जपेत् सिद्धिनिमित्तं ततो दृष्ट्वा ततो साधनमारभेत् । ज्येष्ठपटं तत्रैव देशे तस्मिन् स्थाने पटस्य महतीं पूजां कृत्वा सुवर्णस्यमयी ताम्रमृत्तिकमयैर्वा प्रदीपकैः तुरुष्कतैलपूर्णैः गव्यघृतपूर्णैर्वा प्रदीपकैः प्रत्यग्रवस्त्रखण्डाभिः खण्डाभिः कृतवर्तिभिः लक्ष्मेकं पटस्य प्रदीपानि निवेदयेत् । सर्वाणि समं समन्तात् समनन्तरप्रदीपितैः प्रदीपमालाभिः पटस्य रश्मयो निश्चरन्ति । समनन्तरनिश्चितै रश्मिभिः पटः समन्तज्वालमालाकुलो भवति । उपरिष्ठाच्चत्वारक्षे दुन्दुभयो नदन्ति । साधुकारश्च श्रूयते ॥

ततो विद्याधरेण सत्स्वरमाणरूपेण साधकपटान्तकोणं पूर्वलिखितपटः निःसृतं अर्घ्यं दत्त्वा प्रदक्षिणीकृत्य सर्वबुद्धां प्रणम्य ग्रहेतव्यम् । ततो गृहीतमात्रेण सर्वप्रदीपगृहीतैः सत्त्वैः सार्धं समुत्पतति एकाधिकविमानलक्षणं वा गच्छन्ति । दिव्यतूर्यप्रतिसंयुक्ते मधुरध्वनिगीतवादितनृत्योपेतैः विद्याधरीभिः समन्तादाकीर्णं तं साधकं विद्याधरचक्रवर्तिराज्ये अभिषेचयन्ति । सह तैः प्रदीपधारिभिः अजरामरलीली भवति । महाकल्पस्थायी भवति । उदितादित्यसङ्काशः दिव्याङ्गशोभी विचित्राम्बरभूषितः । त एवास्य भवन्ति किङ्कराः । तैः सार्धं विचरति । सर्वविद्याधरराजास्य दासत्वेनोपतिष्ठन्ते । विद्याधरचक्रवर्ती भवति । चिरञ्जीवी अधृष्यो भवति । सर्वसिद्धानां परमसुभगो भवति । विद्याधरकन्यानां वशेता भवति । सर्वद्रव्यानां बुद्धबोधिसत्त्वांश्च पूजयति । ततो भवति क्षणमात्रेण ब्रह्मलोकमपि गच्छति । शक्रस्यापि न गणयति । किं पुनस्तदन्यविद्याधराणाम् । अन्ते चास्य बुद्धत्वं भवति । आर्यमञ्जुश्रियश्चास्य + + + + +
+ + + + + साधनं भवति । उत्तमतरम् । तत एकान्ते

गत्वा विवेके विगतजने निःसङ्गसङ्गरहिते महारण्येऽनुप्रविश्य यत्र
स्थाने पद्मसरं सरितोपेतं एकपर्वताश्रितं पर्वताग्रमभिरुह्य एकाक्षरं वि-
द्याराजं मञ्जुश्रीकल्पभाषितं वा तथागतान्यबोधिसत्त्वभाषितं वा अ-
न्यतरं मन्त्रं गृह्य तेषां यथेप्सतः पद्ममूलफलाहारो पयोपयोगाहारो
वा विद्या षट्त्रिंशल्लक्षाणि जपेत् । जपान्ते च तेनैव विधिना पूर्वनिर्दि-
ष्टेन ज्येष्ठं पटं प्रतिष्ठाप्य पद्मपुष्पाणां अतचन्दनकुङ्कुमाभ्यक्तानां स्व-
दिरकाष्ठैरग्निं प्रज्वालय पूर्वपरिकल्पिता पद्मां षट्त्रिंशत् सहस्राणि जुहु-
यात् ॥

ततो होमावसाने भगवतः शाक्यमुनेः पटस्य रश्मयो निश्च-
रन्ति । ततो साधकमवभाष्य मूर्धान्तर्धीयन्ते । समनन्तरस्पृष्टश्च सा-
धकः पञ्चाभिज्ञो भवति । बोधिसत्त्वलब्धभूमिः दिव्यरूपी यथेष्टं वि-
चरते । षट्त्रिंशत्कल्पां जीवति । षट्त्रिंशद्बुद्धक्षेत्रानतिक्रामति ।
तेषां च प्रभावं समनुपश्यति । षट्त्रिंशद्बुद्धानां प्रवचनं धारयति ।
तेषां च पूजोपस्थानाभिरतो भवति । अन्ते च बोधिपरायणो भवति ।
आर्यमञ्जुश्रीकल्याणमित्रपरिगृहीतो भवति । यावद् बोधिनिष्ठं निर्वा-
णपर्यवसानम् इति ॥

बोधिसत्त्वपिटकावतंसकाद् महायानवैपुल्यसूत्राद् आर्य-

मञ्जुश्रीमूलकल्पान्नवमः पटलविसराद् द्वितीयः

उत्तमसाधनोपयिककर्मपटलविसरः

परिसमाप्त इति ॥

अथ दशमः पटलविसरः ।

अथ खलु भगवांश्छाक्यमुनिः पुनरपि कर्मसाधनोत्तमं भाषते स्म । इह कल्पराजे अन्यतमं मन्त्रं गृहीत्वा गङ्गामहानदीमवतीर्य नौयानसंस्थितः गङ्गायाः मध्ये क्षीरोदनाहारः त्रिंशच्छ्लाणि जपेत् यथेष्टदिवसैः ॥

ततो जपान्ते सर्वान् नागां पश्यति । ततः साधनमारभे तत्रैव नौमध्ये अग्निकुण्डं कारयेत् पद्माकारम् । ततो नागकेसरपुष्पैः पटस्य महतीं पूजां कृत्वा ज्येष्ठं पटं पश्चान्मुखं प्रतिष्ठाप्य आत्मनश्च पूर्वाभिमुखं कुशविण्डकोपविष्टः नागकेसरपुष्पं एकैकं सप्तसप्तमन्त्रितं कृत्वा खदिरकाष्ठेन्धनाग्निप्रज्वालिते जुहुयात् । यावत् त्रिंशत्सहस्राणि श्वेतचन्दनकुङ्कुमपूतानां नागकेसरपुष्पां नान्येषां नागानां दर्शनमवेक्ष्यं सिद्धद्रव्यैश्च प्रलोभयन्ति । न ग्रहीतव्यानि ॥

ततो होमान्ते नौयानेन सार्द्धमुत्पतति । विद्याधरचक्रवर्ती भवति । सर्वनागेन्द्रराजाश्चास्यानुचरा भवन्ति । भृत्या इव तिष्ठन्ते । त्रिंशत्यन्तरकल्पां जीवति । स्वच्छन्दचारी चास्य भवति । अप्रतिहतगतिः आर्यमञ्जुश्रियं साक्षात् पश्यति । स मूर्ध्नि स्पृशति स्पृष्टमात्रश्च पञ्चाभिज्ञो भवति । त्रियतं बुद्धत्वमधिगच्छति । अपरमपि उत्तमकर्मोपयिकसाधनं भवति । गङ्गामहानदीमवतीर्य एककाष्ठेनैव बिल्ववृक्षमयेन नौयानं कृत्वा सुदृष्टं सुकृतं तत्र समाभिरुह्य बिल्वकाष्ठकमयं वाहनं तेनैव तां नौ अनुसाधकेनैव व्यक्तेन निपुणतरेण वाहये गङ्गामहानदीमपरित्यज्य वाहयेत् समन्तात् । तिर्यग् दीर्घं वा । अतोऽन्यतरं मन्त्रं गृहीत्वा मूलमन्त्रषडक्षरसकृत् अष्टाक्षर एकाक्षरं वा क्रोधदूतीदूत अपरा वा अन्यतरं वा मन्त्रं गृहीत्वा ज्येष्ठं पटं तत्रैव पश्चान्मुखं प्रतिष्ठाप्य आत्मनश्च पूर्वाभिमुखं प्रथमतः पश्चाद् यथेष्टं भवति क्षीरयावकफलाहारो वा उदककन्दमूलफलाहारो वा मौनी त्रिः कालस्नायी त्रिचेलपरिवर्ती शुक्लकर्मसमाचारी सुशुक्लबुद्धिः । प्रथमं तावत् पटस्याग्रतः यथोपदिष्टपूर्वदृष्टविधिः विद्यां षष्टिलक्षाणि जपेत् । ततो जपान्ते नौर्महासमुद्राभिगामिनी भवति ॥

ततो साधकेनोपकरणानि सङ्गृह्य पूर्वस्थापितकानि कुर्यात्
तत्रैव नौयाने । ततो महासमुद्रं गच्छता न भेतव्यम् । नापि निवार-
यितव्या । न च शक्यन्ते निवर्त्तापयितुं वर्जयित्वा साधकवशात् ॥

ततो मुहूर्तमात्रेणैव महासमुद्रं प्रविशति योजनसहस्रस्थितापि,
किं पुनः स्वल्पमध्वानम् । तत्र प्रविष्टः सरितालये साधनकर्ममार-
भेत् । खदिरकाष्ठैरग्निं प्रज्वालय पूर्वकारिताग्निकुण्डे कुम्भकारकारिते
वा मृद्भाण्डे नागकेसरकिञ्जल्काहुतीनां श्वेतचन्दनकर्पूरव्यासिन्धुणां
स्वल्पतराणां प्रभूततरप्रमाणानां वा षष्टिलक्षाणि जुहुयात् ॥

जुह्वतश्च लङ्कापुरिवासिनो राक्षसा बहुरूपधारिणो हाहाकारं
कुर्वन्ताः नागपुरिभोगवतीवासिनाश्च नागराजानः उत्तिष्ठन्ते विविधरू-
पधारिणो क्रूरतराः सौम्यतराश्च । ते नागराक्षसाश्च एवमाहुः — उ-
त्तिष्ठतु भगवानुत्तिष्ठतु भगवानिति । अस्माकं स्वर्गा भवत् । एवं अ-
सुराः यक्षाः देवाः महोरगाः सिद्धाः सर्वभानुपाश्च प्रलोभयन्ति ।
नोत्थातव्यं न भेतव्यं च ॥

ततो विशाधरेण मन्त्रं जपता वाग्दहस्ते तर्जन्या तर्जयितव्या ।
ततो विद्रवन्ति इतश्चासुतश्च प्रपलायन्ते नश्यन्ति च । ततो होमाव-
साने सा नौतं साधकं गृहीत्वा क्षणमाकनिष्ठभवनं गच्छन्ति । अप-
राण्यपि लोकधातुं गच्छत्यागच्छति च बोधिसत्त्वचित्तविदो भवति
पञ्चाभिज्ञः महर्द्धिको भवति महानुभावः । आर्यमञ्जुश्रियं चास्य स-
ततं पश्यति । सर्वनागाः सर्वराक्षसाः सर्वदेवाः सर्वासुराः सर्वसत्त्वा
चास्य वश्या भवन्ति । आज्ञाकराः स्थापयित्वा सर्वबुद्धबोधिसत्त्व-
प्रत्येकबुद्धार्यश्रावकानामिह मन्त्रसिद्धानां च । ते चास्य मैत्रात्मका
भवन्ति अनुमन्तारः यावत्सर्वसत्त्वानामधृष्यो भवति ॥

अपरमपि कर्मोपयिकोत्तमसाधनं भवति । विल्वकाष्ठैर्महता नौ-
यानं कारापये । एककाष्ठदारुसङ्घातैर्वा महतावस्थानं च कुर्यात् ।
गङ्गामध्यस्थे द्वीपकं तत्रस्थं नौयानं कुर्या । तस्मिंश्च नौयाने विंशो-
त्तरशतं पुष्पाणां प्रदीपव्यग्रहस्तानां नौयानमभिरूढानां शुक्लाम्बरव-
सनानां कृतरक्षाणां ज्येष्ठपटपूर्वविधिसंस्थापितकस्याग्रतः संस्थाप-

येत् । ततो पटस्य महतीं पूजां कृत्वा नागकेसरचूर्णानां कुङ्कुमश्वेत-
चन्दनकर्पूरव्यामिश्राणां खदिरानले आहुतीसहस्राणि षट्त्रिंश जुहु-
यात् ॥

ततो होमावसाने सा नौ क्षणमात्रेण ब्रह्मलोकं गच्छति ।
आगच्छति च । यथेष्टं विचरते । आर्यमञ्जुश्रियं साक्षात् पश्यति ।
दृष्टमात्रश्च भूमिप्राप्तो भवति पञ्चाभिन्नः चिरकालजीवी महाकल्प-
स्थायी महाविद्याधरचक्रवर्तिराजा भवति । ते चास्य प्रदीपधरा
सिद्धविद्याधरा भवन्ति । सहायका तैः सार्द्धं यथेष्टं विचरते स्वच्छ-
न्दगामी भवति । बुद्धानां भगवतां पूजाभिरतो भवति । अन्ते च
बुद्धत्वं नियतं भवति । अपरमपि कर्मोपयिकसाधनोजमो भवति ॥

नदीकूले समुद्रकूले वा हिमवन्तगिरौ तथा ।
पर्वते विन्ध्यराजेऽस्मि साधयेत् कर्ममुत्तमम् ॥

सह्ये मलये चैव अर्बुदे गन्धमादने ।
तृकूटे पर्वतराजेऽस्मि साधयेत् कर्ममुत्तमम् ॥

महासमुद्रे तथा शैले वृक्षाढ्ये पुष्पसम्भवे ।
एते देशेषु सिध्यन्ते मन्त्रा वै जिनभाषिता ।
विविक्तदेशे शुचौ प्रान्ते ग्राम्यधर्मविवर्जिते ॥

सिध्यन्ते मन्त्रराट् सर्वे तथैव गिरिगह्वरे ।
प्रान्तशय्यासने रम्ये तथैव जिनवर्णिते ॥

दुष्टसचविनिर्मुक्ते सिध्यन्ते सर्वमन्त्रराट् ।
धार्मिके नृपे देशे शौचाचाररते जने ॥

मातपितृभक्ते च द्विजवर्णाविवर्जिते ।
देवता सिद्धिमायान्ति तस्मि स्थाने तु नान्यथा ॥

भागीरथीतटे रम्ये यमुने चैव सुशोभने ।
सिन्धुनर्मदवक्षे च चन्द्रभागे शुचौ तटे ॥

कावेरी सरस्वती चैव सिता देवमहानदी ।
 सिद्धिक्षेत्राण्येतानि उक्ता दशबलात्मजैः ॥
 दशबलैः कथिताः क्षेत्राः उत्तरापथपर्वताः ।
 कश्मीरे चीनदेशे च नेपाले काविशे तथा ॥
 महाचीने तु वै सिद्धि सिद्धिक्षेत्राण्यशेषतः ।
 उत्तरां दिशिमाश्रित्य पर्वताः सरिताश्च ये ॥
 पुण्यदेशाश्च ये प्रोक्ता यवगोधूमभोजिनः ।
 सत्त्वा दयालवो यत्र सिद्धिस्तेषु भुवा भवेत् ॥
 श्रीपर्वते महाशैले दक्षिणापथसंज्ञिके ।
 श्रीधान्यकटके चैत्ये जिनधातुधरे भुवि ॥
 सिद्धयन्ते तत्र मन्त्रा वै क्षिप्रः सर्वार्थकर्कसु ।
 वज्रासने महाचैत्ये धर्मचक्रे तु शोभने ॥
 शान्तिं गतः मुनिः श्रेष्ठो तत्रापिः सिद्धिं दृश्यते ।
 देवावतारे महाचैत्ये सङ्कश्ये महापातिहारिके ॥
 कपिलाहये महानगरे वरे इति लुम्बिनि पुङ्गवे ।
 सिद्धयन्ते मन्त्रराट् तत्र प्रशस्तजिनवर्णिते ॥
 गृध्रकूटे तथा शैले सदा सीतवने भुवि ।
 कुसुमाहये पुरवरे रम्ये तथा काशीपुरी सदा ॥
 मधुरे कन्यकुब्जे तु उज्जयनी च पुरी भुवि ।
 वैशाल्यां तथा चैत्ये मिथिलायां च सदा भुवि ॥
 पुरीनगरमुख्यास्तु ये वान्ये जनसम्भवा ।
 प्रशस्तपुण्यदेशे तु सिद्धिस्तेषु विधीयते ॥
 एते चान्ये च देशा वै ग्रामजनपदकर्कटा ।
 पत्तना पुरवरा श्रेष्ठा पुण्या वा सरिताश्रिता ॥
 तत्र भिक्षानुवर्ती च जपहोमरतो भवेत् ।
 लपने चाभ्यवकाशे च शून्यमायतने सदा ॥

पूर्वसेवां तु कुर्वीत मन्त्राणां सर्वकर्मसु ।
 मध्यदेशे सदा मन्त्री जपेन्मन्त्रं समन्ततः ॥
 जापप्रवृत्तो सदायुक्तः त्यागाभ्यासात् मन्त्रवित् ।
 शीलाचारसुसत्यश्च सर्वभूतहिते रतः ॥
 श्राद्धो मन्त्रचर्यायां पूर्वमेव जपे व्रती ।
 शुचौ देशे सुक्षेत्रे म्लेच्छतस्करवर्जिते ॥
 सरीसृपादिषु सर्वेषु वर्जितं च विरिष्यते ।
 फलपुष्पसमोपेते प्रशस्ते निर्मलोदके ॥
 सर्वे मन्त्रविन्मन्त्रं नान्यदेशेषु कीर्त्यते ।
 देवालये श्मशाने वा एकस्थावरलक्षिते ॥
 एकलिङ्गे तथा प्रान्ते सर्वे मन्त्रं तु मन्त्रवित् ।
 आत्मरक्षां सखायां तु कृत्वा वै स पुरश्चरी ॥
 मन्त्रयुक्तो सदा मन्त्री सेवेन्मन्त्रमुत्तमम् ।
 महारण्ये महावृक्षे कुसुमाढ्ये फलोद्भवे ॥
 + + + + + पर्वतस्थे तु निम्नगे ।
 उदकस्थाने शुचौक्षे च महासम्पत्तये वरे ॥
 सेवेत मन्त्रं मन्त्रज्ञो स्थानेषु + + + + ।
 प्राग्देशे च लौहित्ये महानद्ये नदीशुभे ॥
 कामरूपे तथा देशे वर्धमाने पुरोत्तमे ।
 यत्रासौ निम्नगा श्लिष्टातिपुण्याग्रसरिद्वरा ॥
 तस्मिन् स्थाने सदाजापी भजेत सुविगां शचिः ।
 पूर्वसेवं तु तस्माद्वै कुर्यात्सर्वकर्मसु ॥
 गङ्गाद्वारे तथा नित्यं गङ्गासागरसङ्गमे ।
 शुचिर्जपेत् मन्त्रं वै प्रयागे चैव सत्रतः ॥
 महाश्मशानान्येतानि जापी तत्र सदा जपेत् ।
 विमलोदकानि सरितानि कृमिभिर्वर्जितानि च ॥

अतएव जपी तत्र जपेन्मन्त्रं समाहितः ।
 न पुण्यं तत्र वै किञ्चिद् दृश्यते लोकचेष्टितम् ॥
 किन्तु मन्त्रापदेशेन किञ्चित्कालं वसेत वै ।
 अन्यत्र वा ततो गच्छे समये सोमग्रहे त्रवत् ॥
 समयप्राप्तो वसत्तत्र किञ्चित्कालं तु नान्यथा ।
 अन्यत्र वा ततो क्षिप्रं गच्छे शक्ता तु मन्त्रवित् ॥
 सुगतध्युषितचैत्येषु भूतलेषु सदा वसेत् ।
 लोकतीर्थानि सर्वाणि कुदृष्टिपतितानि च ॥
 अन्यानि तीर्थस्थानानि मन्त्रविद् वर्जयेत् सदा ।
 न वसेत् तत्र मन्त्रज्ञो कुहेतुगतिमुद्भवान् ॥
 आक्रान्तं जिनवरैर्यस्तु भूतलं प्रत्येकवृद्धिभिः ।
 बोधिसत्त्वैर्महासत्त्वैः श्रावकैर्जिनपुत्रात्मजैः ॥
 तानि सर्वाणि देशानि सेवेन्मन्त्रविन्मन्त्रजापी ।
 पूर्वमेवं प्रयत्नेन तस्मिन् स्थाने सदाचरे ॥
 विधिदृष्टेन मन्त्रज्ञो जपेन्मन्त्रं पुनः पुनः ।
 पापं ह्यशेषं नाशयति जपहोमैश्च देहिनाम् ॥
 तस्मात् सर्वप्रयत्नेन जपेन्मन्त्रं सुसमाहितमिति ॥

एतानि स्थानान्युक्तानि सर्वकर्मेषु च उत्तमकर्मोपयिकसाधनेषु ।
 एषामलाभेन यत्र वा तत्र वा स्थाने शुचौ पूर्वसेवाः कार्या श्रद्धा-
 विमुक्तेन साधनोपयिकोत्तमकर्म समाचरेत् ॥

आदौ तावज्ज्येष्ठं पटं पश्चान्मुखं प्रतिष्ठाप्य आत्मनश्च पूर्वाभि-
 मुखं प्रतिष्ठाप्य बल्मीकाग्रमृत्तिकां वा गङ्गानदीकूलमृत्तिकां वा गृह्य
 उशीरश्वेतचन्दनकुङ्कुमं वा कर्पूरादिभिर्यतिमिश्रयित्वा मयूराकारं
 कुर्यात् । तं पटस्याग्रतः स्थापयित्वा अच्छिन्नाग्रैः कुशैः शुचिदेशस-
 मुद्भवैः चक्राकारं कृत्वा पटस्याग्रतः दक्षिणहस्तेन गृहीत्वा वामहस्तेन
 मयूरं शुकुपूर्णमास्यां सत्रौ पटस्य महतीं पूजां कृत्वा कर्पूरधूपं दहता
 तावज्जपेद् यावत्प्रभात इति ॥

ततः सूर्योदयकालसमये तन्मृन्मयं मयूरः महामयूरराजा भवति । चक्रश्चादीप्तः । आत्मनश्च दिव्यदेही दिव्यमाल्याम्बराभरणविभूषितः उदितादित्यसङ्काशः कामरूपी । सर्वबुद्धबोधिसत्त्वानां प्रणम्य पटं प्रदक्षिणीकृत्य पटं गृहीत्वा तस्मिन् मयूरासने निषण्णः मुहूर्तेन ब्रह्मलोकमतिक्रामति । अनेकविद्याधरकोटीनयुतशतसहस्रपरिवारितः विद्याधरचक्रवर्ती भवति । षष्टिमन्वन्तरकल्पां जीवति । यथेष्टगतिप्रचारो भवति । अप्रतिहतगतिः दिव्यसम्पत्तिसमन्वाप्तो भवति । आर्यमञ्जुश्रियं साक्षात् पश्यति साक्षात् पश्यति । स एवास्य कल्याणमित्रो भवति । अन्ते च बुद्धत्वं प्राप्नोतीति ॥

एवं दण्डकमण्डलुयज्ञोपवीतमनशिलारोचनखड्गप्रारोचभिण्डिपालपरशुनानाविधांश्च प्रहरणविशेषां मृन्मयां द्विपदचतुष्पदां पक्षिवाहनविशेषां सिंहव्याघ्रतर्क्ष्वादींश्च बल्मीकमृत्तिकमयां नदीमृत्तिकमयां वा सुगन्धगन्धाभिष्टुतां आसनवाहनशयनवाहनसितातपत्रमकुटाभरणविशेषां सर्वाश्च रत्नविशेषां सर्वाश्च प्रव्रजितोपकरणविशेषां अक्षसूत्रोपानहकाष्ठपादुकात्रचीवरखखरकशूचीशस्त्रप्रभृतयो पुष्पलोहमयानि अन्ये वा चत्किञ्चित् सर्वोपकरणभाण्डप्रभृतयो पुष्पलोहमयां बाल्मीकमृत्तिकनदकिलमृत्तिकमयां वा तां सर्वां पञ्चगव्येन प्रक्षालयित्वा अभ्युक्षयित्वा वा अष्टदशोपनिषन्त्रितं कृत्वा संशोधनमन्त्रेणैव एकाक्षरेण मन्त्रेण वा अन्यतरेण वा मन्त्रेणैहकलपराजोक्तेन वर्जयित्वानुसाधनोपायिकेन मन्त्रेण यथेष्टतः यथाभिरुचितं आत्मनो कृतरक्षः सहायकांश्च कृतपरित्राणः सगुप्तमन्त्रतन्त्रज्ञः पूर्वनिर्दिष्टेषु स्थानेषु पश्चान्मुखं प्रतिष्ठाप्य आत्मनो पूर्ववत् पटस्य महतीं पूजां कृत्वा ज्येष्ठस्य कर्पूरधूपं दहता तेषां पूर्वनिर्दिष्टानां प्रहरणोपकरणसर्वविशेषां पूर्वनिर्दिष्टकृत्रिमां शुक्लपूर्णमास्यां रात्रौ अन्यतरं सङ्गृह्य तेषां रात्रौ तावज्जपेत् यावत्सूर्योदयकालसमयम् ॥

अत्रान्तरे महाप्रभामाली पटो सन्दृश्यते । यदि वाहनविशेषं साधकेन गृहीतो भवति तदाभिरुह्य यथेष्टं गच्छति । यद्याभरणविशेषो प्रहरणविशेषो वा तं गृहीत्वा वन्द्यो वा विद्याधरचक्रवर्ती

भवति । यथेष्टं गच्छति दिव्यरूपी उदितादित्यसङ्काशः महाप्रभामाली
विद्युद्योतितमूर्तिः सर्वविद्याधरप्रभुः दीर्घजीवी महाकल्पस्थः अनेक-
विद्याधरकोटीनयुतशतसहस्रपरिवारः दिव्यमहामणिरत्नचारी येन वा
वाहनेन पूर्वपरिकल्पितेन दृष्ट येन सिद्धो स एवास्य महाप्रभावो भव-
ति । तमेवास्य वाहनं स एवास्य सहायकः परमन्त्राणुसिद्धिः नि-
वारयित्वा आत्ममन्त्रासिद्धिं सम्प्रयोजितमैत्रात्मको हितकामः सतता-
नुबद्धः य एवास्य प्रहरणाभरणरत्नविशेषाः आसनशयनयानसत्त्व-
प्रभृतयो त एवास्य महारक्षावरणगुप्तये नित्यानुबद्धा भवन्ति ।
महाप्रभावो महावीर्यो महाकायश्च भवति । आर्यमञ्जुश्रियं साक्षात्
पश्यति । साधुकारं च ददाति । मूर्धिरपरामृष्टेन कल्याणमित्रतां च
प्रतिलभते । यावद् बोधिमण्डलमनुप्राप्त इति दशवलानां नियतमवा-
प्नोति । पूज्यश्च भवति । सर्वसत्वानामनाभिभवनीयः अधृष्यो भवति
सर्वभूतानां भूतकोटीवंशानुच्छेदकः भूमिप्राप्तश्च भवति । दशवलानां
बोधिसत्त्वनियामतां च समनुगच्छतीति संक्षेपतो उत्तमकर्माणि सर्वा-
णि उत्तमस्थानस्थिते उत्तमपटस्याग्रतः उत्तमपूजाभिरतः उत्तमान्येव
कर्माणि कुर्यात् । विद्याधरत्वमाकाशगमने बोधिसत्त्वमनुप्रवेशं पञ्चा-
भिज्ञतां भूमिमनुप्रापणतां अनेनैव बुद्धेन लोकधातुसङ्क्रमणतां दश-
बलवंशपरिपूरितायै आर्यमञ्जुश्रियं साक्षाद्दर्शनतायै अवन्ध्यदर्शन-
धर्मदेशनश्रवणतायै बुद्धवंशानुच्छेदनतायै सर्वज्ञज्ञानानुक्रमणसमनु-
प्रापणतायै धर्ममेघविस्तृतसमनुप्रवेशनतायै क्लेशानुच्छोषण अमृतवृष्टि-
धारिभिः प्रशमनतायै लोकानुग्रहप्रवृत्तिरनुष्ठानतायै तथागतधर्मनेत्रार-
क्षणतायै तथागतवचनावन्ध्यकरणतायै मन्त्रचर्यासाधनोपयिकविधि-
प्रभावनतायै सर्वबुद्धबोधिसत्त्वप्रत्येकबुद्धार्यश्रावकमाहात्म्यधर्ममुद्गाव-
नतायै साधनीयमिमं कल्पराजविसरं मन्त्रप्रतिभापयुक्तज्येष्ठपटाग्रस-
मीपस्थसर्वलौकिकलोकोत्तरमन्त्रकल्पसर्वतन्त्रेषु विधिमार्गेण संक्षेपतो
इहान्यकल्पभाषितैरपि कर्मभिः साधनीयोऽयं पटराजा । आशुस्तेषां
मन्त्राणां सिद्धिर्भवतीति यन्मया कथितं तदवश्यं सिध्यतीति ॥

बोधिसत्त्वपिटकावतंसकाद् महायानवैपुल्यसूत्राद् आर्यमञ्जु-

श्रियमूलकल्पाद् दशमः उत्तमपटविधान-

पटलविसरः परिसमाप्तः ॥

अथैकादशः पटलविसरः ।

अथ खलु भगवां शाक्यमुनिः पुनरपि शुद्धावासभवनमवलोक्य मञ्जुश्रियं कुमारभूतमामन्त्रयते स्म । अस्ति मञ्जुश्रीः ! त्वदीयं मध्यमं पटविधानं मध्यमकर्मोपयिकसाधनविधिः समासतो तां भाषिष्ये । तं शृणु । साधु च सुष्ठु च मनसि कुरु । भाषिष्ये ॥

अथ खलु मञ्जुश्रीः कुमारभूतो भगवन्तमेवमाहुः— 'तद् वदतु भगवां लोकानुकम्पको शास्ता सर्वसत्त्वहिते रतः । यस्येदानीं कालं मन्यसे । अस्माकमनुकम्पार्थमनागतानां च जनतामवेक्ष्य ॥

एवमुक्ते भगवां मञ्जुश्रिया कुमारभूतेन भगवानेतदवाचत् । शृणु मञ्जुश्रीः ! आदौ तावत् शीलव्रतशौचाचारनियमजपहोमध्यानविधिं यत्र प्रतिष्ठिता सर्वमन्त्रचर्यासाधनकर्माण्यनुष्ठयानि भवन्ति सफलानि । आशु च सर्वमन्त्रचर्यासाधनकर्माण्यनुष्ठयानि भवन्ति सफलानि । आशु च सर्वमन्त्रप्रयोगानि सिद्धिं प्राप्नुवन्ति । कतमं च तत् । भाषिष्येऽहं शृणु कुमार ! ॥

आदौ तावद् विद्याव्रतशीलचर्यादानं प्रथमत एव समाददेत् । प्रथमं तावन्मण्डलाचार्योपदेशेन समयमनुप्रविशेत् । त्वदीयं कल्परजोक्तं व्यक्तं भेदाविनं लब्ध्वाचार्याभिषेकत्वं शासनाभिज्ञं कुशलं व्यक्तं धार्मिकं सत्यवादिनं महोत्साहं कृतज्ञं दृढसौहृदं नातिवृद्धं नातिबालं निस्पृहं सर्वलाभसत्कारेषु ब्रह्मचारिणं कारुणिकं न लोभमात्रेण भोगहेतोर्वा अनुनयहेतोर्वा न मृषां वदते कः पुनर्वादो स्वल्पमात्रैर्नैव लोभमोहप्रकारैः दृढप्रतिज्ञा समता सर्वभूतेषु दयावां दानशीलः कृतपुरश्चरणः त्वदीयगुह्यमन्त्रानुजापी पूर्वसेवकृतविद्यः त्वदीयमण्डलसमनुपूर्वप्रविष्टः लोकज्ञः विधिज्ञः समनुग्राहकः कार्यावां विचक्षणः श्रेयसप्रवृत्तः अभीरु अच्छम्भिनममङ्कुभूतः दृढवीर्यः अव्याधितः येन व्याधिना अकर्मशीली महोच्चकुलप्रसूतश्चेति । एभिर्गुणैर्युक्तो मण्डलाचार्यो भवति ॥

साधकश्च तत्समः न्यूनो वा किञ्चिदङ्गैः तादृशं मण्डलाचार्यमभ्यर्च्य प्रार्थयेत् । इच्छाम्याचार्येण महाबोधिसत्त्वस्य कुमारभूत-

स्यार्यमञ्जुश्रियस्य समयमनुप्रविष्टम् । तद् वदत्वाचार्योऽस्माक-
मनुकम्पार्थं हितचित्तो दयावां ।

ततस्तेन मण्डलाचार्येण पूर्वनिर्दिष्टेन विधिना शिष्यां यथा-
पूर्वं परीक्ष्य प्रवेशयेत् । पूर्ववदभिषेकं दत्त्वा, मन्त्रं दद्यात् । यथावत्
क्रमशो समयं दर्शयेत् । रहस्यतन्त्रमुद्रामनुकर्माणि च प्रभूतकालेनैव
सुपरीक्ष्य आशयं ज्ञात्वा दर्शयेत् । सर्वतन्त्रमन्त्रादिषु कर्माणि ना-
न्येषामिति विधिरेषा प्रकीर्त्तिता ॥

ततः शिष्येण मण्डलाचार्यस्य यथाशक्तिः आचार्यो वा येन
तुष्येत, आत्मानं भोगांश्च प्रतिपादयेत् ॥

ततस्तेन मण्डलाचार्येण पुत्रसंज्ञा उपस्थापयितव्या । पुत्रवत्
प्रतिपत्तव्यम् । मातुश्च भोगा उपसंहर्तव्या इति ॥

ततस्तेन साधकेन अन्यतमं मन्त्रं गृहीत्वा एकान्तं गत्वा पूर्व-
निर्दिष्टे स्थाने पेयालं तैरेव मन्त्रैः आह्वाननविसर्जनप्रदीपगन्धधूप-
बलिनिवेद्यं मण्डलोक्तेन विधिना विस्तरेण कर्त्तव्यम् । आहूय अ-
र्घ्यमासनं दत्त्वा त्रिसन्ध्या त्रिसत्रायुः त्रिचैलपरिवर्ती जापं कुर्यात्
प्रत्यहं तत्र सन्ध्याकालं नाम रश्मिन्तात् प्रभृति यावद् युगमात्रादि-
त्योदयम् । अत्रान्तरे प्रथमं सन्ध्यमुच्यते । मध्यन्दिने च आदित्ये
उभयान्ते युगमात्रं प्रमाणं व्योम्नि सन्निश्रितं रविमण्डलं मध्यं
सन्ध्यमुच्यते । अस्तमनकाले च युगमात्रशेषं त्रितीयं सन्ध्यमुच्यत
इति ॥

शीलव्रतसमायुक्तमाचार्यं दक्षपण्डितम् ।

महाकुलोच्चप्रसूतं च दृढवीर्यं तु सर्वतः ॥

मन्त्रतन्त्राभियुक्तं च सर्वकार्येषु दक्षधीः ।

सूक्ष्मो निपुणमन्त्रज्ञः धर्मधातुधरो सदा ॥

महोत्साही च तेजस्वी लोकधर्मानुपेक्षिणः ।

श्राद्धो मुनिवरधर्मोऽस्मि लौकिकानां तु वर्जिताः ॥

कृतजापी विवेकज्ञो पूर्वसेवानुसेविनः ।

मन्त्रज्ञो मञ्जुघोषस्य दृष्टप्रत्ययतत्परः ॥

लौकिकानां प्रयोगज्ञो मन्त्राणां बुद्धभाषिताम् ।
कृतरक्षो दृढस्थामो शौचाचाररतः सदा ॥
बुद्धोपदेशितं मार्गमनुवर्त्ती च सर्वतः ।
उद्युक्तो मन्त्रजापेऽस्मिं प्रशस्ते जिनवर्णिते ॥
दृष्टकर्मफले नित्यं परलोके तथैव च ॥
भीरुः स्यात् सर्वपापानामणुमात्रं तथैव च ॥
शुचिर्दक्षो न्यनलसः मेधावी प्रियदर्शनः ।
दशबलैः कथिता मन्त्रास्तथैव जिनसूनुभिः ॥
लौकिका ये च मन्त्रा वै वज्रान्तकुलयोरपि ।
तेषां कृतश्रमो नित्यं ग्रन्थशास्त्रार्थधारकाः ॥
अव्याधितो नशक्तिष्ठो जरावालयोविवर्जितः ।
सिद्धमन्त्रो तथारक्षो आशुकारी तु सर्वतः ॥
अदीर्घसूत्री तथा मानी इङ्गितज्ञो विशेषतः ।
ब्रह्मचारि महाप्राज्ञो एकाकीचरमङ्गलः ॥
लब्धाभिषेको शूरश्च तन्नेऽस्मिन् मञ्जुभाषिते ।
कृतजापान्तकृद्युक्तो कृतविद्मो तथैव च ॥
महानुभावो लोकज्ञो गतिस्त्वानुचिन्तकः ।
श्रेयसायैव प्रयुक्तश्च दाता भूतहिते रतः ॥
तथा विशिष्टो आचार्यो प्रार्थनीयो सदा तु वै ।
लिखितं तेन मन्त्राणां मण्डलं सिद्धिमर्छति ॥
अभिषेकं तु तेनैवं दत्तं भवति महत् फलम् ।
सिद्धिकामस्तु शिष्यैर्वा पूज्योऽसौ मुनिवत् सदा ॥
अलङ्घ्यं तस्य वचनं शिष्यैः कर्तव्यं यन्नतः ।
भोगास्तस्य दातव्याः यथाविभवसम्भवाः ॥
स्वल्पमात्रा प्रभूता वा येन वा तुष्टि गच्छति ।
कायजीवितहेत्वर्थं चित्तं देहं यथा पितुः ॥

तथैव शिष्यो धर्मज्ञो आचार्याय ददे धनम् ।
 प्राप्नुयाद् यशः सिद्धिं आयुरारोग्यमेव तु ॥
 पुष्कलं गतिमाप्नोति शिष्यो पूज्यस्तु तं गुरुम् ।
 मन्त्रास्तस्य च सिध्यन्ति विधिमार्गोपदर्शनात् ॥
 सेवनाद् भजनाद् तेषां मानना पूजनादपि ।
 तुष्यन्ते सर्वबुद्धास्तु तथैव जिनवरात्मजाः ॥
 सर्वे देवास्तु तुष्यन्ते सत्क्रिया तु गुरौ सदा ।
 एतत् कथितं सर्वं गुरुणां मन्त्रदर्शनात् ॥
 समयानुप्रवेशिनां पूर्वं प्रथमं वा साधकेन तु ।
 जनो वा तत्समो वापि उत्कृष्टो वा भवेद् यतिः ॥
 नावमन्यो गुरुर्नित्यं मेकाद्वा अधिकोऽपि वा ।
 तेनापि तस्य तन्त्रेऽस्मि उपदेशः सदा तु वै ॥
 कर्तव्यो मन्त्रेऽस्मि यथासत्त्वानुदक्षिते ।
 न मत्सरो भवेत् तत्र शिष्येऽस्मि प्रनिर्मिते ॥
 स्नेहानुवर्तिनी चक्षुः सुप्रतिष्ठितदाहनाम् ।
 तमेव कुर्याच्छिष्यत्वं आचार्या शिष्यहेतवः ॥
 अन्योन्यानुवर्तिनी यत्र स्नेहसन्ततिमानिनी ।
 स्निग्धसन्तानानुधरा नु मन्त्रं दद्यात् तत्र वै ॥
 आचार्यो शिष्यमेवं तु शिष्यो वा गुरुदर्शने ।
 उत्सुकौ भवतः नित्या साध्वसयोगतः उभौ ॥
 तेषां नित्यं तु मार्गं वै मन्त्रचर्यानुदर्शने ।
 सफलानुवर्तनौ मन्त्रज्ञौ उभयो पितृपुत्रौ ॥
 धृतिं तुष्टिं च लेभे तौ तथा शिष्य गुरुः सदा ।
 रक्षणीयो प्रयत्नेन पुत्रो धर्मवत्सलः सदा ॥
 अव्यवच्छेदबुद्धानां धर्मता भवति तेषु वै ।
 तदभावे ह्यनाथानां दद्यान्मन्त्रं यथोदितम् ॥

दरिद्रेभ्यश्च सत्त्वेभ्यो ऋषिभ्यो विशेषतः ।
 सर्वेभ्योऽपि सत्त्वेभ्यो मन्त्रचर्या विशिष्यते ॥
 सर्वकाले व कुर्वीत अधमोत्तममध्यमे ।
 सदा सर्वस्मिं धर्मेषु कुर्यानुग्रहहेतुतः ॥
 ईप्सितेभ्योऽपि प्रदातव्यं गतियोनिर्विचेष्टिते ।
 शिष्येणैव तु तस्मै तु मन्त्रं गृह्य यथातमम् ॥
 तेनैवोपदिष्टेन मार्गेणैव नान्यथा ।
 सिद्धिकामो यतेत् तस्मिन्नितरेषां परायिके ॥
 पितृवत् प्रणम्य शिरसा वैनतो गच्छे यथेष्टतः ।
 एकान्तं ततो गत्वा जपेन्मन्त्रं समासतः ॥
 भिक्षभैक्षाशुचौ तु मौनी त्रिःकालजापिनः ।
 पूर्वनिर्दिष्टमेवं स्याद् यथामार्गं प्रवर्तकः ॥
 तदानुवृत्ती सेवी च स्थानमायतनानि च ।
 महारण्यं पर्वताग्रं तु नदीकुले शुचौ तथा ।
 गोष्ठे महापुरे चापि विविक्ते जनवास्वसे ।
 शून्यदेवकुले वृक्षे एकलिङ्गे शिलोच्चये ॥
 महोदकतटे रम्ये पुलिने वापि दीपके ।
 विविधैः पूर्वनिर्दिष्टैः देशैश्चापि मनोरमैः ॥
 एतैश्चान्यैः प्रदेशैस्तु जपेन्मन्त्रं समाहितः ।
 सखायैर्लक्षणोपेतैः मन्त्रार्थं नीतितार्किकैः ॥
 इङ्गिताकारतच्चक्रैः आत्मसमसादृशैः ।
 शूरैर्विजितसङ्गामैः सात्त्विकैश्च सहिष्णुभिः ॥
 श्राद्धैर्मन्त्रचर्यायां शासनेऽस्मि जिनोदिते ।
 प्रशस्तैर्लक्षणोपेतैः क्षमिभिस्तु सहायकैः ॥
 सिध्यन्ते सर्वकर्माणि अयत्नेनैव तस्य तु ।
 प्रातरुत्थाय शयनात् स्नात्वा चैव शुचे जले ॥

निःप्राणके जले चैव सरिन्महासरोद्भवे ।
 चद्घृष्य गात्रं मन्त्रज्ञो मृद्भोमयचूर्णितैः ॥
 मन्त्रपूतं ततो कृत्वा जलं चौक्षं सनिर्मलम् ।
 स्नायीत जपी युक्तात्मा नातिकालं विलङ्घये ॥
 ततोत्थाय तटे स्थित्वा हस्तौ प्रक्षाल्य मृत्तिकैः ।
 सप्त सप्त पुनः सप्त वारान्येकविंशति ॥
 उपविश्य ततस्तत्र दन्तकाष्ठं समाचरेत् ।
 विसर्जयित्वा दन्तधावनं ततो वन्देत तापिनम् ॥
 वन्दित्वा लोकनाथं तु पूजां कुर्यान्मनोरमाम् ।
 विविधैः स्तोत्रोपहारैस्तु संस्तुत्य पुनः पुनः ॥
 सुगन्धपुष्पैस्तथा शास्तु अर्घ्यं दत्त्वा तु जापिनम् ।
 प्रणम्य शिरसा बुद्धानां तदा तु शिष्यसम्भवं ॥
 तेषां लोकनाथानां अग्रतो यापदेशना ।
 निवेद्य चाशनो तत्र पटस्याग्रत मध्यमे ॥
 कुशविण्डकृतः तत्स्थः निषण्णोपसर्पहितः ।
 जपं कुर्यात् प्रयत्नेन अक्षसूत्रेण तत्र तु ॥
 यथालब्धं तु मन्त्रं वै नान्यमन्त्रं तदा जपेत् ।
 अतिहीनं च वर्जितं आतिउत्कृष्ट एव वा ॥
 मध्यमं मध्यकर्मेषु जपेन्मन्त्रं सदा व्रती ।
 अत्युच्चं वर्जयेद् यत्नाद् वचनं चापि चेतस्म ॥
 मध्यमं मध्यकर्मेषु प्रशस्तो जिनवर्णितः ।
 नात्युच्चं नातिहीनं च मध्यमं तु सदा जपेत् ॥
 वचनं श्रेयसाद्युक्तो सर्वबुद्धैस्तु पूर्वकैः ।
 न जपे परसामीप्ये परकर्मपथे सदा ॥
 गुप्ते चात्मविदे देशे जपेन्मन्त्रं तु मध्यमम् ।
 तथा जपे तु प्रयुक्तं स्यात् कश्चिन्मन्त्रार्थसुश्रुतः ।
 भूयो जपेत् तन्मन्त्रं मध्यमां सिद्धिमिच्छतः ॥

तस्मा जन्तुविगते मन्त्रतत्त्वार्थसुश्रुते ।
 विवेके विगतसम्पाते जपेन्मन्त्रं तु जापिनः ॥
 चतुर्थे रात्रिभागे तु तदर्धे अर्धे एव तु ।
 ताम्प्रारुणे युगमात्रे च उदिते रविमण्डले ॥
 प्रथमं सन्ध्यमेवं तु कथितं मुनिपुङ्गवैः ।
 युगमात्रं चतुर्हस्तो मध्यमो परिकीर्तितः ॥
 अतो व्योम्ने दिते भानोः मन्त्रजापं तदा त्यजेत् ।
 मन्त्रजापं तदा त्यक्त्वा विसर्ज्यार्घ्यं ददौ व्रती ॥
 शेषकालं तदाद्युक्तो कुशलेऽस्मिन् शासने मुनौ ।
 सद्धर्मवाचनादीनि प्रज्ञापारमितादयः ॥
 पुस्तका दशभूमाख्याः पूज्या वाच्यास्तु वै सदा ।
 कालमागम्य तस्मा वै प्रणम्य जिनपुङ्गवां ॥
 स्वमन्त्रं मन्त्रनाथं च ततो गच्छेन्न जीविकम् ।
 कालचारी तथा युक्तो कालभोजी जितेन्द्रियः ॥
 धार्मिको साधकोद्युक्तो प्रसन्ने बुद्धशासने ।
 प्रविशेद् ग्रामान्तरं मौनी शौचो चाररतो सदा ॥
 गृहे तु धार्मिके सत्त्वे प्रविशेद् भिक्षां जपी सदा ।
 निष्प्राणोदकसंसिद्धे वाके शुचिसम्भते ॥
 सम्यग् दृष्टिसपत्नीके प्रसन्ने बुद्धशासने ।
 तथाविधे कुले नित्यं भिक्षार्थी भिक्षमाददेत् ॥
 यथा योधः सुसन्नद्धो प्रविशेद् रणसङ्घटम् ।
 अरीन् मर्दयते नित्यं रिपुभिर्न च हन्यते ॥
 एवं मन्त्री सदा ग्रामं प्रविशेद् भिक्षानुजीविनः ।
 रञ्जनीयं तथा दृष्ट्वा रूपं शब्दांस्तु वै शुभाम् ॥
 रागप्रशमनात्थाय भावयेदशुभा शुभा ।
 दृष्ट्वा कलेवरं स्त्रीषु यौवनाचारभूषिताम् ॥

भावयेदशुचिदुर्गन्धां पूतिमूत्रादिकृत्सितम् ।
 क्रिमिभिः क्लिन्नः श्मशानस्थं अनित्यं दुःखं कलेवरम् ॥
 बालिशा यत्र मूढा वै भ्रमन्ति गतिपञ्चके ।
 ग्रथिता कर्मसूत्रैस्तु चिरकालाभिज्ञोभिनः ॥
 अज्ञानावृतमूढास्तु जात्यन्धा दुःखहेतुकाः ।
 विपरीतधियो यत्र सक्ताः सीदन्ति जन्तवः ॥
 विविधैः कर्मनेपथ्यैः अनेकाकाररञ्जिताः ।
 दीर्घदोलाभिरूढास्तु गमनागमनेषु चेक्षिताः ॥
 वृत्यतायैव युक्तस्तु चरणाकारचेष्टिताः ।
 सीदन्ति चिरमध्वानं यत्र सत्त्वा शुचे रताः ॥
 अरघदृघटाकारं भवार्णवज्जलोद्भवाः ।
 न क्षयं जन्म तेषां वै दुःखवारिसमप्रसक्तम् ॥
 दुःखमूलं तथा ह्युक्तो स्त्रिया बुद्धैस्तु केवलः ।
 श्रावकैर्बोधिसत्त्वैस्तु प्रत्येकमधिभिस्तथा ॥
 एतन्महार्णवं दुःशोपं अक्षोभ्यं भवसागरम् ।
 यत्र सत्त्वानि मज्जन्ते स्त्रीषु चेतनवञ्जिताः ॥
 नरकं तिर्यलोकं च पतलोकं च सासुरम् ।
 मानुष्यं लोकं वै दिव्यं दिव्यं चैव गतिः सदा ॥
 पर्यटन्ति समन्ताद्वै अशक्ताः स्त्रीषु वञ्चिताः ।
 निमज्जन्ते महापङ्कात् संसारार्णवचारकात् ॥
 स्त्रीषु सक्ता नरा मूढाः कुण्ठेणैव क्रोष्टुकाः ।
 यत्र सत्त्वा रता नित्यं तीव्रां दुःखां रुहन्ति वै ॥
 निर्नष्टशुक्लधर्माणां प्रविष्टा ब्रुद्धशासने ।
 निवारयन्ति सर्वाणि दुःखा नैव भवार्णवे ॥
 मन्त्रजापरतोद्युक्ताः महेशाक्षा मनस्विनः ।
 तेजस्विनो जितमित्राः तेषां दुःखो न विद्यते ॥

संयता ब्रह्मसत्यज्ञा गुरुदेवतपूजकाः ।
 मातृपितृभक्तानां स्त्रीषु दुःखं न विद्यते ॥
 अनित्यं दुःखतो शून्यं परमार्थानुसेविनाम् ।
 गण्डशल्यं तथाभूतं जापिनां स्त्रीकलेवरम् ॥
 रागी बालिशदुर्बुद्धिः संसारादपलायितः ।
 स्त्रीप्रसक्तो भवेन्नित्यं तस्य सिद्धिर्न विद्यते ॥
 न तस्य गतिरुत्कृष्टा न चापि गतिमध्यमा ।
 कन्यसा नापि सिद्धिश्च दुःशीलस्येह जापिने ॥
 दुःशीलस्य मुनीन्द्रेण मन्त्रसिद्धिर्न चोदिता ।
 न चापि मार्गं दिदेशं वै निर्वाणपुरगामिनम् ॥
 कुतः सिध्यन्ति मन्त्रा वै बालिशस्येह कुत्सिते ।
 न चापि सुगतिस्तस्य दुःशीलस्येह जन्तुनः ॥
 न चापि नाकपृष्ठं वै न च सौख्यपरायणः ।
 कः पुनः सिद्धिमेवं स्यान्मन्त्राणो जिचभाषिताम् ॥
 छिन्नो वा तालवृक्षस्तु मस्तके तु यदा पुनः ।
 अभव्ये हरितच्चाय अङ्कुराय पुनः कार्या ॥
 एवं मन्त्रसिद्धिस्तु मूढस्येह प्रकीर्तिता ।
 दुःशीलो पापकर्मस्तु स्त्रीषु सङ्गी पुनः सदा ।
 अकल्याणमित्रसम्पर्की कुतः सिध्यन्ति मन्त्रराट् ॥
 तस्मा दान्तो सदा जापी स्त्रीदोषमविचारकः ।
 सङ्गं तेषु वर्जितं सिद्धिस्तेषु विधीयते ॥
 नान्येषां कथिता सिद्धिः बालिशां स्त्रीषु मूर्छिताम् ।
 अव्यग्ररतो धीमां शुचिर्दक्षमसङ्गकृत् ॥
 कुलीनो दृढशूरश्च सौहृदोऽप्रियदर्शनः ।
 धर्माधर्मविचारज्ञो सिद्धिस्तेषां न दुर्लभा ॥
 एवं प्रवृत्तो मन्त्रज्ञो ग्रामं भिसार्थमाविशे ।
 यथाभिरुचितं गत्वात्र स्थानं पूर्वकल्पितम् ॥

भुञ्जीत गत्वा देशे तु कल्पिकं + + + + + ।
 शुचौ देशे तु संस्थाप्य भिक्षाभाजनशुद्धीः ॥
 पादौ प्रक्षाल्य वहिर्गत्वा तस्मादावसथात् पुनः ।
 निःप्राणके तदा अम्भे प्रथमं जङ्घमेव तु ॥
 द्वितीयं वामहस्तेन जङ्घं चाश्लिष्य चाघृषे ।
 अपसव्यं पुनः कृत्वा हस्तं प्रक्षाल्य मृत्तिकैः ॥
 पूर्वसंस्थापितैः शुद्धैः शुचिभिः सप्त एव तु ।
 मन्त्रपूतं ततो चौक्षं शुचिनिर्मलभाजने ॥
 गृह्य गोमयसुद्यं तु कपिलागौपरिश्रुते ।
 निष्प्राणकाम्भसंयुक्ते कुर्यात् शास्तुर्मण्डमण्डलम् ॥
 प्रथमं मुनिवरे कुर्यात् हस्तमात्रं विशेषतः ।
 द्वितीयं सुमन्त्रनाथस्य तृतीयं कुलदेवते ॥
 य जापिनो यदा मन्त्री तत् कुर्यात् सदा पुनः ।
 चतुर्थं सर्वसत्त्वानामुपभोगं तु कीर्त्यते ॥
 दक्षिणे लोकनाथस्य मण्डले तु सदा इह ।
 रत्नत्रयाय कुर्यात्तं मण्डलं चतुरश्रकम् ॥
 द्वितीयं प्रत्येकबुद्धानां तृतीयं शिवलात्मजैः ।
 इत्येते मण्डलाः सप्त चतुरश्रैः समन्ततः ॥
 हस्तमात्रार्धहस्तं वा कुर्यात् चापि दिने दिने ।
 गुप्ते देशे तदा जापी प्रत्यहं पापनाशना ॥
 ततोत्थाय पुनर्मन्त्री हस्तौ प्रक्षाल्य यत्नतः ।
 उपस्पृश्य जले चौक्षे शुद्धे प्राणकवर्जिते ॥
 निर्मले शुचिने यत्नात् शुचिभाण्डे तदाहृते ।
 महासरे प्रस्रवणे वापि औद्भवे सरितासृते ॥
 शुचिदेशसमायाते शुचिसत्वकरोद्धृते ।
 उपस्पृश्य पुनर्मन्त्री द्वे त्रयो वा सदा पुनः ॥
 आमृशेत ततो वक्त्रं कर्णश्रौत्रौ तथैव च ।
 + + + + + अक्षणौ नासापुटौ भुजौ ॥

मूर्ध्नि नाभिदेशे च संस्पृशेत् शुभवारिणा ।
 वारां पञ्चसप्तं वा कुर्यात् सर्वं यथाविधिम् ॥
 शौचाचारसम्पन्नो शुचिर्भूत्वा तु जापिनः ।
 भिक्षाभाजनमादाय गच्छेत् सलिलालयम् ॥
 यत्र प्रतिष्ठिता वारि निम्नगा चोद्भवे तथा ।
 नदीप्रस्रवणादिभ्यो भिक्षां प्रक्षालयेत् सदा ॥
 ततोत्थाय पुनर्गच्छे विहारमावसथं तु वै ।
 पूर्वसन्निश्चितो यत्र वशे तत्र तु तं व्रजेत् ॥
 गत्वा तं तु वै देशं न्यसेत् पात्रं तं जपी ।
 उपस्पृश्य ततः क्षिप्रं गृह्य पात्रं तथा पुनः ॥
 पात्रे मृन्मये पर्णे राजते हेम्न एव वा ।
 ताम्रे बल्कले वापि दद्यात् शास्तुर्निवेदनम् ॥
 निवेद्यं शास्तुनो दद्यात् स्वमन्त्रं मन्त्रराट् पुनः ।
 एकं तिथिमागम्य दुःखितेभ्योऽपि शक्तितः ॥
 नातिप्रभूतं दातव्यं निवेद्यं चैव सर्वतः ।
 नात्मानुपाया मन्त्रज्ञो कुर्याद् युक्तो तु सर्वतः ॥
 कुक्षिमात्रप्रमाणं तु स्थाप्यमानं ददौ सदा ।
 न बुभुक्षापिपासार्त्ता शक्ते मन्त्रार्थसाधने ॥
 नात्याशी मल्पभोजी वा शक्तो मन्त्रानुवर्तने ।
 अत एव जिनेन्द्रेण कथितं सर्वदेहिनाम् ॥
 आहारस्थितिसत्त्वानां येन जीवन्ति मानुषाः ।
 देवासुरगन्धर्वनागयक्षाश्च किन्नराः ॥
 राक्षसाः प्रेतपिशाचाश्च भूतोस्तारकसग्रहाः ।
 नासौ संविद्यते कश्चिद् भाजने योऽवहितपेक्षिणः ॥
 औदारिकमाकारकवडीकाहारश्च कीर्तिताः ।
 सूक्ष्माहारिकसत्त्वा वै इत्युवाच तथागतः ॥
 ध्यानाहारिणो दिव्याः रूपावचरचेष्टिता ।
 आरूप्याश्च देवा वै समाधिफलभोजिनः ॥

अन्तराभवसत्त्वाश्च गत्वाहाराः प्रकीर्तिताः ।
 कामधातौ तथा सत्त्वा विचित्राहारभोजनाः ॥
 कामिकोऽसुरमर्त्यानां कवलिकाहारभोजनाः ।
 अत एव जिनेन्द्रैस्तु कथितं धर्महेतुभिः ॥
 आहारस्थिति सत्त्वानां सर्वेषां च प्रकीर्तिता ।
 जापिनो नित्ययुक्तस्तु मात्रा एव भुजक्रिया ॥
 शक्तो हि सेवितुं मन्त्रा भोजनेऽस्मि प्रतिष्ठितः ।
 आचारपरिशुद्धस्तु कुशलो ब्रह्मचारिणः ॥
 मात्रज्ञता च भक्तेस्मि सिद्धिस्तस्य न दुर्लभा ।
 यथैवाक्षपभ्यज्य शाकटी शकटस्य तु ॥
 चिरकालाभिस्थित्यर्थं भारोद्वहनहेतवः ।
 तथैव मन्त्री मन्त्रज्ञो आहारं स्थितये ददौ ॥
 कलेवरस्य याप्ययाव्यर्थं पोषयेत् सदा वर्षी ।
 मन्त्राणां साधनार्थाय बोधिसम्भारकाणा ॥
 जपेन्मन्त्रं तथा मर्त्ये लोकानुग्रहकाणात् ।
 अत एव मुनिः श्रेष्ठो इत्युवाच महाद्युतिः ॥
 काश्यपो नाम नामेन पुरा तस्मि सदा भुवि ।
 श्रेयसार्थं हि भूतानां इदं मन्त्रं प्रभाषत ॥
 दुःखिनां सर्वलोकानां दीनां दारिद्र्यस्वेदिनाम् ।
 आयासोपरतां क्लिष्टां तेषामर्थाय भाषितम् ॥
 श्रेयसायैव भूतानां संसृतानां तथा पुनः ।
 आहारार्थं तु भूतानां इदं मन्त्रवरं वदेत् ॥
 शृण्वन्तु श्रावकाः सर्वे बोधिसनिश्रिताश्च ये ।
 महोदं वचनं मन्त्रं गृह्य त्वं व्याधिनाशनम् ॥
 क्षुद्द्व्याधिपीडिता ये तु ये तु सत्त्वा पिपासिताः ।
 सर्वदुःखोपशान्त्यर्थं शृण्वध्वं भूमिकांक्षिणः ॥
 इत्येवमुक्त्वा मुनिप्रख्ये काश्यपोऽसौ महाद्युतिः ।
 श्रावका तुष्टमनसो प्रार्थयामास तं विशुम् ॥

वदस्व मन्त्रं धर्मज्ञो धर्मराजा महासुनिः ।
सत्त्वानुकम्पकः अग्रो समयो प्रत्युपस्थितः ॥
इत्युक्त्वा मुनिभिः अग्रो मन्त्रं भाषेत विस्तरम् ।
कलविङ्करुताघोषा दुन्दुभीमेघनिस्वनः ॥

ब्रह्मस्वरो महावीर्यो ब्रह्मणो ह्यग्रणी जिनः ।
शृण्वन्तु भूतसङ्घा वै ये केचिदिहागताः ॥

अपदा बहुपदा चापि द्विपदा चापि चतुष्पदाः ।
संक्षेपतो सर्वसत्त्वार्थं मन्त्रं भाषे सुखोदयम् ॥

अतीतानागता सत्त्वा वर्तमाना इहागताः ।
संक्षेपतो नु वक्ष्यामि शृण्वध्वं भूतकांक्षिणम् ॥ इति ।

नमः सर्वबुद्धानामप्रतिहतशासनानाम् । तद्यथा — “ॐ
गगने गगनगञ्जे आनय सर्वं लहु लहु समयमनुस्मर आकर्षाणि
मा विलम्ब यथेप्सितं मे सम्पादय स्वाहा ।” इत्येवमुक्त्वा भगवं
काश्यपः तूष्णीं अभूत् ॥

अत्रान्तरे भगवता काश्यपेन सम्यक् सम्बुद्धेन विद्यामन्त्रप-
दानि सविस्तराणि सर्वं तं गगने महार्हभोजनपरिपूर्णमेघं सन्दृश्यते
स्म । सर्वं तं त्रिसाहस्रं महासाहस्रलोकधातुं भोजनमेघसञ्छन्नगग-
नतलं सन्दृश्यते स्म । यथाशयसत्त्वभोजनमभिकांक्षिणं यथाभिरु-
चितमाहारं तत्तस्मै प्रवर्तते स्म । यथाभिरुचितैश्चाहारैः भोजनकृत्यं
क्षुद्दुःखप्रशमनार्थं पिपासितस्य पानं पानीयं चाष्टाङ्गोपेतं वारिधारं
तत्रैव मनीषितं निपतति स्म ॥

सर्वसत्त्वाश्च तस्मिन् समये तस्मिन् क्षणे सर्वक्षुद्रयाधिप्रशमन-
सर्वतृषापनयनं च कृतामभूत् । सा च सर्वावती पर्वत् आश्चर्यप्राप्तो
औद्विल्यप्राप्तो भगवतो भाषितमभिनन्द्य अनुमोद्य भगवतः पादौ शि-
रसा वन्दित्वा तत्रैवान्तर्हिता । भगवां काश्यपश्च तथागतविहारैः
विहारियुरिति मया च भगवता शाक्यसुनिनाप्येतर्हि भाषिता चा-
भ्यनुमोदिता च ॥

अस्मिन् कल्पराजोत्तमे सर्वसत्त्वानामर्थाय क्षुत्पिपासापनय-
नार्थं सर्वमन्त्रजापिनां च विशेषतः पूर्वं तावज्जापिना इमं मन्त्रं साध-
यितव्यम् । यदि नोत्सहेद् भिक्षामटितुं, पर्वताग्रमभिरुह्य षड् लक्षाणि
जपेत् त्रिशुक्रभोजी क्षीराहारो वा । ततो तत्रैव पर्वताग्रे आर्यमञ्जुश्रि-
यस्य मध्यमं पटं प्रतिष्ठाप्य पूर्ववन्महतीं पूजां कृत्वा उदारतरं च
बलि निवेद्यम् । अनेनैव काश्यपसम्यक्सम्बुद्धैर्भाषितेन मन्त्रेण स्व-
दिरसमिद्धिरग्निं प्रज्वालय औदुम्बरसमिधानां दधिमधुघृताक्तानां
सार्द्राणां वितस्तिमात्राणां श्रीफलसमिधानां वा अष्टसहस्रं जुहुयात् ॥

ततोऽर्धरात्रकालसमये महाकृष्णमेघवातमण्डली आगच्छति ।
न भेतव्यम् । नाप्योत्थाय प्रक्रमितव्यम् । आर्यमञ्जुश्रियाष्टाक्षरहृद-
येन आत्मरक्षा कार्या मण्डलबन्धश्च सहायानां च पूर्ववत् । ततो सा कृ-
ष्णवातमण्डली अन्तर्धीयते । स्त्रियश्च सर्वालङ्कारभूषिताः प्रभामालिनी
दिशाश्चावभास्यमाना साधकस्याग्रतो कुर्वन्ते । उत्तिष्ठ भो महासत्त्व!
सिद्धास्मीति । गतः साधकेन गन्धोदकेन जातीकुसुमसन्मिश्रेण अर्घो
देयः । ततः सा तत्रैवान्तर्धीयते । तद्देह एव आत्मपञ्चविंशतिमस्य
सहायैर्वा यथाभिरुचितैः कामिकं भोजनं प्रयच्छति । यथेष्टानि चोप-
करणानि सन्दधाति । ततः साधकेन विसर्ज्यार्घ्यं दत्त्वा पटं त्रिः प्रद-
क्षिणीकृत्य पटमादाय सर्वबुद्धबोधिसत्त्वान् प्रणम्य यथेष्टं स्थानं
साधनोपयिकं पूर्वनिर्दिष्टं महारण्यं पर्वताग्रं वा निर्मानुषं वा स्थानं
गन्तव्यम् ॥

तत्रात्मनः सहायैर्वा उडयं कृत्वा प्रतिवस्तव्यम् । प्रतिवसता
च तस्मिन् स्थाने आकाशगमनादिकर्माणि कुर्यात् । ततो साधकेन
पूर्ववत् कुशविण्डकोपविष्टेन मध्यमं पटं प्रतिष्ठाप्य प्रतिष्ठाप्य पूर्ववत्
स्वदिरकाष्ठैरग्निं प्रज्वालय त्रिसन्ध्यं श्वेतपुष्पाणां दधिमधुघृताक्तानां
अष्टसहस्रं जुहुयात् दिवसान्येकविंशति ॥

ततोऽर्धरात्रकालसमये होमान्ते आर्यमञ्जुश्रियं साक्षात् प-
श्यति । ईप्सितं वरं ददाति । आकाशगमनमन्तर्धानबोधिसत्त्वभूमि-

प्रत्येकबुद्धत्वं श्रावकत्वं पश्चाभिज्ञत्वं वा दीर्घायुष्कत्वं वा महाराज्य-
महाभोगतायैर्वा नृपप्रियत्वं वा । आर्यमञ्जुश्रिया सार्धमन्त्रविचरता
संक्षेपतो वा यन्मनीषितं तत् सर्वं ददाति । यं वा याचते तमनुप्रय-
च्छति । सिद्धयद्रव्याणि वा सर्वाणि लभते । आकर्षणं च महासत्वानां
च करोति । संक्षेपतो यथा यथा उच्यते तत् सर्वं करोति । प्राक्तनं वा
कर्मापराधं वा संशोधयतीत्याह भगवां शाक्यमुनिः ॥

अपरमपि कर्मोपयिकमध्यमसाधनं भवति । आदौ तावत्
तथा विशिष्टे स्थाने शुचौ देशे नद्याः पुलिनकूले वा पूर्ववत् सर्वं कृत्वा
पश्चान्मुखं पटं प्रतिष्ठाप्य आत्मनश्च पूर्वाभिमुखो भूत्वा कुक्कुट-
कोपविष्टः पेयालं विस्तरेण कर्तव्यम् । त्रिसन्ध्यं षड् लक्षणैः जपेत् ।
जपपरिसमाप्ते च कर्णिकारपुष्पाणां शुकुचन्दनमिश्राणां कुङ्कुममि-
श्राणां वा शतसहस्राणि जुहुयात् । पूर्ववत् तथैवाग्निं प्रज्वालय होम-
पर्यवसाने च पटप्रकम्पने मन्त्रित्वं पटरश्म्यवभासे निश्चरिते च रश्मौ
राज्यं पटसमन्तज्वालमालाकूले चतुर्महाराजकर्मयकराज्यत्वं वाक्-
निश्चरणे पटे त्रयः त्रिदशेश्वरत्वं शक्रत्वं पटधर्मदेशननिश्चरणे बोधि-
सत्त्वत्रिभूमेश्वरत्वं पटबाहुमूर्ध्नि स्पर्शने पश्चाभिज्ञासप्तभूमिमनुप्रापण-
दशबलनियतमनुपूर्वप्रापणमिति ॥

अथ साधकेन भगवंकाश्यमभाषितने मन्त्रे साधिते क्षुत्पिपा-
साप्रतिघातार्थमनुप्राप्ते तेनैव विधिना तेनैवोपकरणेन मन्त्रचर्यार्थ-
साधनोपयिके धर्मे समनुष्ठेयम् । नान्यथा सिद्धिरिति ॥

एवमनुपूर्वमन्त्रचर्यामनुवृत्तिः समतोरनुष्ठेया नियतं सिद्ध्यति ।
द्रव्योपकरणोषध्यपि शेषाणि मणिरत्नानि यथापूर्वनिर्दिष्टानीति ॥

मन्त्रज्ञो मन्त्रजापी च विधिराख्यातमानसः ।

तस्मिं देशे तदा मन्त्री शुचिजश्वेतदोदनम् ॥

भुक्त्वा तु तुष्टमनसो परिपुष्टेन्द्रियः सदा ।

गृह्य तं पात्रशेषं तु सरिद् गच्छे शुभोदके ॥

एकान्ते स्थोरयित्वा तु तिर्येभ्यो ददौ व्रती ।

तिर्येभ्यो तु दत्त्वा वै पात्रं प्रक्षाल्य यन्नतः ॥

मृन्मयं तु पुनः पाकं ततः कुर्वत यत्रतः ।
शेषपात्रं तु कुर्वीत निस्त्रेहं निरामिषम् ॥
गन्धं चैव सन्त्याज्य शेषपात्रं मुनिर्वरः ।
यस्मिन् पात्रे अटे भिक्षां न जग्धे तत्र भोजनम् ॥
न भक्षे तत्र भक्षाणि फलद्रव्याणि तु सदा ।
न भुञ्जेत् पद्मपत्रेण न चापि कुवलयोद्भवैः ॥
सौगन्धिकेषु वर्जितं न भुङ्क्ते तत्र मन्त्रिणः ।
कौमुदा ये च पत्रा वै प्लक्षोदुम्बरसम्भवा ॥
न चापि बटपत्रैस्तु कर्णशाकोगौलिमणाम् ।
न चापि आम्रपत्रेषु तथा पालाशमुद्भवैः ॥
शालपत्रैः शिरीषैश्च बोधिवृक्षसमुद्भवैः ।
यत्रासौ भगवां बुद्धः शाक्यसिंहो निषण्णवा ॥
तं वृक्षं वर्जयेद् यत्रात् तत्काष्ठं चापि न खनेत् ।
नागकेसरवृक्षेषु न कुर्यात्पत्रशातनम् ॥
नापि भुङ्क्ते कदा कस्मिं सर्वे ते वर्जिता बुधैः ।
नापि लङ्घेत् कदा मोहा मूर्खानां पर्णशालिनाम् ॥
समयाद् भ्रश्यते मन्त्री शेषां पर्णेषु भोजने ।
अन्यपर्णेन भुञ्जीत भोजनं तत्र मन्त्रिणः ॥
मृन्मये ताम्रनिर्दिष्टैः तथा रूप्यैः सातमुद्भवैः ।
स्फटिकैः शैलमयैर्नित्यं तथा भोजनमाददे ॥
न भुङ्क्ते पर्णषष्ठैस्तु तथा हस्ततले तथा ।
निवेद्यसम्भवा ये पर्णा मारारेर्दशवलात्मजां ॥
प्रत्येकखड्गिणां ये च तथा श्रावकपुङ्गलाम् ।
वर्जये तं जपी पर्णं पद्भ्यां चैव न लङ्घयेत् ॥
विविधां भक्षूप्यां तु तथा पानं च भोजनम् ।
न मन्त्री आददे यत्नात् सर्वं चैव निवेदितम् ॥

जिनानां जिनचाराणां च तथा श्रावकपुङ्गलाम् ।
 रत्नत्रयेऽपि दत्तं वै तं जापी वर्जयेत् सदा ॥
 मन्त्रास्तस्य न सिद्ध्यन्ते स्वल्पमात्रापि देहिनाम् ।
 कः पुनः श्रेयसा दिव्यं सर्वमङ्गलसम्पताम् ॥
 पौष्टिकं शान्तिकं चैव सर्वाशापरिपूरिणम् ।
 न सिद्ध्यन्ति तदा तस्य निवेद्य बलिभोजिनः ॥
 शुचिनो दक्षशीलस्य घृणिनो धार्मिणस्तथा ।
 सिद्ध्यन्ति मन्त्राः सर्वत्र शौचाचाररतस्य वै ॥
 अन्न सर्वेषु दत्त्वाद्यं न भुङ्क्ते तत्र जापिनः ।
 अन्यमन्नं न भुङ्गीत भुङ्गीतान्येभ्यो प्रतिपादितम् ॥
 भोजनं स्वल्पमात्रं तु स्वदत्तं चापि आददेत् ॥
 य एव प्रवृत्तो मन्त्रज्ञो तस्य सिद्धिं करे स्थिता ॥
 अनेन विधिना तं जापी भोजनं आददेद् व्रती ।
 मुनिभिः सम्प्रशस्तं तु सर्वमन्त्रेषु मन्थने ॥
 विधिदृष्टां समासेन सर्वभोजनकर्मसु ।
 अतः परं प्रवक्ष्यामि मन्त्रं मूर्धशोधने ॥
 उपस्पृश्य ततो जापी इदं मन्त्रं पठेत् सदा ।
 सप्तवारं ततो मन्त्री जापित्वा कायशोधनम् ॥
 शृणु तस्यार्थविस्तारं भूतसङ्घानुदेवता ।
 सर्वकार्यं परामृश्य इदं मन्त्रं वदेन्मुनी ॥
 नमः सर्वबुद्धानामप्रतिहतशासनानाम् । तद्यथा —

“ॐ सर्वकिल्बिषनाशनि ! नाशय नाशय सर्वदुष्टप्रयुक्तां समय-
 मनुस्मर हूँ जः स्वाहा ॥” अनेन मन्त्रेण भिक्षोदनं यं वा अन्यं
 परिभुङ्क्ते स मन्त्राभिमन्त्रितं कृत्वा परिभोक्तव्यः । भुक्त्वा चो-
 पस्पृश्य पूर्ववत् मूर्धनप्रति सर्वं कार्यं परामृज्य ततो विश्रान्तव्यम् ।
 विश्राम्य च मुहूर्ते अर्धार्धेहयामं वा ततः पटमभिवन्द्य सर्वबुद्धानां
 सद्धर्मपुस्तकां वाचयेत् । आर्यप्रज्ञापारमित आर्यचन्द्रप्रदीपसमार्धि
 आर्यदशभूमकः आर्यसुवर्णप्रभासोत्तमः आर्यमहामायूरी आर्यरत्न-

केतुधारिणीम् । एषामन्यतमान्यतमं वाचयेद् युगमात्रसूर्यप्रमाणता-
लम् । ततो परिनाम्य यथापरिशक्तितश्च वाचयित्वा पुस्तकामुत्सार्य
शुचिवस्त्रप्रच्छन्नां वा कृत्वा सद्धर्मं प्रणम्य ततो स्नानायमवतेरे
नदीकूलं महाह्रदं वा गत्वा निष्प्राणकां मृत्तिकां गृह्य सप्तमन्त्रा-
भिमन्त्रितां कृत्वा अनेन मन्त्रेण जलं क्षिपेत् । कतमेन ॥

नमः समन्तबुद्धानामप्रतिहतशासनानाम् । तद्यथा — “ॐ स-
र्वदुष्टां स्तम्भय हूँ इन्दीवरधारिणे कुमारक्रीडरूपधारिणे बन्ध-
समयमनुस्मर स्फट् स्फट् स्वाहा ।” अनेन तु रक्षां कृत्वा दिशाबन्धं
च सहायानां च मण्डलबन्धं तुण्डबन्धं सर्वदुष्टप्रदुष्टानां सर्वाकर्षणं च
शुक्रबन्धं सप्तजप्तेन सूत्रेण कटिप्रदेशावबद्धेन सर्वतश्च प्रयत्नेत् । जपकाले
च सर्वस्मिं सर्वकालस्नानकाले च दुष्टविघ्नविनाशनमुपशमनार्थमस्य
मन्त्रस्य लक्षमेकं जपेत् । ततः सर्वकर्माणि करोति । पञ्चशिखमहा-
मुद्रोपेतं न्यसेत् सर्वकर्मेषु । सर्वा करोति नान्यथा भवतीति ॥

ततः साधकेन मृद्गोमयचूर्णादींश्च गृह्य स्नायीत यथासुखम् ।
निष्प्राणकेनोदकेन स्नातव्यम् । सर्वत्र च सर्वकर्मसु निष्प्राणकेनैव कु-
र्यात् । ततो स्नात्वा मृद्गोमयानुलेपनैरन्यैर्वा सुगन्धगन्धिभिश्चोपकर-
णविशेषैः नापि सलिले खेदसूत्रपुरीषादीनुत्सृजेत् । सलिलपीक-
धारां वा नोत्सृजे । नापि क्रीडेत् करुणायमानः सर्वसत्त्वानामात्म-
नश्च प्रत्यवेक्ष्य अनात्मशून्यदुःखोपरुद्धवेदनाभिनुन्नं रूर्णमिव मातृ-
विप्रयोगदुःखितसत्त्वो । एवं साधनरहितो मन्त्रज्ञो हि तथाविधं शत-
नपतनविकिरणविध्वंसनादिभिः दुःखोपधानैरुपरुद्धयमानं संसारार्ण-
वंगहनस्थमात्मानं पश्येत् । अलयनमन्त्राणमशरण अदीनमनसमात्मा-
नमवेक्ष्य । ध्यायीत कण्ठमात्रमुदकस्थो नाभिमात्रमुदकस्थितो वा
तत्रैव तु जलमध्ये चित्तैकाग्रतामुपस्थाप्य ॥

प्रथमं तावन्महापद्मविटपं महापद्मपुष्पोपेतं महापद्मपत्रोपशोभितं
चारुदर्शनरत्नमेयं वैदूर्यकृतगण्डं मरकतपत्रं पद्मकेसरं स्फटिकसह-
स्रपत्रं अतिविकसितं तदा न जातस्फटिकपद्मरागपुष्पोपशोभितं

तत्रस्थं सिंहासनं रत्नमयमनेकरत्नोपशोभितं दुष्पयुगप्रतिच्छन्नं तत्रस्थं बुद्धं भगवन्तं ध्यायीत धर्मं देशयमानं कनकावदातं समन्तज्वालमालिनं ध्याय प्रभामण्डलमण्डितं महाप्रमाणं व्योम्निरिव उल्लिखमानं पर्यङ्कोपनिषण्णम् । दक्षिणतश्च आर्यमञ्जुश्रीः सर्वालङ्कारवरोपेतं पद्मासनस्थं चामरग्राही भगवतः स्थितको नो निषण्णः रक्तगौराङ्गः पिष्टकुङ्कुमवर्णो वा वामतश्च आर्याविलोकितेश्वरः शरत्काण्डगौरः चमरव्यग्रहस्तः । एवमष्टौ बोधिसत्त्वाः आर्यमैत्रेयः समन्तभद्रः क्षितिगर्भः गगनगञ्जः सर्वनीवरणविष्कम्भी अपायजह आर्यवज्रपाणे सुधनश्चेत्येते दश बोधिसत्त्वाः दक्षिणतो प्रत्येकबुद्धाः अष्टौ ध्यायीत । चन्दनः गन्धमादनः केतुः सुकेतु सितकेतु ऋष्टउपारिष्टमिश्रेति । अष्टौ महाश्रावकाः तत्रैव स्थाने । तद्यथा — आर्यमहामाहिल्यायन शारिपुत्र गवाम्पति पिण्डोल भरद्वाज पिलिन्दवत्सः आर्यराहुलः महाकाश्यप आर्यानन्दश्चेति । इत्येषां महाश्रावकाणां समीपे अनन्तं भिक्षुसङ्घं ध्यायीत । प्रत्येकबुद्धानां समीपे अनन्तं प्रत्येकबुद्धां ध्यायीत । महाबोधिसत्त्वानां चाष्टासु स्थानेषु अनन्तं बोधिसत्त्वसङ्घं ध्यायीत ॥

एवं शस्तं नभस्तलं महापद्ममण्डलोपेतं ध्यायीत । आत्मनश्च नाभिमात्रोदकस्थो नानाविधैः पुष्पैः दिव्यमानुष्यकैः मान्दारवमहामान्दारव पद्ममहापद्मधातुः कारिकइन्दीवरकुसुमैश्च नानाविधैः महाप्रमाणैः महाकूटस्थैः पुष्पपुटैः भगवतः पूजां कुर्या । सर्वश्रावकप्रत्येकबुद्धबोधिसत्त्वानां चूर्णच्छत्रध्वजपताकैः दिव्यमानुष्यकैः प्रभूतैः प्रदीपकोटीनयुतशतसहस्रैश्च पूजां कुर्यान्मनोरमाम् ॥

एवं च बलिधूपनिवेद्यादिसर्वपूजोपस्थानान्युपकरणानि दिव्यमानुष्यकान्युपहर्तव्यानि । भगवतश्च शाक्यमुने ऊर्णकोशाद्रश्मिमभिनिश्चरन्तं चात्मानमवभास्यमानं सर्वासां ध्यायीत । समन्तरध्यानगतस्य जापिनः ब्राह्मपुण्यफलावाप्तिः नियतं बोधिपरायणो भवतीति ॥

इत्येवमादयो ध्यानाः कथिता लोकपुङ्गवैः ।

श्रेयसः सर्वभूतानां हितार्थं चैव मन्त्रिणाम् ॥

आदिमुख्यो तदा ध्यानो हितार्थं सर्वमन्त्रिणाम् ।
 कथयामास सत्त्वेभ्यो मुनिः श्रेष्ठोऽथ सत्तमः ॥
 मण्डलाकारतद्वेषप्रथमे मुनिभाषिते ।
 द्वितीयं मण्डलं चापि तृतीयं मन्त्रमतः परम् ॥
 प्रथमे उत्तमा सिद्धिः मध्यमे तु तथा परम् ।
 कन्यसे क्षुद्रसिद्धिस्तु निगम्य मुनिपुङ्गवः ॥
 पटाकारं तथा ध्यानं ज्येष्ठमध्यमकन्यसाम् ।
 समासेन तु तद्ध्यानं सर्वकिल्बिषनाशनम् ॥
 नातःपरं प्रपद्येत ध्यानाकारमनीषिणः ।
 सिद्धयान्ति तस्य मन्त्रा वै ध्यानेऽस्मि सुप्रतिष्ठिताः ॥
 यथेष्टं विधिनाख्यातं ध्यानं ध्यात्वा तु जापिनः ।
 विसर्ज्य तत्र वै मन्त्रं अर्घ्यं दत्त्वा यथासुखम् ॥
 उत्तीर्णं तस्माज्जलौघात्तु ततो गच्छेद् यथासुखम् ।
 स्थानं पूर्वनिर्दिष्टं विधिवत् सुसंयुतम् ॥
 जपेन्मन्त्रं तदा मन्त्री पूर्वकर्म यथोदिते ।
 विसर्ज्य मन्त्रं वै तत्र आरूढा याश्च देवताः ॥
 ततो निकृत्वा रक्षा सहायानां वा तथैव च ।
 कुशलो कर्मतत्त्वज्ञो विधिकर्मरतो मतः ॥
 विविधैः स्तोत्रोपहारैस्तु संस्तुत्वा अग्रपुङ्गवम् ।
 स्वमन्त्रं मन्त्रनाथं च श्रावकां प्रत्येकखड्गिणा ॥
 बोधिसत्त्वां महासत्त्वां त्रैलोक्यानुग्रहक्षमां ।
 ततोत्थाय पुनस्तस्मादासनान्मन्त्रजापिनः ॥
 दूरादावसथाद् गत्वा बहिर्वातान्तवर्जिताम् ।
 विसृजेच्छटसिङ्घाणं मूत्रप्रस्रवणं तथा ॥
 दिवा उदङ्मुखं चैव रात्रौ दक्षिणामुखम् ।
 न तत्र चिन्तयेदर्था मन्त्रजापी कदाचन ॥

न जपेत्तत्र मन्त्रं वै स्वकर्मकुलभाषितम् ।
 प्रशस्ता गतिचिह्नाद्यैः उपविष्टो तदा भुवि ॥
 उपस्पृश्य जले शुद्धे शुचिवस्त्रान्तगालिते ।
 प्रक्षाल्य चरणौ जानोर्दृष्टिकैः सप्त एव तु ॥
 प्रश्रुतो सप्त गृह्णीयात् + + + + + + + + ।
 पुरीषस्त्रावणे त्रिंशत् उभयान्ते करे उभौ ।
 खेटच्छोरणे चैव सिङ्घाणे द्वयं तथा ॥
 उपस्पृश्य ततो यत्रा दूरादावसथा भुवि ।
 शब्दमात्रं तथा गत्वा अध्वानादिपुक्षेपणा ॥
 ततो परे यथेष्टं तु दक्षिणान्तां दिशां बहिः ।
 श्मश्रुकदारमौषर्ये सिकतास्तीर्णे तथैव च ॥
 नदीवर्जा तु पारं चैत्यजेदवस्करदाशुचिम् ।
 प्रच्छन्ने रहसि विश्रब्धो प्रान्ते जनविजिते ॥
 तदा भवे तु विन्मन्त्री कुर्यात् पूतिच्छोरणम् ।
 न मन्त्रजापी कालज्ञो कुर्याद् वेणुविधारणम् ॥
 यथेष्टं ततो गत्वा देशं वै शुचिप्रान्ते यथाविधि ।
 कुटिः प्रस्रवणं कृत्वा तस्मिन् देशे यथासुखम् ॥
 उडये वा रहसिच्छन्ने गुप्ते वा चैव भूतले ।
 मौनी सङ्गवर्जात कुर्यात् प्रस्रवणं सदा ॥
 विगते मूत्रपुरीषे तु कुर्यात् शौचं सदा व्रती ।
 सुकुमारां सुस्पर्शपिष्टां तु मृत्तिकां प्राणवर्जिताम् ॥
 गृह्य तिस्रं तथा चैकं गुदौ सदा उभयान्ते च करौ तथा ।
 गृह्य पूर्वं तु निर्दिष्टमन्त्रिणा च सदा भुवि ॥
 पादौ प्रक्षाल्य यत्रेन दक्षिणं तु ततः परम् ।
 अन्योन्यनैवं संश्लिष्य पादा चैव सदा जपी ॥
 विस्तरः कथितं पूर्वं शौचं मन्त्रजापिनाम् ।
 गन्धनिर्लेपशौचं तु कथितं शुचिभिः पुरा ॥

पतत् संभेषतो ह्युक्तं शौचं मन्त्रवातिनाम् ।
 गन्धनिर्लेपतो शौचं शुचिरेव सदा भवेत् ॥
 दृश्यते सर्वतन्त्रेऽस्मिन् इत्युवाच मुनिप्रभुः ।
 उपस्पृश्य ततो जापी सिद्धकर्मरतो यतिः ॥
 विधिना पूर्वमुक्तेन अन्तः शुद्धेन मानसा ।
 शौचं पञ्चविधं शोक्तं सर्वतन्त्रेषु मन्त्रिणाम् ॥
 कायशौचो तथा पा + + ध्यानश्चैव कीर्त्यते ।
 चतुर्थं सत्यशौचं तु आपः पञ्चम उच्यते ॥
 सत्यधर्मा जितक्रोधो तन्त्रज्ञः शास्त्रदर्शिनः ।
 सूक्ष्मतत्त्वार्थकुशलाः मन्त्रज्ञः कर्मशालिनः ॥
 हेतुदध्यात्मकुशलाः सिद्धिस्तेषु न दुर्लभाः ।
 न भाषेद्वितथा पूजां सत्यधर्मविवर्जिताम् ॥
 क्रूरां क्रूरतरां चैव सर्वसत्यविवर्जिताम् ।
 विद्वेषणीं सरोषां कर्कशां मर्मघट्टनीम् ॥
 सत्यधर्मविहीनां तु परसत्त्वानुषण्डीनीम् ।
 पिशुनां क्लिष्टचित्तां च सर्वधर्मविवर्जिताम् ॥
 हिंसात्मकीं तथा नित्यं कुशीलां धर्मचारिणीम् ।
 मन्त्रजापी सदावर्ज्या ग्राम्यधर्मं तथैव च ॥
 मिथ्यासं वक्रोधं वै परलोकातिभीरुणा ।
 गर्हितं सर्वबुद्धेस्तु बोधिसत्त्वैस्तु धीमतैः ॥
 प्रत्येकखड्गिभिर्नित्यं श्रावकैश्च सदा पुनः ।
 मृषावादं तथा लोके सिद्धिकामार्थिनां भुवि ॥
 नरका घोरतरं याति मृषावादादोपभाषिणः ।
 पुनस्तिर्यग्भ्यो तथा प्रेते यमलोके सदा पुनः ॥
 वसते तत्रैव नित्यं मृषावादादोपजीविनः ।
 तपने दुर्मतिघोरे कालसूत्रे प्रतापने ॥

सञ्जीवेऽसिपत्रे च तथैव शाल्मलीवने ।
बहुकल्पां वसेत् तत्र मृषावादी तु जन्तुनः ॥
कुतस्तस्य तु सिद्ध्यन्ते मन्त्रा वै मिथ्यभाषिणः ।
उद्वेजयति भूतानि मिथ्यावाचेन मोहितः ।
ततोऽसौ मूढकर्मा वै मन्त्रसिद्धिमपश्ययम् ॥
एवंच वदते वाचां नास्ति सिद्धिस्तु मन्त्रिणाम् ।
कुतस्तस्य भवेत् सिद्धिः बहुकल्पा न कोटिभिः ॥
प्रतिक्षिप्त येन बुद्धानां शासनं तु महीतले ।
ततोऽसौ पद्यते घोरे अविद्यां तु महाभये ॥
सञ्जीवे कालसूत्रे च नरके च प्रतापने ।
महाकल्पं वसेत् तत्र सद्धर्मो मे विलोपनात् ॥
निरये घोरतमसे पच्यन्ते बालिशा जनाः ।
सद्धर्मावमन्यं तु अन्येन तमसा वृताः ॥
अज्ञाना बालभावाद्वा मूढा मिथ्याभिमानिनः ।
पतन्ति नरके घोरे विद्याराजावमन्य वै ॥
तस्मात् पापं न कुर्वीत मिथ्याकार्यं च गर्हितम् ।
सद्धर्मं चावमन्यं वै मिथ्यादृष्टिश्च गर्हिताः ॥
तस्मात् श्राद्धो सदा भूत्वा सेवेन्मन्त्रविधिं सदा ।
सत्यवादी च मन्त्रज्ञो सत्वानां च सदा हितः ।
भजेत मन्त्रं मन्त्रज्ञो ध्रुवं सिद्धिस्तु तस्य वै ॥
करोति विविधां कर्मा उत्कृष्टाधममध्यमाम् ।
क्रिया हि कुरुते कर्म नाक्रिया हि हितं सदा ॥
क्रियाकर्मसमायुक्तो सिद्धिस्तस्य सदा भवेत् ।
क्रियार्थसर्वमर्थत्वात् कर्ममर्थसदाक्रिया ॥
अक्रियार्थं क्रियार्थं च क्रियाकर्म च युज्यते ।
सफलं चैव क्रिया यस्य क्रियां चैव सदा कुरु ॥

कृत्यं कर्मफलं चैवं कृत्यकर्मफलं सदा ।
 अफलं फलतां यान्ति फलं चैव सदाफलम् ॥
 अफला सफलाश्चैव सर्वे चैव फलोद्भवाः ।
 संयोगात् साध्यते मन्त्रं संयोगो मन्त्रसाधकः ।
 असंयोगवियोगश्च वियोगो संयोगसाधकः ॥
 साध्यसाधनभावस्तु सिद्धिस्तेषु न सिद्ध्यते ।
 सिद्धिद्रव्यास्तु सर्वत्र विरुद्धाः सिद्धिहेतवः ॥
 अप्रसिद्धा सिद्धमन्त्राणां मन्त्राः साधनकारणाः ।
 कर्तुरीप्सिततमं कर्म कर्मरिप्सु क्रियाभवः ॥
 अकर्म सर्वकर्मेषु न कुर्यात् कर्महेतवः ।
 मन्त्रतन्त्रार्थयुक्तश्च सकलं कर्ममारभेत् ॥
 आरब्धं आरभेत् कर्म अकर्मा चैव नारभेत् ।
 अनारम्भक्रिया मन्त्रा न सिद्ध्यन्तु सर्वदेहिनाम् ॥
 पुरा गीतं मुनिभिः श्रेष्ठैः सर्वसद्गर्मापिभिः ।
 समयं जिनपुत्राणां मन्त्रवादे तु दर्शितम् ॥
 साधकः सर्वमन्त्रज्ञो कल्पराज इहापरे ।
 देशितं मन्त्ररूपेण मन्त्रबोधिकारणम् ॥
 सिद्ध्यन्ति मन्त्राः सर्वे मे यत्र युक्ति सदा भवेत् ।
 सोऽचिरेणैव कालेन सिद्धिं गच्छेन्मनीषिताम् ॥
 शिवार्थं सर्वभूतानां सम्बुद्धैस्तु प्र + + + ।
 + + + + रूपेण निर्वाणपुरगामिनाम् ॥
 बोधिपार्थं तथा नित्यं सर्वकर्मार्थपूरकम् ।
 बुद्धत्वं प्रथमं स्थानं निष्ठं तस्य परायणम् ॥
 अनाभोगे तथा सिद्धिः प्राप्नुयात् सफलानिह ।
 विचित्रकर्मधर्मज्ञा मन्त्राणां करणं भवेत् ॥
 शीलध्यानविमोक्षाणां प्राप्तिरेषा समासतः ।
 कथिता जिनमुख्यैस्तु सिद्धिः सर्वार्थसाधना ॥

पुष्कलान् प्राप्नुयादर्थी उत्तमां गतिनिश्रयाम् ।
यक्षाध्यक्ष तथा नित्यं अधमा राज्यकारणा ॥
नृसुरासुरलोकानां प्राप्नुयात् सर्वमन्त्रिणः ।
आधिपत्यं तथा तेषां कुरुते सफलां क्रियाम् ॥
शौचाचारसमायुक्तो शीलध्यानरतः सदा ।
जपेन्मन्त्रं ततो मन्त्री सर्वमन्त्रेषु भाषिताम् ॥
चित्रां कुरुते कर्मा तथा चोत्तममध्यमान् ।
कन्यसांश्चैव कुर्वीत भूतिमाकाङ्क्ष्य मन्त्रिणः ॥
कन्यसे भोगवृद्धिस्तु मध्यमे चोर्ध्वदेहिनाम् ।
उत्कृष्टं चोत्तमेनैव सम्प्राप्नोति जापिनः ॥
जपान्ते विश्रमेन्मन्त्री यावत् कालमुदीक्षयेत् ।
साधनं तत्र कुर्वीत प्राप्तकाले तु जापिनः ॥

सिध्यन्ति सर्वकर्माणि तथापि तत्र नित्यं जापी पापक्षयाच्च पुंसाम् ।
करोति मन्त्री विधिपूर्वकर्म यत्तत् कृतं जन्मपरम्परासु ॥
सिद्धिः स्थिता तस्य भवे कदाह्य संप्रतां याव लभेत पुंसः ।
जपेत मन्त्रं पुन मन्त्रजापी पापक्षयार्थं तत कर्मनाशना ॥
सिध्यन्तु मन्त्रास्तु तथोत्तमानि मध्यमा कन्यसलोकपूजिता ।
जपेन पापं क्षयन्त्यशेषं यत्तत् कृतं जन्मपरम्परासु ॥
नश्यन्ति पापा तथ सर्वदेहिनां करोति चित्रां विविधाङ्गभूषणाम् ।
मनोरमां सर्वगुणानुशालिनां यक्षे समावासनृपत्वनित्यम् ॥
सर्वार्थसिद्धिं समवाप्नुवन्ति मन्त्रं जपित्वा तु तथागतानामिति ॥

बोधिसत्त्वपिटकावतंसकान्महायानवैपुल्यसूत्राद् आर्यमञ्जुश्रीमूलकल्पाद्

एकादशमपटलविसराच्चतुर्थः साधनोपयिककर्मस्थानजपानियम-

होमध्यानशौचाचारसर्वकर्मविधिसाधनपटलविसरः

समाप्त इति ।

अथ द्वादशः पदलविसरः ।

अथ खलु भगवांश्छाक्यमुनिः पुनरपि सर्वावन्तं शुद्धावासभ-
वनमवलोक्य मञ्जुश्रियं कुमारभूतमामन्त्रयते स्म । शृणु त्वं मञ्जुश्रीः!
त्वदीयं विद्यामन्त्रानुसारिणां सकलसत्त्वार्थसम्प्रयुक्तानां सत्त्वानाम् ।
येन जाप्यन्ते मन्त्राः येन वा जाप्यन्ते अक्षसूत्रविधिं सर्वतन्त्रेषु सा-
मान्यसाधनोपयिकसर्वमन्त्राणाम् । तं शृणु साधु च सुष्टु च एनासि
कुरु । भाषिष्ये ॥

एवमुक्ते मञ्जुश्रीः कुमारभूतो भगवन्तमेतदवोचत् । साधु भ-
गवां! तद् वदतु अस्माकमनुकम्पार्थं सर्वमन्त्रचर्यानुसमयप्रविष्टानां
सत्त्वानामर्थाय सर्वसत्त्वानां च ॥

एवमुक्ते मञ्जुश्रिया कुमारभूतेन भगवानस्मितदवोचत् । शृणु त्वं
मञ्जुश्रीः! भाषिष्ये विस्तरविभागशो; येन सर्वमन्त्रचर्याभियुक्ताः
सत्त्वाः सर्वार्था साधयन्ति । कतमं च तत् ।

आदौ तावन्मन्त्रं भवति । नमः समन्तबुद्धानामचिन्त्याद्भुतरू-
पिणाम् । तद्यथा — ॐ कुरु कुरु सर्वार्था साधय साधय सर्वदुष्ट-
विमोहानि! गगनावलम्बे! विशोधय स्वाहा ।

अनेन मन्त्रेण सर्वाक्षसूत्रेषु कर्माणि कुर्यात् । शोधनवेधनगृह-
नविरेचनादीनि कर्माणि कुर्यात् प्रथममक्षसूत्रेषु वृक्षं चाभिमन्त्रयेत् ।

सप्तत्रिंशतिवाराणि कृतरक्षो व्रती तदा ।

एकरात्रं स्वपे तत्र स्वप्ने चैव स पश्यति ॥

अमनुष्यं रूपसम्पन्नं विरूपं वा चिरकाल्यम् ।

क्रवते तस्य सौमित्री गृह्यमर्थयथावनः ॥

ततोऽसौ साधको गच्छेत् प्रातरुत्थाय तं तरुम् ।

चापि पश्यते स्वप्नं विरूपं वा महोत्कटम् ॥

अर्जयेत् तं तरुं मन्त्री अन्यत्रं बाध गच्छेय ।

प्रथमं रुद्रमक्षं तु इन्द्रमक्षमतः परम् ॥

पुत्रञ्जीवकमिष्टं वा अन्यं वा फलसम्भवः ।
 वृक्षारोहसुसम्पन्नैः सहायैश्चापि मारुहेत् ॥
 सहायानामभावेन स्वयं वा आरुहेज्जपी ।
 ऊर्ध्वशाखाफलस्था + + + + + ॥
 + + + + + तस्मिं ऊर्ध्वशाखाविनिर्गतः ।
 ऊर्ध्वशाखां फलं गृह्य ऊर्ध्वकर्म प्रयोजयेत् ॥
 ऊर्ध्वे उत्तमा सिद्धिः कथितं ह्यग्रपुङ्गवैः ।
 मध्यमे मध्यमा सिद्धिः कन्यसे ह्यधमेवतु ॥
 फलं तेषु समादाय अकुप्सां प्राणिभिः सदा ।
 पश्चिमे शाखिनां प्राप्य सिध्यन्ते द्रव्यहेतवः ॥
 उत्तरे यक्षयोन्यादीं आनयेद्देवतां सह ।
 कृत्यमाकर्षः ख्यातो सर्वभूतार्थशान्तये ॥
 देवतासुरगन्धर्वा किन्नरामथ राक्षसाः ।
 विधे सुकुरुते कर्म सर्वभूतार्थपुष्टये ॥
 सफलां कुरुते कर्मा अशेषां भुवि चिष्टिताम् ।
 पूर्वायां दिशि ये शाखा तत्रस्था फलसम्भवा ॥
 तेषु कुर्यात् सदा यत्नाद् दीर्घायुष्यार्थहेतवः ।
 करोति विविधाकारां यत्र सिद्धिः फलैः सदा ॥
 या तु दक्षिणतो गच्छेत् शाखा पर्णानुशालिनी ।
 तं जपी वर्जयेद् यस्मात् सच्चानां प्राणहारिणी ॥
 दक्षिणासृतशाखासु फला ये तु समुच्छ्रिता ।
 अक्षैः तैः समं जप्याः शत्रूणां पापनाशनम् ॥
 तं जापी वर्जयेद् यत्नाद् बहुपुण्यानुहेतवः ।
 अधःशाखावलम्बस्था फला ये तु प्रकीर्तिता ॥
 गच्छेद् रसातलं तैस्तु दानवानां च योषिताम् ।
 तैः फलैः अक्षसूत्रं तु गृहीता सम्प्रकीर्तिता ॥

अधो या यां तु निलयाः पातालं तेन तं व्रजेत् ।
 प्रविश्य तत्र वै दिव्यं सौख्यमासाद्य जापिनः ॥
 आसुरीभिः समासक्तो तिष्ठेत् कल्पं वसेच्चसौ ।
 गृह्य अक्षफलं सर्वां ततो अवतरेज्जपी ॥
 कृतरक्षो सहायैस्तु ततो गच्छेद् यथासुखम् ।
 गत्वा तु दूरतः स्थानं शुचौ देशे तथा नित्यम् ॥
 तिष्ठेत्तत्र तु मन्त्री शोधयेमक्षमुद्भवाम् ।
 गृह्य अक्षफलद्युक्तो संशोध्यं वाथ सर्वतः ॥
 संशोध्य सर्वतः अक्षां वेधयेन्मन्त्रशास्त्रिनः ।
 वृसप्तष्ट एकं वा वारां ते एकविंशति ॥
 शोधयेन्मन्त्रसत्त्वज्ञो पूर्वमन्त्रेण तुः सदा ।
 सप्तजप्तथमष्टैर्वा ततो शुद्धिः समिष्यते ॥
 कन्याकर्तितसूत्रेण पद्मनालासमुत्थितैः ।
 त्रिगुणैः पञ्चभिर्युक्तो कुर्याद् वर्तितकं व्रती ॥
 तं ग्रन्थेन्मन्त्रतत्त्वज्ञो फलां सूक्ष्मां कुर्वतुलाम् ।
 अच्छिद्रां प्राणकैर्नित्यं अव्यङ्गां वाप्यकुत्सिताम् ॥
 शोभनां चारुवर्णांस्तु अच्छिद्रामस्फुटितां तथा ।
 रुद्राक्षं सुतजीवं वा इन्द्राक्षफलमेव तु ॥
 अरिष्टां शोभनां नित्यं अव्यङ्गां फलसम्पत्ताम् ।
 ग्रन्थेन्मन्त्री सदा ह्युक्तो अक्षमालां तु यत्नतः ॥
 सौवर्णमथ रूप्यं वा माणिक्यं स्फाटिकं समम् ।
 शङ्खं सुसारं चैव मौक्तं वापि विधीयते ॥
 प्रवालैर्विविधा माला कुर्यादक्षमालिकाम् ।
 अन्यरत्नांश्च वै दिव्यान् कुर्यात् शुभमालिकाम् ॥
 पार्थिवैर्वर्तुलैर्गुलिकैर्ग्रथेत् सूत्रे समाहितः ।
 अन्यं वा गुलिकां किञ्चित् फलैर्वा धातुसम्भवैः ॥

कुशाग्रग्रथिकां चैव कुर्याद् यत्नानुजापिनः ।
 शताष्टं पञ्चविंशं वा पञ्चाशं चैव मध्यमाम् ॥
 एतत्प्रमाणमालां तु ग्रथेन्मन्त्री समाहितः ।
 सहस्रं साष्टकं चैव कुर्यान्मालां तु ज्येष्ठिकाम् ॥
 एतच्चतुर्विधां मालां ग्रथितं नित्यमन्त्रिभिः ।
 ततो ग्रथितुमाला वै त्रिमात्रां द्विक एव वा ॥
 पुष्पलोहमयैः कटकैः सौवर्णैः रजतैस्तथा ।
 ततो ताम्रमयैर्वापि ग्रथेन्मालां समासतः ॥
 ततोऽन्ते पाशकं कृत्वा न्यसेत् तदानुपूर्वतः ।
 वेष्टयेत् तं तृसन्ध्यन्ताद् यथा बद्धोऽवतिष्ठति ॥
 परिस्फुटं तु ततो कृत्वा मण्डलाकारदर्शनम् ।
 सर्वभोगतथाकारं परिवेष्ट्याभिभूषितम् ॥
 मुक्ताहारसमाकारो कण्ठिकाकारनिर्मितः ।
 स्नात्वा शुभे अम्भे सरिते वापि निर्मले ॥
 स्नात्वा च यथापूर्वं उत्तिष्ठे सलिलालयात् ।
 उपस्पृश्य यथायुक्त्या गृह्यमक्षुण्णसूत्रितम् ॥
 प्रक्षाल्य पञ्चगव्यैस्तु तथा मृत्तिकचूर्णिकैः ।
 प्रक्षाल्य शुभे अम्भे सुगन्धैश्चानुलेपनैः ॥
 प्रशस्तैर्वर्णकैश्चापि श्वेतचन्दनकुङ्कुमैः ।
 प्रक्षाल्य यत्रतो तस्मात् ततो गच्छेदुडयं तथा ॥
 यथास्थानं तु गत्वा वै यत्रासौ पटमध्यमः ।
 जिनश्रेष्ठो मुनिर्मुख्यो शाक्यसिंहो नरोत्तमः ॥
 शास्तुविम्बे तथा नित्यं भुवि धातुवरे जिने ।
 त + + + + + + + + + + समीपतः ॥
 संस्थाप्य पटे तस्मिन् अग्रते समुपस्थिते ।
 सहस्राष्टशतं जप्तं शतं चैकत्र साष्टकम् ॥

DR. RUPAK NATH

अहोरात्रोषितो भूत्वा ददौ मालां मुनिसत्त्वमे ।
 कृतजापी तथा पूर्वं प्रमाणेनैव तत्समः ॥
 परिजप्य ततो मालां रात्रौ तत्रैव सन्यसेत् ।
 स्वपेत् तत्रैव मन्त्रज्ञः कुशसंस्तरणे भुवि ॥
 स्वप्ने यद्यसौ पश्य शोभनां स्वप्नदर्शनाम् ।
 सफलां स्वप्ननिर्दिष्टां सिद्धिस्तस्य विधीयते ॥
 बुद्धश्रावकस्वर्गीणां स्वप्ने यद्य दृश्यते ।
 सफलं सिद्ध्यते मन्त्री ध्रुवं तस्य विधिक्रिया ॥
 कुमाररूपिणं बालं विचित्रं चारुदर्शनम् ।
 स्वप्ने यद्यसौ दृष्ट्वा मालां दद्या तथैव च ॥
 अमोघं तस्य सिद्ध्यन्ते मन्त्रा सर्वार्थसाधका ॥ इति ।

बोधिसत्त्वपिटकावतंसकान्महायानवैपुल्यसूत्राद्

आर्यमञ्जुश्रियमूलकल्पाद् मध्यम-

पटविधानविसराद् द्वादशमः

अक्षसूत्रविधिपटलविसरः

परिसमाप्त इति ॥

अथ त्रयोदशः पटलविसरः ।

अथ खलु भगवां शाक्यमुनिः पुनरपि पुनरपि शुद्धावासभ-
वनमवलोक्य मञ्जुश्रियं कुमारभूतमामन्त्रयतेस्म । अस्ति मञ्जुश्रीः!
त्वदीयं मन्त्रपटलसमस्तविन्यस्तविशेषविधिना होमकर्मणि प्रयुक्तस्य
विद्यासाधकस्य अग्न्योपचर्याविशेषविधानतः । यत्र प्रतिष्ठिता सर्व-
विद्याचर्यानियुक्ता सत्त्वा प्रयुज्यन्ते । कतमं च तत् ॥

रहस्यविद्यामन्त्रपदानि । तद्यथा — “ॐ उत्तिष्ठ हरिपिङ्गल! लो-
हिताक्ष! देहि ददापय । ह्रूं फट् फट् सर्वविघ्नां विनाशय स्वा-
हा ।” एष सः मञ्जुश्रीः! परमाग्निहृदयं सर्वकर्मकरं सर्वकामदम् ॥

आदौ तावत् साधकेन अनेनाग्निहृदयेन सकृज्जप्तं घृताहुतित्रयं
अग्नौ होतव्यम् । अग्निराह्वानितो भवति । तथाप्रयुक्तस्य शान्तिकपौ-
ष्टिकरौद्रकर्मेषु त्रिधा समिधाकाष्ठानि भवन्ति ॥

अशोककाष्ठं शान्त्यर्थे सार्द्रं चैव विज्ञेयते ।

वितस्तिहस्तमात्रं वा त्र्यङ्गुलं वापि चोच्छृतम् ॥

स्निग्धाकारप्रशस्तं तु विधिरेषा विधीयते ।

अकोटरं असुषिरं वापि शुकपत्रनिभं तथा ॥

हरितं शुक्लवर्णं वा कृष्णवर्णं विवर्जयेत् ।

कृमिभिर्न च भक्षितं वर्ज्यमकोटरं वापि सन्दधेत् ॥

अन्यवर्णो प्रकृष्टास्तु अधर्मश्चैव वर्जिता ।

नातिशुष्का न चार्द्रापि न च दग्धं समारभे ॥

अपूर्तिं अवक्रं चैव अत्युच्चं चापि वर्जयेत् ।

अग्निकुण्डं तथा कृत्वा चतुःकोणं समन्ततः ॥

अधश्चैव खनेद्यत्नाच्चतुर्हस्तं प्रमाणतः ।

त्रिहस्तं द्वे तु हस्तानि एकहस्तं तथैव च ॥

प्राणिभिर्विवर्जितं नित्यं सिंहतासंस्थितं च तत् ।

पद्माकारं ततो वेदिः समन्तान्मण्डलाकृतिः ॥

चतुरश्रं चापि यत्नेन कुर्याच्चापाकृतिं तथा ।
 वज्राकारसङ्काशं उभयाग्रं त्रिसूचिकम् ॥
 कुर्यादाग्निकुण्डेऽस्मिं द्विहस्ता त्रियञ्चं तत् ।
 शुचौ देशे परामृष्टे नदीकूले तथा वरे ॥
 एकस्थावरदेशे च श्मशाने शून्यवेश्मनि ।
 कु + द्योमं सुसंरब्धो पर्वताग्रे तथैव च ॥
 शून्यदेवकुले नित्यं महारण्ये तथैव च ।
 यानि साधनदेशानि कथितान्यग्रपुङ्गवैः ॥
 एतानि स्थानान्युक्तानि होमकर्मिणि सर्वतः ।
 कुशविण्डकोपविष्टेन स्थित्वा हस्तमात्रं ततः ॥
 कुर्यात् तत्र मन्त्रज्ञो होमकर्म विशेषतः ।
 क्षिप्रमेभिः स्थितं सिद्धिः स्थानेष्वेव न संशयः ॥
 प्राङ्मुखो उदङ्मुखो वापि कुर्यात् शान्तिकपौष्टिके ।
 दक्षिणेन तु रौद्राणि तानि मन्त्री तु वर्जयेत् ॥
 प्राङ्मुखे शान्तिका सिद्धिः पौष्टिके चापि उदङ्मुखा ।
 एभिर्मन्त्री सदाकालं मन्त्रचापं तु मारभेत् ॥
 बिल्वाम्रपृक्षन्यग्रोधैः कुर्यात् कर्मणि पौष्टिकम् ।
 आभिचारककाष्ठानि शुष्ककट्वाम्लतीक्ष्णकाः ॥
 तानि सर्वाणि वर्जितं निषिद्धा मुनिभिः सदा ।
 शान्तिके पौष्टिके कर्म सार्द्रकाष्ठा प्रशस्यते ॥
 रौद्रकर्म तथा कर्मा वर्जिता मुनिभिः सदा ।
 तेषामभावे समिधानां काष्ठं तेषां तु कल्पयेत् ॥
 समन्ता कुशसंस्तीर्णं उभयाग्रं तु कल्पयेत् ।
 हरितैः स्निग्धसङ्काशैर्मयूरग्रीवसन्निभैः ॥
 तथाविधैः कुशैर्नित्यं कुर्यात् शान्तिकपौष्टिकम् ।
 मरकताकाशसङ्काशैस्तथा शुष्कैः त्रिणैः सदा ॥

कुर्यात् पावककर्माणि निषिद्धा जिनवरैरिह ।
 निर्मले चाम्भसो शुद्धे कृमिभिर्वर्जिते सदा ॥
 ततोऽभ्युक्ष्य समन्ता वै कुर्याच्चापि प्रदक्षिणम् ।
 ज्वालयेद् वह्नि युक्तात्मा उपस्पृश्य यथाविधि ॥
 शुचिना तृणमूलेन कुर्यादुल्कां प्रमाणतः ।
 मुष्टिमात्रं ततो कृत्वा ज्वालयेद् वह्नि यन्नतः ॥
 न चापि मुखवातेन वस्त्रान्तेन वा सदा ।
 निवासनप्रावरणाभ्यां वर्जिता नान्यमम्बरे ॥
 न चापि हस्तवातेन उपहन्याभिरतेन वा ।
 शुचिव्यजनेन तथा वस्त्रे पर्णे चापि प्रवातये ॥
 समीरिते कृते वह्नौ एभिरुद्भूतमारुते ।
 ज्वालयेदधिमन्त्रज्ञो होमार्थी सुसमाहितः ॥
 त्रीन्वारां ततोऽभ्युक्षे कृत्वा वा अपसव्यकर्म ।
 आहुतित्रयं ततो दद्या आज्ये गव्ये तु तत्र वै ॥
 ततो कुर्यात् प्रणामं वै सर्वबुद्धानतायिनाम् ।
 स्वमन्त्रमन्त्रनाथं च ततो वन्दे यथेष्टतः ॥
 अग्निहृदये ततो मन्त्रे जप्ते जप्तेन वै सदा ।
 आह्वयेद् वह्नियुक्तात्मा पुष्पैरेव सुगन्धिभिः ॥
 आह्वयति नित्यं मन्त्रज्ञो स्थानं दद्याद् विचक्षणः ।
 आसनं स्थानं दत्त्वा तु तेन मन्त्रेण नान्यवै ॥
 दधिप्लुतमाज्यमिश्रं तु मध्वाक्तं समिधां त्रयम् ।
 जुहुयादग्निपूजार्थं मन्त्रकर्मण सर्वतः ॥
 उभयस्थं तदा कुर्यात् समिधानां द्रव्यमिश्रितम् ।
 आज्यमध्वक्तसंयुक्तां दध्यमिश्रे तथैव च ॥
 सहस्रं लक्षमात्रं वा शताष्टं चापि कल्पयेत् ।
 गुह्यमन्त्री तथा मन्त्रं सकृज्जप्त्वा क्षिपेत् शिखौ ॥

DR. RUPAK NATH

ज्वालामालिने बहौ एकज्वाले तथैव च ।
 शान्तिकर्मणि जुह्वीत निर्धूमे चापि पौष्टिकम् ॥
 सधूमे रौद्रकर्माणि गर्हिते जिनवर्णिते ।
 होमकर्मप्रयुक्तस्तु अग्नौ वर्णो भवेद्यदि ॥
 शान्तिके सितवर्णस्तु शस्तं जिनवरैः सदा ।
 सिद्ध्यन्ति तत्र मन्त्रा वै सितेऽग्नौ जुह्वतो यदि ॥
 रक्तवर्णं तथा नित्यं पौष्टिकात् सिद्धिमिष्यते ।
 कृष्णे वा धूमवर्णे च कपिले चापि पायिकम् ॥
 इत्येषा त्रिविधा सिद्धिः त्रिधा वर्णप्रवर्तिता ।
 अन्यवर्णाभ्रवर्णा वा विविधाकारवर्णिता ॥
 न सिद्धिस्तेषु मन्त्राणां पुनरस्तीह महीतले ।
 तादृशं वर्णसङ्काशं विविधाकारवर्णितम् ॥
 शिखिं ज्वलन्तं दृष्ट्वा तु पुनः कर्म समास्थेत् ।
 भूयोऽपि कृतजापस्तु मन्त्रसिद्धिर्भवेद्यदि ॥
 पुनर्होमं प्रवर्तीत विधिदृष्टेन कर्मणा ।
 विसर्ज्याहानना चैव बहिं मन्त्रेषुदीरयेत् ॥
 पूर्वप्रकल्पितेनापि मण्डलेऽस्मिं यथाविधि ।
 तेनैव कुर्याद्धोमं वै विसर्जनाहाननकर्मणाम् ॥
 सर्वकर्माणि तेनैव कुर्यात् तत्रैव कर्मणि ।
 अग्निचर्या तथारूपं पटस्याग्रत मारभेत् ॥
 सिद्ध्यन्ति तत्र मन्त्रा वै पूर्वमुक्तं तथागतैः ।
 जिनवर्णितकर्माणि कुर्यान्न च तत्र वै सर्वतः ॥
 नान्यकर्माणि कुर्वीत पापकानि विशेषतः ।
 गर्हिता जिनवरैर्यद् विरुद्धां लोककुत्सिताम् ॥
 उत्तिष्ठ चक्रवर्तिर्वा बोधिसत्त्वोऽथ भूमिपः ।
 पञ्चाभिज्ञं तथा लाभे देवत्वं वाथ सिद्ध्यति ॥

DR. RUPAK NATH

पटेऽस्मिन् नित्ययुक्तज्ञो होमकर्मविशारदः ।
 पातालाधिपत्यं वा अन्तरीक्षचरामथ ॥
 भौम्यदेवयक्षत्वं यक्षीमाकर्षणे सदा ।
 राज्ये आधिपत्ये वा विषयेऽस्मिन् ग्राम एव वा ॥
 विद्याधरमसुरत्वं सर्वसत्त्ववशानुगे ।
 आकर्षणे च भूतानां महासत्त्वां महात्मनाम् ॥
 बोधिसत्त्वां महासत्त्वां दशभूमिसमाश्रिताम् ।
 आनयेद्धोमकर्मेण किं पुनर्मानुषं भुवि ॥ मिं
 सेनापत्यं तथा लोके ऐश्वर्यं च विशेषतः ।
 सर्वभूतसमावश्यं नृपतत्त्वं तथापि च ॥
 वश्यार्थं सर्वभूतानां नृपतेर्वापि समं भुवि ।
 सर्वकर्मान् तथा नित्यं कुर्याद्धोमेन सर्वतः ॥
 सर्वतो सर्वयुक्तात्मा सर्वकर्म समाश्रयेत् ।
 नियतं सिद्ध्यते तस्य कर्म श्रेयोऽथमुत्तमम् ॥
 मध्यमाश्चैव सिद्ध्यन्ते कर्मा कल्पस एव वा ।
 सर्वद्रव्याणि तत्रैव सिद्धिसक्ता त्रिधा पुनः ॥
 दृश्यते सफला सिद्धिः होमकर्मे प्रवर्तिते ।
 मुद्रा पञ्चशिखां बध्वा मन्त्रां चैव केशिनीम् ॥
 कुर्यात् सर्वकर्माणि आत्मरक्षावानुधीः ।
 होमकर्मे प्रवृत्तस्तु पठेन्मन्त्रमिमं ततः ॥
 सप्तजप्ताष्टजप्तं वा कर्मेऽस्मिन् इदं सदा ।

“नमः सर्वबुद्धबोधिसत्त्वानामप्रतिहतशासनानाम् । तद्यथा —

ॐ ज्वल तिष्ठ हूँ रु रु विश्वसम्भव सम्भवे स्वाहा ।”

अनेन मन्त्रप्रयोगेण जपे काष्ठं पुनः पुनः ।
 द्विजप्तं सप्तजप्तं वा जुह्यादग्नौ स मन्त्रवित् ॥
 पुष्पधूपगन्धं वा सर्वं चैव समन्ततः ।
 वारिणा मन्त्रजप्तेन अनेनैव तु प्रोक्षयेत् ॥

ततो सर्वकर्माणि आरभेद् विधिहेतुना ।
 पूर्वप्रयोगेणैव कर्तव्यो सर्वकर्मसु ॥
 पूर्वपञ्चशिखां बध्वा महामुद्रां यशस्विनीम् ।
 कृतरक्षो ततो भूत्वा केशिन्या चैव सदा जपी ॥
 आरभेत् सर्वकर्माणि सिद्धिहेतो विशारदाः ।
 शकुना यदि दृश्यन्ते शब्दा चैव शुभा सदा ॥
 सफलास्तस्य मन्त्रा वै वरदाने यथेप्सतः ।
 आदिकर्मेषु प्रयुक्तस्तु प्रवृत्ता मन्त्रहेतुना ॥
 सफला सकला चैव सिद्धिस्तेषु विधीयते ।
 जयशब्द पटहो वा दुन्दुभीनां च निस्त्रयम् ॥
 सिद्धिः सर्वत्र ह्युक्ता होमकर्म समाश्रितः ।
 अन्या वा शकुना श्रेष्ठा पक्षिणानां वा शुभा रुताः ॥
 विविधाकारनिर्घोषा शब्दार्था जिनवर्णिताः ।
 प्रशस्ता दिव्या मङ्गल्या दिव्या मनोज्ञा विविधा रुताः ॥
 छत्रध्वजपताकांश्च योषिताचाप्यलङ्कताः ।
 पूर्णकुम्भं तथा अर्घ्यदर्शनं सिद्धिहेतवः ॥
 अनेकाकारवर्णा वा प्रशस्ता लोकपूजिता ।
 तेषां दर्शनं सिध्यन्ते मन्त्रा विविधगोचरा ॥ इति ।

बोधिसत्त्वपिटकावतंसकान्महायानवैपुल्यसूत्राद्
 आर्यमञ्जुश्रीमूलकल्पात् त्रयोदशम-
 पटलविसरः परिसमाप्तमिति ॥

अथ चतुर्दशः पटलविसरः ।

अथ खलु भगवांश्छाक्यमुनिः पुनरपि शुद्धावासभवनमव-
लोक्य मञ्जुश्रियं कुमारभूतमामन्त्रयते स्म । अस्ति मञ्जुश्रीः ! त्व-
दीयविद्यारहस्यसाधनोपायिकसर्वमन्त्राणां समनुज्ञः तथागतधर्मकोश-
विसृतधर्ममेघानुप्रविष्टगगनस्वभावसर्वमन्त्राणां लौकिकलोकोत्तराणां
प्रभुः ज्येष्ठतमः, यथा कुमारः सर्वसत्त्वानाम् । तथागतो अत्र आख्यायते
ज्येष्ठतमः श्रेष्ठो देवमनुष्याणां पुरुषऋषभः बुद्धो भगवां । एवं हि
कुमार ! सर्वमन्त्राणामयं विद्याराजा अग्रमाख्यायते श्रेष्ठतमः पूर्वनि-
र्दिष्टं तथागतैः अनभिलाष्यैर्गङ्गानदीसिकतपुण्यैर्बुद्धैर्भगवद्भिः रत्नके-
तोस्तथागतस्य परमहृदयं परमगुह्यं सर्वमङ्गलसम्पत्सर्वबुद्धसंस्तुतप्र-
शस्तं सर्वबुद्धसत्त्वसमाश्वासकं सर्वपापप्रणाशकं सर्वकामदं सर्वाशाप-
रिपूरकम् । कतमं च तत् ॥

अत्रान्तरे भगवतः शाक्यमुनेः ऊर्णकोशात् सर्वबुद्धसञ्चोदनी
नाम रश्मिः निश्चरति स्म । येयं दशदिक्षुर्धर्ममयः सर्वावन्तं बुद्धक्षेत्राप्यव-
भास्य सर्वसत्त्वां मनांसि चाहाद्य उपरि भगवतः शाक्यमुनेः उष्णीषा
अन्तर्धीयते स्म ॥

उष्णीषाच्च भगवतः समन्तज्वालार्चितमूर्तिः अनवलोकनीयो
सर्वसत्त्वैः दुर्धर्षः महाप्रभासमुद्रतः प्रभामण्डलालङ्कृतदेहः विवि-
धाकाररूपी महाचक्रवर्तिरूपी विद्याराजा एकाक्षरो नाम निश्च-
रति स्म । निश्चरित्वा सर्वं गगनतलमवभास्य सर्वविद्याराजपरिवृतः
अनेकविद्याकोटीनयुतशतसहस्रपुरस्कृतः पूज्यमानो सर्वलोकोत्तरैः वि-
द्याचक्रवर्तिराजानैः अभिषूयमानो सर्वमन्त्रैः प्रभाव्यमानो सर्वबुद्धबो-
धिसत्त्वैः दशभूमिप्रतिलब्धैः महात्माभिः सर्वगगनतलमापूर्य दि-
व्यरत्नोपशोभितमहामणिरत्नालङ्कृतदेहः चारुरूपी प्रभास्वरतरः
विविधरूपनिर्माणकोटीनयुतशतसहस्रमुत्सृजमानः एकाक्षरं शब्दमुदी-
रयमानः महारश्मिजालं प्रमुञ्चमानः अन्तरिक्षे स्थितोऽभूत् भगवतः
शाक्यमुनेरुपरिष्ठात् सम्मुखमवलोकयमानः सर्वावन्तं शुद्धावासभवनं
महापर्षन्मण्डलञ्चावभास्यमानः ॥

अथ भगवांश्छाक्यमुनिः एकाक्षरं विद्याचक्रवर्तिनं सर्वतथा-
गतहृदयं रत्नकेतुर्नाम तथागतस्य परमहृदयपरमगुह्यतमं सर्वतथागतै-
र्भगवतः रत्नकेतोः सन्निविष्टं सालेन्द्रराज अमिताभ दुःप्रसह सुनेत्र
सुकेतु पुष्पेन्द्र सुपिनान्तलोकमुनिः कनकाद्यैस्तथागतैर्भाषितं चानुभ्य-
मोदितं च सर्वैश्चातीतैः सम्यक् सम्बुद्धैः लपितं चानुमन्यं च । कृतमं
च तत् । तद्यथा — 'भ्रू' ।

एष स मञ्जुश्रीः परमहृदयः सर्वतथागतानां असर्वगुणो विद्या-
चक्रवर्तिनः एकाक्षरं नाम महापवित्रम् । अनेन साध्यमानः सर्वमन्त्रा
सिद्धयन्ते । त्वदीयं ये कुमारकल्पराजवरे सर्वमन्त्रानुकूलं परमरहस्य
अग्रः समनुज्ञः सर्वकर्मावरणविशोधकः अवश्यं भवेत् साध +
+ + + + + कर्माणि सर्वमन्त्रेषु अस्मि कुमार!
त्वदीयकल्पराजे सर्वलौकिकलोकोत्तराणि च मन्त्रतन्त्राणि साध्यित-
व्यानि ॥

अनेन कृतरक्षः, अधृष्यो भवति सर्वभूतानामिति । सर्वविघ्नैश्च
लौकिकलोकोत्तरैर्नाभिभूयत इति ॥

समन्तरत्नभाषिते च भगवता शाक्यमुनिना सर्वोऽपि त्रिसाहस्र-
महासाहस्रो लोकधातुः षड्विकारं प्रकम्पिता अभूवं । सर्वाणि च
बुद्धक्षेत्राणि अवभासितानि सर्वश्च बुद्धा भगवन्तः सन्निपतिता
भवेयुः ॥

तस्मिं पर्षन्मण्डले शुद्धावासभवनोपनिषण्ण सर्वे च बोधिस-
त्त्वा दशभूमिप्रतिलब्धा अवैवर्तिका ह्यनुत्तरायां सम्यक् सम्बोधौ सर्व-
श्रावकप्रत्येकबुद्धाश्च सर्वसत्त्वा महाद्विका विद्याराजरश्मिसञ्चोदिता
आगच्छेयुर्वशीभूताः । अन्ये च सत्त्वा बहवः अनन्तापर्यन्तलोकधातुव्य-
वस्थिता नरकतिर्यक्प्रेतदुःखगतिसन्निश्रिताः तेन महता रश्म्यवभा-
सेन स्पृष्टा अवभासिता दुःखप्रतिप्रबुद्धवेदनासन्नस्थः सुखहादितम-
नसः नियतं त्रिधायानसन्निश्रिता भवेयुरिति ॥

अथ भगवांश्छाक्यमुनिः तं महापर्षन्मण्डलमलोक्य मञ्जुश्रियं
कुमारभूतमामन्त्रयते स्म ।

शृणु मञ्जुश्रीः ! इमं विद्याराजं महर्द्धिकमेकवीरं सर्वकर्मिकं
सर्वविद्याराजचक्रवर्तिनं सर्वसत्त्वानामाशापारिपूरकं सर्वकल्पवि-
स्तरे त्वदीयमन्त्रतन्त्रकल्पविस्तरसमनुप्रविष्टं सर्वमन्त्राणां साधकः
साधारणभूतं महेशारुय महोत्साहसत्त्वसाधकविशेषप्रज्ञोपायकौशलस-
र्वबोधिमार्गसंशोधकनिर्वाणप्रतिष्ठापनाक्रमणबोधिमण्डनिषदनाक्रमण-
कुशलसम्भारभूतं अस्यैवं समासतः कल्पविस्तरं पटविधानमण्डलं
संसाधनोपधिकं पूर्वमन्त्रचर्यानुचरितं यत्र प्रतिष्ठिताः सत्त्वाः साधयि-
ष्यन्ति महाचक्रवर्तिनं विद्याराजं महद्भूतं सर्वमन्त्राणां परमेश्वरं प्रभे-
ङ्करं सर्वाशापारिपूरकं विनायकं सर्वजगद्धितं बुद्धमिव साक्षात् प्रत्युप-
स्थितं स्वयम्भुवं उत्तमोत्तिष्ठमध्यमकन्यससर्वकर्मिकम् ।

क्षेमङ्गमं शिवं शान्तं सर्वपापप्रनाशनम् ।

देवानामपि तं देवं मुनीनां मुनिपुङ्गवम् ॥

बुद्धमादित्यतं बद्धं विशुद्धं लोकविश्रुतम् ।

सर्वधर्मस्वभावज्ञं भूतकोटिरनाविलम् ॥

वक्ष्ये कल्पवरं तस्य शृणुध्वं भक्तिकोक्षिणाम् ।

आदौ तावत् पटो दिव्ये विवेशे श्लेषवर्जिते ॥

नवे शुक्ले विशेषेण सदशे चैवमालिखेत् ।

द्विहस्तमात्रप्रमाणेन हस्तमात्रं च तिर्यक् ॥

तथाविधे शुभे चैव निर्मले चारुदर्शने ।

सिते दौम्ये तथा शुक्ले सुव्रते पिचिवर्जिते ॥

शङ्कारापकरे शुक्ले पटे चैव दुकूलके ।

आतस्ये वाल्कलै चैव शुद्धे तन्तुविवर्जिते ॥

क्रिमानिलअसम्भूते जन्तूनां चानुपापने ।

अकौशेये तथा चान्ये यत्किञ्चित् साधुवर्णिते ॥

तादृशे च पटे श्रेष्ठे कुर्यादालिख्यमालयम् ।

शास्तुविम्बमालिख्य प्रभामण्डलमालिनम् ॥

हेमवर्णं तदालिख्य ज्वालामालिनं विदुम् ।
 एकाकिनं गुह्यलीनं पर्वतस्थं महायसम् ॥
 रत्नमालावनद्धं वै कुर्यात्पट्टवितानकम् ।
 उपरिष्ठाद्भौ देवौ धार्यमाणौ नु मालिखेत् ॥
 पर्वतस्योपरिष्ठा वै कुर्याद् रत्नमालकाम् ।
 समन्ततश्च वितानस्य मुक्ताहारार्द्धभूषितम् ॥
 उपरिष्ठाच्छैलराजस्य सर्वमालिख्य यत्नतः ।
 अधश्चैव तथा शैले महोदधिसमप्लुतम् ॥
 पटान्ते चैव पुष्पाणि समन्ताच्चैवमालिखेत् ।
 नागकेसरपुन्नागवकुलं चैव यूथिकाम् ॥
 मालतीकुसुमं चैव प्रियङ्गुकुरवकं सदा ।
 इन्दीवरं च सौगन्धी पुण्डरीकमतःपरम् ॥
 विविधानि पुष्पजातीनि तथान्यां गन्धमाश्रिताम् ।
 एतेषामेव पुष्पाणि + + + + + ॥
 + + चैव पूजार्थं दद्युः शास्तृणैर्नारमम् ।
 पूर्वनिर्दिष्टविधिना पटे ज्येष्ठे तथा पटे ॥
 सूत्रं तन्तुवायं च तथा चित्रकरं मतम् ।
 प्रातिहारकपक्षे च आलिखेच्छुद्धतमेऽहनि ॥
 तथाप्रवृत्ते च काले च जापे चैव विधीयते ।
 सर्वं सर्वमेवास्य पूर्वमुक्तं समाचरेत् ॥
 रङ्गोज्ज्वलं विचित्राढ्यं शास्तुविश्वं समालिखेत् ।
 अनेकाकारसम्पन्नं कर्णिकारसमप्रभम् ॥
 चम्पकाभासमाभासं आलिखेद्धेमवर्णितम् ।
 एभिराकारसम्पन्नं मुनिमालिख्य रत्नजम् ॥
 रत्नकेतुं महाभागं श्रेष्ठं वै मुनिपुङ्गवम् ।
 सर्वधर्मवशिप्राप्तं बुद्धरत्नं तमालिखेत् ॥

रत्नपर्वतमासीनं गुहारत्नोपशोभितम् ।
 पर्यङ्कोपरिविष्टं तु दत्तधर्मानुदेशनम् ॥
 ईषिस्मितमुखं वीरं ध्यानालम्बनचेतसः ।
 गुहाबहिः समालिख्य अधश्चैव समन्ततः ॥
 पटान्तकोणे सन्निविष्टं साधकं जानुकर्पूरम् ।
 धूपव्यग्रकरं चैव ईषित्कायावनामितम् ॥
 उत्तरासङ्गिनं कुर्याद् यथावेषानुलिङ्गिनम् ।
 दक्षिणे भगवतस्याधः महोदधितलादपि ॥
 आलिखेन्नित्ययुक्तात्मा मन्त्रिणं श्रेयसार्थिनम् ।
 एतत् पटविधानं तु कथितं लोकपूजितैः ॥
 मण्डलं तस्य देवस्य साम्प्रतं तु प्रवक्ष्यते ।
 युक्तमन्त्रस्तदा मन्त्री तस्मिन् काले सुमन्त्रवित् ॥
 कृतसेवः सदामन्त्रे अभ्यस्ता जापसम्पदे ।
 अभिषिक्तस्तदा मन्त्रे कल्पेऽस्मिन् मञ्जुभाणिते ॥
 मण्डलाचारसम्पन्ने नित्यं चाभिषेचिते ।
 अभिषिक्तः सर्वमन्त्राणां मण्डलेऽस्मिन् विशारदः ॥
 युक्तिमन्तः सदा तन्त्रे आत्मरक्षे हिते मतः ।
 सहायांश्चैव रक्षन्तैः सुपरीक्ष्य महाद्युतिः ॥
 आचार्यः सुसंरब्धः आरब्धाव्रतसेविनः ।
 महाप्रज्ञोऽथ सुस्निग्धः श्रीमान् कारुणिकः सदा ॥
 सहायानां च सर्वेषां तथा लक्षणमादिशेत् ।
 एकद्वौ त्रयो वापि तथाचाष्टमथापराम् ॥
 कुर्याच्छिष्यां सुसम्पन्नां प्रभूतांश्चापि वर्जयेत् ।
 पूर्वदृष्टविधानं तु मण्डलेऽस्मिन् सदा चरेत् ॥
 प्रथमा ये तु निर्दिष्टा मण्डला दशबलोदिता ।
 मञ्जुघोषस्य नान्यं तु आलिखे नान्यकर्मणा ॥

प्रमाणं तु प्रवक्ष्यामि मण्डलस्य महाद्युतेः ।
 चतुर्हस्तं द्विहस्तं वा तथाचाष्टमतःपराम् ॥
 शुचौ देशे नदीकूले पर्वताग्रे विशेषतः ।
 पञ्चरात्रिकचूर्णेन पूर्वदृष्टेन कर्मणा ॥
 चतुरश्रं चतुर्द्वारं चतुस्तोरणभूषितम् ।
 चतुःकोणं समं दिव्यं दिव्याचारसमप्रभम् ॥
 रङ्गोज्ज्वलं विचित्रं च चारुवर्णं सुशोभनम् ।
 ससुगन्धं सुरूपं च सुसहायः समारभेत् ॥
 मौनी व्रतसमाचारः अष्टाङ्गोपसेविनः ।
 अक्लिष्टचित्तो मात्रज्ञः धार्मिकोऽथ जपी सदा ॥
 अपापकर्मसमारब्धः शान्तिकपौष्टिक ।
 मध्यस्था ते ततो विश्व आलिखेत् शास्तु कृणिभिः ॥
 प्रथमं सर्वं तं लेख्यं नानारत्नविभूषितम् ।
 गुहासीनं महातेजं रत्नकेतुं तथागतम् ॥
 पर्यङ्कोपविष्टं तु धर्मचक्रानुवर्तकम् ।
 पटे यथैव तत् सर्वं आलिखेच्छास्तुपूजितम् ॥
 त्रिपङ्क्तिभिस्तथा रेखैः मुद्रैश्चाप्यलङ्कितम् ।
 कुर्यात् सञ्छादितां सर्वां पङ्क्तिश्चैव समन्ततः ॥
 अव्यस्तां समस्तां च अनाकुलिततद्गताम् ।
 तेषां तु मध्ये कुर्वीत चक्रवर्ती महाप्रभुम् ॥
 उदितादित्यसङ्काशं कुमाराकारमर्चिषम् ।
 आलिखेद् यत्नमास्थाय महाचक्रानुवर्तिनम् ॥
 महाराजसमाकारं मुकुटालङ्कारभूषितम् ।
 किरीटिनं महासत्त्वं सर्वालङ्कारभूषितम् ॥
 चारुपट्टार्द्धसंवीतं चित्रपट्टनिवासिनम् ।
 स्रग्मिणं सौम्यवर्णाभं माल्याम्बरविभूषितम् ॥

जिघ्रन्तो दक्षिणेनैव करेण वकुलमालकम् ।
 ईषिस्मितमुखं देवं महावीर्यं प्रभविष्णुवम् ॥
 सुरूपं चारुरूपं वै बालवृद्धविवर्जितम् ।
 वामहस्तसदाचक्रं दीप्तमालिन परामृष्यन्तम् ॥
 तदालेख्यं अर्द्धपर्यङ्कं सुनिविष्टमर्द्धेन भुजसंनिश्रितम् ।
 आलिखेद् दिव्यवर्णाभं सुरूपं रूपमाश्रितम् ॥
 निषण्णं रत्नखण्डेऽस्मिन् सर्वतानो महाद्युतेः ।
 श्रेयसः सर्वमन्त्राणां प्रवृत्तो वरदः सदा ॥
 ज्वलन्तं वह्निराकारं + + मण्डलशोभिनम् ।
 समन्तज्वालामालोपज्य ज्वलते वायुमीरितः ॥
 एवं मन्त्रप्रयोगैस्तु ज्वाल्यन्ते मानुषं भुवि ।
 तथाविधं महावीर्यं सर्वमन्त्रप्रसाधकम् ॥
 पश्येद् यो हि स धर्मात्मा मुच्यते सर्वकल्विषात् ।
 पञ्चानन्तर्यकारीपि दुःशीलो मन्दमेधसः ॥
 सर्वपापप्रशान्ता वै मुच्यते दर्शनदि विभोः ।
 मण्डलं दृष्टमात्रं तु देवदेवस्य चक्रिणे ॥
 तत्क्षणा मुच्यते पापा येऽन्ये परिकीर्तिताः ।
 ततः पूर्वद्वारं संशोध्य मन्त्रेणैव समं विभोः ॥
 परिक्षिप्तं तोरणैः सर्वं कदल्याभिश्चोपशोभितम् ।
 परिस्फुटं मण्डलं कृत्वा अशेषं चारुरूपिणम् ॥
 बलिं धूपं प्रदीपं च गन्धमाल्यं सदाशुभम् ।
 पूर्वेणैव विधानेन कुर्यात् सर्वमादरात् ॥
 मध्यस्थं पूर्णकुम्भं तु चक्रिणस्याग्रतो न्यसेत् ।
 तत्कुम्भं विजयेत्वाख्या मन्त्रज्ञस्तं न चालयेत् ॥
 तथाग्निकुण्डं पूर्वं तु विधिदृष्टेन कर्मणा ।
 होमकर्मसमारम्भो विश्रुमन्त्रेण नान्य वै ॥

होमं चाष्टसहस्रं तु खदिरेन्धनवह्निना ।
 पालाशं चापि श्रीकण्ठं बिल्वोदुम्बरचाक्षकम् ॥
 अपामार्गं तथा जुहुयात् सर्वकर्मेषु यत्रतः ।
 तिलं वा आज्यसंपृक्तं दग्धगन्धसमष्टुतम् ॥
 जुहुयात् सर्वकर्मेषु सहस्रं साष्टकं सदा ।
 त्रिसन्ध्यं पूर्वनिर्दिष्टं स्नानं चेलावधारणम् ॥
 त्रिशूलं शुभनक्षत्रं कथितं च मनीषिभिः ।
 पूर्वनिर्दिष्टकर्माणि जापं होमं तथापरम् ॥
 कुर्यान्मन्त्रयुक्तेन चक्रवर्तिकुलेन वा ।
 एकाक्षरेणेव सर्वाणि कुर्यात् सर्वकर्मसु ॥
 महाप्रभावार्थयुक्तोऽसौ एकवीर सदापरम् ।
 आचरेत् सर्वमन्त्राणां कल्पं तेषु सदा जपे ॥
 सिद्धयन्ते सर्वकल्पानि लौकिका लोकसम्पता ।
 लोकोत्तराश्च महावीर्या विद्याराज्यं महातपाः ॥
 सिद्धयन्ते सर्वमन्त्रा वै अस्मिन् कल्पे तु तान्यतः ।
 मुनिभिः कथितं ये वै मन्त्रं तथा दशबलात्मजैः ॥
 शक्राद्यैर्लोकपालैस्तु विष्णुरीशानब्रह्मणैः ।
 चन्द्रसूर्यैस्तथान्यैर्वा यक्षेन्द्रैराक्षसैस्तथा ॥
 महोरगैः किन्नरैश्चापि तथा ऋषिवरैर्भुवि ।
 गरुडैर्मातरैर्लोकैः तथान्यैः सत्त्वसंज्ञिभिः ॥
 भाषिता ये तु मन्त्रा वै सिद्धिं गच्छन्ति ते इह ।
 आकृष्टाः सर्वमन्त्राणां प्रणेता सर्वकर्मणाम् ॥
 वशिता सर्वमन्त्राणां प्रणेता सर्वकर्मणाम् ।
 वशिता सर्वभूतानां तन्त्रमन्त्रसविस्तराम् ॥
 एष एकाक्षरो मन्त्रः करोति सर्वमन्त्रिणाम् ।
 सफलं जप्तमात्रस्तु आकृष्टा सर्वदेवताम् ॥

वशिता सर्वकल्पानांश्रमी एकाक्षरो महाम् ।
 करोति विविधाकारां विचित्रां साधुवर्णिताम् ॥
 लौकिकां लोकमन्त्रा तु साधयेत्सम्यक् प्रयोजितः ।
 गिरिस्फुटं तु पटं कृत्वा अशेषं चारुदर्शनम् ॥
 शुचौ देशे नदीकूले पर्वताग्रे च तं न्यसेत् ।
 पूर्वकर्मप्रयोगेण कुर्यात् पश्चान्मुखं सदा ॥
 साधकः प्राञ्जुखो भूत्वा विधिदृष्टेन कर्मणा ।
 दर्भविण्डोपविष्टस्तु कुर्याज्जपमनाकुलम् ॥
 नोच्चशब्दो न मृदुः नापि चित्तपरस्य तु ।
 दूषयं सर्वभूतानां क्षिप्रसिद्धिर्भवेदिह ॥
 मैत्रचित्तः सदा लोके दुःखितां कृपणां सदा ।
 अनार्थां दीनमनसां व्यसनार्त्तां सुदुर्बलाम् ॥
 पतितां संसारघोरेऽस्मि कृपाविष्टोऽथ सिद्धयन्ति ।
 पटस्याग्रत यत्रेन महापूजां न्यसेत् सदा ॥
 मानसी मानुषींश्चापि दिव्यां हृदयमुद्भवाम् ।
 चिन्तयेत् कुर्याद्वापि जिनेन्द्रविश्वपटस्य तु ॥
 तत्रैवाग्निकुण्डं कुर्यात्तत्त्वविधानतः ।
 सुसमृद्धं साधको ह्यग्निं जुहुयात्तत्र माहुतिः ॥
 श्वेतचन्दनकर्पूरं कुङ्कुमं मिश्रपूजितः ।
 शताष्टं आहुतिं जुह्वं षड्भौ दीप्तितुमन्त्रवितु ॥
 खदिरे पुक्ष्यन्यग्रोधे पालाशे चापि नित्यतः ।
 एषा समुद्भवे काष्ठे ज्वालयेद् वह्निमूर्जितः ॥
 एषामभावे काष्ठानामन्यं काष्ठं समाहरेत् ।
 पिचुमर्दं कद्रमम्लं च तथैव मदनोद्भवम् ॥
 सर्वकण्टकिनः वर्ज्याः पापकर्मेषु कीर्त्तिताः ।
 एकाक्षरेणैव मन्त्रेण कुर्याच्छान्तिकपौष्टिकम् ॥

आशु सिद्धिर्भवेत् तस्य पापं कर्म समाचरेत् ।
 सर्वमन्त्रधरा ह्यत्र सकर्मा कल्पविस्तरा ॥
 प्रयोक्तव्या निर्विकल्पेन सिद्धिं गच्छन्ति ते सदा ।
 आकृष्यन्ते तदा मन्त्रा वरदा चैव भवन्ति ह ॥
 पलाशोदुम्बरसमिधानां पुक्ष्ण्यग्रोध एव वा ।
 घृताक्तानां दध्नसंयुक्तां मध्वोपेतां समाहिताम् ॥
 जुहुयात् सर्वतो मन्त्री राज्यकामो महीतले ।
 देवीं राज्यमाकांक्षं जुहुयात् कुङ्कुमचन्दनम् ॥
 विद्याधराणां देवानां आधिपत्यमकांक्षयम् ।
 जुहुयात् पद्मलक्षाणि षट्त्रिंशत् सकेसराम् ॥
 होमान्ते वै तत्र कुर्वीत अर्घ्यं शास्तुनिवेदनम् ।
 समन्ता ज्वलते तत्र पटश्रेष्ठो जिनाङ्कितः ॥
 तं च स्पृष्टमात्रं तु उत्पतेद् ब्रह्ममालयम् ।
 अकनिष्ठा यावदेवास्तु यावाच्चापस्तलसञ्चयम् ॥
 अत्रान्तरे सर्वासिद्धानां राजासौ भवते सदा ।
 विद्रापयति भूतानि महावीर्यो दृढव्रतः ॥
 क्रमः विद्याधराणां सदा राजा भविता कर्मसाधने ।
 पुनश्च कल्पमात्रं तु स जीवेद् दीर्घमध्वनम् ॥
 च्युतस्तस्मिन् महाकाले नियतो बोधिपरायणः ।
 अपरं कर्मनित्येष कथितं संक्षेपविस्तरम् ॥
 श्वेतपद्मां समाहृत्य श्वेतचन्दनसंयुताम् ।
 जुहुयाच्छतलक्षाणि रत्नकेतुं स पश्यति ॥
 दृष्ट्वा तं जिनं श्रेष्ठं पञ्चाभिज्ञो भवेत् तदा ।
 महाकल्पं चिरं जीवेद् बुद्धस्यानुचरो भवेत् ॥
 पश्यते च तदा बुद्धां अनन्तां दिशि संस्थिताम् ।
 तेषां पूजयेन्नित्यं तयैरेव च संवसेत् ॥

रत्नावती नाम धात्वैक यत्रासौ भगवां वसेत् ।

मुनिः श्रेष्ठो वरः अग्रो रत्नकेतुस्तथागतः ॥

तत्रासौ वसते नित्यं मन्त्रपूतो न संशयः ।

अपरं कर्ममिष्टं च कथितं ह्यग्रपुङ्गवैः ॥

नागकेसरकर्पूरं चन्दनं कुङ्कुमं समम् ।

एकीकृत्य तदा मन्त्री जुहुयाद्धक्षाष्टसप्तति ॥

होमावसाने तदा देव आयातीह सचक्रिणः ।

तुष्टो वरदो नित्यं मूर्ध्नि स्पृशति साधकम् ॥

स्पृष्टमात्रस्तदा मन्त्री सप्तभूम्याधिपो भवेत् ।

जिनानामौरसः पुत्रो बोधिसत्त्वः स उच्यते ॥

नियतं बोधिनिष्ठस्तु व्याकृतोऽसौ भविष्यति ।

ततः प्रभृति यत्किञ्चिद् ज्ञानं ज्ञेयं जिनात्मजम् ॥

जानाति सर्वमन्त्राणां गतिमाहात्ममूर्जितम् ।

पञ्चाभिज्ञो भवेत् तस्मिन् दृष्टमात्रेण मन्त्रोद ॥

करोति विविधाकारामात्मभावं सदा यदा ।

सर्वाकारवरोपेतां पूजाकर्मिं सदा रतः ॥

भवते तत्क्षणादेव उद्युक्तो बोधिकर्मणि ।

क्षणमात्रे तदा लोकां बुद्धक्षेलां स गच्छति ॥

लोकधातुसहस्राणि अण्डा हिण्डन्ति सर्वतः ।

बुद्धानां बोधिसत्त्वानां पश्यन्ते चरितां तदा ॥

धर्मं शृणोति तत्तेषां पूजां कर्म समुद्यतः ।

अपरं कर्ममस्तीह चक्रवर्तिजिनोद्भवे ॥

प्रदीपलक्षणं दद्याच्छुचिवर्तिर्घृतः समे ।

सौवर्णे भाजने रौप्ये ताम्रे मृत्तिकमेऽपि वा ॥

ते तु प्रज्वलिते दीपे पुरुषैर्लक्षप्रमाणिभिः ।

गणमात्रसंन्यस्ते शतसाहस्रनाविकैः ॥

स्त्रीवर्जैः पुरुषैश्चापि प्रदीपहस्तैः समन्ततः ।
 पटं शास्तु विम्बाख्ये दद्यात् पूजा च कर्मणि ॥
 समं सर्वप्रवृत्तास्तु मन्त्रे कैकसमन्त्रिते ।
 दद्याच्छास्तुनो मन्त्रैस्तत्क्षणात् सिद्धिमादिशेत् ॥
 समन्ताद् गर्जितनिर्घोषं दुन्दुभीनां च निःस्वनम् ।
 देवसङ्घा ह्यनेका वै साधुकारं प्रमुञ्चयेत् ॥
 बुद्धा बोधिसत्त्वाश्च गगनस्थं तस्थुरे तदा ।
 साधु साधु त्वया प्राज्ञ ! सुकृतं कर्म कारितम् ॥
 न पश्यसि पुनर्दुःखं संसारार्णवसंप्लुतम् ।
 क्षेमे शिवे च निर्वाणे अभये बुद्धत्वमाश्रितः ।
 मार्गे शुभे च विमले अष्टाङ्गे साधुचेष्टिते ।
 प्रपन्नस्त्वं मन्त्ररूपेण चक्रिमेकाक्षराक्षिते ॥
 अपरं कर्ममेवास्ति उत्तमां गतिनिश्चितः ।
 महाप्रभावार्थविज्ञातं सर्वबुद्धैः सम्प्रकाशितम् ॥
 गृह्य निम्बमयं काष्ठं कुर्याद् वज्रं त्रिशूचिकम् ।
 उभयाग्रं मध्यपार्श्वं तु कुर्यात् कुलिशसम्भवम् ॥
 मन्त्रपूतं ततः कृत्वा पटस्याग्रतः कन्यसे ।
 परामृश्य ततो मन्त्री जपेन्मन्त्रां समाहितः ॥
 लक्षषोडशकाष्ठं च समाप्ते सिद्धिरिष्यते ।
 एकज्वाली ततो वज्रः समन्तात् प्रज्वलते हि सः ॥
 उज्जहार ततोऽचिन्त्यमूर्ध्वसंक्रमते हि सः ।
 ब्रह्मलोकं ततो याति अन्यां वा देवसम्मितिम् ॥
 आकाशेन ततो गच्छे सर्वसिद्धेषु अग्रणीः ।
 कुरुते आधिपत्यं वै सिद्धविद्याधरादिषु ॥
 चक्रवर्त्तिस्ततो राजा भवते देवसन्निधौ ।
 करोति विविधाकारं आत्मभावविचेष्टितम् ॥

दश चान्तरकल्पानि चिरं तिष्ठन्न चालयेत् ।
 सौख्यभागी सदा पूज्यः सुरूपो रूपवां सदा ॥
 बोधिचित्तो समाचारो जन्मदुःखविवर्जितः ।
 भवते सुरसिद्धस्तु सर्वपापविवर्जितः ॥
 च्युतस्तस्माद् भवेन्मर्त्यो बहुसौख्यपरायणः ।
 गतिं सर्वा विचेरुस्थः भवते बोधिपरायणः ॥
 अनन्ता विविधा कर्मा बहुलोकार्थपूजितम् ।
 पठ्यन्ते मन्त्रराजेऽस्मिं सकल्पाकल्पविस्तरात् ॥
 भौम्याधिपत्यं शक्रत्वं चक्रवर्त्तित्वं च वा पुनः ।
 विद्याधराणां तथा देवां कुरुते चाधिचेष्टितम् ॥
 अनेकाकाररूपं वा + + + यदिहोच्यते ।
 सर्वसिद्धिमवाप्नोति सुप्रयुक्तस्तु मन्त्रिणा ॥
 रात्रौ पर्यङ्कमारुह्य + + अचिन्द्यं जपतो व्रती ।
 प्रभाते सिद्धिमायाति पञ्चाभिज्ञो भवेन्नृपी ॥
 श्मशाने शवमाक्रम्य निश्चलो तं जपेद् व्रती ।
 एकाक्षरं महार्थं तु प्रभाते सिद्धिर्पिष्यते ॥
 श्मशानस्थो यदि यप्येत विद्याराजमहर्द्विकः ।
 षण्मासैः सिद्धिमायाति यथेष्टं कुरुते फलम् ॥
 यत्र वा तत्र वा स्थाने जप्यमानो महर्द्विकः ।
 तत्रस्थः सिद्धिमायाति सुप्रयुक्तस्तु मन्त्रिभिः ॥
 सितं छत्रं तथा खड्गं मणिपादुककुण्डलम् ।
 हारकेयूर पटकं + + + चाङ्गुलीयकम् ॥
 कटिसूत्रं तथा वस्त्रं दण्डकाष्ठकमण्डलम् ।
 यज्ञोपवीतमुष्णीषं कवचं चापि चर्मिणम् ॥
 अजिनं कमलं चैव अक्षसूत्रं च पादुके ।
 सर्वे ते भूषणाश्रेष्ठा लोकेऽस्मिं समतावुभौ ॥

सुरैर्मल्यैस्तथा चान्यैः + + + भूषणानि ह ।
 सर्वे सिद्धिमायान्ति पटस्याग्रत जापिने ॥
 सर्वद्रव्यं तथा धातुं भूषणं मणयोऽपि च ।
 अनेकप्रहरणाः सर्वे विन्यस्ता पटमग्रते ॥
 सकृज्जप्ताथ संशुद्धा लक्षमष्टौ भिमन्त्रिता ।
 ज्वलते सर्वसंयुक्ता उत्तिष्ठे स्पृशनाञ्जपी ॥
 सत्त्वप्रकृतयो वापि विविधाकाररूपिणः ।
 भूषणाः प्रहरणाश्चापि मृन्मया वा स्वभाविका ॥
 सुरूपचेष्टप्रकृतयः नानापक्षिगणादपि ।
 सर्वभूतास्तु ये ख्याता कृत्रिमा वा ह्यकृत्रिमा ॥
 सत्त्वसंज्ञाथ निःसंज्ञा सिद्धयन्ते मन्त्रपूजिताः ।
 विविधद्रव्यविन्यस्ता विविधा धातुकास्तथा ॥
 + + + + + वापि गतियोविस्तुपूजिता ।
 विन्यस्ता पटमग्रेऽस्मि पूर्वदृष्टविधानतः ॥
 आमृष्य तं जपेन्मन्त्री षड् लक्षणैश्च सप्त च ।
 जपान्ते ज्वलिते तेषु सिद्धिं प्राप्नोति पुष्कलाम् ॥
 स्पृष्टमात्रेषु तत्तेषां उत्पतेत्तु चतुर्दिशम् ।
 चिरं जीवेच्चिरं सौख्यं प्राप्नोतीह दिवोकसाम् ॥
 यथा यथा प्रयुज्येते विद्याराजमहार्द्धिकः ।
 तथा तथा च तुष्येत वरदो च भवेत् सदा ॥
 अन्यकर्मप्रवृत्तास्तु कर्मभिः कल्पविस्तरैः ।
 तैरेव सिद्धयन्ते क्षिप्रं विद्याराजमहार्द्धिकः ॥
 शुचिना शुचिचित्तेन शुचिकर्मसदारतः ।
 शुचौ देशेऽथ मन्त्रज्ञः शुचिसिद्धिं समृच्छति ॥
 तत्कर्म तत्फलं विन्द्यादाधिकादाधिकं भवेत् ।
 मध्ये मध्यमकर्मे तु कन्यसं तु मतः परम् ॥

कर्मा प्रभूतमर्थं दत्त्वा करोति भूतचेष्टितम् ।
 असाधितः कर्मसिद्धिस्तु फलं दद्याल्पमात्रकम् ॥
 नित्यं च जापमात्रेण महाभोगोऽथ महाबलः ।
 राज्ञा प्रियत्वमन्त्रित्वं करोति जपिनः सदा ॥
 पापं प्रणश्यते तस्य सकृज्जप्तस्तु मन्त्रराट् ।
 द्विजप्तः सप्तजप्तो वा आत्मरक्षा भवेन्महां ॥
 सहायानां सर्वतो रक्षा अष्टजप्तः करोति सः ।
 वस्त्राणामभिमन्त्रीत उभौ मन्त्री तदा पुनः ॥
 मुच्यते सर्वरोगाणां उभौ वस्त्राभिमन्त्रितौ ।
 स्पर्शनं तेषु मन्त्रेषु ज्वरं नश्यति देहिनाम् ॥
 सुखं चाभिमन्त्रितः अक्षणी वा चापि यत्रतः ।
 क्रुद्धस्य नश्यते क्रुद्धो दृष्टमात्रस्तु मन्त्रिभिः ॥
 ये च भूतगणा दुष्टा हिंसका पापकर्मिणः ।
 सुखं तेषु निरीक्षेत त्रिंशज्जप्तेन मन्त्रराट् ॥
 हस्तं चाभिमन्त्रीत स्वकं चैव पुनः पुनः ।
 तेषां प्रहारमावर्ज्यामुच्यते सर्वदेहिनाम् ॥
 बालानां नित्यकुर्वीत स्नपनं पानभोजनम् ।
 षष्टिजप्तवरे मन्त्रे उत्कृष्टे देवपूजिते ॥
 त्यजन्ते सर्वदुष्टास्तु क्रव्यादा मातरा ग्रहाः ।
 मन्त्रभीतास्तु नश्यन्ते त्यजन्ते बालिशान् सदा ॥
 एबम्प्रकारान्यनेकानि कर्मा चैव महीतले ।
 मानुषाणां तथा चक्रे क्षिप्रं चैव सदा न्यसेत् ॥
 सरिसृता ये तु भूता वै विविधा स्थावरजङ्गमाः ।
 सविषा निर्विषाश्चैव नश्यन्ते मन्त्रदीरिता ॥
 ये केचिद् विविधा दुःखा या काचित् सत्त्ववेदना ।
 विन्यस्ता मन्त्रराजेन शान्तिमाशु प्रयच्छति ॥

विविधायासदुःखानि महाभार्योपुसर्गिणः ।
 नश्यन्ते क्षिप्रमेवं तु मन्त्रजप्तेन पृच्छतम् ॥
 कुर्याद्धोमकर्माणि मध्वमध्वाज्यमिश्रितम् ।
 नीलोत्पलं सुगन्धं वै सहस्रं चाष्ट पूजितम् ॥
 शान्तिं तिलेन भूतानि प्रजग्मुः स्वस्थतां जनः ।
 एवम्प्रकारान्यनेकानि बहुकल्पसमुद्भवाम् ॥
 सर्वा करोति क्षिप्रं वै सुप्रयुक्तस्तु मन्त्रिभिः ।
 जपमात्रेण कुर्वीत अरीणां क्रोधनाशनम् ॥
 अनेकमन्त्रार्थयुक्तानां कल्पानां बहुविस्तराम् ।
 विधिदृष्टा भवेत् तेषां तेषु सिद्धिरिहोच्यते ॥
 अवश्यं क्षुद्रकर्माणि मन्त्रजप्तो करौति ह ।
 सर्वान्येव तु जप्तेन क्षिप्रमर्थकरः सदा ॥
 वश्यार्थं सर्वभूतानां त्रिसन्ध्यं जपमिष्यते ।
 होमकर्म च कुर्वीत मालत्याः कुसुमैः सदा ॥
 श्वेतचन्दनकर्पूरकुङ्कुमाच्च विधीयते ।
 वरजापिने मन्त्रः सफलां कुरुते सदा ॥
 मनीषितान्साधयेदर्था नित्यहोमेन जापिनम् ।
 कर्पूरादिभि युक्तैस्तु नित्यहोमं प्रकल्पितम् ॥
 साधयेद् विविधां कर्मा यथेष्टपरिकल्पिताम् ।
 अल्पादल्पतरं कर्म प्रभूता भूतिमुद्भवम् ॥
 मध्ये मध्यकर्माणि सदा सिद्धिरुदाहृता ।
 तस्मात् सर्वेषु कर्मेषु कुर्याद्धोमं विशेषतः ॥ इति ।

बोधिसत्त्वपिटकावतंसकान्महायानवैपुल्यसूत्रात् आर्यमञ्जुश्रिय-

मूलकल्पात् चतुर्दशमः चक्रवर्त्तिपटलविधानमण्डल-

साधनोपयिकविसरः परिसमाप्त इति ॥

अथ पञ्चदशः पटलवित्तरः ।

अथ खलु वज्रपाणिबोधिसत्त्वो महासत्त्वस्तत्रैव पर्षन्मध्ये सन्नि-
पतितोऽभूत् । सन्निषण्णः स उत्थायासनाद् भगवन्तं त्रिः प्रदक्षिणी-
कृत्य, भगवतश्चरणयोर्निपत्य, भगवन्तमेतदवोचत् । “साधु साधु
भगवं ! सुदेशितं, सुप्रकाशितं परमसुभाषितं विद्यामन्त्रप्रयोगमहा-
धर्ममेघविनिस्तृतं सर्वतथागतहृदयं महाविद्याराजचक्रवर्तिनमहाकल्प-
विस्तरसर्वथापारिपूरकं सफलं सम्पादकबोधिमार्गनिरुत्तरं क्रियाभेद-
संध्यजपहोमविद्यचर्यानुवर्तिनां मार्गं दृष्टफलकर्मप्रत्ययजातिवहेतुनि-
मित्तमहाद्भुतदशबलाक्रमणकुशलबोधिमण्डमाक्रमणनियतपरायणम् ।
तत् साधु भगवां वदतु शास्ता मन्त्रसाधनानुकूलानि स्वप्नसन्दर्श-
नकालनिमित्तम् ; येन विद्यासाधकानुवर्तिनः सुप्तः सिद्धिनिमित्तं
कर्म आरभेयुः, सफलाश्च सर्वविद्याः कर्मनिमित्तानि भवन्ति” रिति ॥

एवमुक्ते भगवां शाक्यमुनिः वज्रपाणि बोधिसत्त्वमेतदवोचत् ।
साधु साधुस्त्वं यक्षेश ! बहुजनहिताय त्वं प्रतिपन्नः बहुजनसुखाय
लोकानुकम्पायै महतो जनकायस्यार्थाय हिताय सुखाय सर्वविद्या-
साधकानामर्थाय । तं शृणु, साधु च सुष्टु च मनसि कुरु, भाषि-
ष्येऽहं ते ॥

आदौ तावत् पूर्वकमारम्भं सर्वकर्मेषु निःसङ्गं स्थानं गत्वा,
पर्वताग्रे नदीकूले वा गुहा च वरकेषु वा, शुचौ देशे उडयं कृत्वा,
पटे प्रतिष्ठाप्य महती पूजां कृत्वा, तेनैव विधिना पूर्ववत् सर्वकर्मेषु
शुक्लपक्षे प्रातिहारपक्षे वा अवश्यं शुभेऽहनि रात्रौ प्रथमे यामे श्वेत-
चन्दनकर्पूरकुङ्कुमं चेकीकृत्य, खदिरकाष्ठैरग्निं प्रज्यालय, पटस्या-
ग्रतश्चतुर्हस्तप्रमाणमाग्रथितः आहुतिं सहस्राष्टं जुहुयान्निर्धूमे विगत-
ञ्चाले चाङ्गारे तद् होमान्ते पद्मपुष्पाष्टसहस्रं जुहुयात् । श्वेतचन्दना-
भ्यक्ताम् । होमान्ते च भद्रपीठं मुद्रां बध्वा आसनं दद्यात् स्वमन्त्रस्य
स्वमन्त्रेणैव । अनेन मन्त्रेण तु होमं कुर्यात् । “नमः समन्तबुद्धानामप्रति-
हतज्ञासनानाम् । तद्यथा — ॐ कुमाररूपिण दर्शय दर्शयमात्मनो भूति
समुद्भाबय स्वप्नं मे निवेद यथाभूतम् । हूं हूं फट् फट् स्वाहा ।”

अनेन मन्त्रेण कृतरक्षो होमकर्मणि सर्वान्यस्मि कर्म कुर्यात् ।
ततो भयाग्रां कुशां संस्तीर्य कुशविण्डकशिरोपधानपूर्वशिरः पटस्याग्रतो
नातिदूरे नात्यासन्ने स्वपेत् प्रथमं यामं जागरिकायोगमनुयुक्तः सर्व-
बुद्धबोधिसत्त्वानां प्रणम्य पापं च प्रतिदेश्य आत्मानं निर्यातयेत्
सर्वबुद्धानाम् । ततो निद्रां वशमागच्छेत् यथा सुखमिति ॥

प्रथमे यामे तु ये स्वप्ना तां विदुः श्लेष्मसम्भवाम् ।
द्वितीये पित्तमुत्थानाद् गर्हिता लोकसम्भवा ॥
तृतीये वातिकं विन्ध्याच्चतुर्थे सत्यसम्भवाम् ।
श्लेष्मिके स्वप्नमुख्ये तु ईदृशां पश्य वे सदा ॥
मणिकूटां मुक्ताहारांश्च समन्ततः प्रभूताम् ।
अम्भराशिं तृष्टुतं चात्मानं स पश्यति ॥
समन्तात् सरिता कीर्णं महोदधिसमष्टुतम् ।
तत्रस्थो मात्मदेहस्थो पश्ये चैव यत्र वै ॥
तत्र तं देशमाकीर्णं पुष्करिण्यो समन्ततः ।
प्लवं चोद्पानं च पानागारं च केषनम् ॥
उदकोर्धैरुह्यमानं तु पश्यैचैव समन्ततः ।
हिमालयं तथाद्रिं वा स्फटिकस्थं महानदम् ॥
नगं शैलं च राजं च स्फटिकाभिः समं चितम् ।
मुक्ताजालसञ्छन्नं मुक्ताराशिं च पश्यति ॥
महावर्षं जलौघं च पश्यतेऽसौ कहावहः ।
श्वेतं सितं छत्रं पाण्डरं वापि भूषणम् ॥
कुञ्जरं शुक्लरूपं वा कफिने स्वप्नमुच्यते ।
सितं चामरपुरुषं वा अम्बरं वापि दर्शनम् ॥
स्पर्शनं सैन्धवादीनां लवणानां च सर्वतः ।
कर्पासं क्षौमपट्टं वा लोहरूप्यं तथागुरुम् ॥
स्पर्शने ग्रसने चैव श्लेष्मिके स्वप्नमिष्यते ।
माषाध्मातकाश्चैव तिलापिष्टा गुडोदना ॥

विविधा माषभक्षास्तु कफिने स्वप्नमिष्यते ।
 स्वस्तिकापूपिका चान्ये कृसरा पायसा परे ॥
 तेषां भक्षणा स्वप्ने श्लेष्मिकस्य विधीयते ।
 शङ्कुल्या पर्पटा स्वाद्या विविधा सूपजातयः ॥
 स्पर्शनाद् भक्षणाश्चैव स्वप्ने श्लेष्माघवृंहणम् ।
 अनेकप्रकारपूर्वास्तु स्वाद्यभोज्यानुसम्भता ॥
 भक्षणास्पर्शनात्तेषां कफिने स्वप्नचेष्टितम् ।
 आशनं सयनं यानं वाहनं सत्त्वसम्भवम् ॥
 स्पर्शनारोहणाचैव प्रथमे यामे तु दर्शनम् ।
 स्वप्ना यदि दृश्येरं कफिने सर्वमुच्यते ॥
 एवम्प्रकारा ये स्वप्ना जलसम्भवचेष्टिता ।
 विविधा वा स्वाद्यभोज्यानां श्लेष्मिकानां च दर्शनम् ॥
 तेषां स्वप्ने दृष्ट्वा वै श्लेष्मिकानां तु चेष्टितम् ।
 अचिन्त्यो हन्येका कथिता स्वप्ना लोकनायकैः ॥
 पैत्तिकस्य तु स्वप्नानि द्वितीययामे हि देहिनाम् ।
 ज्वलन्तमग्निरूपं वा नानारत्नसमुद्भवाम् ॥
 अग्निदाहं महोल्कं वा ज्वलन्तं सर्वतो दिशः ।
 स्वप्ने पश्यते जन्तुः पित्तसम्मूर्च्छितो ह्यसौ ॥
 पद्मराग तथा रत्नं अन्यं वा रत्नसम्भवम् ।
 स्वप्ने दर्शनं विन्द्या पैत्तिकस्य तु देहिनः ॥
 अग्निसंसेवनादाघा स्पर्शनाद् भक्षणादपि ।
 विविधां पीतवर्णानां स्वप्ने पित्तमूर्च्छितैः ॥
 तपन्तं नित्यमादित्यं आतपं कटुकं सदा ।
 स्वप्ने यानि पश्येत पित्तान्तदेहमूर्च्छितः ॥
 हेमवर्णं तदाकाशं पीतवर्णं महीतलम् ।
 स्वप्ने योऽभिपश्येत पित्तग्लान्यसम्भवा ॥

समन्ताज्ज्वलितं वह्निं द्योतमानं नभस्तलम् ।
 पश्यते स्पन्नकालेऽस्मिं पित्ताक्रान्तो हि देहिनः ॥
 हेमवर्णं तदा भूमिं पर्वतं वा शिलोच्चयम् ।
 महानागं तथा यानं सर्वं हेममयं सदा ॥
 पश्यते नित्यस्वप्नस्थो पित्तचेष्टाभिसूचिष्ठतः ।
 सर्वं हेममयं भाण्डं यानं भूषणवाहनम् ॥
 आसनं शयनं चापि जातरूपसमुद्भवम् ।
 स्पर्शनारोहणाच्चैव पैत्तिकं स्वप्नदर्शनम् ॥
 पीतमाल्याम्बरसंवीतः पीतवस्त्रोपशोभितः ।
 पीतनिर्भासगन्धाढ्यो पीतयज्ञोपवीतिनः ॥
 पीताकारं च आत्मानं स्वप्ने योऽभिपश्यति
 पित्तमूर्च्छासमुत्थानाद् द्वितीये यामे तु दर्शनात् ॥
 एवम्प्रकारा विविधा वा येभ्यः स्वप्नभ्रुवर्णिताः ।
 विविधा पीतनिर्भासा स्वप्ना पित्तसमुद्भवा ॥
 मध्यमे यामनिर्दिष्टा पित्तक्रान्तान् देहिनाम् ।
 अनेकाकाररूपास्तु पीताभाससमुद्भवाः ॥
 कथिता लोकमग्रैस्तु स्वप्नाः पित्तसमुद्भवाः ।
 वातिका ये तु स्वप्ना वै तृतीये यामे नु कथ्यते ।
 प्रभास्वरा समन्ताद्वै दिशः सर्वा नु दृश्यते ।
 आकाशगमनं चापि तिर्यं चापि नभस्तले ॥
 समन्ता ह्यटते नित्यं आकाशे च नभस्तलम् ।
 वातिकं स्वप्नमित्युक्तं ईदृशं तु विधीयते ॥
 पुवनं लङ्घनं चैव तरूणां चाभिरोहणम् ।
 पठनं सर्वशास्त्राणां मन्त्राणां च विशेषतः ॥
 भाषणं जल्पनं चापि प्रभूतं चापि वातिके ।
 रोहणं कण्टकवृक्षाणां भक्षणं वातितिककम् ॥

कट्फलं सर्वखाद्यानां भक्षणं चापि वातिके ।
 वातसङ्गधमुख्यानां फलानां वातिकोपिताम् ॥
 तेषां तु भक्षणे स्वप्ने निर्दिष्टा वातसम्भवा ।
 भक्षाहारविशेषाणां द्रव्याणां च वातलम् ॥
 क्षिप्तचित्ता तथा जन्तु स्पर्शनाद् भक्षणादपि ।
 भृत्यता सर्वभूतानां दर्शनाच्चापि आत्मनाम् ॥
 स्वप्ने यो हि पश्येत तादृशं वातिकं विदुः ।
 विविधाकारचेष्टां तु विविधलिङ्गनभाषिता ॥
 विविधाघोरभाषास्तु वातिके स्वप्नदर्शने ।
 एवमादीनि स्वप्नानि कथिता लोकपुङ्गवैः ॥
 त्रिधा प्रयोगाद्यु युक्तानि रागद्वेषमोहिनाम् ।
 रागिणां विन्द्याच्छलेष्मजं पैत्तिकं द्वेषसमुद्भवम् ॥
 मोहजं वातिकं चापि व्यतिमिश्रं विमिश्रितम् ।
 स्वप्नोपघातं रागाख्यं ग्राम्यधर्मं तु दर्शनम् ॥
 स्त्रीषु सङ्ख्या भवेत् तत्र स्वप्ने श्लेष्मसमुद्भवे ।
 द्वेषिणां कलहशीलाख्यं स्वप्ने पित्तसमुद्भवे ॥
 मोहजं स्तिमिताकारं स्मृतिनष्टोपदर्शने ।
 व्यतिमिश्रेण संयुक्तोस्तु स्वप्ना दृश्यन्ति वै सदा ॥
 तस्मात् सर्वप्रकारेण स्वप्नाख्यं सत्त्ववर्जितम् ।
 क्रियाकालसमश्चैव निर्दिष्टस्तत्त्वदर्शिभिः ॥
 श्लेष्मिकाणां कथिता सत्त्वा वर्णवन्तः प्रियंबदा ।
 दीर्घायुषोऽथ दुर्मेधा स्निग्धवर्णा विशारदा ॥
 गौराः प्रांशुवृत्ताश्च स्त्रीषु सङ्गे सदा रताः ।
 धर्मिष्ठा नित्यशूराश्च बहुमानाभिरताः सदाः ॥
 नक्षत्रे जातिनिर्दिष्टः मत्सरास्यादचिह्निते ।
 महीपाला तथा चान्ये सेनापत्यार्थसंस्थिते ॥

जायते भोगवत्याश्च यथाकर्म्मोपजीविनः ।
 स्वकर्मफलनिर्दिष्टं न मन्त्रं कर्मवर्जितम् ॥
 न कर्म मन्त्रमुख्यं तु कथितं लोकनायकैः ।
 तस्मात् श्लेषिके सत्त्वे सिद्धिरुक्ता महीतले ॥
 भूम्याधिपत्यं महाभोगे सिद्धिमायातु तस्य तु ।
 आहारां श्लेषिकां सर्वां नातिसेवी भवेज्जपी ॥
 अत्यर्थं सेविता ह्येते स्वप्ना शुद्धयार्थसम्भवा ।
 ता न सेवे तदा मन्त्री भिद्यर्था तु वर्णितः ॥
 नापि स्वप्ने तदा काले युक्तिमन्तो विचक्षणः ।
 पैत्तिकस्या तु सत्त्वस्य कथ्यते चरितं सदा ॥
 द्वेषाकारकुट्टं तु कृष्णवर्णोऽथ दुर्बलः ।
 क्रूरः क्रूरकर्मा तु सदा वक्रो विधीयते ॥
 शूरः साहसिको नित्यं बलबुद्धिसमन्वितः ।
 बह्वाण्ये बहुमित्रा बहुशास्त्रसमाधिपः ॥
 धार्मिकः स्थिरकर्मान्तः द्वेषमुत्थानवर्णितः ।
 मनस्वी बहुशक्रश्च जायते द्वेषलक्षितः ॥
 शूर द्वेषी च बहार्थो लोकज्ञो प्रियदर्शनः ।
 निर्मुक्तो निःस्पृहश्चापि धीरो दुःसहः सदा ॥
 मानी मत्सरः कुट्टः स्त्रीषु कान्तो सदा भवेत् ।
 महोत्साही दृढमन्त्री च महाभोगोऽथ जायते ॥
 आक्रम्य चरते सत्त्वां यथाकर्मानुलब्धिनाम् ।
 नित्यं तस्य सिद्ध्यन्ते मन्त्राः प्राणोपरोधिनः ॥
 क्षिप्रं साधयते ह्यर्थां दारुणां गुनिरुर्जिताम् ।
 सत्त्वोपघाताः यः कर्माः सिद्ध्यन्ते तस्य देहिनः ॥
 विविधप्रयोगास्तु ये कर्माः प्रयुक्ता सर्वमन्त्रिणाम् ।
 आदरा ते सिद्ध्यन्ते नान्यसत्त्वेषु कर्मसु ॥

द्वेषिका ये तु मन्त्रा वै परसत्वानुपीडिनः ।
 परमन्त्रा तथा च्छन्दे क्रोधसत्वस्य सिद्धयति ॥
 परद्रव्यापहारार्थं परप्राणोपरोधिनः ।
 सिद्धयन्ते क्रोधमन्त्रास्तु नान्यमन्त्रेषु योजयेत् ॥
 कुरुते चाधिपत्यं वै एष सत्वोऽथ द्वेषजः ।
 कृष्णवर्णोऽथ श्यामो वा गौरो वाथ मिश्रितः ॥
 जायते क्रोधनो मर्त्यो हेमवर्णविवर्जितः ।
 रूक्षवर्णोऽथ धूम्रो वा कपिलो वा जायते नरः ॥
 शूरः क्रूरः तथा लुब्धः वृश्चिकाराशिमुद्भवः ।
 अङ्गारग्रहक्षेत्रस्थः श्लेष्मणाय बृहस्पतेः ॥
 जायते ह्यल्पभोजी स्यात् कट्वंलरससेविनः ।
 आयुष्यं तस्य दीर्घं तु स्मृतिमन्त्रोऽथ जायते ॥
 वातिकस्य तु वक्ष्येऽहं चरितं सत्वचेष्टितम् ।
 विवर्णो रूक्षवर्णस्तु प्रमाणो नातिदुर्बलः ॥
 नष्टबुद्धिः सदा प्राज्ञो हृत्स्थिरो ह्यक्षस्थितः ।
 गात्रकम्पं भ्रमिश्चापि छर्दिं प्रश्रवणं बहुः ॥
 बहासी नित्यभोजी च बहावाचो भवे हि सः ।
 विरुद्धः सर्वलोकानां बहमित्रोऽथ जायते ॥
 दुःशीलो दुःखितश्चापि जायतोऽसौ महीतले ।
 अन्तर्दानिकमन्त्रा वै तस्य सिद्धिमुदाहृतम् ॥
 वातप्रकोपना ये भक्षास्ते तस्यानुवर्तिनः ।
 तं न सेवेत् सदा जापी कर्मसिद्धिमकांक्षयम् ॥
 मोहामुद्भवमेषां तु सत्त्वानां वातकोपिनाम् ।
 मोहजा कथिता ह्येते मूढमन्त्रप्रसाधिता ॥
 नित्यं तेषु मूढानां मोहानां सिद्धिरिष्यते ।
 नक्षत्रे जलजाराशौ ग्रहसत्यार्थमीक्षिते ॥

नाचरेच्छुभकर्माणि वातिके सत्त्वमूर्च्छिते ।
 वश्याकर्षणभूतानां मोहनं जम्भनं तथा ॥
 वातिकेष्वपि सत्त्वेषु मोहजैः पापमुद्भवैः ।
 कथिता लक्षणा ह्येते स्वप्नानां सत्यदर्शना ॥
 मुनिभिर्वर्णिता ह्येते पुरा सर्वार्थसाधका ।
 मेषो वृषो मिथुनश्च कर्कटः सिंह एव तु ॥
 तुला कन्या तथा वृश्चिक धनुर्मकर एव तु ।
 कुम्भमीना गजः दिव्यं वानरमसुर एव तु ॥
 सिद्धगन्धर्वयक्षाद्या मनुजानां ये प्रकीर्तिता ।
 राशयो बहुसत्त्वानां कथिता ह्यग्रपुद्भवैः ॥
 बहुप्रकारा विचित्रार्था विविधा कर्मवर्णिता ।
 तेषु सर्वेषु कर्मे च फलन्ति गुणविस्तराः ॥
 न कर्मगुणनिर्मुक्तं पठ्यते खलु देहिनाम् ।
 गुणे च कर्मसंयुक्तः करोति पुनरुद्भवम् ॥
 गुणं धर्मार्थसंयुक्तं सिद्धिमन्त्रेण जायते ।
 जापी गुणतत्त्वज्ञः कर्मवन्धुणागुणम् ॥
 न हितां कुरुते कर्म यद् गुणेष्वपि सत्क्रियाम् ।
 क्रिया हि कुरुते कर्म न क्रिया गुणवर्जिता ॥
 क्रियाकर्मगुणां चैव संयुक्तः साधयिष्यति ।
 विधिपूर्वं क्रिया कर्म उक्तं दशबलैः पुरा ॥
 क्रिया कर्मगुणा ह्येते द्रष्टा सत्त्वोपचेष्टिता ।
 विविधा स्वप्नरूपास्तु दृश्यन्ते कर्ममुद्भवाः ॥
 तस्मात् स्वप्ननिमित्तेन प्रयोज्याः कर्मविस्तराः ।
 विधाकारचित्राश्च मनोज्ञाः प्रियदर्शनाः ॥
 विघ्नरूपाः अरूपाश्च दृश्यन्ते स्वप्नहेतवः ।
 महोत्साहा महावीर्या सिद्धिमाकांक्षिणो नराः ॥

उत्तमाधममध्येषु सिद्धिस्तेषु प्रकल्प्यते ।
 रौद्राः क्रूरकर्मास्तु स्वप्ना सद्यकला सदा ॥
 उत्तमा ध्रुवकर्मासु चिरकालेषु सिद्धये ।
 लौकिका लोकमुख्यानां गुणोत्पादनसम्भवाः ॥
 दृश्यन्ते विविधाः स्वप्ना जापिनां मन्त्रसिद्धये ।
 असिद्धयर्थं तु मन्त्राणां निद्रा तन्द्री प्रकल्प्यते ॥
 विघ्नघातनमन्त्रं तु तस्मिं काले प्रकल्प्यते ।
 युक्तिरूपा तदा मन्त्रा जापिनां तं प्रयोजयेत् ॥
 पद्भुजोऽथ महाक्रोधः षण्मुखश्चैव प्रकल्पिते ।
 चतुरक्षरो महामन्त्रः कुमारे मूर्तिनितृते ॥
 घोररूपा महाघोरो वराहाकारसम्भवः ।
 सर्वविघ्नविनाशार्थं कालरात्रं तदेव फट् ॥
 व्याघ्रचर्मनिवस्तस्तु सर्पाभोगविघ्नम्बतः ।
 असिहस्तो महासत्त्वः कृतास्त्ररूपी महौजसः ॥
 निर्घृणः सर्वविघ्नेषु विनायकानां प्राणहन्तकृत् ।
 शृण्वन्तु सर्वभूता वै मन्त्रं तन्त्रे सुदारुणम् ॥
 नाशको दुष्टसत्त्वानां सर्वविघ्नोपहारिकः ।
 साधकः सर्वमन्त्राणां देवसङ्घा शृणोथ मे ॥

नमः समन्तबुद्धानामप्रतिहतशासनानाम् । तद्यथा — 'हे हे
 महाक्रोध ! षण्मुख ! पद्चरण ! सर्वविघ्नघातक ! हूँ हूँ । किं चिराय-
 सि विनायक ! जीवितान्तकर ! दुःस्वप्नं मे नाशय । लङ् लङ् ।
 समयमनुस्मर फट् फट् स्वाहा ॥

समनन्तरभाषितोऽयं महाक्रोधराजा सर्वविघ्नविनायकाः आ-
 र्ताः भीताः भिन्नहृदयाः त्रस्तमनसो भगवन्तं शाक्यमुनिं, मञ्जुश्रियं
 कुमारभूतं नमस्कारं कुर्वते स्म । समये च तस्थुः ॥

अथ भगवां शाक्यमुनिः सर्वं तं शुद्धावासभवनमवलोक्य,
त च महापर्षन्मण्डलं, एवमाह — भो भो देवसङ्घाः! अयं क्रोध-
राजा सर्वलौकिकलोकोत्तराणां मन्त्राणां साध्यमानानां यो हि दुष्ट-
सत्त्वः जापिनं विहेठयेत्, तस्यायं क्रोधराजा सकुलं दमयिष्यति ।
शोषयिष्यति । न च प्राणोपरोधं करिष्यति । परिताप्य परिशोष्य
व्यवस्थायां स्थापयिष्यति । जापिनस्य रक्षाधरणशुभये स्थास्यति ।
अनुबृंहयिष्यति । यो ह्येवं समयमतिक्रमेत् क्रोधराजेन कृतरक्षं साधकं
विहेठयेत् ॥

सप्तधास्य स्फुटेन्मूर्धा अर्जकस्यैव मञ्जरी ।
इत्येवमुक्त्वा मुनिश्रेष्ठो मञ्जुघोषं तदाब्रवीत् ॥
कुमार ! त्वदीयमन्त्राणां सकलार्थविस्तराम् ।
मन्त्रतन्त्रार्थमुक्तानां साधकानां विशेषतः ॥
क्रोधराद् कथितं तन्त्रे सर्वविघ्नप्रनाशनम् ।
लोकनाथै पुरा ह्येतत् तथैव सन्नियोजितम् ॥
दुष्टविघ्नविनाशाय अरीणां क्रोधनाशनम् ।
जापिनां सततं ह्येतन्निशासु पठयेत्सदा ॥
एष रक्षार्थसत्त्वानां दुःस्वप्नानां च नाशनम् ।
कथितं लोकमुख्यैस्तु सर्वमन्त्रार्थसाधने ॥
अतः परं प्रवक्ष्यामि पुरुषाणां लक्षणं शुभम् ।
येषु मन्त्राणि सिद्धयन्ते उत्तमाधममध्यमा ॥
तेजस्वी च मनस्वी च कनकाभो महोदरः ।
विशालाक्षोऽथ सुस्निग्धो मन्दरागी क्रोधवर्जितः ॥
रक्तान्तनयन प्रियाभाषी उत्तमं तस्य सिद्धयति ।
तनुत्वचोऽथ श्यामाभो तन्वङ्गो नातिदीर्घकः ॥
महोत्साही महोजस्कः सन्तुष्टो सर्वतः शुभः ।
उत्कृष्टो योनितः शुद्धः अल्पेच्छेथ दुर्बलः ॥
तस्य सिद्धिर्भुवा श्रेष्ठा दृश्यते सर्वकर्मसु ।
अहीनाङ्गोऽथ सर्वत्र पूर्वश्यामो महौजसः ॥

अक्लिष्टचित्तो मनस्वी च ब्रह्मचारी सदा शुचि ।
 + वासाभिरतो नित्यं लोकज्ञो धर्मशीली च ॥
 बहुमित्रो सदा त्यागी मात्रा च चरतो सदा ।
 शुचिनः दक्षशीलश्च शौचाचाररतः सदा ॥
 सत्यवादी धृणी चैव उत्तमा तस्य सिध्यति ।
 अव्यङ्गगुणविस्तारः कुलीनो धार्मिकः सदा ॥
 मातृपितृभक्तश्च ब्राह्मणातिथिपूजकः ।
 अतिकारुणिको धीरस्तस्यापि सिद्धिरुत्तमा ॥
 श्यामावदातः स्निग्धश्च अल्पभाषी सदा शुचिः ।
 मृष्टान्नभोजनाकांक्षी शुचिदाराभिगामिनः ॥
 लोकज्ञो बहुमतः सत्त्वस्तस्यापि सिद्धिमुत्तमा
 नातिह्रस्वो न चोत्कृष्टः भिन्नाञ्जनमूर्धजः ॥
 स्निग्धलोचनवर्णश्च शुचिः स्नानाभिरतः सदा ।
 रत्नत्रये च प्रसन्नोऽभूत् तस्यापि सिद्धिमुत्तमा ॥
 उत्कृष्टकर्मप्रयुक्ता च सत्त्वानामाश्रयतद्विदः ।
 सहिष्णुः प्रियवाक्यश्च प्रसन्नोऽजिनसूनुना ॥
 लोकोत्तरी तदा सिद्धिः साकला तस्य शिष्यते ।
 महंसत्त्वो महावीर्यः महौजस्को महाव्रती ॥
 महाभोगी च मन्त्रज्ञः सर्वतन्त्रेषु तत्त्ववित् ।
 वर्णतः क्षत्रियो ह्यग्रे ब्राह्मणो वा मनस्विनः ॥
 स्त्रीषु सेवी सदा रागी कनकाभोऽथ वर्णतः ।
 दृश्यते प्रांशुगौरश्च तुङ्गनासो महाभुज ॥
 प्रलम्बबाहु शूरश्च महाराज्याभिकांक्षिणः ।
 प्रसन्नो जिनपुत्राणां स्याद्यादेविपूजकः ॥
 रत्नत्रये च भक्तश्च बोधित्तविभूषितः ।
 अतिकारुणिको धीरः क्वचिद् रोषो महोजः क्वचित् ॥

महाभोगी महात्यागी महोजस्कौ दुरासदः ।
 स्त्रीषु बलभशूरश्च तस्यापि सिद्धिरुत्तमा ॥
 अतिमानरतः शूरः स्त्रीषु सङ्गी सदा पुनः ।
 कनकाभः स्वल्पभोजश्च विस्तीर्णः कठिनः शुचिः ॥
 घृणी कारुणिकः दक्षो लोकज्ञः बहुमतो गुणैः ।
 मन्त्रजापी सदा भक्तः जिनेन्द्राणां प्रभङ्करम् ॥
 तेषु श्रावकपुत्राणां खड्गिनां च सदा पुनः ।
 प्रभविष्णुलोकमुख्यश्च वर्णतः द्वितीये शुभे ॥
 अव्यङ्गः सर्वतः अङ्गैः क्रूरः साहसिकः सदा ।
 त्यागशीली जितामित्रो धर्माधर्मविचारकः ॥
 नातिस्थूलो नातिकृशो नातिदीर्घो न ह्रस्वकः ।
 मध्यमो मनुजः श्रेष्ठः सिद्धिस्तस्यापि उत्तमा ॥
 आताम्ब्रनखसुस्निग्धः रक्तपाणितलः शुचिः ।
 चरणान्तं रक्ततः स्निग्धश्चक्रस्वस्तिभूषितः ॥
 ध्वजतोरणमत्स्याश्च पताका पद्ममुत्पलाः ।
 दृश्यन्ते पाणिचरणयोः मनुजो लक्षलक्षणैः ॥
 तादृशः पुरुषः श्रेष्ठः अग्रसिद्धिस्तु कल्प्यते ।
 शुक्रदंष्ट्रो असुषिरस्तुङ्गः शिखरिणः समाः ॥
 तुङ्गनासो विशालाख्यः संहतभ्रूचिबुके शुभाः ।
 गोपक्षमलोकचिह्नस्तु कृष्णदृक् तारकाश्रितः ॥
 ललाटं यस्य विस्तीर्णं छत्राकारशिरः शुभः ।
 उष्णीषाकारशिरश्चैव कर्णौ शोभनतः शुभौ ॥
 सिंहाकारहनुः सदा अधरौ पक्वबिम्बसमप्रभौ ।
 पद्मपत्ररक्ताभा जिह्वा यस्य दृश्यते तालुकाचाभिरक्तिका ॥
 ग्रीवा कम्बुसदृशा पीनस्कन्धा समुद्भवा ।
 कक्षवक्षः शुभः श्रेष्ठः विस्तीर्णोरस्तथैव च ॥

स्वल्पतो नाभिदेशश्च विस्तीर्णकठिनः शुभः ।
 गम्भीरप्रदक्षिणा नाभी सिराजाल अकुर्वता ॥
 प्रलम्बवाहुर्महाभुजः कटिसिंहोरचिह्नितः ।
 ऊरू चास्य वर्तुलकौ कौर्परौ स्वर्तवर्जितौ ॥
 एणेयजङ्घः सुसम्पन्नवर्तुलाश्च प्रकीर्तिताः ।
 चरणौ मांसलौपेतौ अङ्गुलीभिः समुन्नतौ ॥
 रक्तौ रक्तनखौ स्निग्धौ उन्नतौ मांसशोभितौ ।
 अथ शिरो महीतलावर्णौ शोभनौ प्रियदर्शनौ ॥
 अश्लिष्टौ वर्णतः शुद्धौ प्रशस्तौ लोकचिह्नितौ ।
 उपरिष्ठात्तु तेषां वै शिराजाल अनुन्नतौ ॥
 पुरीषप्रस्रवणौ मार्गौ गम्भीरावर्तदक्षिणौ ।
 प्रशस्तौ स्वल्पतरौ नित्यं वृषणौ वर्तुलौ शुभौ ॥
 अवधौ अखण्डौ च अनेकश्चैव कीर्त्यते ।
 अङ्गजाते यदा शुद्धया रागान्ते च समाश्रितः ॥
 स्वप्नकाले चाहारे वृष्याणां स्वाद्यभोजनैः ।
 प्रश्रुतो वर्णतो नीलो रक्तो वर्यदि दृश्यते ॥
 प्रभूतस्रावी स्निग्धश्च शुभलक्षणलक्षितैः ।
 तथाविधेये सत्त्वाख्ये उत्तमा सिद्धिरिष्यते ॥
 तृपुरीषी पण्मूत्री च शौचाचाररतः शुचिः ।
 शयते यो हि यामान्ते प्रातरुत्थाति जन्तवः ॥
 तस्य शुद्धि सदा श्रेष्ठा दृश्यते सर्वकर्मिका ।
 फलां विविधाकारां सम्पदा बहु वा पुनः ॥
 अनुभोक्ता भवेन्मध्यैर्लक्षणैरभिलक्षितः ।
 नक्षत्रैश्च तथा जातः पुष्यै रेवतिफलगुणैः ॥
 मघासु अनुराधायां चित्रारोहिणिकृत्तिकैः ।
 जनकः तेषु दृश्यस्थः समर्थो ग्रहचिह्नितः ॥

DR. RUPAK NATH

प्रभातकाले यो जातः सिद्धिस्तेषु प्रदृश्यते ।
 मध्याह्ने प्रातरथापि अत्रान्ते च शुचिग्रहाः ॥
 शुक्ला सोमशुक्लाश्च पीतको बुधः बृहस्पति ।
 सामर्थ्यकार्यसिद्धयर्थं निरीक्ष्यन्ते सर्वजन्तूनाम् ॥
 अत्रान्तरे च ये जाता मनुजः शुभकर्मिणः ।
 तेषां सिद्धयन्त्ययत्नेन मन्त्राः सर्वार्थसाधने ॥
 मध्याह्नापरतेनैव रवावास्तमने सदा ।
 अत्रान्तरे सदा क्रूराः ग्रहाः पश्यन्ति देहिनाम् ॥
 आदित्याङ्गारकः क्रूराः केतुराहुशनिश्चरः ।
 ये च ग्रहमुख्यास्तु कम्पनिर्घातउल्किनः ॥
 तारा घोरतमश्चैव कृष्णारिष्टसमस्तथा ।
 कालमारकुरुः रौद्रो दृश्यते तस्मि कालतः ॥
 आदित्योदयकाले च बुधः पश्यति मोदिनीम् ।
 युगमात्रे रथस्युचे पश्यतेऽसौ बृहस्पतिः ॥
 शुक्रः परेण धनाध्यक्षो पश्यतेऽसौ युगे रवौ ।
 मध्याह्नादापूर्यते चन्द्रः दृश्यते चन्द्रदेहिनाम् ॥
 बुधकाले भवेद् राज्यं बृहस्पतो अर्थभोगकृत् ।
 शुक्रे धननिष्पत्तिः महाराज्यं भोगसम्पदम् ॥
 दीर्घायुष्मं तथा चन्द्रे ऐश्वर्यं चापि साफलम् ।
 मध्यन्दिने तथा भानो मध्यदृष्टिसमोदिता ॥
 मध्याह्ने विगते नित्यं आदित्यो दिशमीक्षते ।
 युगमात्रे ह्यासिता नोचे केतुरेवमुदाहृताः ॥
 राहुः शनैश्चरश्चैव तमकालयुगान्तकः ।
 ततः परेण ह्रस्यायां निष्टरिष्टोल्ककम्पकः ॥
 आताम्रेऽस्तं गते भानौ सिन्दूरपुञ्जवर्णिते ।
 योऽसौ ग्रहमुख्यस्तु बालदारकवर्णिनः रूपिणः ॥

पञ्चदशः पटलविसरः ।

१

शक्तिहस्तो महाकूरः अङ्गारस्येव दर्शने
ततो युगान्तार्पिते भानो शुभानां ग्रहयोनयः ॥
आदित्यदर्शनाज्जातः कूरः साहसिको भवेत् ।
सत्यकाङ्गारके जातः क्रुद्धलुब्धोऽभिमानिनः ॥
केतुरिष्टातिधूम्राणां जनयन्ते व्याधिसम्भवा ।
दरिद्रा व्याधिनो लुब्धा मूर्ध्वाश्चैव जना सदा ॥
कालस्तमकम्पानां उल्लिकां ग्रहकुत्सिताम् ।
कम्पनिर्घातताराणामशनिश्चैव प्रतापिन ॥
वज्रोरिष्टतथाचान्यां ऋभादीनां प्रकल्पते ।
राहुदर्शनघोरस्तु दृश्यते सर्वजन्तुनाम् ॥
दरिद्रानाथदुःशीला पापचौरनरा सदा ।
जायन्ते दुःखिता मर्त्या जना व्याधिमाणया ।
कुष्ठिनो बहुरोगाश्च काणखञ्जसदजुला ॥
षण्ढपण्डेऽनपत्याश्च दुर्भगाः स्त्रीषु कुत्सिताः ।
नरा नार्यस्तथा चान्ये दर्शनाग्रहकुत्सिताम् ॥
जायन्ते बहुधा लोकां जातकेष्वेव जातका ।
शुक्लीतग्रहाः श्रेष्ठा तेषु जातिशुभादयाः ॥
वर्णतः शुक्लीताभाः प्रशस्ता जिनवर्णिताः ।
चत्वारो ग्रहमुख्यास्तु शुक्रचन्द्रगुरुर्बुधः ॥
तेषां दर्शनसिद्धयर्थं जापिना सर्वकर्मसु ।
बालिशानां च सत्त्वानां जातिरेव सदा शुभा ॥
सर्वसम्पत्सदा मिष्टाः कथिता लोकपुङ्गवैः ।
क्षणमात्रं तथोन्मेषनिमेषं चापि अच्छटम् ॥
एषां संक्षेपते जाति कथिता लोकपुङ्गवैः ।
एतन्मात्रं प्रमाणं तु ग्रहाणां लोकचिन्तिनाम् ॥
उदयन्ते तथा नित्यं एतत्कालं तु तत्रतः ।
श्रेयसा पापका ह्येते भ्रमन्ते चक्रसत् सदा ॥

शुभाशुभकरा तेऽत्र मन्त्रं एकवत् सदा ।
 ते देवलोकसमासृता तु + + + + + ॥
 एतेषां क्वचित् किञ्चित् पापबुद्धिस्तु जायते ।
 शुभाशुभफलासत्त्वाज्जायन्ते बहुधा पुनः ॥
 स एषां दर्शनमित्याहुर्ग्रहाणां कर्मभोजिनाम् ।
 सत्त्वानां सत्त्वरमायान्ति शीघ्रगामित्वसत्त्वराः ॥
 दृश्यादृश्यं क्षणान्मेषमच्छटां त्वरिता गतिः ।
 ततः कालं प्रकल्प्येते + + + + + ॥
 एतत्कालप्रमाणं तु दर्शितमग्रबुद्धिभिः ।
 अतः परं प्रवक्ष्यामि नियते जातके सदा ॥
 मुहूर्त्ता द्वादशाश्चैव कालं कालं यानुहेतवः ।
 अपात्रं चैव वक्ष्यन्ते सिद्धिहेतुर्न वा पुनः ॥
 शकुनं चैव लोकानां दृष्ट्यादृष्ट्य-पुनः पुनः ।
 राष्ट्रभङ्गं च दुर्भिक्षं + + + वृषतः शुभम् ॥
 कालाकालं तदा मार्यः शिवे चक्रे सदा जन ।
 केतुकम्पोऽथ निर्घातमुक्तं चैव सधूमिनम् ॥
 नक्षत्रवारताराणां चरितं च शुभाशुभम् ।
 चरितं सर्वभूतानां शिवाशिवविचेष्टितम् ॥
 क्रव्यादां मातरांश्चैव रौद्रसत्त्वोपघातिनाम् ।
 दुष्टसत्त्वां तथा वक्ष्ये चरितं पिशिताशिनाम् ॥
 प्रसन्नाना देवता यत्र रत्नधर्माग्रबुद्धिनाम् ।
 शुभकर्मसदायुक्तां मैत्रचित्तदयालवाम् ॥
 साधुचेष्टार्थबुद्धीनां परपूर्त्तिसमाश्रिताम् ।
 आकृष्टा मन्त्रमुक्तीभिः ओषध्याहारहेतुनाम् ॥
 विस्तरं चरितं वक्ष्ये लक्षणं यत्र आश्रिताः ।
 परदेह समाश्रित्य तिष्ठन्ते मानुषा सृता ॥

देवा पुनस्तमित्याहुरसुरा मानहेतुना ।
 द्विविधा तेऽपि तत्रस्था पार्षद्या सुरासुरा ॥
 तेऽपि तत्र द्विधा यान्ति क्रूर साधारणा पुनः ।
 तेऽपि तत्र द्विधा यान्ति शुभाशुभगतिपञ्चकम् ॥
 तत्रस्था त्रिविधा यान्ति विंशत्रिंशदसङ्ख्यकम् ।
 अकनिष्ठा यावदेवेन्द्रा यामासङ्ख्यमभूपकाः ॥
 अपर्यन्तं याव धातूनां लोकानां च शुभाशुभम् ।
 या वां संसारिका सत्त्वा यावां चार्यश्रावकाः ॥
 बुद्धप्रत्येकबुद्धानां तदौरसां च सूनुनाम् ।
 बोधिसत्त्वां महासत्त्वां दशभूमिप्रतिष्ठिताम् ॥
 सर्वसत्त्वा तथा नित्यं सत्त्वयोनिसमाश्रिताम् ।
 सर्वबालिसजन्तूनां गतियोनिसमाश्रिताम् ॥
 विनिर्मुक्तानां संसाराहे बुद्धानां सर्वार्याम् ।
 सर्वतो नित्यं लक्षणं चरितं सदा ॥
 वाचामिङ्गिततत्त्वं तु तेषां वक्ष्ये साधिस्तरम् ।
 आकृष्टा सर्वभूतास्तु मन्त्रतन्त्रसंज्ञिताभिः ॥
 आविष्टाकृष्टमन्त्रज्ञो परदेहसमाश्रिताम् ।
 कुशलैः कुशलकर्मज्ञैरप्रमत्तैः सजापिभिः ॥
 अमूढचरितैः सर्वैर्निग्रहानुग्रहक्षमैः ।
 आकृष्टा भूतला लेके मानुष्ये मन्त्रजापिभिः ॥
 तेषां सिद्धिनिमित्तं तु सर्वं वक्ष्ये तु तत्त्वतः ।
 तेषां देहानुरोधार्थं मानुषाणां सदारुजाम् ॥
 नित्यमत्यन्तधर्मार्थं मोक्षार्थं तु प्रकल्प्यते ।
 निग्रहं तेषु दुष्टानां विशुद्धानां तु पूजना ॥
 निग्रहानुग्रहं चैव मन्त्रतन्त्रं प्रकल्प्यते ।
 वातः श्लेष्मपित्तानां त्रिविधात्र त्रिधा क्रिया ॥

तेषां तु प्रकल्पयेच्छान्तिं त्रिविधैव क्रमो मतः ।
 तत्र मन्त्रैः सदा कुर्यान्मानुषाणां चिकित्सितम् ॥
 महाभूतविकल्पस्तु भूतो भूताधिकः स्मृतः ।
 अभिभूतं तथाभूतैरधिभूतः स उच्यते ॥
 अधिभूतो यदा जन्तुरस्वास्थ्यं जनयेत् तदा ।
 भूतं भूतप्रकारं तु द्विविधं तु प्रकल्प्यते ॥
 सत्वभूतस्तथा नित्यमसत्वश्चैव प्रकल्प्यते ।
 पित्तश्लेष्म तथा चायुर्ये चान्ये + + + + ॥
 चत्वारश्च महाभूताः पञ्चममाकाशमिष्यते ।
 आपस्तेजो समायुक्तं पृथिवी वायुसमायुता ॥
 असत्वसङ्ख्यमित्याहुर्बुद्धिमन्तः सदा पुनः ।
 लोकाग्राधिपति ह्यग्रः इत्युवाच महाद्युतिर्गो
 असत्वसङ्ख्यं ह्यमानुष्यं + + + + + ।
 मानुषं सत्वमित्याहुरग्रधीर्वदतां वरः ॥
 अमानुषं मानुषं वापि सत्वसङ्ख्यं सदैवतम् ।
 सत्वानां श्रेयसार्थं तु सार्वज्ञं वचनं पुनः ॥
 अतीतानागतैर्बुद्धैः प्रत्युत्पन्नैस्तथैव च ।
 भाषितं कर्ममेवं तु शुभाशुभफलोदयम् ॥
 केवलं वचनं बुद्धानामवश्यं कर्म करोति ।
 तन्निमित्तं गोत्रसामान्यात् सिद्धिरेव प्रदृश्यते ॥
 सार्वज्ञं ज्ञानमित्याहुः क्षेमं शान्तं सदा शुचिम् ।
 निष्ठं शुद्धनैरात्म्यं परमार्थं मोक्षमिष्यते ॥
 तदेव वर्त्म सत्त्वेषु इदं सूत्रमुदाहृतम् ।
 तत्र मन्त्रसदोषध्या अशेषं वचनं जगो ॥
 भूतं भविष्यमत्यन्तं सर्वशास्त्रसुपूजितम् ।
 लोकाग्र्यं धर्मनैरात्म्यं सदाशान्तशिवं पदम् ॥

एतत् सार्वज्ञवचनं निष्ठं तस्य परं पदम् ।
 केवलं तु प्रकल्प्येते सर्वज्ञज्ञानमुद्भवम् ॥
 प्रभावं सर्वबुद्धानां बोधिसत्त्वानां च धीमताम् ।
 मन्त्राणां सर्वकर्मेषु सिद्धिः सर्वत्र दर्शिता ॥
 अत एव मुनीन्द्रेण कल्पराजः प्रभाषितः ।
 अनेन वर्त्मना गच्छन्मन्त्ररूपेण देहिनाम् ॥
 निर्वाणपुरमाप्नोति शान्तनिर्जरसम्पदम् ।
 अशोकं विरजं क्षेमं बोधिनिष्ठं सदाशिवम् ॥
 य एष सर्वबुद्धानां शासनं मन्त्रजापिनाम् ।
 कथिते भूतले तन्नमक्षेपं मन्त्रजापिनाम् ॥
 सर्वज्ञानज्ञेयं च कर्महेतुनिवन्धनम् ।
 सर्वमेतं तु मन्त्रार्थं त्रिविधा बोधिनिम्नगा ॥
 अशेषज्ञानं तु बुद्धानामिह कल्पे प्रदर्शितम् ।
 सत्त्वानां च हितार्थाय सर्वलोकेषु प्रवर्तितम् ॥
 ये हास्ति कल्पराजेऽस्मिन्नान्यकल्पेषु दृश्यते ।
 योऽन्यकल्पेषु कथितं मुनिपुत्रैस्तु मुनिवरैः ॥
 ते हास्ति सर्वमन्त्राणां कल्पे विस्तरमेव तु ।
 अत एव जिनेन्द्रेण कथितं सर्वदेहिनाम् ॥
 महीतले च त्रिलोकेऽस्मिन् न सौ वि + + + + ।
 योऽस्मिन् कल्पराजेन्द्रे नानीतो न वशीकृतः ॥
 अस्तंगते मुनिचन्द्रे शून्ये भूतलमण्डले ।
 इह कल्पे स्थिते लोके शासनार्थं करिष्यति ॥
 कुमारः सर्वभूतानां मञ्जुघोषः सदा शुभः ।
 बुद्धकृत्यं तथा लोके शासनेऽस्मिन् करिष्यति ॥
 प्रभावं कल्पराजस्य चिरकालाभिलाषिणाम् ।
 श्रुत्वा सकृदधिमुच्यन्ते तेषु सिद्धिः सदा भवेत् ॥

अवन्ध्यं सर्वभूतानां वचनेदं सदा शुभम् ।
 मन्त्रिणां सर्वभूतेषु जापहोम सदा रताम् ॥
 त्र्यद्विकेषु ज्ञानेषु ज्ञानं यत्र प्रवर्तते ।
 स एव प्रवर्तते अस्मि कल्पराजे वरोत्तमे ॥
 मन्त्रप्रतिष्ठा बुद्धानां शासनं स इहोदितम् ।
 निर्विकल्पस्तु तं मन्त्रं विकल्पेऽस्मि तदिहोच्यते ॥
 करोति सर्वसत्त्वानामर्थानर्थं शुभाशुभम् ।
 गतिबुद्धिस्तथा सत्त्वं लोकानां च शिवाशिवम् ॥
 स एष प्रपञ्च्यते कल्पे निःप्रपञ्चास्तथागता ।
 लोकातीता स्वसम्बुद्धा लोकहेतोरिहोच्यते ॥
 अधिकं सर्वधर्माणां लोकधर्मा ह्यतिक्रमा ।
 करोति विविधां कर्मां विचित्रां लोकपूजिताम् ॥
 मन्त्रराट् कर्मसूच्युक्तः सत्त्वराशेस्तथा हितः ।
 कुमारो मञ्जुघोषस्तु बुद्धकृत्यं करोति सः ॥
 तस्यार्थं गुणनिष्पत्तिलोकाधानं शुभाशुभम् ।
 अध्येष्टाहं प्रवक्ता वै नाध्येष्टा धर्ममुच्यते ॥
 केवलं सर्वसत्त्वानां हितार्थं बुद्धभाषितम् ।
 अतीतैः सर्वबुद्धैस्तु भाषितं तु प्रवक्ष्यते ॥
 बुद्धवंशमविच्छिन्नं भविष्यत्यधिमुच्यते ।
 ते सर्वज्ञज्ञानमुद्भवमन्त्रिणां सर्वकर्मसु ॥
 सर्वज्ञज्ञानप्रवृत्तं तु कर्ममेकं प्रशस्यते ।
 पूर्वकर्म स्वकं लोके तदधुना परिभुज्यते ॥
 तस्मात् कर्म प्रकुर्वीत इह जन्मसु दुःकरम् ।
 मन्त्राः सिद्ध्यन्त्ययत्नेन कर्मबन्ध इहापि तम् ॥
 जन्मे सिद्धिः स्यादिह कर्मेऽपि दृश्यते ।
 तस्मात् सर्वबुद्धैस्तु कर्ममेकं प्रशंसितम् ॥

पञ्चदशः पटलविसरः ।

११५

विधियुक्तं तु तत् कर्म क्षिप्रं सिद्धि इहापि तत् ।
भ्रमन्ति सत्त्वा विधिहीना बालिशस्तु प्रमोहिताः ॥
तस्मात् सर्वप्रकारेण कर्म एकं प्रशंसितम् ।
विधिं कर्मसमायुक्तं संयुक्तः साधयिष्यति ॥
विधिहीनं तथा कर्म सुचिरेणापि न सिद्ध्यति ।
न हि ध्यानैर्विना मोक्षं न मोक्षं ध्यानवर्जितम् ॥
तस्माद् ध्यानं च मोक्षं च संयुक्तं बोधिमुच्यते ॥ इति ।

आर्यमञ्जुश्रियमूलकल्पाद् बोधिसत्त्वपिटकावतंसका-

न्महायानवैपुल्यसूत्रात् *त्रयोदशमः सर्वकर्मक्रियार्थः

पटलविसरः परिसमाप्त इति ।

अथ षोडशः पटलविसरः ।

अथ खलु भगवां शाक्यमुनिः पुनरपि शुद्धावासभवनम-
लोक्य, मञ्जुश्रियं कुमारभूतमापन्त्रयते स्म । शृणु मञ्जुश्रीः! त्वदीये
सर्वार्थक्रियाकर्मपटलविसरं पूर्वनिर्दिष्टं पर्पन्मण्डलमध्ये सविस्तरं
वक्ष्येऽहम् ।

पृष्ठोऽयं यक्षराजेन वज्रहस्तेन धीमता ।
सर्वमन्त्रार्थयुक्तानां स्वप्नानां च शुभाशुभम् ॥
अतः प्रसङ्गेन सर्वेदं कथितं मन्त्रजापिनाम् ।
यक्षराद् तुष्टमनसो मूर्ध्नि कृत्वा तु अञ्जलिम् ॥
प्रणम्य शिरसा शास्तुरभ्युवाच गिरां मुदा ।
अनुग्रहार्थं तु लोकानां कथितं ह्यग्रबुद्धिना ॥
ममैवमनुकम्पार्थं सत्त्वानां च सुखोदया ।
जापिनां सर्वमन्त्राणां स्वप्नानां च शुभाशुभम् ॥
चरितं गुणविस्तारं सत्त्वाधिष्ठनिकृष्टिनाम् ।
उत्तमा गतिं योनिभ्यो हेतुज्ञानविचेष्टितम् ॥
अतीतानागतं ज्ञानं वर्तमानं शुभाशुभम् ।
सर्वं सर्वगतं ज्ञानं सर्वज्ञज्ञानचेष्टितम् ॥
अनाभास्यमनालम्ब्यं निःप्रपञ्चं प्रपञ्चितम् ।
मन्त्राकारवरोपेतं शिवं शान्तिमुदीरितम् ॥
प्रभावं सर्वबुद्धानां वर्णितं ह्यग्रबुद्धिना ।
सर्वमन्त्रार्थयुक्तानां जापिनां च विशेषतः ॥
कर्म कर्मफलं सर्वं क्रियाकालं तथैव च ।
पात्रं स्थानं तथा वेषं स्वप्नप्रसङ्गे प्रचोदितम् ॥
यक्षराण्युनिवरं श्रेष्ठं सप्तमन्त्रतथागतम् ।
भद्रकल्पे तु ये बुद्धाः सप्तमोऽयं शाक्यपुङ्गवः ॥
शाक्यसिंहो जितामित्रः सप्तमोऽयं प्रकल्पितः ।
युगाधमेऽभिसम्बुद्धो लोकनाथो प्रभङ्करः ॥
महावीर्यो महाप्राज्ञो महास्थामोदितो मुनिः ।
वज्रपाणिस्तु तं यक्षो बोधिसत्त्वो नमस्य तम् ॥

स्वकेषु आसने तस्थुस्तूष्णीम्भूतोऽथ बुद्धिमान् ।
 मञ्जुश्रियोऽथ महाप्राज्ञः पृष्टोऽसौ मुनिना तदा ॥
 अध्येषयति तं बुद्धं कन्यसं मुनिसत्तमम् ।
 साधु भगवां सम्बुद्धः कर्मज्ञान सविस्तरम् ॥
 जातकं + + + + + सदा शुभम् ।
 चरितं बहुसत्त्वानां कर्मज्ञानसहेतुकम् ॥
 निविष्टाविष्टचेष्टानां श्रेयसार्थार्थयुक्तिनाम् ।
 जापिनां सिद्धिनिमित्तानि साध्यसाध्यविकल्पिताम् ॥
 भूतिकामा तथा लोके ऐश्वर्याभोगकाङ्क्षिणाम् ।
 राज्यहेतुप्रकृष्टानां सिद्धिधारणकामिनाम् ॥
 सर्वं सर्वगतं ज्ञानं संक्षेपेण प्रकाशतु ।
 इत्युवाच मुनिः श्रेष्ठो अध्येष्टो जिनसत्तम ॥
 कलविङ्करो धीमान् दिव्यदुन्दुभिर्नमदेनः ।
 ब्रह्मस्वरो महावीर्यपर्जन्यो घोषनिःस्वनः ॥
 बुद्धवाचोदितः शुद्धो वाचे यथा सप्तमो मुनिः ।

एष कुमार! परार्थगतानां सिद्धिमजायत लोकहितानाम् ।
 श्रेयसि सर्वहिते जगति प्रणितारां शुद्धयतु तिष्ठतु मोक्षविहूनाम् ॥
 सत्ययाक्षयवीर्यवां हि तच्चित्ता मदमैत्ररता स तदानरता ये ।
 सिद्धिभवे सद तेषु जनेषु नान्य कथञ्चन सिद्धिमुपेष्ये ॥
 मन्त्रवरे सद तुष्टिरता ये शासनि चक्रधरे तथा मञ्जुधरे वा
 धर्षयिमार प्रवर्त्तयि चक्रं सोऽपि ह चक्रधरो इह युक्तः ॥
 वाचा दिव्यमनोरम यस्या बालिशजन्तु विवर्जितनित्या ।
 दिव्यमनोरमकर्णसुखा च प्रेमणीया मधुरा अनुकूला ॥
 चित्तप्रहादनसौख्यप्रदा च मञ्जुरिति समुदीरय बुद्धा ।
 यस्य न शक्यमभावमजानं तेऽपि तथागतज्ञानविशेषैः ॥
 तेषु सुताथ च भूमिप्रविष्टा दिव्यप्रकृष्टदशतथागतसङ्ख्या ।
 तेऽपि सुरेश्वरलोकविशिष्टा दिव्यप्रभावमजानमशक्या ॥

रूप्य अरूप्या तथा अभूमा कामिकदिव्यं नृजा मनुजा वा ।
 योगिन सिद्धिं गता अथ लोके सर्वविशिष्ट तथा नरमुख्या ॥
 सत्त्वमसौ न स विद्यति कश्चिद् यो प्रतिजानि तु तस्य श्रिया मे ।
 एष सिरिपरिकल्पिततुल्यं मञ्जुसिरीति प्रतिजानि तु बुद्धाः ॥
 मञ्जुश्रियं परिकल्पिततुल्यं नामभियं तथ पूर्वजिनोभिः ।
 एष कृता तव संज्ञितकल्पे दिव्य अनागतबुद्धमतीतैः ॥
 नामश्रुणि पर्यस्तव शुद्धो नास्य मनो भवि एकमनो वा ।
 तस्य मिमं शिवशान्ति भवेयं बोधिवरा भवि अग्रविशिष्टस्ये ।
 मन्त्र अशेष तु सिद्ध भवेया उत्तमयोनि गति लेभे ।
 उत्तमिधर्मि समाश्रयि नित्य विघ्नविवर्जित सिद्धि भवेया ॥
 ईप्सितमन्त्र प्रसाधयि सर्वा क्षिप्र स गच्छति बोधि ह मञ्जुम् ।
 लप्स्यति बोधिगतो मुनिमुख्यः गत्व निषीदति सत्त्वहितार्थम् ॥
 बुद्धयि बोधिप्रवर्तयि चक्रं एष गुणो कश्चित् जिनमुख्यैः ।
 मञ्जुरिति शिरीं त्वायि संस्मरि नामं अचिन्त्यगुणाः कथिता जिन-
 [मुख्यैः ॥
 दर्शतु नित्यप्रभाव त्वदीयं पूर्वकप्रवेगतैर्जिनमुख्यैः ।
 कल्पभणे या न शक्यमसङ्ख्यैः मन्त्रशता तव शुद्धकुमार! ॥
 मञ्जुश्रियं तव मन्त्रचर्यं भाषित सर्वमशेषकबुद्धैः ।
 एष कुमार थ सर्वगता वै शासन तुभ्य रतोत्तम वीराः ॥
 शुद्धावासनिषण्णजना वै सत्त्वमशेषत ईहय सत्ता ।
 न क्रमिमन्त्र त्मदीय कदाचिं नापि कथञ्चिह ये तव मन्त्रम् ॥ इति ।

आर्यमञ्जुश्रीमूलकल्पान्महायानवैपुल्यसूत्रात्

चतुर्दशमः गाथापटलनिर्देशविसरः

परिसमाप्तमिति ।

अथ सप्तदशः पटलविसरः ।

अथ खलु भगवांश्छाक्यमुनिः सर्वतथागतविकुर्वितं नाम समाधिं समापद्यते स्म । समनन्तरसमापन्नस्य भगवतः शाक्यमुनेः ऊर्णाकोशाद् रश्मयो निश्चरति स्म । नीलपीतावदातमाञ्जिष्ठस्फटिकवर्णः । सर्वं चेदं बुधक्षेत्रमवभास्य, सर्वलोकधात्वन्तराणि चालोकयित्वा, सर्वग्रहनक्षत्रांश्च मुहूर्तमात्रेण जिह्वीकृत्याकृष्ट्वा । आकृष्टा च स्वकस्वका स्थानानि सन्नियोज्य तत् पर्षन्मण्डलं बुद्धाधिष्ठानेनाकृष्य च, तत्रैव भगवतः शाक्यमुनेरूर्णाकोशान्तर्धीयते स्म । सर्वं च ग्रहनक्षत्रतारकाः ज्योतिषोरुपरुध्यमाना आर्ता भीता भगवन्तं शाक्यमुनिं प्रजग्मुः । कृताञ्जलयश्च तस्थुरे प्रकम्पयमाना मुहुर्मुहुश्च धरणितले प्रपतनमानाः ॥

अथ भगवांश्छाक्यमुनिः सर्वेषां ग्रहनक्षत्रतारकाज्योतिषाणां च बालिशोपजानितबुद्धीनां च देहिनामनुग्रहार्थं वाचमुदीरयते स्म । शृण्वन्तु भवन्तो मार्षाः ! देवसङ्घा समानुषाः ! कर्म एव सत्वानां विभजते लोकवैचित्र्यम् । यश्च बुधानां भवतां वज्रकायशरीरतामभिनिष्पत्तिर्यश्च समुरासुरस्य लोकस्य भ्रमत्संसाराटवीकान्तारप्रविष्टस्य लोकस्य विचित्रशरीरतामभिनिष्पत्तिः सर्वेदं कर्मजं शुभाशुभं निबन्धनम् । न तत्र कर्ता कारकः ईश्वरः प्रधानो वा पुरुषा साङ्ख्यापसृष्टो वा प्रवर्तते किञ्चिद् वर्जयित्वा तु कर्मजं सर्वकर्मप्रत्ययजनितो हेतुमपेक्षते । स च हेतुप्रत्ययमपेक्षते । एवं प्रतीत्यसमुत्पत्तिप्रत्ययान्तोऽन्यमुपश्लिष्यते श्लेष्माणां च भूताभिनिष्पत्तिमहाभूतां जनयते । ते च महाभूता स्कन्धान्तरमनादिगतिकात् प्रतिपद्यन्ते । प्रपन्नाश्च गतिदेशान्तरं विस्तरविभागशोऽभ्युपपद्यन्ते । कालान्तरोपरोधविलोमताज्ञानबहिमीरिता कर्मोपरचितवासना अशेषमपि निर्दहन्ते । त्रिधायानसमता निःप्रपञ्चतां समतिनिर्हरन्ते । महायानदीर्घकालोपरचितकर्म स्वकं मध्यकालप्रत्येकखड्गिनां स्वयम्भु ज्ञानं प्रवर्तते । परघोषानुप्रवृत्तिश्रवश्रावकानां ह्रस्वकालाचिराधिराज्यं तेनात्यप्रवृत्तिधर्मान्तर बुद्धिरेव प्रवर्तते बालिशानां विमोहिताम् ॥

अथ च पुनर्विचित्रकर्मजनितोऽयं लोकसन्निवेशदेशवेषोपरतः
शिवं निर्जरसम्पदमशोकविरजकर्मलोकसिद्धिमपेक्षते । विमलं मार्ग-
विनिर्मुक्तमष्टाङ्गोपेतसुशीतलं कर्म एव कुरुते कर्म नान्यं कर्मापेक्षते ॥

कर्माकर्मविनिर्मुक्तो निःप्रपञ्चः स तिष्ठति ।
त्रिधा यानप्रवृत्तस्तु नान्यं शान्तिमजायते ॥
त्रिविधैव भवेन्मन्त्रं त्रिधा कर्म प्रकीर्त्तिता ।
त्रिविधः फलनिष्पत्तिस्त्रिविधैव विचारणा ॥
विपरीतं त्रिधा कर्म त्रिविधैव प्रदृश्यते ।
कुशलं तत् त्रिविधं प्रोक्तं पुनस्तत्रे प्रदृश्यते ॥
पुनरेव विधं गोत्रं मन्त्राणामास्पदं शान्तम् ।
शान्तं निर्वाणगोत्रं तु बुद्धानां शुद्धमानसाम् ॥
तदेव कर्म प्रत्यंशं मन्त्राङ्गे प्रकीर्त्तितः ।
ज्योतिषाङ्गं तथा लोके सिद्धिहेतोः प्रकल्पितम् ॥
तदेव अंशं कर्म वै प्रत्ययांशे प्रवर्तते ।
यथा हि शाली त्रीहीणामङ्कुरेषु विभाव्यते ॥
तथा हि सिद्धद्रव्याणां लक्षणैः विभाव्यते ।
यथा हि शुक्लो वर्णस्तु वस्त्रहारेण प्रकल्प्यते ॥
तथाहि ज्योतिषयुक्तीनां व्यवहार्थं प्रकल्प्यते ।
सर्वतः सर्वयुक्तीनां कर्म एवं प्रशंसितम् ॥
न तत् कर्म विना चिह्नैः कचिद् देहः संस्थितः ।
चिह्नैश्च चरितैश्चापि जातकैर्गोत्रमाश्रुतैः ॥
विविधैः शकुनैर्नित्यं तत् कर्म चोपलभ्यते ।
न कचिद् विग्रही कर्म अन्तलीनोऽन्यलक्ष्यते ॥
ज्वरितः सर्वतो जन्तुर्विकारैश्चोपलक्ष्यते ।
एवं देहे समासृत्य कर्म दृश्यति देहिनाम् ॥
शुभाशुभफलाचिह्नजातकास्तु प्रकीर्त्तिताः ।
विविधा शकुनयः सत्त्वा विविधा कर्ममुद्भवा ॥

बलकाल तथा यात्रा विविधा प्राणिनां रुता ।
शुभाशुभफला + + + + + सदा ॥
सिद्ध्यसिद्धिनिमित्तं तु प्रत्ययार्थमवेक्षते ।
निमित्तं चरितं चिह्नं प्रत्ययेति प्रकल्पितम् ॥
तस्मात् सर्वप्रयत्नेन प्रत्ययं तु अपेक्षते ।
यज्जापिना सता मन्त्रे सिद्धिहेतोरपेक्षयेत् ॥
कर्मस्वकान्यतानि अव्यङ्गानि लक्षयेत् ।
अलाक्षितं तु सर्वं वै विघ्नकर्मैः सुदारुणैः ॥
तस्मात् सर्वाण्येतानि अङ्गानीति गुनेर्वचः ।
शालेन्द्रराजः सर्वज्ञो बोधिमण्डे समाविशेत् ॥
मन्त्रं उदीरयामास सर्वविघ्नप्रनाशनम् ।
दुःस्वप्नं दुर्निमित्तं तु दुःसहं च विनाशनम् ॥
तस्य बोधिगतं चित्तं सर्वज्ञस्य महात्मने ।
मारेण दुष्टचित्तेन कृतो विघ्नो महाभयम् ॥
अनिमित्तं तेन दृष्टं वै तरोर्मूले महाधमम् ।
अनिमित्तात् तस्य जायन्ते अनेकाकारभीषणाः ॥
तस्य पुण्यबलाधाना चिरकालभिलाषिणा ।
तेन मन्त्रवर्णं तस्य बलासौ भग्नाशौ नष्टुचिस्तदा ॥
ऋद्धिमन्तो महावीर्या संवृतोऽसौ महाद्युतिः ।
तस्य मन्त्रप्रभावेन लिप्से बोधिमुत्तमाम् ॥
स एव वक्ष्यते मन्त्रः दुर्निमित्तोपघातनम् ।
दुःस्वप्नं दुःसहं चैव दुष्टसत्त्वनिवारणम् ॥
शृण्वन्तु देवसङ्घा वै ग्रहनक्षत्रज्योतिषाम् ।
मन्त्रराट् भाषितः पूर्वं शालेन्द्रेण जिनेन वै ।
निग्रहार्थं च दुष्टानां ग्रहनक्षत्रतारकाम् ।
भूतां चैव सर्वेषां सौम्यचित्तां प्रबोधनाम् ॥

DR. RUPAK NATH (DR. RUPAK NATH)

मृण्वन्तु भूतगणाः सर्वे ये केचित् पृथिवीचराः ।
 अपदा बहुपदा वापि द्विपदा वापि चतुःपदा ॥
 सर्वे संक्षेपतः सत्त्वा ये केचित् त्रिषु स्थावराः ।
 नमः समन्तबुद्धानामप्रतिहतशासनानम् ॥

“ॐ ख ख स्वाहि स्वाहि । हुम् हुम् । ज्वल ज्वल । प्रज्वल
 प्रज्वल । तिष्ठ तिष्ठ । ष्णीः फट् फट् स्वाहा ।”

एष बुद्धाद्युषितो मन्त्रः ज्वालोष्णीषेति प्रकीर्तितः ।
 यानि कर्मसहस्राणि अशीति नव पञ्च च ॥
 करोति विविधां कर्मां सर्वमङ्गलसम्मतः ।
 दुःस्वप्नान् दुर्निमित्तांस्तु सकृज्जापेन नाशयेत् ॥
 करोति अपरां कर्मां सर्वमन्त्रेषु स्वामिनः ।
 वशिता सर्वसत्त्वानां बुद्धोऽयं प्रभवो गुरुः ॥
 स्मरणादस्य मन्त्रस्य सर्वे विघ्नाः प्रणश्यन्ति ।
 देवातिदेवसम्बुद्ध इत्युक्त्वा मुनिसत्तमः ॥
 मुहूर्ते तस्थुरे तूष्णीं यावत् कालश्चदीक्षयेत् ।
 तस्थुरे देवसङ्घाश्च शुद्धावासोऽपरिस्तदा ॥
 सर्वेषां देवमुख्यानां नक्षत्रहृत्तारकाम् ।
 समयं जग्मु ते भीता उष्णीषो मन्त्रभाषिताः ॥
 तुल्यवीर्यो महावीर्य उष्णीषाख्यो महाप्रभाः ।
 शतपञ्चचतुष्कां वा सप्ताष्टा नवतिस्तथा ॥
 द्विषष्टि पञ्चसप्तान्या उष्णीषेन्द्राः प्रकीर्तिताः ।
 एतत् सङ्घमसङ्घथेया राजानो मूर्धजा शुभा ॥
 तेष तुल्यो अयं मन्त्रः जिनमूर्धजजा इति ।

आर्यमञ्जुश्रियमूलकल्पाद् बोधिसत्त्वपिटकावतंसकात्

महायानवैपुल्यसूत्रात् पञ्चदशमः

कर्मस्वकप्रत्ययपटलविसरः परिसमाप्त इति ।

अथाष्टादशः पटलविसरः ।

अथ भगवां शाक्यमुनिः पुनरपि शुद्धावासभवनमवलोक्य तं च पर्षन्मण्डलं मञ्जुश्रियं कुमारभूतमामन्त्रयते स्म । अस्ति मञ्जुश्रीः ! त्वदीयमन्त्रचर्याभियुक्तस्य बोधिसत्त्वचर्यापरिपूरणार्थाभिप्रायस्य बोधिसत्त्वस्य महासत्त्वस्य क्रियाकालक्रमणयोगानुकूलयोगचर्यानुकूलनक्षत्रव्यवहारानुवर्तनक्रमं सर्वमन्त्रचर्यार्थसाधनोपयिकपटलविसरम् । भाषिष्ये, तं शृणु, साधु च सुष्टु च मनसि कुरु ॥

एवमुक्ते भगवता मञ्जुश्रीः कुमारभूतो भगवन्तमेतदवाचत् । आश्चर्यं भगवं! यावद् भाषितं परमेणानुग्रहेणानुगृहीता बोधिसत्त्वा महासत्त्वा सर्वबोधिसत्त्वचर्यानुवर्तिनां सर्वमन्त्रचर्यार्थपरिपूरकाणां सत्त्वानाम् । तद्वदतु भगवानस्माकमनुकम्पार्थम् ॥

एवमुक्तो मञ्जुश्रीः कुमारभूतः कृताञ्जलिपुरा भगवन्तमवलोकयमानः ताः तूष्णीमेवमवस्थितोऽभूत् ॥

अथ खलु भगवां शाक्यमुनिर्लोकानुग्रहकाम्यया ।

वज्रेन्द्रवचनं श्रेष्ठं हितार्थं सर्वदेहिनाम् ॥

इदं भोः! भद्रमुखाः! श्रेष्ठं नक्षत्रं हिताहितं ।

सर्वमन्त्रार्थचर्यायां युक्तायुक्ताः समाहिताः ॥

सिद्धमर्थं तथापूर्णमनुकूलं चापि कथ्यते ।

सिद्धिहेतोस्तथा मन्त्री मन्त्रं तन्त्रोपलक्षयेत् ॥

शुचेऽहनि शुचौ देशे शौचाचाररते सदा ।

प्रशस्ते तिथिनक्षत्रे शुक्लपक्षे सदा शुचिः ॥

स्नातो ध्यायी व्रती मन्त्री मन्त्रतन्त्रार्थकोविदः ।

होम जाप तथा सिद्धिं कुर्यात् कर्म सविस्तरम् ॥

रेवती फल्गुनी चित्रा मघा पुष्यार्थसाधिका ।

अनूराधा तथा ज्येष्ठा मूला चापि वर्णिता ॥

आषाढाबुधौ भाद्रपदौ सदा सिद्धयर्थं श्रवणा ।

सिद्धयर्थं श्रवणा श्रेष्ठा धनिष्ठा चापि वर्णिता ॥

सिद्धिहेतोस्तथा मन्त्रै रोहिण्या मृगशिरास्तथा ।
 अश्विन्यौ पुनर्वसुयुक्ते नक्षत्रौ स्वातिरेवतौ ॥
 मशस्ता गणिता ह्यते विद्यासाधनतत्पराः ।
 एतेषामिन्दुवारं तु विधिरेवमुदाहृतम् ॥
 शैत्यैः शान्तिकं शेषकाले ततो विद्यापुष्ट्यर्थं चापि तत्परम् ।
 मध्याह्ने दिनकरे कर्म चन्द्रे चापि गर्हितम् ॥
 अर्धरात्रे स्थिते चन्द्रे कुर्यात् कर्माभिचारुकम् ।
 तृतीये याममनुप्राप्ते पुष्टिहेतोः समारभेत् ॥
 पुष्ट्यर्थं साधयेन्मन्त्रं भोगहेतोस्तदा नृषु ।
 उदयन्तं भास्करं विन्द्यात् सर्वकर्मेषु युक्तितः ॥
 रक्ताभावे तथा भानोः कुर्यात् कर्माभिचारुकम् ।
 शेषकाले ततो विन्द्यात् पूर्वाह्ने रविमण्डले ॥
 युगमात्रोत्थिते तथा नित्यं कुर्याच्छान्तिककर्माणि ।
 ततो द्विहस्तितो ज्ञेयं प्रमाणे चैव गभस्तिते ॥
 कुर्याच्छान्तिककर्माणि शान्तिकेष्वपि योजिते ।
 मन्त्रमुद्रैस्तथाश्रेष्ठैर्जिनाप्रकुलसम्भवेः ॥
 मध्याह्ने सवितरि प्राप्ते कुर्यात् कर्माभिचारुकम् ।
 अतःपरेण आकृष्येद् वश्यार्थं च योजितम् ॥
 युगमात्रावनते भानौ अपराहोपगते तथा ।
 कुर्यात् सर्वकर्माणि क्षुद्रार्थं च योजिताः ॥
 ततः परेण काले ते सूर्यं धानमते तदा ।
 वश्याकर्षणसर्वाणि कुर्यात् कर्माणि धीमतः ॥
 अस्तं याते तदा भानौ रक्ताकारसमप्रभे ।
 कुर्यात् तानि कर्माणि रक्ताभाससमोदिताम् ॥
 कान्तकामाः सदा कुर्यात् कर्मैश्चापि रागिभिः ।
 कुलत्रयेऽपि शान्त्यं कथितं कर्म निन्दितम् ॥

कन्यार्थी कारयेत् क्षिप्रं कर्मकालसमोदितम् ।
 प्रथमे यामे तदा कर्म साधयेत् सत्त्वयोजितः ॥
 अतः परेण सर्वत्र सर्वकर्माणि कारयेत् ।
 अर्धरात्रे तदा चन्द्रा ग्रहः पश्येद् वसुन्धराम् ॥
 प्रविशेत् पश्चिमां देशां तस्मिन् काले समोदिताम् ।
 ततः परेण ग्रहः पश्येत् सूर्यो सनराधिपाम् ॥
 प्रसवे दक्षिणां देशां सिद्धयर्थी मन्त्रयोजितः ।
 मर्त्येऽपि लभते क्षिप्रं कार्यसिद्धिं तु पुष्कलाम् ॥
 अजापी जापिनश्चापि + + + लभते फलम् ।
 यथेष्टां कुरुते सिद्धिं जापिनस्यापि धीमते ॥
 तृतीये यामे सदा गच्छेद् दिशं चापि यत्नतः ।
 दक्षिणपश्चिमान्मध्ये व्रजेत् तत्र फलोद्भवा ।
 उदयन्ते तथा भानौ प्रभवोदुत्तरां दिशम् ।
 ततः परेण कालान्ते युगमात्रोत्थिते स्वौ ॥
 गच्छेद् विदिशं तन्त्रज्ञः सिद्धिकामफलोद्भवाम् ।
 पश्चिमोत्तरयोर्मध्यं स देशः पुष्कलीर्तितः ॥
 अजापी जापिनस्यापि युक्तिरुक्ता तथागतैः ।
 निर्दिष्टां कार्यनिष्पत्तौ सिद्धमन्त्रस्य वा तदा ॥
 मध्याह्ने पूर्वतो गच्छेद् दिशांश्चैव सर्वतः ।
 ततः परेण कर्माणि + + + + + कारयेत् ॥
 अर्धरात्रे तदा चन्द्रो ग्रहः पश्येद् वसुन्धराम् ।
 कालान्ते विदिशान्ते मुनि + + + + + बोधिना ॥
 पूर्वमुत्तरयोर्मध्ये सदृशः सिद्धिं लिप्सताम् ।
 ततः परेण दिशः प्रोक्ताः पूर्वदक्षिणयोः सदा ॥
 कथितः कालभेदश्च दिशश्चैव विदिक्षु वा ।
 अपराह्ने तथा भानोः प्रविशे दैत्यमालयम् ॥

सुरङ्गेषु च सर्वेषु सत्त्वेषु कूपवासिषु ।
 सर्वथा श्रीमुखेष्वेव सर्वत्र पातालोद्भववासिनाम् ॥
 ततः परेण यामान्ते रक्ताङ्गे ग्रहमण्डले ।
 प्राविशेद् यक्षयोनीनां निलयांश्चैव सुकश्मलाम् ॥
 ब्रजेत् परिगृहां क्षिप्रकालेष्वेव नियोजितम् ।
 उत्तिष्ठन्तं साधयेन्मन्त्रं प्रसादाश्रयसम्भवाम् ॥
 आरुरुक्ष पुराग्रं वै असिद्धिः सिद्धिरेव वा ।
 आरुरोह स्वकावासं प्रासादाग्रं तु मानवी ॥
 सिद्धन्ते चिन्तिता तस्य कालेष्वेव सुयोजिताः ।
 मन्त्रसिद्धिः सदा तस्य मन्त्रतन्त्रविशारदैः ॥
 दिशे गमनेनैव सिद्धिमात्रां समुच्यते ।
 अमन्त्री मानवः क्षिप्रं लभते फलसम्भवम् ॥
 ईप्सितां साधयेदर्थां ग्राम्यांश्चैव च मानुषाम् ।
 काला निगमतः प्रोक्तं दिशांश्चैव मन्त्रततः ॥
 प्रसवेत् सर्वतो मन्त्री कालेष्वेव देशेषु च ।
 अश्विनी भरणिसंयुक्ता कृत्तिका मृगशिरास्तथा ॥
 एतेष्वेव हि सर्वत्र नक्षत्रेष्वेव योजिता ।
 शान्तिकं कर्म निर्दिष्टं फलहेतुसमोदयम् ॥
 रोहिण्यां साधयेदर्थां पुष्टिकामः सदा जापी ।
 आर्द्रायां कारयेत् कर्म वश्याकर्षणहेतुभिः ॥
 पुनर्वसुवो तथा पुष्ये साधयेद्जनसम्पदाम् ।
 विचित्राभरणवस्त्रांश्च अञ्जनं समनःशिलाम् ॥
 रोचनां गैरिकांश्चैव आज्यं चैव सुपूजितम् ।
 वश्याकर्षणमेधां च पुष्येषु च नियोजयेत् ॥
 आश्लेषायां तथा कर्मा आकृष्टाप्रहरणादयम् ।
 मघासु कुर्यात् तथा कर्म राज्यमर्थाभिवार्धनम् ॥

फल्गुन्यावुभौ श्रेष्ठौ आरूरोह स्ववाहनम् ।
 विचित्राणि कर्माणि हस्तेनैव विधीयते ॥
 स्वात्यां विशाखयोः कुर्याद् द्रव्यकर्मसमुद्भवम् ।
 अनुराधा तथा ज्येष्ठा उभौ नक्षत्रयोजितौ ॥
 सिद्धिकामः सदा कुर्याद् राज्यकामस्तथा सदा ।
 भौम्यार्थसम्पदांश्चापि विविधां योनिजां पराम् ॥
 साधयेद् धननिष्पत्तिं नक्षत्रेष्वेव योजिताः ।
 उभौ ह्यषाढौ तथा प्रोक्तौ जन्तुकर्मसु योजयेत् ॥
 धातुजेष्वपि सर्वत्र दृश्यते सिद्धिमानवे ।
 मूले मूलकर्माणि ओषध्यां विविधोद्भवाम् ॥
 साधयेन्मन्त्रतन्त्रज्ञो मूलनक्षत्रयोजिताम् ।
 श्रवणेष्वेव सर्वत्र कुर्याच्छ्रावण्यवर्णिताम् ॥
 निर्वाणप्रापकं धर्मं प्रव्रज्यां चापि योजयेत् ।
 धनिष्ठेषु सदा कुर्याद् धूपपुष्करिसाधनम् ॥
 वृक्षां वाहनां चैव वस्त्रांश्चैव विधानवित् ।
 कुर्यात् शतभिषक् कर्म हिंसाप्राणिषु निर्दयाम् ॥
 प्राणांपरोधसत्त्वेषु कुत्सितां च विवर्जयेत् ।
 उभौ भद्रपदौ श्रेष्ठौ भूम्यामर्थनिवारकौ ॥
 सम्पदा कुरुते क्षिप्रं कर्मेष्वेव हि योजितौ ।
 सेनापत्यार्थसाधने + + + + + ॥
 राज्ये धननिष्पत्तिभूषणाभरणादिषु ।
 नानाधातुगणांश्चैव + + + + यथेप्सिताम् ॥
 साधयेन्मन्त्रतन्त्रज्ञ उभौ नक्षत्रयोजितौ ।
 रेवत्यां साधयेद् द्रव्यं नानाधातुसमुद्भवाम् ॥
 साधयेन्मन्त्रकर्माणि नानारत्नसमुद्भवम् ।
 सर्वोदकानि सर्वाणि साधयेन्मन्त्रवित् सदा ॥

अश्विन्यश्च भरण्यश्च कृत्तिकानां तथाशकम् ।
 एतदङ्गारके प्रोक्तं क्षेत्रं चैव नभस्तले ॥
 तस्या वार तथा कीर्त्तिं सौम्यां साधये च तदा महीम् ।
 कृत्तिकं त्र्यंशकं विन्द्याद् रोहिणीमृगशिरो परौ ॥
 एतद् भार्गवे विन्द्यात् क्षेत्रं चैव नभस्तले ।
 मृगशिंशं तथा चैवं आद्रायां च सुयोजिताः ॥
 पुनर्वसुश्च तदा विन्द्याच्छान्त्यर्थं क्षेत्रमुद्भवम् ।
 पुष्याङ्गं तथाश्लेषं मघं चैव निबोधितम् ॥
 एतद् भानोः सदा क्षेत्रं कुर्यादाभिचारकम् ।
 फल्गुन्या तु उभौ साङ्गौ ग्रहचिहितचिहितौ ॥
 इन्दुवारं तथा विन्द्यात् क्षेत्रं तस्य निशाकरौ ।
 हस्तचित्रौ तथा सांशौ कुर्यात् कर्मातिमानितम् ॥
 बुधस्थाने तु उद्दिष्टः सर्वकर्मप्रसाधकः ।
 स्वात्या विशाखसंयुक्ता सांशा वृषभे कीर्तिता ॥
 द्वितीयं क्षेत्रनिर्दिष्टं दिवाकरस्य न संशयः ।
 अनुराधाज्येष्ठसांशौ तौ निर्दिष्टौ पृथिवीसुतौ ॥
 द्वितीयमङ्गारकक्षेत्रं वृश्चिकीतसमुद्भवः ।
 सर्वधर्मार्थसंयुक्तः कर्मयुक्तार्थसाधयेत् ॥
 वर्जयेद् धीमतो हिंसां प्राणहिंसाभिचारकाम् ।
 साधयेद् विविधानर्थां कर्माश्चैव सुपुष्कलाम् ॥
 मूलाषाढौ तथा प्रोक्तौ उभौ सांशत्रिकोद्भवौ ।
 एतद् बृहस्पतेः क्षेत्रं नभःस्थं दृश्यते भुवि ॥
 साधयेत् कर्म युक्तात्मा विधानाच्च निवारकाम् ।
 महाभोगार्थसम्पत्ती सफलांश्चैव फलोद्भवाम् ॥
 धन्विनि राशिनिर्दिष्टो कुर्यात् सर्वसम्पदाम् ।
 श्रवणा धनिष्ठनिर्दिष्टा शतभिषां सममोदिता ॥

एतत् शनिश्चरक्षेत्रं द्वितीयं कथितं पुरा ।
 राश्यमकरनिर्दिष्टा सर्वानर्थनिवारकः ॥
 तत्रस्थो यदि कर्माणि आरभेत विचक्षण ।
 सिद्धयत्ययत्नान्मन्त्रज्ञस्तस्मिन् काले प्रयोजिता ॥
 राश्यः कुम्भनिर्दिष्टा प्रोक्ता मुनिभिः पुरा ।
 उभौ भद्रपदौ प्रख्यायौ रेवती च यशस्विनी ॥
 अङ्गहीना तथा पूर्वा शुभेन्द्रग्रहचिह्निताः ।
 प्रशस्ताः शोभनाः सर्वे तत् क्षेत्रं गुरवे + दा ॥
 मीनराशिसमासेन कथितं लोकचिह्नितैः ।
 ग्रहः प्रधान सर्वत्र तिर्यङ् मुक्ता सर्वकर्मसु ॥
 सप्तैते कथिता ह्यग्रमानुषाणां गणागमे ।
 अनन्ता ग्रहमुख्यास्तु अनन्ता ग्रहकुत्सिताः ॥
 मध्यस्था कथिता ह्येते मानुषाणां हिताहिता इति ।
 तेषां सत्त्वप्रयोगेषु निर्दिष्टा मन्त्रजापिनाम् ॥
 सत्त्वासत्त्वं तथा कालं नियमं चैव कथितं तम् ।
 नाग्रहो धर्मसंयुक्तं न कर्मो ग्रहचिह्नितम् ॥
 संयोगग्रहनक्षत्रो मन्त्रसिद्धिमुदाहृतः ।
 न सिद्धिः कालमिति ज्ञेया नासिद्धिः कालमुच्यते ॥
 सिद्धयसिद्धावुभावेतौ सङ्गाकालतः क्रमा ।
 विपरीतरता धर्मा न धर्मा धर्मचारिणः ॥
 धर्मकर्मसमायोगा संयुक्तः साध्यिष्यति ।
 न दैवात् कर्ममुक्तस्तु सिद्धिर्न सिद्धिर्देवमुद्भवा ॥
 तत्कर्मश्च सिद्धिश्च दैवमेव नियोजयेत् ।
 न दैवात् कर्ममुक्तस्तु दैवं कर्ममितः परम् ॥
 कर्मकं तु मतः प्रोक्तं विधिनिर्दिष्टहेतुना ।
 ग्रहा कर्ममुक्तास्तु नक्षत्राश्च सुपूजिताः ॥

तस्मात् कर्म समं तेषां कर्मार्थं सिद्धिरिष्यते ।
 कथिता गणना ह्येते कर्म एव सदैवतम् ॥
 न ग्रहा राशयो योनिरक्षताश्च सुपूजिताः ।
 कर्म एष सदा विन्द्याद् विधिमुक्ता समोदिता ॥
 फलोद्भवं च सदा कर्म युक्तिर्मन्त्रेषु भाषिता ।
 तस्माद् युक्तितः कर्म न ग्रहो नापि राश्यजा ॥
 नक्षत्राणां तिथीनां च गतियोनि समासतः ।
 कालप्रमाणनियमश्च न परं कर्मयोः सदा ॥
 तस्मात् तन्त्रवित् सर्वं धर्म एव नियोजयेत् ।
 अनन्तग्रहाणां लोके राशयो विविधा परे ॥
 तिथयो गणिता सङ्ख्ये क्षेत्रैश्चैव नियोक्तृभिः ।
 तस्मात् संक्षेपतो वक्ष्ये कथ्यमानं निबोधताम् ॥
 मेषो वृषो मिथुनश्च कर्कटश्च सुयोजितः ।
 सिंहकन्यतुलं चैव वृश्चिकधन्विनौ परम् ॥
 मकरः कुम्भ इति ज्ञेयौ मीनवानरगोऽपरे ।
 मानुषो देवराशिश्च अपरो गरुडपरौ ॥
 यक्षराक्षसाराशयो तिर्यक्प्रेतशुभो परे ।
 नरका राशिनिर्दिष्टा अनन्ता गतियोनिजा ॥
 निर्दिष्टा राशयः सर्वे नानाधातुसमुद्भवाः ।
 असङ्ख्येया मुनिभिः प्रोक्ता राशयो बहुधा परे ॥
 तेषां गतिचिह्नानि सत्त्वयोनिसमाश्रयम् ।
 कथितं कथयिष्येऽह अनन्तां नक्षत्रां ग्रहाम् ॥
 क्षेत्रा च बहुधा प्रोक्ता नानाग्रहनिषेविता । इति ॥

बोधिसत्त्वपिटकावतंसकान्महायानवैपुल्यसूत्रा-

दार्यमञ्जुश्रियमूलकल्पात् षोडशपटल-

विसराद् द्वितीयो ग्रहनक्षत्रलक्षण-

क्षेत्रज्योतिषज्ञानपरिवर्त-

पटलविसरः ।

अथ एकोनविंशः पटलविसरः ।

अथ खलु भगवांश्चाक्यमुनिः पुनरपि शुद्धावासभवनमवलोक्य मञ्जुश्रियं कुमारभूतमामन्त्रयते स्म ॥

अस्ति मञ्जुश्रीः! तृतीयमपि ज्योतिषज्ञाननियमपरिवर्त भाषिष्ये पूर्वकैः सम्यक् सम्बुद्धैर्भाषितं चाभ्यनुमोदितं च त्वदीयमन्त्रतन्त्रार्थकल्पितम् । शृणु साधु च सुष्टु च मनसि कुरु ॥

एवमुक्ते भगवता शाक्यमुनिना मञ्जुश्रीः कुमारभूतो बोधिसत्त्वो महासत्त्वः उत्थायासनादेकांशमुत्तरासङ्गं कृत्वा, दक्षिणं जानुमण्डलं पृथिव्यां प्रतिष्ठाप्य, येन भगवां, तेनाञ्जलिं प्रगृह्य, भवन्तमेतदवोचत् । तत् साधु भगवां भाषतु ज्योतिषज्ञानपटलविसरम् । तद् भविष्यति सत्त्वानामर्थाय हिताय सुखाय । देवपनुष्याणां सर्वमन्त्रचर्यानुप्राविष्टानां च सत्त्वानामनुत्तरायां सम्यक् सम्बोधो, अभिप्रस्थितानां च, उपायकौशल्यमन्त्रचर्यां सुखेन साधयिष्यन्ति । सर्वसत्त्वानुकूलं योगविधानकर्मानुकूलं कालनियमनिष्यन्दितकर्मस्वकर्तानक्षत्रवारग्रहयोनिक्षेत्रराशिसमोदयान् । तद् भविष्यति सुखसाधनोपायं मन्त्रानुवर्तनं सुखविपाकं तद् भविष्यति ते बोधिसत्त्वानां विष्णुन्दितविकुर्वण ऋद्धयधिष्ठानम् ॥

एवमुक्ते मञ्जुश्रिया कुमारभूतेन अथ भगवां मञ्जुश्रियं कुमारभूतमेतदवोचत् । साधु साधु मञ्जुश्रीः! यस्तथागतमेतमर्थं परिपृच्छसे । तेन हि शृणु साधु च सुष्टु च मनसि कुरु । भाषिष्ये सर्वसत्त्वानामर्थाय ॥

एवमुक्ते मञ्जुश्रीः कुमारभूतो भगवतश्चरणयोर्निपत्य, निषण्णो धर्मश्रवणाय ॥

अथ भगवां सर्वावन्तं शुद्धावासभवनमाभया स्फुरित्वा, सर्वबुद्धावलोकनद्योतनीं नाम समाधिं समापद्यते स्म । समनन्तरसमापन्नस्य भगवतः कायान्नीलपीतावदातमाञ्जिष्ठस्फाटिकवर्णादयो रश्मयो निश्चरन्ति स्म । निर्गत्य च सत्त्वानां बुद्धक्षेत्रां अवभास्य, सर्वाणि च

ग्रहनक्षत्रयोनिं समाश्रयराशितारां भवनान्यवभास्य, गगनतलगतां नरकार्तिर्यक्रेतदेवभवनमनुष्यसर्वसत्त्वभवनानि चावभास्य सर्वदुःखानि च प्रतिप्रश्रभ्य सर्वसत्त्वानां पुनरेव भगवतः शाक्यमुनेः कायेऽन्तर्दीयते स्म ॥

अथ भगवांश्छाक्यमुनिस्तस्मात् सभाधेर्व्युत्थाय सर्वा तां नक्षत्रग्रहराशिदेवसङ्घानामन्त्रयते स्म । शृण्वन्तु भवन्तः सर्वनक्षत्रदेवसङ्घाः ! यो ह्यस्मिन् धर्मविनये मन्त्रचर्यायां समनुप्रविष्ट इह कल्पविसरे तत् साधयेत् सर्वमन्त्राणां सर्वद्रव्यकर्मविधानादिषु, न भद्रिस्तत्र विघ्नं कर्तव्यं सर्वैरेव सन्निपतितैः रक्षाविधानसान्निध्यं कथयितव्यम् । यो ह्येनं समयमतिक्रमेत्, तस्य यमान्तकः क्रोधराजा सर्वनक्षत्रग्रहाणां तत्क्षणादेवमपर्यन्तलोकधातुस्थितानां ससूतानां सबान्धवां सपार्षदानानयति स्म, दमयति स्म, समनुशासयति स्म, भगवतः समीपमुपनामयति स्म, सर्वेषां च मूर्धानि स्थित्वा पादिनाक्रम्य विविधानि क्रूरकर्मक्रुद्धिप्रातिहार्याणि दर्शयति स्म, बुद्धाधिष्ठानेन प्राणैर्वियोजयति स्म, समये च स्थापयति स्म, विकृतरूपमात्मानं दर्शयति स्म, अन्ते सर्वभूतयक्षराक्षसनक्षत्रग्रहराश्यां निसत्त्वगरुडमरुतमहोरगगणा सर्वैर्भीतास्त्रस्ताः, थरथरायमानाः, महाविक्रोशं कुर्वाणः भगवतः पादयोर्निपत्य प्रकम्प्यमाना एवमाहुः — “परित्रायस्व भगवं ! परित्रायस्व । सुगत अनाथाः स्म, अत्राणाः स्म, महाक्रोधराज भयभीता जीवितं नो भगवां समनुप्रयच्छास्माकम्” इत्येवमुक्त्वा तूष्णीम्भूताः प्रवेपमानगात्राः ॥

अथ भगवांश्छाक्यमुनिः । तां नक्षत्रग्रहसङ्घातांश्च यक्षराक्षसप्रेतपिशाचमातरगणानामन्त्रयते स्म । मा भैष्टथ मार्षाः ! मा भैष्टथ मार्षाः ! नास्ति तथागतानामन्तिक उपसङ्क्रान्तानां भयं वा मरणं वा । सर्वदुःखा निवार्यो हि मार्षाः ! बुद्धं शरणं गच्छेद्, विपदानामग्र्यं धर्मं शरणं गच्छेद्, विरागाणामग्र्यं सङ्घं शरणं गच्छेद्, गणानामग्र्यं न तस्य भवति लोमहर्षम् । वाञ्छन्ति तत्त्वो वाकः पुनर्वादो मृत्युभयं सर्वभयदुःखेभ्यो मुक्त एव द्रष्टव्यः । सर्वसांसारिकं भयं न

कदाचिद् विद्यते । दुःस्वोपशमं शान्तिं निज्वरं सन्नियतं बोधिपरायणं पदमवाप्नुयादिति ॥

अथ तत्क्षणादेव भगवता तेषां सर्वदुःखानि ऋद्ध्या प्रतिप्रमु-
ग्धानीति यमान्तकश्च क्रोधराजा भगवतश्चरणयोर्निपत्य, मञ्जुश्रि-
यस्य कुमारभूतस्य समीपे सन्निपण्णो धर्मश्रवणाय ॥

सर्वे च ते ग्रहनक्षत्रगणाः सर्वदुःखानि च प्रतिप्रश्रभ्यन्ते स्म
सर्वश्च केतवो प्रशान्ता निपण्णाश्च धर्मश्रवणाय स्वस्थीभूता एका
मनसो भगवन्तं व्यवलोकमाना विस्मयोत्फुल्लनयना + द्विलपन्तश्च
संवृत्ता अभूवन् ॥

अथ भगवता लोकानुकम्पार्थं तथा तथा धर्मदेशना कृता च-
तुरार्यसत्त्वसम्प्रयुक्ता यथा यथा तैः सत्त्वैः कैश्चित् कृत्यानि दृष्टानि
कैश्चिदर्हतं कृतम्, कैश्चित् प्रत्येकबोधः, कैश्चिदनुत्तरीयां सम्यक् स-
म्बोधोचितान्युत्पादितानि, सर्वे च नियताव्याकृताः उत्तरायां सम्यक् स-
म्बोधो, सर्वैश्च पिथितान्यपापदुर्गतिविनिपातानि देवमनुष्योपपत्तौ द्वा-
राण्युत्पादितानि, स्वर्गार्गलमपावृतम् । सर्वे च समयमधितिष्ठन्ति ॥

अथ भगवांश्छाक्यमुनिस्तेषामनुशयं ज्ञात्वा, विनयकालस-
मयमनन्तरमेव तेषां विनीतां सत्त्वां ज्ञात्वा, धर्मं भाषते स्म ॥

अरिदुःखसमाक्रान्तं दोषं विनिधाश्रयम् ।

अभावो देवगणाः सर्वे पूज्यन्ते शासने इह ॥

आरभध्वं परं वीर्यं बोधिसोपानहेतुकम् ।

प्राप्नुयादेव सङ्घाताः शान्तनिज्वरमालयम् ॥

अशोकं विरजं क्षेमं निर्वाणं वापि नैष्ठिकम् ।

निर्मलं गगनतुल्याख्यं अभावं तु स्वभाविकम् ॥

परं प्राप्स्यथानिन्दितं दिव्यं सुजुष्टमनावृतम् ।

अनित्यदुःखशून्यार्थमनात्मं तु समोदितम् ॥

भावयन्तो दिवा सर्वे प्राप्स्यन्ते च नैष्ठिकमिति ।

मन्त्रतन्त्राभिधानेन चर्या चैव सुखोदया ॥

कथिता जिनवरैः श्रेष्ठा मन्त्रसिद्धिरुदाहृता ।

उपायं सत्त्वानां अग्रे नियोगेनैव धीमतैः ॥

कथिता मन्त्रसिद्धिस्तु फलकाले समोदये ।
 विचित्रं कर्मणां जाति विचित्रेव योजिता ॥
 विचित्रा कर्मतः सिद्धिर्विचित्रं कर्मयोनिजम् ।
 विचित्रा चित्ररूपेण मन्त्रैरेभिर्नियोजिता ॥
 विचित्रार्थाः कर्मविस्तरा विचित्रं कर्म उच्यते ।
 कर्म चिन्त्या तथा चित्रं अचिन्त्यं चापि चिन्तितम् ॥

तस्मात् प्रारम्भमन्त्री मन्त्रचित्रेषु पुष्कलाम् ।
 राशयः कथिताश्चित्रा तेषु जाता नरा सदा ॥
 सदेवासुरमुख्यास्तु विविधा प्राणिविहङ्गमा ।
 तेषां च यानि चिह्नानि तानि सिद्धिषु योजयेत् ॥
 मेषराशौ तथा जातः मनुजा वा दिवौकसा
 बह्वपत्यो बहुभाष्यो सुरूपश्चापि जायते ॥
 वणिक् शीली तथा शूरः मनुजः स्त्रीषु वर्णितः ।
 वक्रो लुब्धचित्तश्च भूपतिर्गृहसेविनः ॥

तत्रस्थश्चन्द्रमा प्रोक्तः सर्वकर्म प्रयोजयेत् ।
 आदित्यो यदि दृश्येत मेषराशिसमाश्रितः ॥
 तत्र कर्म सदा सिद्धि कर्मसुयोजिताम् ।
 यानं गमनं चैव आसनं शयनं सदा ॥
 न भजेत् तन्त्रमन्त्रज्ञो विरुद्धा सर्वयोगिभिः ।
 तत्र जातः सदा मर्त्यो मन्त्रं देयाभिचारकम् ॥
 वृषराशौ तदा जातो मनुजो भोगवान्सदा ।
 स्त्रीषु कान्तः सदा लुब्धः धर्माधर्मविचारकः ॥
 ग्राम्यसेवी सदाध्यक्षो देवराज्ञानि बोधताम् ।
 तत्रस्थश्चन्द्रमा जातो धार्मिकोऽसौ सुरेश्वरः ॥
 भवेत् तस्य चित्तं वै राज्यमाश्रयता सदा ।
 तस्य मन्त्रा सदा देया चैत्या जिनभाषितः ॥

तेन चन्द्रार्थयुक्तेनराश्रयोऽर्थनिबोधिताः ।
 गमनागमनं कर्म स्मश्रुकर्म च युक्तिमाम् ॥
 आचरेद् ग्रहकर्माणि न कुर्याद्याभिचारकम् ।
 सर्वकर्मसमुद्योगं मन्त्रसिद्धिसुखोदयम् ॥
 आलिखेन्मण्डलादीनां बुद्धविम्बांश्च कारयेत् ।
 सिद्धद्रव्यसुराश्रेष्ठा साध्यमाना दिवोकसा ॥
 सिध्यन्ते मन्त्रिभिर्युक्ता नक्षत्रेष्वेव रिसिषु ।
 मिथुनायां यदा जातो मानुषोऽथ दिवोकसः ॥
 तेषां च गतिचिह्नानि सिद्धिकालं निबोधताम् ।
 आढ्यो उद्युक्तचित्तश्च शठो भूर्खोऽथ जायते ॥
 तत्रस्थो यदि विख्यातः नक्षत्रा निशि भूषणम् ।
 ततः कान्तो कवेन्मर्त्यो बन्धूनां बल्लभः सदा ॥
 धनाढ्यो युक्तिमन्तश्च महेशाख्योऽथ जायते ।
 शेषैः ग्रहैः क्रूरैस्तु विविधैश्चापि कुत्सितैः ॥
 जायते धूर्तरागार्तः व्याधिभिश्च समाकुलः ।
 नेदद्युस्तस्य मन्त्रा वै शान्तिकं पौष्टिकं परम् ॥
 क्षुद्रां कश्मलांश्चैव क्रव्यादां प्रशिताशिनाम् ।
 क्रूरैः ग्रहमुख्यैस्तु दर्शनाश्च भवेत् सदा ॥
 एतेषां मन्त्रसिध्यर्थं क्रूरकर्मेषु योजये ।
 निषिद्धं गमनं तत्र अग्रपञ्चविवर्जितम् ॥
 गमनागमनयोस्तत्र न सिद्धिः सर्वकर्मसु ।
 क्षुद्रकर्म तथा तेषां दद्युः सर्वतो जीना ॥
 सिताख्यौ ग्रहमुख्यौ तौ पातकौ द्वे परेऽपरौ ।
 चतुर्था ग्रहमुख्यानां दर्शनं श्रेयसोद्भवम् ॥
 उभौ रक्तौ उभौ कृष्णौ दर्शनं क्रूरकर्मिणाम् ।
 सितौ शुक्लेन्दुमुख्यौ तौ पीतकौ बुधबृहस्पतौ ॥

अर्काङ्गारकश्चैव रक्तौ तौ दिशि भूमिजौ ।
 षण्डो राहो तथा कृष्णौ विचित्रा शेषका ग्रहाः ॥
 नानाग्रहगृहा प्रोक्ता विचित्रा धातुसुभूषिताः ।
 विचित्राकृतयः केचिद् विचित्रप्रहरणोद्यता ॥
 नानाधातुगणाध्यक्षा नानाऋषिपुरातनैः ।
 शेष्यन्ते ग्रहाणां सर्वे अप्सराभिश्च किन्नरैः ॥
 गगनस्था वर्णतो याता गतियोनिविदिता ।
 अन्तरीक्षचराः सर्वे नक्षत्रैः सहचारिणः ॥
 व्योम्नि धानसमायाता विचित्रा गतिचेष्टिता ।
 महर्द्धिका प्रभावतः गत्या रूपवेषसमाश्रयात् ॥
 कथिता मुनिवरैः सर्वैः कर्मतत्त्वार्थयोजिताः ।
 चतुर्थेऽहनि संयुक्ताश्चतुःसत्त्वनियोजिताः ॥
 चत्वारो ग्रहवरा प्रोक्ता सितो पीतोऽर्थसाधकाः ।
 शेषाः क्रूरकर्मसु रक्तौ कृष्णौ च योजितौ ॥
 नाचरेत् सर्वकर्माणि शान्तिकारिणो विशेषतः ।
 कृष्णरक्तौ ग्रहौ ह्येतौ तिथौ चापि चतुर्दशी ॥
 नाचरेत् सर्वकार्याणि क्षुद्रकर्माणि साधयेत् ।
 मानुषे साधयेदर्थी गणनामे शुभोदयाम् ॥
 तैरेव कारयेत् क्षिप्रं आसनं शयनं सदा ।
 मन्दिरं च विशेद्धीमां सर्वदुर्गाणि कारयेत् ॥
 कर्कटराशिजातस्थो दृश्यते मनुजाः शुभः ।
 शास्ता च भवेत् क्षिप्रं राजानश्चक्रवर्तिनः ॥
 भवन्ते जन्मिनो बोधो पूर्वकर्मसमुद्भवैः ।
 शुक्रेन्द्रग्रहमुख्यानां दर्शनं चैव जायताम् ॥
 शुभेऽहनि शुभे देशे बोधिसत्त्व अजायत ।
 पुष्यनक्षत्रयोगेन जायन्ते मरुपूजिता ॥

बुद्धास्त्रैलोक्यगुरवोऽन्येऽपि महर्द्धिकाः ।
 राज्यकर्त्ता निकृन्ता च बहुप्राणिनराधिपाः ॥
 जायन्ते विविधा लोके शन्यर्काङ्गारचिह्निताः ।
 केचिज्जनभूयिष्ठा मर्त्या कर्मपरायणा ॥
 जायन्ते विविधाचारा पुण्ये जातापि ते सदा ।
 तस्मात् कर्मफलं विद्धि गतिमात्मानचेष्टिता ॥
 केवलं तु सदाचारा ग्रहकर्मनियोजिता ।
 लोकधर्मानपेक्षेह निर्दिशन्ति तथा जिनाः ॥
 कर्म लोकवैचित्र्यं लोकधातुसमाधिजम् ।
 भाजनं सर्वलोकानामाश्रयोद्भवसम्भवम् ॥
 विचित्रं कथितं लोके सुराः! श्रेष्ठां निबोधताम्
 कर्मजं हि पुरा प्यासी कथयामास वत्सलः ॥
 सत्त्वसाधारणा धीमां बोधिसत्त्वो महर्द्धिकः ।
 मञ्जुघोषस्तदा वत्रे सत्त्वानां हितकारिण्यया ॥
 कर्मजं कथितं सर्वं मन्त्रतन्त्रसविस्तरम् ।
 एषो वः सुराः सर्वे धर्मो ह्येकेनयः सदा ॥
 कर्कटो राशिजातस्य दद्यान्मन्त्रं तु पौष्टिकम् ।
 ततः परेण सिंहस्य राशिर्दृश्यति मानवाम् ॥
 सिंहजातो भवेन्मर्त्ये अशून् लुब्ध एव तु ।
 स्त्रीशठो मांसभोजी स्याद् गिरिकन्दरवासिनः ॥
 सेनापत्य तथा नित्यं कारयेच्च वसुन्धराम् ।
 महीपालो महाध्यक्षः क्रूरकर्मा सदा शुचिः ॥
 कृतघ्नः कृतमन्त्रश्च पापकर्मसदारतः ।
 मित्रद्रोही सदा लुब्धः शठश्चैवमजायत ॥
 ग्रहैश्चापि सदा दृष्टा सितैः पीतैश्च धीमतैः ।
 जायते धार्मिकस्तत्र कृष्णैश्चापि शठः स्मृतः ॥

तत्र कर्म समुद्दिष्टं पौष्टिकं सिद्धिलिप्सिताम् ।
 उत्तिष्ठं खेचरं चापि अतिमानसमोद्गतम् ॥
 नान्यं कर्म समुद्देतं समानं चापि वर्जयेत् ।
 ततः परेण सिंहस्य कन्यराशिरिति स्मृतः ॥
 तत्र जातो भवेद्दूर्तस्तस्करः कृपणः शठः ।
 स्त्रीषु कान्तः सदा लुब्धः क्रूरः साहसिकः सदा ॥
 मूर्खः परदारी च स्तब्धो मानोन्नतः सदा ।
 शुभनक्षत्रवारेण शुभदृष्टिग्रहोदितैः ॥
 पीतशुक्लैर्ग्रहैर्दृष्टा जायन्ते च महाधनाः ।
 शुद्धमन्त्रः सदा धीमान् शुचिवृत्तिसमाश्रये ॥
 सम्भूता मन्त्रतन्त्राश्च साधयेत् महीतले ।
 क्षिप्रमर्थकरा ये तु पुष्ट्यर्था ये तु कीर्तिता ॥
 साधयेन्मन्त्रवित् सर्वा जिनाङ्गीकुलयोरपि ।
 जिनेन्द्रमुख्या ये मन्त्रा बहुधा चापि कीर्तिता ॥
 साधयेन्मन्त्रवित् सर्वा राक्षस्येषु जातिषु ।
 ततः परेण भवेद् राशिः तुलायामनि कीर्तिता ॥
 प्रसिद्धां कर्मभूयिष्ठां तदा भवेत् तदाश्रिताम् ।
 तुलायां जायते धीमान्मन्त्रसिद्धिषु योजितः ॥
 न कारयेत् साधनां सर्वा उत्तिष्ठं भूनिबन्धनाम् ।
 सर्वमन्त्रप्रसिद्ध्यर्थं गतियोनिषु आचरेत् ॥
 धूर्तः कृपणो लुब्धः मत्सरी चैव जायते ।
 तुलायां राशिजातस्थो दृश्यते च सदा रतः ॥
 तं कुर्यात् सदा मन्त्री तस्मिं राशौ समासृतः ।
 यं न चाचक्षते लोके भूमिरर्थार्थसम्पदाम् ॥
 ग्रहमुख्ये तदा जातो पीतैः शुक्लैश्च सर्वतः ।
 न भजेन्मन्त्रसिद्धिं च यत्ररक्षार्थसम्पदे ॥

क्षणमात्रे तथा सर्वे साध्यन्तं नियोजितैः ।
 शुभैर्ग्रहैर्यदा दृष्टः पीतैः शुक्लैश्च सर्वतः ॥
 महात्मा जायते शूरः धार्मिकोऽथ नराधिपः ।
 क्रूरतरैर्ग्रहैर्दृष्टः शन्यर्काङ्गारसिंहजैः ॥
 तुलाया जातराश्वयथः मत्सरो भवते पुमां ।
 बहुरोगो दरिद्रश्च व्याधिर्रोगार्तसमुद्भवम् ॥
 प्रचण्डः सर्वकर्मेषु क्रूरः साहसिकः सदा ।
 न भजेच्छान्तिकर्माणि जिनतत्त्वाङ्गभाषितम् ॥
 रौद्रं कुरुते कर्मां वज्रिणे समुदयोदिताम् ।
 आभिचारककर्माणि नानायुद्धकृतानि तु ॥
 तस्मिं राशौ सदा तत्र कुले तत्र समुद्भवे ।
 कुत्सिता जिनवरैः कर्म सिद्धिमायाति तत्र तु ॥
 प्रधानगुणविस्तारं प्रभावं चापि वर्जयेत् ।
 प्रवासगमनं चैव नाचरेद्दिशि माशुजम् ॥
 मन्दरं वाहनं चापि सत्त्वधातुकृताकृषम् ।
 नाचरेत् सर्वकर्माणि तस्मिं राशौ तदवाकरे ॥
 वृश्चिकात्तु समुत्पादे सत्त्वयोनिं समाश्रयेत् ।
 भवते लिङ्गवैचित्र्यं कथ्यमानं निबोधताम् ॥
 तीव्रः साहसिकः क्रूरो दुर्धर्षो मानदर्पितः ।
 वक्रो लुब्धस्तथा मर्त्यां जायते वसुधातले ॥
 प्राज्ञो धार्मिको चिद्दान् वक्रश्चैव दुरासदः ।
 स्त्रीषु कान्तो भवेन्मर्त्यः कृतज्ञो दृढपराक्रमः ॥
 तन्मन्त्रसदोद्युक्तः सेवायां गुरुपूजकः ।
 दर्शनं ग्रहमुख्यानां शुक्रचन्द्रबुधो गुरुः ॥
 प्रशस्तं श्रेयसं लक्ष्यं आयुरारोग्यवर्द्धनम् ।
 तेषां दर्शनसिद्धयर्थं मन्त्रिणामूर्ध्वसाधने ॥

शन्यर्काङ्गारकौ राहुः पश्यति तं नरं यदा ।
 क्रूरः साहसिको वक्रो जायते रौद्रकर्मकृत् ॥
 तेषां च वज्रिणे मन्त्राः सिद्धयन्ते क्रूरकर्मिणाम् ।
 नागच्छेत् सर्वतो मर्त्यो दिनेष्वेव सुकुत्सितैः ॥
 ततः परेण धन्वाख्यं राशिमुक्तं तथागतैः ।
 जायन्ते बहुधा मर्त्या गतिदेशसमाश्रयात् ॥
 अन्ते च शोभनाः सर्वे बाल्या दुःखभागिनः ।
 यथाविभागनिर्देशा आयुषः परिकीर्तिताः ॥
 तथा धनार्थनिष्पत्तिं वाचिष्ये अर्थसम्पदाम् ।
 स्वयोनिं नाशयेन्नित्यं परयोनिं विवर्द्धयेत् ॥
 बहपत्यो बहुभाष्य बहुरागरतिप्रियः ।
 असंयतो भवेन्मर्त्यः धनूराशिसमाश्रयात् ॥
 प्रभुः श्रीमां सदा दक्षो धार्मिको वापि जायते ।
 दर्शनं यदि मुख्यानां ग्रहाणां सितमृतकाम् ॥
 तेषामाचरेन्मन्त्रा नानाप्रहरणोद्भवाम् ।
 नानाशस्त्रफला वापि वस्त्रभूषणवाहना ॥
 नानाधातुकृतांश्चैव नानाभस्त्रुफलोद्भवाम् ।
 सिद्धयन्ते तस्य मन्त्रं वै मुनिजुष्टाङ्गसम्भवा ॥
 ततः परेण कर्माणि सर्वद्रव्यैस्तु कारयेत् ।
 प्रसवेत् सर्वतो मन्त्री गतिदेशनिरत्ययाम् ॥
 स्वालयं वाहनं चापि स्वसुतां च निवेशनम् ।
 भेषजं सर्वमिष्टं तु महार्थं चोर्ध्वगामिनम् ॥
 सिद्धये तस्य मुक्तात्मा क्षिप्रमेव करे स्थिता ।
 ततः परेण राश्यायां मकरस्थो दृश्यते सम ॥
 तेषु जातः सदा मर्त्यः लिङ्गैरेतैर्हि लक्षयेत् ।
 मातृभक्तो पितृभक्तश्च ख्यातो बहुमतः प्रभुः ॥

दुःसहः सर्वदुःखानामाढ्योऽपि धनसञ्चकः ।
 कृपणो लुब्धचित्तश्च शठश्चैवमजायत ॥
 शुक्रेन्द्रग्रहदृष्टानां सर्वसम्पत्ति जायते ।
 कृष्णरक्तग्रहा ये तु क्रूरकर्मा तु पूर्ववत् ॥
 नागच्छेत् तत्र मन्त्रज्ञः विदिशां चैव सर्वतः ।
 दुष्टां साधयेत् कर्मा अनिष्टं चैव वर्जयेत् ॥
 वमनगमनं चैव उत्तरां दिशिमाश्रयेत् ।
 महासमुद्रार्थगतां द्रव्यां नौयानमाविशेत् ॥
 प्राप्नुयात् सम्पदां तत्र निम्नमाध्यक्षदेशजम् ।
 ततः परेण कुम्भेति मकरात् समुदितात् परम् ॥
 कुम्भराशिसमाख्येया सत्त्वजाताश्रया सदा ।
 बहुधा बहुलिङ्गास्तु कथिता ते नरोत्तमैः ॥
 विचित्रा चित्ररूपास्तु वर्णजातिसमाश्रयात् ।
 श्यामवर्णो विशालाक्षो जायन्ते बहुमता नराः ॥
 मैथुनाशक्तवस्ते तु ग्राम्यधर्मोचिन्तकाः ।
 कृतज्ञा धार्मिका प्रोक्ता मन्त्रजाः कुम्भराशयः ॥
 शुक्रपीता ग्रहा दृष्टा लोकऽस्मिन् सम्प्रपूजिताः ।
 कृष्णरक्ता ग्रहा ये तु दृष्टजातिसमोदया ॥
 व्यङ्गा कृपणयो मूर्खा चपलाः तस्करावहा ।
 बहुरोगा दरिद्राश्च जायन्ते मानवा सदा ॥
 तेषां न कारयेत् कर्म उत्तमं मुनिपूजितम् ।
 अङ्गार्थसम्भवा येन दद्युः सर्वकर्मसु ॥
 न गच्छेत् प्राप्य तीरान्तं अतो नैवापि वर्णितम् ।
 कुर्यात् वज्रकुले कर्म मन्त्रासिद्धिलिप्सया ॥
 क्रूरं क्रूरकर्मान्तं स्फट्टुङ्कारभूषितम् ।
 मन्त्रं साधयेच्चात्र क्रोधराजसुयोजितम् ॥

सिद्धयन्ते पापकर्मास्तु रौद्रकर्मासु योजिता ।
 ततः परेण मीनेति राशिरुक्ता तथागतैः ॥
 तत्रस्था मानवाः सर्वे दृश्यन्ते बहुलिङ्गिनः ।
 मीनराशिसमाजाता रूपाप्येतानि समुद्रवैः ॥
 प्रभुर्मानधीः श्रीमां भोगसम्पच्छतान्वितः ।
 प्रभवः सर्वलोकानां जायतेऽसौ महीतले ॥
 क्षिप्रमर्थकरो धीमां नराधिपोऽथ अजायत ।
 शुक्रैन्दुदर्शनाज्जातः भवेल्लोके नरोत्तमः ॥
 दर्शनाद् बुधजीवानां धनाढ्योऽथमजायत ।
 प्रांशुमूर्तिर्विशालाक्षः स्त्रीषु कान्तो भवेत् सदा ॥
 बह्मिन्नो नराध्यक्षः कुटिलश्चैवमजायत ।
 बहुमित्रोऽथ शुक्रश्च जायते मित्रवत्सलः ॥
 ततः परेण क्रूरो वै ग्रहमुख्यो दिवाकरः ।
 पश्यते यद्यसौ मर्त्यां शनिराहुसु भूमिजा ॥
 तदा कष्टमिति ध्वजः क्रूरश्चैव जायते ।
 पूर्ववत् कथिता ह्येते ग्रहाः कृष्णमन्तशुक्रयोः ।
 कुर्यात् सर्वकर्माणि मीनराशिसमाश्रयाः ।
 तत्रस्थश्चन्द्रमां पश्येत् सर्वाश्चैव साधयेत् ॥
 अतः परेण राशीनां गजमानुषमानुषाम् ।
 गन्धर्वा राक्षसा गरुडाश्चापि पद्मगाः ॥
 तेषां स्वरूपतो जातिगतिदेशमचिह्नितः ।
 मना उद्भवस्तेषां लिङ्गैरेवैस्तु लक्षयेत् ॥
 यथा सत्त्वप्रकृतिश्च तथा लिङ्गं विभाष्यते ।
 स्वमन्त्रा भाषिता ह्येतैः तेषां चैव नियोजयेत् ॥
 राशयः कथिता लोके द्वादशैव गणोद्भवाः ।
 गणिता ग्रहमुख्यैस्तु नक्षत्रैस्तु नियोजिताः ॥

संक्षेपात् कथिता ह्येते कथ्यमानातिविस्तरा ।
मानुषाणां तदा चक्रे नक्षत्रे ग्रहमण्डलैः ॥
अत ऊर्ध्वं तु देवानां ऋषीणां च महर्द्धिकम् ।
ज्ञानं प्रवर्त्तते तत्र एतन्मानुषचेष्टितम् ॥
अचिन्त्या बुद्धधर्माणां ज्ञानदृष्टिं नरोत्तमाम् ।
साधयेत् सर्वमन्त्रज्ञः राशिजातौ समुद्भवा ॥
+ रनक्षत्रां तिथयो नित्यं शुक्लपक्षे समाचरेत् ।
सिद्धिस्तेषु सदा प्रोक्ता कृष्णं कृष्णकर्मिणाम् ॥
ग्रहैः सितैः पीतैः दिनैश्चैव समाचरेत् ।
शुक्लपूर्णागता चन्द्रे पौर्णमास्येषु योजयेत् ॥
प्रतिपच्छुक्लपक्षे तु तृतीये चैव रोचयेत् ।
पञ्चमी सप्तमी चैव दशम्येकादशोद्भवाम् ॥
त्रयोदश्यां तथा शुक्ले सर्वकर्माणि आचरेत् ।
पुष्ट्यर्थं शान्तियोगं च गमनागमनं शुभाशुभम् ॥
आलेख्या मन्त्रतन्त्रस्थं नृत्यगीतस्तिः सदा ।
भूषणं यानमावासं धुरकर्म च श्रीमता ॥
प्रयोक्ताः सर्वतो विद्वां मर्त्यैश्चापि श्रीमतैः ।
भोगसम्पत्सदासिद्धिरिष्टसत्वसमागमम् ॥
निर्दिष्टं मुनिमुख्यैस्तु अन्य अन्यकर्माणि अन्यतः ।
धनार्थिभिः श्रीमतैः क्षिप्रं कुर्यान्मन्त्रार्थसाधनम् ॥
+ + + + + चन्द्रशुक्रगुरुर्बुधैः ।
वारैर्ग्रहवरैर्दिव्यैः स्रुपूजितैः शुचिमङ्गलैः ॥
तिथियुक्तैः समासेन निर्दिष्टैश्चापि भावयेत् ।
घोरैर्घोररूपैस्तु ग्रहैर्मन्त्रैस्तिथिभिः सदा ॥

आचरेद् रौद्रकर्माणि कृष्णे कृष्णकर्मिणाम् ।
गतिदेशसमासं च युक्तिमन्त्रार्थसाधने ॥

ग्रहा राश्यर्थनक्षत्रा तिथयश्च सम्पदिता ।
कर्मसिद्धिप्रभावं च नियमं सर्वकर्मसु ॥ इति ।

बोधिसत्त्वपिटकावतसंकान्तमहायानवैपुल्यसूत्राद् आर्यमञ्जु-
श्रियमूलकल्पत् सप्तदशमः पटलविसरात्
तृतीयो ज्योतिषज्ञानपटलविसरः

परिसमाप्त इति ।

अथ विंशः पटलविसरः ।

अथ खलु भगवां शाक्यमुनिः पुनरपि शुद्धावासभवनमवलो-
क्य मञ्जुश्रियं कुमारभूतमामन्त्रयते स्म । अस्ति मञ्जुश्रीस्त्वदी-
यकल्पविसरे सर्वभयोत्पादनिमित्तनिर्घातगतानि आश्चर्यनिमित्तलि-
ङ्गानि कथयन्ति शुभाशुभं सुभिक्षदुर्भिक्षपरराष्ट्रगमनं अनादृष्टिमतिवृष्टिं
सत्त्वानां सूचयन्ति महासाधनादिषु यो विघ्नं कारयन्ति ततो साधकेन
च मन्तव्यं साध्यासाध्यानि च तस्मिन् देशे कर्तव्यमकर्तव्येति ज्ञात-
व्यम् । ततो यदि न शोभनानि निमित्तानि भवन्ति तस्माद् देश-
दपक्रम्य अन्यत्र गत्वा साधयितव्यानि ॥

अथ चेच्छोभनानि निमित्तानि भवन्ति । तस्मिन्नेव देशे सा-
धयितव्यानि । तत्रैव च स्थातव्यम् । एवं ज्ञात्वा साधकेन मन्त्रचर्या-
भियुक्तेन कर्तव्यमकर्तव्यमिति मन्त्रचर्यायां निमित्तानि ज्ञात्वा शु-
भाशुभं बोद्धव्यमिति ॥

अथ खलु मञ्जुश्रीः कुमारभूतो भगवतः पादयोर्निपत्य पुन-
रप्येवमाह — तत् साधु भगवां देशभूतं निमित्तज्ञानपरिवर्तविस-
रम् । तद् भविष्यति सर्वसत्त्वानां हिताय सुखाय सर्वमन्त्रचर्याभियु-
क्तानां बोधिसत्त्वानां महासत्त्वानां शुभाशुभफलोदयनिमित्तलिङ्गानि ।
यस्ते सर्वसत्त्वा मन्त्रचर्यानुप्रविष्टा साध्यासाध्यं कालनिमित्तं ज्ञात्वा
स्थातव्यं, प्रक्रमितव्यमिति पश्यन्ते ॥

एवमुक्ते भगवां शाक्यमुनिः मञ्जुश्रियं कुमारभूतमामन्त्रयते
स्म । तेन हि मञ्जुश्रीः ! शृणु साधु च सुष्टु च मनसि कुरु भाषि-
ष्येऽहं ते ॥

आदौ तावद् भवेद्विद्भुत्पातानां समोदयम् ।
महद् भयमनादिस्थममानुषाणां तु चेष्टितम् ॥
सर्वे च ग्रहनक्षत्राः कूष्माण्डा ग्रहराक्षसाः ।
मातरा देवताश्चैव सर्वे प्रेता महर्द्धिकाः ॥
दर्शयन्ति तदा लिङ्गं महोत्पातानां च सम्भवे ।
आदिमन्तं ततो मध्यं अशुभं चैव ते तदा ॥

भूमिस्थितिर्नाशकं च कथयन्ति विविधाश्रयात् ।
 सर्वमानुषसत्त्वेषु भूतलेऽस्मिन्निवोधताम् ॥
 कबन्धा विविधाश्चापि पक्षिणश्च समाकुलाः ।
 दृश्यन्ते सर्वतो लोके तस्माद् देशादपक्रमेत् ॥
 रात्रौ शक्रायुधं दृष्ट्वा धनुश्चापि विशेषतः ।
 शरनाराचपाशाश्च विविधा प्रहरणोद्भवाः ॥
 दृश्यन्ते गगनाद् रात्रौ तस्माद् देशादपक्रमेत् ।
 चन्द्रबिम्बे यदाकाशे दृश्यन्ते विकृतरूपिणः ॥
 कबन्धा पुत्तलाश्चैव नृत्यन्ता गगनालये ।
 सुषिरं छिद्रमित्याहुर्दृश्यते शशिमण्डले ॥
 पुरुषा उच्चनीचाश्च युध्यन्तां शशिमण्डले ।
 दृश्येयुर्मानुषे लोके तस्माद् देशादपक्रमेत् ॥
 विविधा प्राणहराश्चापि नानाभूतगणास्तथा ।
 नृत्यमानाश्च युद्धेयुस्तस्माद् देशादपक्रमेत् ॥
 मण्डलाकारसङ्काशं दृश्यस्थः शशिमण्डलम् ।
 तादृशं तु ततो दृष्ट्वा तस्माद् देशादपक्रमेत् ॥
 युद्धयन्तां सर्वसङ्ख्यांश्च दृश्यन्ते शशिमण्डले ।
 एकस्तत्र पतेत् क्षिप्रं यस्य यो दिशिमाश्रितः ॥
 तं देवदिशिमित्याहुः भूपतिर्मृयते ध्रुवम् ।
 तादृशं दृष्ट्वा सत्त्वाख्यं विविधाकारसम्भवम् ॥
 अचिरात् तत्र भयात् क्षिप्रं तस्माद् देशादपक्रमेत् ।
 शरनाराचशक्तिश्च दृष्ट्वा तत्र निशाकरे ॥
 तस्करोपद्रवं क्षिप्रं शस्त्रसम्पातजं भयम् ।
 दृष्ट्वा विकृतरूपास्तु नानासत्वसमाश्रयाम् ॥
 रात्रौ भूतले चन्द्रे तस्माद् देशादपक्रमेत् ।
 कृष्णवर्णा विहङ्गास्तु शुक्ला चैव सपीतलाः ॥

रक्ताश्वैव तथा धूम्राः स्वभावविकृताश्रया ।
 ते वै विवर्णवर्णस्तु दृश्यन्ते भूतले यदा ॥
 तादृशं लक्षणं दृष्ट्वा तस्माद् देशादपक्रमेत् ।
 शुक्ला पक्षा भवेत् कृष्णा कृष्णा पक्षा तथा सिता ॥
 दृश्यन्ते विकृतरूपास्तु विहङ्गाश्चैव महीतले ।
 तादृशं लक्षणं दृष्ट्वा तस्माद् देशादपक्रमेत् ॥
 मृगक्रोष्टुकगणाः सर्वे भविशेयुर्ग्राममालयम् ।
 श्वापदा व्यालिनो धूर्ता म्लेच्छोपद्रवतस्कराः ॥
 भवेयुर्भयकृतं तेषां दुर्भिक्षं वापि वर्णितम् ।
 विविधा भूतगणाश्चापि दृश्यन्ते तु महीतले ॥
 विकृताविकृतरूपिण्यः यक्षराक्षसकिन्नराः ।
 दिवा रात्रौ तथा नित्यं नृत्यन्ते च महीतले ॥
 तादृशं लक्षणं दृष्ट्वा तस्माद् देशादपक्रमेत् ।
 नरनारीकुमारांश्च क्रन्देयुर्भृशं भूतले ॥
 रात्रौ दिवा तथा नित्यं व्याधिस्तत्र सिंहागमः ।
 उरगा विकृतवीभत्सा दृश्यन्ते च महीतले ॥
 गृहे रथ्ये तथा भिन्ध्या मन्दिरं वृक्षसन्निधौ ।
 सर्वतो व्याप्य तिष्ठन्ते भवेत् तत्र महाभयम् ॥
 महामार्योपसर्गं च विषविस्फोटमूर्च्छनम् ।
 दुर्भिक्षं राष्ट्रभङ्गं च भवेत् तत्र जनागमे ॥
 विकृताविकृतवीभत्सा पक्षिणश्चानक्रोष्टुका ।
 ऊर्ध्वतुण्डा यदाकाशे रवन्ते विकृतानना ॥
 अर्धरात्रौ तु मध्याह्ने उभे मर्त्ये च कुत्सिता ।
 भवेन्महाभयं क्षिप्रं परचक्रसमागमम् ॥
 दुर्भिक्षमतिवृष्टिश्च भवेत् तत्र समासतः ।
 मासमेकेन सप्ताहान्महादुःखोपपीडिताः ॥

अन्योन्यं भूतले वासा मानुषा तस्कराग्निना ।
 महाशस्त्रभयं तत्र तस्माद् देशादपक्रमेत् ॥
 गगनस्था सर्वतो भेधा दृश्यन्ते च वक्रसम्भवा ।
 स्फुटाकाराथ रौद्राश्च तीव्रगर्जननादिनः ॥
 सप्तस्फुटा द्विश्रतुर्वा च दृश्यन्ते उरगाश्रयाः ।
 सुघोरा घोरवक्राश्च दृश्यन्ते गगनाश्रया ॥
 तादृशं लक्षणं दृष्ट्वा अत्रिरात् तत्र महाभयम् ।
 महामार्योपद्रवं च ज्वरो व्याधिः रोगाश्चैव महाभयाः ॥
 सद्यः प्राणहराः क्षिप्रं विषाः स्थावरजङ्गमाः ।
 उत्सृजन्ति तदा मेघां तदा वृष्टिं च दारुणम् ॥
 नश्यते भूतयस्तत्र अन्योन्या निरपेक्षिणः ।
 तादृशं लक्षणं दृष्ट्वा तस्माद् देशादपक्रमेत् ॥
 महाप्रपातदुर्भिक्षमुल्कापातां समन्ततः ।
 धूमकेतोश्च निर्घातां दिशादाहां कथयिष्यामि ते ॥
 शृणु प्रपातं दृश्यस्थं उल्किनां वै जायते ।
 रात्रौ दिवा समन्ता वै उल्कापातो भवेद् यदि ॥
 महाभयमनारोग्यं ज्ञात्वां मन्त्री व्रजेत् ततः ।
 महोल्काज्वलमानाया दिशं गच्छेत वै सदा ॥
 तादृशं नृपतीनां भङ्गः यतो वक्रं ततो भयम् ।
 विदिशां पतते उल्कां समन्ताद्वै निशि सर्वदा ॥
 तत्र देशे महाव्याधिः दुर्भिक्षनृपघातनम् ।
 दिवारात्रौ यदा उल्का पतते वै समन्ततः ॥
 तादृशं च भवेन्मृत्युर्नृपतीनां च मन्त्रिणाम् ।
 तं बुद्ध्वा मन्त्रजापी स्याद् ज्ञात्वां तस्माद्देशादपक्रमेत् ॥
 उल्किनः प्रपते युद्धाद् यतो पुच्छस्ततो भयम् ।
 अन्या वा दृश्यते भङ्गो नृपतीनां रणसङ्कटे ॥

महाक्षोभं तदा चक्रे महोल्का ग्रहचिह्निते ।
समन्तात् पतते क्षिप्रं तस्माद् देशादपक्रमेत् ॥
यादृशं उल्कमावेश्य आश्रयात् पतते सदा ।
तां दिशं व्याधिदुर्भिक्षं राष्ट्रभङ्गं च जायते ॥
गमनागमनयोर्मृत्युस्तारकाणां तदाश्रयात् ।
योऽयं नक्षत्रजातस्थः तस्य मृत्युभयं भवेत् ॥
द्विरात्रान्नश्यते जन्तुर्नक्षत्रा पतते भुवि ।
नराधिपानां च सर्वेषामेष एव विधिर्भवेत् ॥
योऽयं पश्यते देवः इष्टं + ष्वेदमाकुलम् ।
रात्रौ दर्शनेऽवश्यं प्रतिमायां दिवा तदा ॥
तस्य मृत्युभयं विन्वान्मासैः षट्भिस्तदा स्मृतः ।
प्रतिमा चलिता यस्य देवतेष्टस्य जन्तुनः ॥
हसते रुदते चैव तं देशं वर्जयेत् सदा ।
प्रतिमा पतते चैव विशीर्यते वा स्वहोस्मना ॥
तस्य भङ्गं भवेत् क्षिप्रं गृहाश्चैव नराधिपे ।
कुर्वन्ति विविधाकारां लिङ्गां विविधरूपिणाम् ॥
प्रतिमा यदि दृश्यस्था देवायतनमन्दिरे ।
तादृशं तु ततो दृष्ट्वा तस्माद् देशादपक्रमेत् ॥
समन्तात् सर्वतो मन्त्री पश्येयुः प्रतिमां सदा ।
विकृतरूपवीभत्सां नानाविकृतमाश्रिताम् ॥
स्वयं वा पश्यते मन्त्री अन्यैर्वा दृश्यते भुवि ।
तादृशं लक्षणं दृष्ट्वा तस्माद् देशादपक्रमेत् ॥
अर्धरात्रे तथा यामे तृतीयेऽर्धे यदि दृश्यते ।
तारकाणां महावृष्टिं तस्माद् देशादपक्रमेत् ॥
चतुर्थभागे तथा रात्रौ तारका क्षिप्रगामिनः ।
खद्योत इव गच्छन्ति तं देशं सर्वतो न भजेत् ॥

वसुधातलेन गच्छन्ति तस्मिं देशे ततो ब्रजेत् ।
 यत्र संशयते वृष्टि यत्र गच्छन्ति तारकाः ॥
 तं देशं मा विशेत् क्षिप्रं यत्र वृष्टि महद् भयम् ।
 तं देशं नश्यते क्षिप्रं परचक्रसमागमम् ॥
 दुर्भिक्षं शस्त्रसम्पातं तं विन्धाद् देशमाकुलम् ।
 चोरोरगव्यालानां म्लेच्छधूर्तसमागमम् ॥
 तं देशं नराधिपा नित्यं प्रवसेत् सर्वतो दिशम् ।
 विलुप्तराज्यो विभ्रष्टपरचक्रसमाश्रितः ॥
 वर्षा अष्ट एकं च तं देशं तत्र लोभिरे पुनः ।
 प्राप्नुयात् तदा राज्यं देशादागमनं पुनः ॥
 ज्ञात्वा दुपक्रमात् सर्वा विक्रियां क्रिययोजिताम् ।
 क्रियाकालं समासेन तं जापी आरभेत् सदा ॥
 उल्कापात महान्तो वै दृश्यते यदि मिश्रितम् ।
 समन्तान्नित्यकालं च तस्माद् देशदिपक्रमेत् ॥
 उल्कानो बहुधाकारा दृश्यन्ते विविधाश्रया ।
 विचित्रा चित्ररूपिण्यः यक्षिण्यश्च महर्द्धिकाः ॥
 ज्वलन्तां वक्रदेशाभ्यां क्रव्यादांश्च पिशाचिकाः ।
 तस्मात् परीक्षयेदुल्कां लिङ्गैरेभिः समोदिताम् ॥
 अतिदीर्घं तथा ह्रस्वो मध्याश्चैव प्रकीर्तिता ।
 चतुर्हस्ता द्विहस्ता वा हस्तमात्रप्रमाणतः ॥
 दृश्यन्ते भूतले मर्त्यैराश्रयन्ते महोदया ।
 महाप्राणा स्वरूपाश्च देवतैषा महर्द्धिका ॥
 विचित्राकाररूपास्तु हूतास्ते च दिवोकसाम् ।
 देवासुरेऽथ सङ्ग्रामे वर्तमाने महद्भये ॥
 शक्रमाज्ञामिह क्षिप्रं गच्छन्तेऽथ भूतले ।
 जम्बूद्वीपगतां मर्त्यां नराध्यक्षां नराधिपाम् ॥

पश्यन्ते सर्वलोकांश्च धर्माधर्मविचारकाम् ।

मातृज्ञा पितृभक्ताश्च कुले ज्येष्ठापचायका ॥

महामन्त्रधरा सर्वे जापिनो यद्यजाम्बूद्वीपगता नराः ।

तदा देवा महोत्सवापि जायन्ते तदा दैत्यां कुर्वन्ते च पराभवम् ॥

धर्मिष्ठा भूतले मर्त्या जाम्बूद्वीपनिवासिनः ।

महोत्साहं तदा काले तृदशाध्यक्षोऽथ वासवः ॥

तदा भगवतोत्साहा असुरा भिन्नमानसा ।

अभिमानं लभेतां येन पाताले तेन ताः ॥

प्रविशन्ते स्वपुरं तत्र भिन्नमाना कृतव्यथाः ।

महाप्रमोदं तदा देवा लेभिरे तृदशेश्वराः ॥

तदा जम्बूद्वीपेऽथ सर्वत्र सुभिक्षमारोग्यते जनाः ।

स्वस्था च सर्वतो जग्मुः नरनारी गतव्यथा ॥

तस्मात् सर्वप्रकारेण बुद्धेः भक्तिः कथं जनाः ।

धर्मसङ्गे च भूयिष्ठे गतद्वन्द्वे निराश्रय ॥

पूजां कुरुथ मर्त्यातो लालिनिस्तः सर्वसम्पदाम् ।

मन्त्रचर्यां तदा चक्रे वत्रे वाचां शुभादय ॥

दशकर्म यथालोकां सम्प्रातिष्ठा निरोपगाम् ।

कुरुध्वं जनसम्पातां त्रिधा शुद्धेन मानसाः ॥

विरतिः प्राणिवधे नित्यं अदत्तं वापि नाचरेत् ।

न भजेदङ्गनादन्यां अगम्यापरिवर्जिताम् । जपेत् ॥

सन्तुष्टिः स्वेन धर्मेण सहकुरुध्व जनसत्तमाः ।

मृषावादं न भाषेत विपाकं यद्यदुःखदम् ॥

नाभाषेत् कर्कशां वार्णां सर्वसत्त्वार्थदुःखदाम् ।

यत्किञ्चित् क्लेशसंयुक्तां वाचादर्थविवर्जिताम् ॥

शून्या धर्मार्थसंयुक्तामभिन्नां नाचरेत् सदा ।

पैशुन्यं वर्जयेन्नित्यं वचनं परभेदने ॥

क्लिष्टचित्तस्य सर्वत्र निषिद्धं मुनिपुङ्गवैः ।
 अभिध्यं नाचरेत् कर्म परसत्त्वोपकारिणः ॥
 यो यस्य सदा सृतं न कुर्याद् द्वेषसमुत्थितम् ।
 व्यापादं वर्जयेत् कर्म सत्त्वद्वेषमनास्पदम् ॥
 उपघातं परसत्त्वस्य न कुर्यात् सर्वतो जनाः ।
 मिथ्यादृष्टिं न कुर्यान्तां सर्वधर्मविनाशिनीम् ॥
 नास्ति दत्तं हुतं चैव न चेष्टमन्त्रसाधने ।
 न सिध्यन्ते तथा मन्त्राः सर्वतन्त्रार्थकल्पिताः ॥
 न बुद्धानां सुखोत्पत्तिः न शान्तं निर्वाणमिष्यते
 न चापि चर्या तथा बोधो प्रत्येकार्थसम्भवाम् ॥
 न चार्हत्वं भुवि लोकेऽस्मिं नापि धर्मेषु जायते ।
 स्वभावैषा विविधा लोके अर्थादर्थतथातथम् ॥
 एवमाद्यां अनेकांश्च विविधाकारचिह्निता ।
 न तां भजेत् सदा मन्त्री पापदृष्टिमुद्भवाम् ॥
 दशकर्म यथा प्रोक्ता विरत्या स्वर्गोपगा स्मृताः ।
 भावना चैव फलं तेषां निर्वाणार्थसम्भवाम् ॥
 अनिष्टा तु भवे लोके तदा सुराणां पराजयम् ।
 दैत्यानां वर्धते मानः अतिदर्पार्थसम्भवाम् ॥
 जनालये तदा सर्वे जम्बूद्वीपनिवासिनः ।
 बाध्यन्ते व्याधिभिः क्षिप्रं अन्योन्यां तेऽपि मूर्च्छिता ॥
 जनाध्यक्षास्तदा सर्वे अन्योन्यापराधिनः ।
 क्षिप्रं नश्यन्ति ते सर्वे मुनिधर्मार्थवर्जिताः ॥
 समरे क्रुद्धचित्तानां शस्त्रसम्पातमृत्यवः ।
 न ते भेजे देवमुख्यानां तर्जन्यापद्यनालये ॥
 बुद्धं धर्मं तथा सङ्घं न पूजेदशुभा नृपा ।
 न मन्त्रां जप्तु ते क्षिप्रं ते नृपा तस्थुरे सदा ॥

विनश्यन्ते तदा लोका विविधायासमूर्छिताः ।
 ततस्ते दैत्यवराः क्षिप्रं सुसंरब्धा रुरोह तम् ॥
 सुमेरुपर्वतमूर्धानमाविशन्ते जनसत्तमाः ।
 परिषण्डो तदा मेरो विभजैन्मन्दिरा शुभौ ॥
 समन्ताद्गनविध्वस्तं दिवौकसां कारयन्ति ते ।
 विविधा रथवरै रूढा नानाभरणभूषिता ॥
 नानाप्रहरणा दद्युः पुरः श्रेष्ठां पराजयाम् ।
 ततस्ते खरं भेजे अप्सराणां भज जग्रहे ॥
 ईश्वराः प्रभवः सर्वे असुरास्ते वलदयिता ।
 जग्राह सुरकन्यां वै सुधा चैव च भोजनम् ॥
 ततस्ते सुरवराः श्रेष्ठाः प्रविष्टाः नगरोत्तमम् ।
 मेरुमूर्ध्नि ततो गत्वा नगरं दर्शनाश्रयम् ॥
 शक्तानुयाता सर्वे वै पिशिता द्वारपुरोत्तमे ।
 न तु माया पुरी भीतिः उपजग्मु मुदाश्रयम् ॥
 निबर्त्य तत्र वै सर्वे स्वालयं जग्मु तं सुरा-
 यदेका मन्त्रसिद्धिस्तु निवेशेर्जन्युपाश्रयम् ॥
 जप्तमन्त्रोऽपि वा मर्त्यः निवसे तत्र आलये ।
 तत्र देशे न चार्त्तानि न दुर्भिक्षं न शत्रवः ॥
 न रोगा नापि भयं विन्द्याज्जप्तमन्त्रे स्थिते भुवि ।
 न चास्या दस्यवः सर्वे शक्नुवन्तीह हिंसितुम् ॥
 न चार्त्तिमृत्यवस्तत्र अमर्यादा प्रवर्तते ।
 न रुजा व्याधिसम्मूर्छा ज्वररोगापहारिणः ॥
 विभ्यन्ते भूतले तस्मि जप्तमन्त्रो यदाश्रयः ।
 येऽत्र मन्त्रवरा ह्युक्ता जिनेन्द्रकुल + ङ्गवा ॥
 अब्जाके तु तथा मन्त्रा मन्त्रिणं मन्त्रपूजिताः ।
 तत्र मन्त्रवरां मन्त्री जहुजोपमहर्दिकाम् ॥

DR. RUPAK NATH

तदा ते सुरवरा श्रेष्ठा असुराणां तु पराजयः ।
 एवमुक्ता गुणा ह्यत्र दृश्यते भूतले कदा ॥
 तार्किका विविधाकारा कथयन्तीह महीतले ।
 ग्रहमेषो इति श्रुत्या अवतारार्थविस्तरा ॥
 गीतं ऋषिवरैर्ज्ञानमुल्लिखनां ग्रहचिहिताम् ।
 निर्दिष्टं तत्र निर्देशः निघातस्य प्रवक्ष्यते ॥
 उल्कापाते यदा लोका निर्घातो भुवि मण्डले ।
 प्रद्युम्नगर्जना कस्माच्छ्रूयते च महीतले ॥
 भृशं चुचुक्षुत्र तद्देशं तिथिरेभि समायुतैः ।
 अतुल्यशब्दनिर्घोष रौद्रां वापि तमाह्वयाम् ॥
 श्रूयते गर्ज च क्षिप्रं महामेघवचः श्रूयते ।
 षष्ठ्यचमथमष्टम्यां त्रयोदश्यामथ श्रूयते ॥
 कृष्णपक्षे तथा नित्यं द्वादश्यां तु चतुर्दश्यां ।
 नक्षत्रैरेभि संयुक्ता वारैश्चापि ग्रहोत्तमैः ॥
 अश्विन्यां कृत्तिकानां च भरण्यां गीतं निबोधताम् ।
 पूर्वभद्रपदे चैव आर्द्रामघाश्लेषसंयुक्ते ॥
 + + + + + + + + ग्रहैश्चापि सुपूजिते ।
 शन्यर्काङ्गारकैः क्रूरैः भूम्या निपतते यदा ॥
 अवर्षोदकर्मा क्रूरं शब्दो निघात उच्यते ।
 महद् भयं तत्र देशे वै दुर्भिक्षं राष्ट्रमर्दनम् ॥
 परचक्रभयं विन्धान्नानाव्याधिमहद्भयम् ।
 निर्घातं पतते चोर्व्यां नक्षत्रैरेभि कीर्तितैः ॥
 वारैरशुभैश्चापि ग्रहैः कृष्णरक्तकैः ।
 तत्र देशे नृपो भृशं हन्यते शस्त्रिभिः सदा ॥
 तस्मिं काले रौद्रे च कर्माणि तत्र देशे तदा जपेत् ।
 विविधा व्याधयस्तत्र अर्थनाशश्च दृश्यते ॥

मृत्युस्तत्र भवेद् व्याधिर्दुर्भिक्षैश्चापि निन्दितैः ।
अनावृष्टि सदाकाले द्वादशाब्दानि निर्दिशेत् ॥
पश्चिमां दिशमाश्रित्य प्रपते भूतले नभात् ।
निर्घातं मृत्युसङ्कीर्णं दृश्यते मृत्युतस्करैः ॥
मध्याह्ने तु तदा काले युवाप्यस्तमितेऽपि वा ।
उदयन्तं भास्करं रक्ते सुशब्दैः श्रावकैरेवम् ॥
त्रिःसन्ध्यात् कुत्सितः शब्दः शेषकाले तु तुष्टये ।
अर्धरात्रे यदा शब्दः निर्घातस्य महद् भयम् ॥
गुप्तां पुरवरां तत्र कारयन्तु नृपोत्तमा ।
नानाम्लेच्छगणा धूर्ता तस्कराधिष्ठितापि ते ॥
परद्रव्योपकारार्थं कुर्वन्तीह महीतले ।
शेषकाले भवेच्छब्दः निर्घातस्य सुपुष्कलम् ॥
मन्त्रिमुख्यो भवेत् तत्र बहुव्याधिसमाकुलम् ।
बहुव्याधितत्वं च नृपास्तस्य विधीयते ॥
पत्नी वा हन्यते तस्य मन्त्रिमुख्यस्य हन्यतः ।
सर्वे सौलिककास्तत्र नानाजातिसमाश्रिताः ॥
हन्यन्ते मृत्युना तेऽपि तथा जीवकसेवका ।
प्रकृष्टा वणिजा मुख्या नियुक्ता सर्वतो नृपाः ॥
मध्याह्नपरिमित्याहुः ऋषिभूतो रवे तदा ।
निर्घातमतुले शब्दं यदा शुश्रावते जनाः ॥
व्याधिभिर्व्यस्तसर्वत्र भवतीह महीतले ।
अन्यथा तुमुलं शब्दो यदि शुश्राव मानवा ॥
अकस्मात् सर्वतो नित्यं नृपस्तत्र न जीवते ।
दक्षिणां दिशमाश्रित्य निर्घातो पततेच्छुभः ॥
विद्युच्चोर्ध्वं तथा वृष्टिरचिरात् तं विनिर्दिशेत् ।
पूर्वायां दिशिमाश्रित्य शुश्रुवः यदि नादिते ॥

निर्घातस्य भवेत् तत्र प्राच्याध्यक्षो विनश्यति ।
 हिमाद्रिकुक्षिसन्निविष्टा जनास्तत्र निवासिनः ॥
 शुश्राव शब्दं महाभैरवे ग्रहे चिह्निते ।
 तस्मिं देशे जनाध्यक्षो विनश्यन्ते म्लेच्छतस्कराः ॥
 वत्से वत्साश्च ये मुख्या नेपालोधिपतिस्तदा ।
 हन्यन्ते शत्रुभिः क्षिप्रं नानाद्वीपनिवासिनः ॥
 विदिक्षु भैरवं नादे ऊर्ध्वमुत्तरतो भवेत् ।
 कामरूपेश्वरो हन्या गौडाध्यक्षेण सर्वदा ॥
 लौहित्यात् परतो ये वै जराध्यक्षाथ जीविना ।
 कलशाहा चर्मरङ्गाश्च समोतद्याश्च वङ्गकाः ॥
 नृपांश्च विविधां हन्या सशब्दे भैरवा ग्रहे ।
 पूर्वदक्षिणतो भागे यदि शब्दो महद् भयम् ॥
 कलिङ्गा कोसलाश्चैव सामुद्रा म्लेच्छवासिनः ।
 हन्यन्ते शस्त्रिभिः क्रूरैः तदाध्यक्षाश्च नृपा चराः ॥
 पूर्वपश्चिमतो भागे यदा शब्दो महान् भवेत् ।
 मेघगर्जनवत् क्रूरो दिवारात्रौ महाम्बुदे ॥
 तं निर्घातमिति वेत्ति देवस्य निबोधताम् ।
 शुभाशुभं तदा चक्रे मानुषाणां जनोत्तमाः ॥
 यदा शुभे च नक्षत्रे लग्ने चापि शुभोत्तमे ।
 तिथिश्रेष्ठे सिते चापि शब्दो शुश्राव मेदिनीम् ॥
 शुभो सुभिक्षमारोग्यं सम्पत् क्रीडाय साधनम् ।
 सिद्धमन्त्रस्तु जायेत वरदा जापिनां सदा ॥
 तदा काले भवेत् सिद्धिः सर्वकर्मसु योजिता ।
 क्रूरैर्ग्रहैश्चापि विन्ध्यात् शुभैश्चापि फलोदया ॥
 कर्मसिद्धिर्भवेत् तत्र सर्वकर्मसु योजिता ।
 निर्घाता बहुधा प्रोक्ता क्षमातलेऽस्मिन् निबोधता ॥

केचित् प्राणहराः सद्यः केचित् सत्यफलोदया ।
 सर्वार्थसाधना केचिच्छब्दा गम्भीरनादिनः ॥
 तं च शब्दं श्रुयात् क्षिप्रं देवसङ्घा निबोधताम् ।
 धीरो गम्भीरयुक्तश्च स्तनितं चापि गर्जिते ॥
 दीर्घदुन्दुभयो यद्वत् तच्छब्दसम्मुखावहम् ।
 स शब्दो भैरवः क्रूरो यथानिर्दिष्टकारकः ॥
 उल्कापातसमे काले भूमिकम्पान्न जायते ।
 शब्दं क्रूरनिर्घोषं निर्दिशं चापि योजयेत् ॥
 महद् भयं तदा विन्द्यात् सर्वनिर्देशभामिमाम् ।
 सत्त्वाघातं ततो विन्द्याद् दुर्भिक्षं व्यधिसम्भवम् ॥
 अमानुषं च तदा चक्रे मायोपद्रवादिकम् ।
 भूपालां तदा मृत्युर्दिवसैस्त्रिंशद्विंशतिः ॥
 ययोद्दिष्टकराः सर्वे शब्दा रौद्रनिनादिने ।
 भूमिकम्पं तु निर्दिक्ष्ये कथ्यमानं निरुधत ॥
 नक्षत्रेष्वेव कम्पा ये + + + + + + + + ।
 तिथिभिः सर्वत्र योज्यं स्यान्नक्षत्रं चापि युक्तवाम् ॥
 निर्घाते यथा सर्वं कर्मेष्वेव योजयेत् ।
 अश्विन्यां चलिता भूमिर्दुर्भिक्षं चापि निर्दिशेत् ॥
 भरण्यां कृत्तिकां चैव उभौ कम्पो सुखौदयौ ।
 रोहिण्यां मृगशिरः कम्पो जायते अर्थसम्पदः ॥
 आर्द्रः पुनर्वसुश्चैव नक्षत्रा परिचिह्नितौ ।
 एषु कम्पेद् यथा पृथ्वी तत्र देशे महद्भयम् ॥
 मध्यदेशा विनश्यन्ते तद्देशाश्च नराधिपाः ।
 पुष्ये यदि कम्प्येत मूर्वी भूतलवासिनीम् ॥
 तत्र देशे शिवं शान्तिं सुभिक्षमारोग्यं विनिर्दिशेत् ।
 आश्लेषायां चलते क्षिप्रं कृत्स्ना चैव वसुन्धरा ॥

तत्र देशे समाकीर्णं म्लेच्छतस्कररौद्रिभिः ।
 मघासु चलिता भूमिः सर्वेष्वेव न सर्वतः ॥
 अङ्गदेशे विनश्यन्ते मागधो नृपतिस्तथा ।
 मागधा जनपदाः सर्वे पीड्यन्ते व्याधितस्करैः ॥
 उभौ फल्गुननक्षत्रे क्षमाकम्पो यदि जायते ।
 हिमाद्रिकुक्षिसन्निविष्टा गङ्गामुत्तरतस्तदा ॥
 हन्यन्ते व्याधिभिः क्षिप्रं वृजिमैथिलवासिना ।
 वैशाल्यामधिपाः सर्वे हन्यन्ते अर्तिभिस्तदा ॥
 विविधा म्लेच्छमुख्यास्तु हिमाद्रेः सानुसम्भवाः ।
 निवस्ताः कुक्षिमध्ये वै नितम्बेष्वेव द्रोणयः ॥
 म्लेच्छाध्यक्षवरा मुख्या हन्यन्तेऽस्त्रिभिः सदा ।
 हस्तचित्रौ यदा भूमिश्चलते सन्ध्ययोर्यदा ॥
 म्लेच्छतस्करनराध्यक्षा हन्यन्ते शस्त्रिभिः सदा ।
 स्वात्या विशाखयुक्त्या वै नक्षत्रेष्वेव योजिता ॥
 चलते मेदिनी कृत्स्ना दृश्यन्ते वणिजा परे ।
 वणिजाध्यक्षवराः श्रेष्ठा सुहृन्माश्रैव शुक्लिनः ॥
 व्याधिभिः शस्त्रसम्पातैर्विनश्यन्ते जलचारिणः ।
 अनुराधे ज्येष्ठविख्याते नक्षत्रेष्वेव सर्वदा ॥
 भ्रमते वसुमती कृत्स्ना नमते चापि दारुणम् ।
 यदा उन्नतनिम्नस्था पर्वता निम्नगा वरा ॥
 क्षमातलं कम्पते कूरं उभौ सङ्घे तदा परे ।
 भवेत् तत्र भयं क्षिप्रं दुर्भिक्षं चापि निन्दितम् ॥
 मरणं दिवसैः षड्भिर्महानृपस्य भवेत् तदा ।
 नश्यन्ते पुरवरा क्षिप्रं मध्यदेशेषु ते जनाः ॥
 ईषच्च चलिता भूमिरनुराधायां शुभोदया ।
 सस्यनिष्पत्ति सर्वत्र मध्या यदि जायते ॥

मूलाषाढामिति ज्ञेयं नक्षत्रेष्वेव कम्पते ।
पूर्व उत्तराषाढे तृधा दुःखसमोदये ॥
व्याधिदुर्भिक्ष सर्वत्र तस्करादिभि पीडयते ।
मेदिनी सर्वतो ज्ञेया यदि कम्पो भवेद् दिवा ॥
श्रवणासु चलिता भूमिर्धनिष्ठेष्वेव सर्वतः ।
सुभिक्षमायुरारोग्यं दुर्भिक्षैश्चापि वर्जिता ॥
मेदिनी सस्यसम्पन्ना यदि कम्पो भवेन्निश्चम् ।
शतभिषे भद्रपदे चापि यदि कम्पेत मेदिनी ॥
दुर्भिक्षं राष्ट्रभङ्गं वै दृश्यते तत्र आस्पदे ।
हन्यते तस्करे मर्त्या दुर्भिक्षं चापि कुत्सितम् ॥
भवन्ति भूतले मर्त्या अर्धरात्रे निशि कम्पते ।
उत्तरासु च सर्वासु रेवत्यासु च कीर्त्तिता ॥
उभौ नक्षत्रौ सर्वत्र रेवती भद्रपदस्तथा ।
एतेष्वेव हि सर्वत्र यदा कम्प अजायताम् ।
नक्षत्रेष्वेव पूर्वोक्तकम्पो दृष्टः सुखान्तरः ।
एते कम्पा समाख्याता निर्घाता धरचिह्निता ॥
उल्कापातसमे काले त्रिदोषा जन्तुपीडना ।
निर्याते च यदा पूर्वं निर्दिष्टं विस्तरान्वितम् ॥
गुहास्तत्रैव कर्तव्या सर्वं चैव दिशाह्वये ।
सरवः कम्पनिर्दिष्टः सालोकश्चापि सुखान्वितम् ॥
सिद्धिकाले तदा सर्वे दृश्यन्ते मन्त्रजापिनाम् ।
योगिनां च तथा सिद्धि अभिक्षां तु सम्भवे ॥
बोधिसत्त्वानां तथा जाते बुद्धबोधिं च प्राप्तये ।
प्रभावा ऋषिमुख्यानां ऋद्ध्या वर्जितचेतसाम् ॥
सुरश्रेष्ठस्तदा काले आगमं चापि कीर्तयेत् ।
सालोका सरवा मूर्वी घोषनिःस्वनगर्जनम् ॥

कम्पमुत्पद्यते क्षिप्रं एतेष्वेव च कारणैः ।
 निःशब्दा च निरालोका यदा कम्पेत मेदिनी ॥
 नारकाणां तु सत्त्वानां चलितानां तु निर्दिशेत् ।
 दुःखं बहुविधैः खिन्ना मया कायाति भीषणा ॥
 तेषां च कर्मजं दुःखं पश्यमावृत्ति दृश्यते ।
 कथितां कर्मनिर्घोषां तं जनानृषिसत्तमा ॥
 निबोध्यमखिलं सर्वं धारयध्व सुखेच्छया ।
 केतुना दृश्यते सर्वं गगनस्थं तु कीर्तयेत् ॥
 रात्रौ दिवा च कथ्येते दृश्यन्ते चोत्तरा नभे ।
 मध्याह्नि सर्वत्र दृश्यते दीर्घतो ध्रुवा ॥
 धूम्रवर्णा महारश्मा धूमायन्तं महद् भयम् ।
 यदेव देशमाश्रुत्य धूमयेत नभस्तलम् ॥
 तदेव देशे नृपो ह्यग्रे हन्यते व्याधिभिर्ध्रुवम् ।
 यदेव ग्रहमाश्रुत्य वारं नक्षत्रमुज्ज्वला ॥
 दृश्यते धूम्ररेखायाः गगने चापि उज्ज्वलम् ।
 तदेव राशिनक्षत्रं ग्रहं चैव सुलक्षयेत् ॥
 तदेव हन्यते जन्तुः शस्त्रिभिव्याधिभिस्तदा ।
 यस्मात् तु दृश्यते रेखा धूम्रवर्णा महद्भया ॥
 तं देशं नाशयेत् क्षिप्रं ग्रहः क्रूरो न संशयः ।
 स्निग्धा च नीलसङ्काशा धूम्ररेखामजायत ॥
 तच्छिवं शान्तिकं विन्द्यादायुरारोग्यवर्धनम् ।
 रूक्षवर्णा विवर्णा वा धूम्रवर्णा तु निन्दिता ॥
 प्रशस्ता शुक्लसङ्काशा चतुरश्मिसमुद्भवा ।
 सौम्या कीर्तिता नित्यं शुभवर्णफलप्रदा ॥
 कीर्तिता पुष्पलक्ष्मीकं तं विन्द्याद् यत्र मा तिथाः ।
 हिमपुञ्जनिभा शुभ्रा स्निग्धस्फटिकसन्निभा ॥

सोमसौम्य विज्ञेया रूक्षवर्णसमप्रभा ।
 कल्याणं चार्थनिष्पत्तिं दुःखनिर्वाणते दृशम् ॥
 + + + + + यस्मिन् देशे समोदिता ।
 नक्षत्रे वापि युक्तेऽग्रे तले तारकमण्डले ॥
 निर्गते नभसि विख्याते दृश्यते यं महीतले ।
 सर्वा समन्तादायुरारोग्यं जाता ये तारकाश्रयाः ॥
 प्रभविष्णु भवेत् तत्र सुखी धर्मचरः प्रभुः ।
 श्रेष्ठो जायते मर्त्यः तस्मै नक्षत्रमाश्रयेत् ॥
 ग्रहे वा शुचिते प्रोक्ता सर्वदुःखनिवारणी ।
 रेखा च दृश्यते यत्र तं विन्द्यात् सुखसमर्पितम् ॥
 प्रहृष्टरूपसम्पन्नस्त्रिगधाकारभूषितम् ।
 रेखा नभस्तले याता धूमायन्ती महद्भया ॥
 ततोऽन्यश्रेयसि युक्ता प्रशस्ता वापि नभस्तले ।
 शिवं सुभिक्षमारोग्यं तं देशं विदुर्बुधाः ॥
 धार्मिकं तत्र भूयिष्ठं धूमकेतोरजायते ।
 सिता स्फटिकसङ्काशा प्रभाः सञ्चेषु सर्वतः ॥
 एकशः श्रीमतो ख्याताः तारकेऽस्मि नभस्तले ।
 ततः स्फटिकसङ्काशा रश्म्या वापि मूर्तिजः ॥
 प्रभवः श्रीमतः ख्यातः तस्मिन् नक्षत्रमाश्रयेत् ।
 केतवो बहुधा ह्युक्ता सहस्रौ द्वौ त्रयोऽथ वा ॥
 त्रिंशमेकं च बहुधा नानाकर्मफलोदया ।
 केचिच्छ्रेष्ठा तथा मध्या केचिद्धर्मपरान्मुखाः ॥
 उदयन्तं तदा केचिन्महद्भयसुदारुणा ।
 स्त्रिगधाकारसमा ज्ञेया स्फटिकाकारसमप्रभा ॥
 स्त्रिगधा शोभना ज्ञेया स्फटिकाकारसमप्रभा ।
 स्त्रिगधा शोभना ज्ञेया चारुवर्णाल्पभोगता ॥

केचित् तिर्यगः कूरा उत्तरा दक्षिणा परा ।
 श्रेयसा चैव भूतानां उदयन्ते शशिसमप्रभा ॥
 महाप्राणा विकृतास्तु अतिदीर्घा नृपनाशना ।
 मध्ये उदिता ह्येते प्राच्यावस्थितरश्मिजाः ॥
 पूर्वपश्चिमतो याता पूर्वदेशाधिपतिं हनेत् ।
 पूर्वपश्चिमतो याता पश्चाद् देशा नृपतिं हनेत् ॥
 समन्ताद् रश्मिजातायाः समन्ताद् दुर्भिक्षमादिशेत् ।
 विदिक्षा ह्युदिता ह्येते म्लेच्छप्रत्यन्तगणाधिका ॥
 निहनेत् सर्वतो याता तस्मिन् स्थाने समादिशेत् ।
 धूम्रवर्णा विवर्णास्तु रूक्षवर्णा महाभयाः ॥
 प्रभवः सर्वतो याता सर्वप्राणिषु आदिशेत् ।
 दिवा सर्वतो नित्यं मध्याह्ने यदि दृश्यते यदा ॥
 महद् दुःखं महोत्पातं नृपतीनां तदा विज्ञेत् ।
 यत्र तिर्यग्गता रेखा यत्र स्थिते समोदिता ॥
 तत्रस्था नृपतिं हन्ति यस्मिन् देशे समागता ।
 दिवा विदिक्षु निर्दिष्टा महाव्याधिसमागमम् ॥
 तस्करोपद्रवां मृत्युं तस्मिन् स्थाने समादिशेत् ।
 नीलवर्णं यदाकाशे दिवा पश्येत केतवम् ॥
 विविधायासदुःखैस्तु विविधोपद्रवभूमिषा ।
 समन्तात् कथिता ह्येते महादुःखभयानकाः ॥
 यातिरौद्रा दिवाह्युक्ता रात्रौ केचित् शुभोदया ।
 रक्तवर्णं यदा पश्येत् केतुश्चन्द्रसमाश्रितम् ॥
 रुधिराक्तां महीं क्षिप्रं शस्त्रसम्पातितं तदा ।
 पृथिव्यां क्षिप्रमसृक्त + + रात्र्यवसुन्धराम् ॥
 बहुसत्त्वोपघाताय बहुदुःखनिराश्रयम् ।
 जायन्ते जनपदास्तत्र यस्मिन् स्थाने सघादिशेत् ॥

पीता च पीतनिर्भासा दृश्यते व्योम्नि मूर्तिना ।
 हरिद्राकारसङ्काशा हरितालसमप्रभा ॥
 हेमवर्णा यदाकाशे केतवो उदयन्ति वै ।
 तत्र विद्यान्महद् दुःखं सर्वसत्त्वेषु लक्षणम् ॥
 महामारिगताध्यक्षो जनास्वेव निबोधिता ।
 द्वादशाब्दं तथा हन्ति अनावृष्टयोपद्रवादिषु ॥
 अतिकृष्णा रौद्रमित्याहुरतिधूम्रास्तु वर्जिता ।
 अतसीपुष्पसङ्काशा पावकोच्छिष्टवर्जिता ॥
 महामेघसमाकारा नीलकज्जलवर्णिता ।
 वराहाकार तथा केचित् परपुष्टसमप्रभा ॥
 दृश्यन्ते गगना घोरा तस्माद् देशादपक्रमेत् ।
 महाक्रूरा तथा रौद्रा दृश्यन्ते क्रूरकर्मिणः ॥
 महादुःखं महाघोरं मार्योपसृष्टिरेव वा ।
 महादुर्भिक्षमित्याहुस्तस्मिं देशे भयानकम् ॥
 ओद्गुष्पसमाकारं रक्तभास्करविदिषम् ।
 असृग्वर्णं यदा पश्येदुदितं केतुनभस्तलम् ॥
 सर्वत्र व्याधितद्वेगं बहुसत्त्वोपसोधनम् ।
 नृपतीनां तदा मृत्युस्तत्क्षणादेवमादिशेत् ॥
 अकस्मात् पश्यते यो हि नरो वा यदि वा स्त्रियः ।
 तस्य मृत्यु समादिष्टं सप्ताहाभ्यन्तरेण तु ॥
 द्विरात्रैस्त्रिभिर्वापि दिवसैः शस्त्रिभिर्हन्यते ।
 तदा दिवा वा यदि वा पश्येदकस्मान्निशिरेव वा ॥
 तस्य मृत्यु समादिष्टा तत्क्षणादेव भूतले ।
 विषेण हन्यते जन्तुः शस्त्रिभिर्वा न संशयः ॥
 शुक्ला स्निग्धवर्णाश्च निशिरेव सुखोदया ।
 अन्यथा दर्शनं नेष्टं विविधाकाररूपिणाम् ॥

स्वकायपरकाये वा यदि केतुसमाश्रिता ।
 रात्रौ चापि दिवा चापि सद्यः प्राणहराः स्मृता ॥
 शुक्लवर्णां यदा पश्ये शशिशोभीरसमप्रभाम् ।
 हिमकुन्दसमाकारां नानारत्नसमप्रभाम् ॥
 तस्य राज्यं समाख्यातं सिद्धिर्वा मन्त्रजापिने ।
 एते केतवो इष्टा शरीरे मन्दिरेऽपि वा ॥
 स्वसैन्यपरसैन्ये वा यत्रस्थं तत्र फलप्रदम् ।
 तमाहुः कीर्तितां श्रेष्ठां नानाचित्रसमप्रभाम् ॥
 दृश्यन्ते सर्वतो मर्त्यैः बह्वर्थावहाः स्मृताः ।
 सर्वतः कथिता मर्त्यैर्विग्रहे मन्दिरेऽपि वा ॥
 केतवः सिद्धकायानां सर्वेष्टाः सफलाः स्मृताः ।
 अन्यथा कुत्सिताः सर्वे बहुदुःखभयप्रदाः ॥
 सर्वे वै कथिता ह्येते केतवो ग्रहचिह्निताः ।
 पूर्ववत् कथितं सर्वं तिथिनक्षत्रराशिजाः ॥
 विविधैर्वारयोगैस्तु ग्रहैश्चापि महर्द्धिकाः ।
 पूर्ववत् सर्वमित्येषां कथिताः सर्वतः लोके ॥
 तदा सर्वे ते संज्ञिनो केचिच्चारुसमप्रभा ।
 चित्रा क्वचित्ततः शुभ्रः स्निग्धो वर्णतः शुभः ॥
 सुनेत्रो नेत्रनामः शशिकुन्दसमप्रभः ।
 सुभ्रू सुनयनश्चैव रुमवर्णः सहेमजः ॥
 सर्वे सिता विचित्राश्च नानानामसमोदिताः ।
 षड्वर्णानामपि तेषां केतूनां निबोधिता ॥
 नानावर्णरूपाणां तत्संज्ञाश्च प्रयोजयेत् ।
 नानाविकृतिनो येऽपि येऽपि घोराः सुदारुणाः ॥
 ये मया कथिता पूर्वं तत्संज्ञाश्च सर्वतः ।
 एवमाद्याधिका प्रोक्ता केतवो बहुरूपिणः ॥

मानुषाणां तदा चक्रे शुभाशुभफलोदयाः ।
 विग्रहा ग्रहमुख्यानां दृश्यते च समन्ततः ॥
 देवासुरे च युद्धे वै दर्शयन्ति तदात्मनाम् ।
 महाप्रभावा महेशाख्या दिव्या दिव्ययोनयः ॥
 सिताः शुभोदयाः सर्वे देवपर्षत्समाश्रिताः ।
 विकृताविकृतरूपास्तु कुत्सिता विकृतवर्णिनः ॥
 सर्वे वै असुरपक्षे तु क्रूरकर्मान्तचारिणा ।
 यदा देवासुरे युद्धे वर्तमाने महद्भये ॥
 असुराः पराजिता देवैः केतवः सूचयन्ति ते ।
 दर्शने भू(त)ले मर्त्ये प्रदद्युः सर्वतो नभः ॥
 सिताः शुभफला नित्यमिष्टाश्चैव सुरप्रिया ।
 दर्शयन्ति तदात्मानं देवपक्षसमाश्रिताः ॥
 मर्त्यानां तदा क्षिप्रं सुभिक्षमारोग्यविनिर्दिशेत् ।
 असुरैर्निर्जिता देवा यदा काले भवन्ति वै ॥
 तदा विकृवर्णास्तु क्रूरकर्मनियोजिता ।
 असुराणां तदा पक्षे केतवः सूचयन्ति वै ॥
 तदा सर्वतः क्रूरा वाता वायन्ति जन्तुनाम् ।
 महादृष्टिमनादृष्टिनागाश्चैव क्रूरिणः ॥
 मुमोच विषजां तोयं बहुव्याधिसमाकुलम् ।
 मानुषाणां तदा चक्रे विषविस्फोटमूर्च्छनम् ॥
 विविधा राक्षसा चैव दैत्ययक्षसमाश्रिता ।
 कुर्वन्ति मानुषां हिंसामतिदारुणविग्रकाम् ॥
 प्राणापरोधिनं दुःखं कुर्वन्तीह महीतले ।
 अश्मदृष्टिं तदाकाशे प्रपतेद् भूतले तदा ॥
 महावाताः प्रवायन्ति तस्मिन् काले तु भीषणाः ।
 प्रचण्डा वायवो वान्ति बहुसत्त्वापकारिणः ॥

नानातिर्यगता प्राणा सस्यनाशं प्रचक्रिरे ।
 बहुभूतगणाः क्रूरा कुर्वन्तीह च भूतले ॥
 मानुषाणां तदा विघ्नं चक्रिरे प्राणोपरोधिनाम् ।
 एवम्प्रकारा ह्यनेकाश्च बहुविघ्नसमाश्रया ॥
 नानातिर्यगताश्चैव चण्डाः श्वापदमौरगाः ।
 विविधा नागयोनिस्था सत्त्वानामपकारका ॥
 प्राणोपरोधिनं कुर्वन्ति विविधा म्लेच्छतस्करा ।
 कपिला भासतो वर्णा वाता क्रूराश्च अग्निजाः ॥
 वायन्ति विविधा लोके यदा देवपराजयेत् ।
 अधर्मिष्ठा तदा मर्त्या जाम्बूद्वीपगता सदा ॥
 तदा ते देवपक्षास्तु हीयन्ते दैत्ययोनिभिः ।
 यदा धर्मवतः सत्त्वा भूतलेऽस्मि समागता ॥
 बुद्धधर्मरताः श्रेष्ठा सङ्गे चैव सदा वरा ।
 मातृपितृभक्ताश्च सत्यसत्त्वा जपे रता ॥
 तदा ते सर्वतो देवा निर्जिजे दैत्यानिजम् ।
 तदा सस्यफलसम्पन्ना बहुपूर्णा प्रसुन्धरा ॥
 दीर्घकालायुषो मर्त्या बहुसङ्घपरायणा ।
 धार्मिका नृपतयः सर्वे सुखदाः सौख्यपरायणाः ॥
 तदा तासु सुखा सैत्या ह्यादिनो व्याधिनाशकाः ।
 भवेयुः सर्वे ते लोके सुखकारणशीतलाः ॥
 अतिशीता न चोष्णा वै ऋतवः सुखदा सदा ।
 नानापक्षिगणाश्चैव कूजयेन्मधुरं सदा ॥
 बहुपुष्पफलाढ्या तु तरवः सर्वतो शुभा ।
 सर्वे व्याधिविनिर्मुक्ता जन्तवो भूनिवासिनः ॥
 न चोद्वेगं तदा चक्रे नृपतिर्धार्मिको भवेत् ।
 बहुधान्यसुखाश्चैव नानारत्नमन्दिराम् ॥

विंशः पटलविसरः ।

२१७

पश्यते सर्वयोन्यांस्तु जम्बूद्वीपगता नराः ।
फलाढ्या तरवो नित्यं बहुक्षीराश्च धेनवः ॥

धर्मायतनशत्राश्च कूपवाप्य समन्ततः ।
कुर्वन्ते च जनाः सर्वे जम्बूद्वीपगता नराः ॥

बहुधा बहुविधाश्चैव प्राणिधर्मरतः स्थिताः ।
समन्तात् सर्वतो तेषां यस्य पूर्णा वसुन्धरा ॥

विपरीता तदन्यथा तेषां भ्रष्टमर्यादचेष्टिताम् ।
कर्मे युगाधमे काले अन्यथा फलमादिशेत् ॥

निःफलं सफलं चैव + + + + + ।

विकृतं हेतुजं कर्म अशुभा चैव कामयेत् ॥ इति ।

बोधिसत्त्वपिटकावतसंक्रान्तमहायानवैपुल्यसूत्राद्

आर्यमञ्जुश्रियमूलकल्पाच्चतुर्थो

निमित्तज्ञानमहोत्पादपटलपरिवर्तः

परिसमाप्त इति ।

अथ एकविंशः पटलविसरः ।

अथ खलु भगवांश्छाक्यमुनिः पुनरपि शुद्धावासभवनमवलोक्य मञ्जुश्रियं कुमारभूतमामन्त्रयते स्म । अस्ति मञ्जुश्रीः! त्वदीये कल्प-विसरे सर्वसाधनोपयिके मन्त्रचर्याभियुक्तस्य साधनकाले सर्वमन्त्रा-णां सर्वकल्पविस्तरेषु राहुरागमनसुराणामधिपतेः सर्वग्रहानायकस्य ग्रहसंज्ञा चन्द्रदिवाकरादिषु नक्षत्रयोगेन दृश्यन्ते । तं शृणु साधु च सुष्ठु च मनसि कुरु ते भाषिष्ये ॥

एवमुक्ते भगवता शाक्यमुनिना सम्यक् सम्बुद्धेन मञ्जुश्रीः कुमारभूतः उत्तरासङ्गं कृत्वा भगवत्स्त्रिःप्रदक्षिणीकृत्वा दक्षिणं जा-नुमण्डलं पृथिव्यां प्रतिष्ठाप्य येन भगवां तेनाञ्जलिं प्रगृह्य भगवत्-श्वरणयोर्निपत्य पुनरेवोत्थाय भगवन्तमनिमिषं व्यवलोकयमानः उत्फुल्लनयनो भूत्वा हृष्टतुष्टो भगवन्तमेवमाह — तत् साधु भगवां निर्दिशतु राहुरागमनम् ; यत्र सत्त्वानां मन्त्रचर्याभियुक्तानां सिद्धि-कालं भवेयुरिति सर्वसत्त्वानां च सुखोदय शुभाशुभनिमित्तं वा; तं निर्दिशतु भगवां । यस्येदानीं कालं मन्त्रसे ॥

अथ खलु भगवांश्छाक्यमुनिः मञ्जुश्रियस्य कुमारभूतस्य साधुकारमदात् । साधु मञ्जुश्रीः! यस्त्वं तथागतमेतमर्थं परिप्रश्नसे सर्वसत्त्वानां च हितायोद्युक्तः । तेन हि मञ्जुश्रीः! शृणु भाषिष्ये । सर्वसत्त्वानां निर्दिशश्चेति ॥

आदौ ताव ग्रहैः क्रूरैः राहोश्चन्द्रमण्डले ।

आगमोदिते काले यथावन्तं निबोधिता ॥

यदा देवासुरं युद्धं वर्तते च महद् भयम् ।

तदासौ दैत्यराजा वै दानवेन्द्रो महर्दिकः ॥

महाभयः प्रमाणा वै समन्तादुच्छित्तो महां ।

+ + + + + सुमेरोरधिको भवेत् ॥

महाप्रमाणः क्रूरोऽसौ अतिदर्पातिदर्पितः ।

प्रभविष्णुर्ग्रहो मुख्यो यदा भेजे सुरालयम् ॥

ततः पाणिना परामृश्य सुमेरुं देवसम्मितिम् ।
 अप्सरां प्रेक्षते दैत्यः यदा काले नभस्तलम् ॥
 तदा चन्द्रमसपूर्णः करे वामे स दैत्यराट् ।
 नानामणयस्तस्य करे कङ्कनतां गता ॥
 तदा भुवि लोकेऽस्मिं ग्रहभूतेति कथ्यते ।
 यदा पञ्चरागेऽस्मिं अर्चिर्भवति रक्तका ॥
 तदा तार्किका मानवा आहुः आग्नेयं मण्डलं विभोः ।
 यदा तु नीलरक्तेऽस्मिं प्रभा नीलतां व्रजेत् ॥
 तदा नीलमिति ज्ञेयं शशिने भास्करेऽपि वा ।
 माहेन्द्रमिति कथ्यते तार्किका भुवि मानवा ॥
 वायव्यमण्डलमित्याहुस्तार्किका एव ते तदा ।
 विविधा रत्नमालेभ्यो विविधा रत्नसम्भवा ॥
 विविधं तार्किके शास्त्रे विविधा गतिष्वनिजाः ।
 विविधैव क्रिया तेषां विविधा फलसम्पदा ॥
 सम्यग् ज्ञानविहीनानां बालिशानामियं क्रिया ।
 तस्मात् तथागतं ज्ञानं सम्यक् तेन नियोजयेत् ॥
 असुरस्य तदा दृष्टिः अज्ञानेष्वेव दिवोकसाम् ।
 रथं सम्पूर्णयामास शशिनस्य महात्मने ॥
 यदा काले भुवि मर्त्यानां राहोरागमनं भुवि ।
 शशिमण्डलमाक्रम्य यदा तिष्ठति स ग्रहः ॥
 तदा मद्द् भयं विन्द्यान्मक्षत्रेष्वेव निबोधताम् ।
 अश्विन्येव यदा युक्तः शशिने भास्करमण्डलौ ॥
 उभौ तौ युग्मतः ग्रासं दिवा रात्रौ च कथ्यते ।
 अश्विन्यागमनं नित्यं दुर्भिक्षं तं विदुर्बुधाः ॥
 भरण्यां तु यदा चन्द्रं रवेर्वा मण्डलाभ्रयेत् ।
 विविधा सस्यनिःस्पत्तिः सुभिक्षं चापि निर्दिशेत् ॥

कृत्तिकासु यदा चन्द्रः राहुना ग्रस्यते ध्रुवम् ।
 रात्रौ वा यदि प्रभाते वा यामान्ते निन्दितं हितम् ॥
 तदा विन्ध्या महद् दुःखं व्याधिसम्भवमेव वा ।
 मध्यदेशेषु नान्यत्र भवेन्नक्षत्रमादिभिः ॥
 जनपदेष्वेव वक्तव्यो नृपैर्वीधिविधोद्भवैः ।
 मृगशिरासु यदा चन्द्रः भास्करो वा नभस्तले ॥
 राहुणा ग्रस्तपूर्वौ तौ अस्तं यातौ महर्द्धिकौ ।
 पूर्वदेशे नरा यातु व्याधिभिर्हन्यते तदा ॥
 नृपाध्यक्षा गतायुष्या तत्र देशे विनिर्दिशेत् ।
 आर्द्रायां पुनर्वसुश्चैव ग्रस्तौ च शशिभास्करो ॥
 रुधिराक्ता महीं सर्वा म्लेच्छदेशेषु कीर्तयेत् ।
 अन्योन्यहतविध्वस्ता हतप्राणा गतायुषा ॥
 निर्दिष्टा तत्र देशेऽस्मिन् पूर्वमुत्तरयोस्तदा ।
 निकृष्टा पापकर्माणः म्लेच्छतस्परितां गताः ॥
 पुष्याश्लेषौ यदा चन्द्रे भास्करे वा नभस्तले ।
 राहुणा ग्रस्तविम्बा तौ मध्याह्ने वार्द्धरात्रतः ॥
 तदा विन्धान्महादोष पश्चादन्यां नृपेश्वराम् ।
 मघासु यदि ग्रस्येतौ शशिभास्करमण्डलौ ॥
 राहुणा सह मुच्यन्तो अस्तं यातौ ग्रहोत्तमौ ।
 तदा प्रहाय तं विन्धाज्जम्बूद्वीपेषु सर्वतः ॥
 दुर्भिक्षराष्ट्रभङ्गं च महामारिं च निर्दिशेत् ।
 उभौ फल्गुनिसंयुक्तौ राहुरागमनं भवेत् ॥
 मध्याह्नेऽथवा रात्रे च मुच्यते च पुनः क्षणात् ।
 सुभिक्षं ततो विन्धाज्जम्बूद्वीपेषु दृश्यते ॥
 हस्तचित्रे यदा राहुः ग्रसते चन्द्रभास्करो ।
 ग्रस्तौ सह मुच्येतौ अस्तं यातौ च दुःखदा ॥

महामारिभयं तत्र तस्कराणां समन्ततः ।
नृपाश्च नृपवरा श्रेष्ठा हन्यन्ते व्याधिभिस्तदा ॥
दिशः सर्वे समन्ताद्द्वै दुर्भिक्षं चापि निर्दिशेत् ।
विशाखस्वातिनौ युक्तौ नक्षत्रवरपूजितौ ॥
राहोरागमनं विन्द्यात् पशूनां पीडसम्भवाम् ।
विविधा कुलमुख्यास्तु हन्यन्ते शस्त्रिभिस्तदा ॥
ज्येष्ठानुराधसंयुक्तौ नक्षत्रौ वरवर्णितौ ।
राहोरागमनं तत्र सुभिक्षं वा विनिर्दिशेत् ॥
मूलेन यदि चन्द्रस्थः राहुर्दृश्यति भूतले ।
उदयन्तं तदा ग्रस्तं उदितं वापि सर्वतः ॥
अस्तं यातेन तेनैव शशिनो राहुणा सदा ।
प्राच्याध्यक्षो विनश्येयुः पूर्वदेशजनालया ॥
महान्तं शस्त्रसम्पातं दुर्भिक्षं चापि निर्दिशेत् ।
परचक्रभयाद् भिन्ना त्रस्ता गौडजना जना ॥
राजा वै नश्यते तत्र व्याधिना सह भूर्छितः ।
उभौ अषाढौ तदाकाले राहुर्दृश्यते मेदिनीम् ॥
तत्र दुःखं महाव्याधि तत्र दृश्यति भूतले ।
नृपमुख्यास्तदा सर्वे दुष्टचित्ता परस्परम् ॥
धनिष्ठे श्रवणे चैव निर्दिष्टं लोकनिन्दितम् ।
नाना गणमुख्या वै विश्लिष्टान्योन्यतद्भुवा ॥
पूर्वभद्रपदे चैव नक्षत्रे शतभिषे तथा ।
राहुरागमनं दृश्येत सुभिक्षं चैव निर्दिशेत् ॥
उत्तरायां यदा युक्तः नक्षत्रे भद्रपदे तथा ।
राहुरागमनं श्रेष्ठं दिवा रात्रौ तु निन्दितम् ॥
रेवत्यां तु यदा चन्द्रः राहुणा ग्रस्त सर्वतः ।
उदयन्तं तथा भानोर्निशिर्वा चन्द्रमण्डले ॥

DR. RUPAK NATH (DR. RUPAK NATH)

अस्तं यातो यदा राहुग्रहमुख्यैः सहोत्तमैः ।
 मध्यदेशाच्च पीड्यन्ते मागधो नृपतेर्वधः ॥
 एतद् गणितं ज्ञानं मानुषाणां महीतले ।
 नक्षत्राणामेतत् प्रमाणं चैव कीर्तितम् ॥
 अशक्यं मानुषैरन्यैः प्रमाणं ग्रहयोनितम् ।
 नक्षत्रमाला विचित्रा वै भ्रमते वै नभस्तले ॥
 एतन्मानुषां सङ्ख्यात्ततोऽन्यद् देवयोनिजाम् ।
 यो यस्य ग्रहमुख्यो वा क्षेत्रराशिसमोदिता ॥
 नक्षत्रं कथितं पूर्वं तस्य तं कुरुतेऽन्यथा ।
 ईषत् प्रमाणं न दोषोऽस्ति बहुवाचास्ति निन्दितम् ॥
 एतत् प्रमाणकाले वै ग्रहमुख्योऽर्थकृत् स्मृतः ।
 कालं कथितं ज्ञेयं नियमं चैव कीर्त्यते ॥
 नक्षत्रराशिसंयुक्तः कम्पो निर्घात उल्लिखनः ।
 सग्रहौ यदि तत्रस्थौ रविचन्द्रौ तु दृश्यते ॥
 उभयान्तं तदा तस्य नक्षत्रां जपतिभूषिताम् ।
 अन्यथा निष्फलं विन्द्यात् प्रभवं वापि निन्दिते ॥
 तस्माज्जपे तदा काले मन्त्रसिद्धिसमोदिता ।
 धूम्रवर्णं यदाकाशं दृश्यते सर्वतः सदा ॥
 तदा महद् भयं विन्द्यात् परचक्रभयेत् तदा ।
 शशिने भास्करे चापि धूम्रवर्णो यदा भवेत् ॥
 पर्येषा द्वित्रयो वा वा तत्र विन्द्यान्महद् भयम् ।
 धूमिकायां भवेद् वृष्टिः सर्वकाले भयानके ॥
 कुत्सितं सर्वतो विन्द्याद् व्याधिसमागमम् ।
 ग्रीष्मे शरदे चैव धूमिका यदि जायते ॥
 समन्तात् सप्तरात्रं तु तत्र विन्द्यान्महद् भयम् ।
 दिवा वा यदि वा रात्रौ धूमिका यदि जायते ॥

नक्षत्रैर्ग्रहचिह्नैस्तु तिथिवारान्तरेण वा ।
 पूर्ववत् कथितं सर्वं यथा निर्घात उल्किनाम् ॥
 तैरेव दिवसैः पूर्वं धूमिकाया नियोजयेत् ।
 अर्धरात्रेऽथ मध्याह्ने धूमिका जायते सदा ॥
 तत्र विन्द्यान्महोद्वेगं नृपतीनां पुरोत्तमाम् ।
 शरदे यदि हेमन्ते ग्रीष्मे प्रावृषेऽपि वा ॥
 धूमिका सर्वतो ज्ञेया नक्षत्रैश्चैव कीर्तितः ।
 शुभाशुभं तथा ज्ञेयं दिवा वा यदि वा निशा ॥
 निःफलं चापि विन्द्या वै सफलां चापि कीर्त्तिताम् ।
 सर्वतः भूमिकम्पे वापि तथोल्कचैकतो राहुसमागमम् ॥
 तत्र धूमो भवेद् यद्यत् समन्ताश्चैव नभस्तले ।
 अचिरात् तत्र तद् राज्यं घात्यते शस्त्रिभिः सदा ॥
 प्रभवः सर्वतो देशे मृत्युश्चैव प्रकीर्त्यते ।
 सप्ताहाद्विजयमुख्या भुवि वाता सत्त्वयोनयः ॥
 घात्यन्ते सर्वतो नित्यं शस्त्रिभिर्मृत्युवशानुगा ।
 अन्योन्यापरतो राज्यं कृपावर्जितचेतसः ॥
 विभिन्ना शस्त्रिभिः क्षिप्रं वीणजा नृपयोनयः ।
 ग्रीष्मे सितवर्णस्तु नभो यत्र प्रदृश्यते ॥
 महान्याधिभयं तत्र नीले चैव शिवोदयम् ।
 पीतनिर्भासमुद्यन्तं सविता दृश्यते यदा ॥
 ग्रीष्मे च कथिता मृत्युः शरत्काले च निन्दितम् ।
 हेमन्ते च वसन्ते च ताम्रवर्णः प्रदृश्यते ॥
 अन्यथा पीतनिर्भासौ निन्दितो लोकवर्जितः ।
 शरदे ग्रीष्मतो ज्ञेयः मितिवर्णः प्रशस्यते ॥
 प्रावृङ्काले तथा शुभ्रे पीतो वा न च + + + ।
 महाप्रभावसङ्काशं महानीलसमप्रभः ॥

नभो ज्ञेयं सदाकालं सर्वसौख्यफलप्रदम् ।
 विपरीतं ततो विन्ध्या देशभावासपीडनम् ॥
 सस्योपघातमारिं च दुर्भिक्षं चापि मुच्यते ।
 अतिकष्टं सुरा हेतं भयं वा रसदूषितम् ॥
 महाप्रणादं घोरं च शुक्रे वै च नभस्तले ।
 तत्क्षणादेव सर्वेषां नृपतीनां प्राणोपरोधिनम् ॥
 ततोऽन्यच्छुभसंयुक्तं श्रेयसा चैव कल्पयेत् ।
 सग्रहे भास्करे चन्द्रे यदा राहो महद्भये ॥
 नश्यन्ते जनपदास्तत्र विविधा कर्मयोनिजा ।
 ततोऽन्यच्छुभसंयुक्तं शब्दं लोकपूजितम् ॥
 श्रेयसार्थं नियोक्तासौ सुरश्रेष्ठा ग्रहोत्तमा ।
 विविधा मन्त्र सिद्ध्यन्ते विविधा मूलफलप्रदा ॥
 विविधा वा न वा सर्वे विविधा प्राणसम्भवाः ।
 अनेकाकारसम्पन्ना स्वरूपा निष्कृतास्तदा ॥
 नानाप्रहरणाश्चैव नानाशक्तमुद्भवा ।
 सर्वमतयो ह्यग्रा मूलमन्त्रसंभूषणा ॥
 सर्वे ते साध्यमाने वै सिद्धिं गच्छेयु सग्रहा ।
 ग्रहे चन्द्रे यदा भानो राहुणार्थोऽपि सग्रहे ॥
 तस्मिं काले तदा जायी मन्त्रमावर्तयेत् सदा ।
 सर्वे ते वरदाश्चैव + + + भवन्ति ते ॥
 सत्त्वोपकारं फलं हेतत् प्रतिष्ठा तत्र दृश्यते ।
 सिद्ध्यन्ते मन्त्रराट् क्षिप्रं ग्रहे जप्ता सराहुके ॥
 सप्ताभिर्दिवसैर्मासैः पक्षैश्चापि सुपूजिताः ।
 मन्त्राणां सिद्धिनिर्दिष्टा सग्रहे चन्द्रभास्करौ ॥
 यामान्ते अर्धरात्रे वै सिद्धिरुक्ता तथागतैः ।
 विधियुक्तास्तु वै मन्त्रा विहीनां नेष्यते ध्रुवम् ॥

ब्रह्मस्यापि महात्मानः किं पुनर्भुवि मानुषाम् ।
 शक्रस्यापि च देवस्य रुद्रस्यापि त्रिशूलिने ॥
 विष्णोश्चक्रगदाहस्ते तार्क्षस्यापि महात्मने ।
 नेष्यते सिद्धिरेतेषां विधिहीनेन कर्मणाम् ॥
 मन्त्रे सुजप्ते युक्ते च तन्त्रयुक्तेन हेतुना ।
 सिध्यन्ते इतरस्यापि + + + + + ॥
 विधिना मानुषैर्मुक्ता विद्यातत्त्वसुभूषिता ।
 सिध्यन्ते सग्रहा क्षिप्ता जप्ता कालेषु योजिता ॥
 ददाति फलसंयुक्तं विद्या सर्वत्र योजिता ।
 हेतुकर्मफला विद्या + + + हेतुदूषणी ॥
 कर्म सहेतुकं विन्ध्या विद्यादेतुफलोदया ।
 विद्या कर्मफलं चैव हेतु चान्य नियोजयेत् ॥
 चतुःप्रकारात्तथा विद्या चतुर्था कर्मसु योजिता ।
 दद्यात् कर्मफलं क्षिप्रं सा विद्या हेतुयोजिता ॥
 सा विद्या फलतो ज्ञेया बुद्धैश्चापि सुयोजिता ।
 विद्या सर्वार्थसंयुक्ता प्रवरा सर्वकर्मिका ॥
 प्रदद्युः कर्मतो सिद्धिं सा विद्या कर्मसु योजिता ।
 श्रेयसा चैव योजयेत् न मन्त्राणां गतिगोचरम् ॥
 प्रभावं मन्त्रसिद्धिं च लोकतत्त्वं निबोधताम् ।
 निःफलं कर्मतो वा वा फलं कर्म च तत्र च ॥
 + + + + + लोकतत्त्वनियोजिताम् ।
 दृश्यते फलहेतुर्वा मन्त्रा बुद्धैश्च वर्णिता ॥
 न फलं कर्म क्रमं हन्ति नाफलं कर्म क्रिया परा ।
 फलं कर्मसमारम्भात् सिद्धि मन्त्रेषु जायते ॥
 गुणं द्रव्यक्रमायोगा क्रमं द्रव्यक्रियाक्रमा ।
 मन्त्रराड् सिद्ध्यते तत्र फला कर्मेषु योजिता ॥

विधिद्रव्यसमायुक्तः वृत्तस्थो कर्मयोजितः ।
 न योनिः कर्मतो ज्ञेयं यो नियुक्तः सदा फले ॥
 न बृहत्कर्मतां यान्ति सिद्धिमन्त्राक्षरं सदा ।
 तदा मन्त्री जपेन्मन्त्रं विधियोनिसमाश्रया ॥
 कालक्रमा गुणाश्चैव विधियोनिगतिसौगतः ।
 सिद्धयन्ते मन्त्रराट् सर्वे विधिकालार्थसाधिका ॥
 न गुणं द्रव्यतो ज्ञेयं नाद्रव्यं गुणमुच्यते ।
 गुणद्रव्यसमायोगात् संयोगान्मन्त्रमर्चयेत् ॥
 अर्चिता देवताः सर्वे आमुखेनैव योजयेत् ।
 तत्प्रमाणं गुणं द्रव्यं क्षिप्रमन्त्रेषु साधयेत् ॥
 क्रमः कालगुणोपेतः गुणकालक्रमक्रिया ।
 चतुर्धा दृश्यते सिद्धिः मन्त्रेष्वेव सुयोजिता ॥
 प्रभावं गुणविस्तारं सत्त्वनीतिसुखोदयम् ।
 प्रदद्युः सर्वतो मन्त्रा गुणेष्वेव नियोजिताः ॥
 प्रभवं सर्वतः कर्म गुणद्रव्यं च सिद्धयते ।
 नापि द्रव्या गुणामेता द्रव्यकर्मसि वरिजिता ॥
 न सिद्धिं दद्यु तत्क्षिप्रं यथेष्टमनसोद्भवात् ।
 मानसा मन्त्रनिर्दिष्टा न वाचा मनसा विना ॥
 वान्यतो मन्त्रविज्ञेया न वान्या मनसे विना ।
 नान्यकर्मा मनश्चैव संयोगात् सिद्धिरिष्यते ॥
 न दृष्टिकर्मतो हीना नेष्टं कर्मविवर्जितम् ।
 सम्यग् दृष्टि तथा कर्म वाक् चित्तं च योजितम् ॥
 सिद्धयन्ते देवताः क्षिप्रं मन्त्रतन्त्राक्षरोदितम् ।
 सम्यग्दृष्टिसमायोगा सम्यक् कर्मान्तयोजयोः ॥
 + + + + + मन्त्रा सिद्धयन्ति सर्वदा सम्यक् ।
 कर्मान्तवाक्सुमोपेतं सम्यग्दृष्टिसुयोजितम् ॥

सिद्ध्यन्ते सर्वतो मन्त्राः सम्यक् कर्मान्तयोजिताः ।
 न चित्तेन विना मन्त्रं न स्मृत्या सह चित्तयोः ॥
 सम्यक् स्मृत्या च चित्ते च दृश्यते मन्त्रसिद्धये ।
 न स्मृत्या च विनिर्मुक्ता मन्त्र उक्तस्तथागतैः ॥
 स्मृत्या समाधिभावेन सम्यक् तेन नियोजिताः ।
 दृश्यन्ते ऊर्जितं मन्त्रैः सिद्ध्यन्ते च समाधिना ॥
 सम्यक्समाधिनो भावो मन्त्रा लोकसुपूजिताम् ।
 तत्प्रयोगा इमा मन्त्राः समाध्या परिभाविता ॥
 सिद्ध्यन्ते मन्त्रराट् तत्र योगं चापि सुपुष्कलम् ।
 सम्यक् समाधिभिर्ध्येयं मन्त्रं ध्यानादिकं परम् ॥
 सिद्ध्यन्ते योगिनो मन्त्रा नायोगात् सिद्धिमुच्यते ।
 यो मया कथितं पूर्वं सम्यगुक्तसुयोजितम् ॥
 नान्यथा सिद्धिमित्याहुर्मुनयः सत्ववत्सलाः ।
 नासङ्कल्पाद् भवेन्मन्त्रः सम्यक् तत्त्वार्थयोजिताः ॥
 सङ्कल्पा मन्त्र सिद्ध्यन्ते सम्यक् ते वैधियोजिता ।
 न पूज्य मन्त्रराट् सर्वे सम्यक् सङ्कल्पवर्जिताः ॥
 सिद्ध्यन्ते सर्वतो मन्त्राः सम्यगाजीवयोजिता ।
 सम्यक् सङ्कल्पतो ज्ञेयं मन्त्रेष्वेव सुखोदयम् ॥
 आजीवे शुद्धितां याति मन्त्रा सम्यक् प्रयोजिता ।
 सिद्ध्यन्ते भुवि निर्दिष्टा मन्त्रमुख्या सुयोजिता ॥
 आजीवं हि फलं युक्तो सम्यगेव सुयोजयेत् ।
 सम्यक् सञ्जीवरतो मन्त्री शुद्धचित्तः सदा शुचौ ॥
 शुचिनः शुचिकर्मस्य शुचिकर्मान्तचारिणः ।
 सिद्ध्यन्ते शुचिनो मन्त्रा कश्मलाकश्मले सदा ॥
 क्रव्यादा येतरा मन्त्रा ये चान्ये परिकीर्तिता ।
 सिद्ध्यन्ते मन्त्रिणां मन्त्राः क्रव्यादेष्वेव भाषिताः ॥

रुद्रविष्णुग्रहा चौरै गरुडैश्चापि महर्दिकैः ।
 यक्षराक्षसगीतास्तु सिध्यन्ते मन्त्रकश्मलाः ॥
 विविधैर्भूतगणैश्चापि पिशाचैर्मन्त्रभाषिताः ।
 स्वयं न सिध्यते विधिना हीना अशौचाचाररतेष्वपि ॥
 विधिना योजिता क्षिप्रं अशौचेष्वेव सिद्धिदा ।
 तस्मान्मन्त्रं न कुर्वीत विधिहीनं तु कर्मयोः ॥
 सिध्यन्ते साश्रवा मन्त्रा विधिकर्मसुयोजिताः ।
 साध्यास्तु तथा मन्त्रा आर्या बुद्धैस्तु भाषिता ॥
 तेषां सिद्धिं विनिर्दिष्टा मार्गेष्वेव सुयोजिता ।
 आर्याष्टाङ्गिकं मार्गं चतुःसत्यसुयोजितम् ॥
 चतुर्ध्यानं सदाचेयं चत्वारश्चरणाश्रिताः ।
 भिद्यन्ते मन्त्रमुख्यास्तु प्रवरा बुद्धाप्रदेशिता ॥
 अनाख्येयस्वभावं वै गगनाभावस्वभावताम् ।
 मन्त्राणां विधिनिर्दिष्टां आर्याणां च महौजसाम् ॥
 भूम्यानां विधिनिर्दिष्टा सिद्धिमार्गविवर्जितम् ।
 विद्यानां कथयिष्येऽहं तन्निबोध्य दिवोकसाः ॥
 दशकर्मपथे मार्गे कुशले चैव सुभाषिते ।
 सिध्यन्ते दिव्यमन्त्रास्तु विधिदृष्टेन कर्मणा ॥ इति ।

बोधिसत्त्वपिटकावतंसकान्महायानवैपुल्यसूत्रादार्यमञ्जुश्रीमूलकल्पा-

देकुनविंशतिपटलविसरात् पञ्चमः

ग्रहोत्पादनियमनिमित्तमन्त्रक्रिया-

निर्देशपरिवर्तपटलविसरः

परिसमाप्त इति ॥

अथ द्वाविंशः पटलविसरः ।

अथ भगवांश्चाक्यमुनिः पुनरपि शुद्धावासभवनमवलोक्य मञ्जुश्रियं कुमारभूतमामन्त्रयते स्म । अस्ति मञ्जुश्रीः ! त्वदीये मूल-कल्पपटलविसरे सर्वभूतरुतनिमित्तज्ञानपरिवर्त्तनिर्देशं नाम । तं भाषि-ष्येऽहम् । यं ज्ञात्वा सर्वमन्त्रचर्यानियोगयुक्ताः सर्वसत्त्वा सर्वमन्त्राणां कालाकालं ज्ञास्यन्ते । तं शृणु । साधु च सुष्टु च मनसि कुरु । भाषि-ष्येऽहम् ॥

अथ मञ्जुश्रीः कुमारभूतो उत्थायासनादेकांशमुत्तरासङ्गं कृत्वा दक्षिणं जानुमण्डलं पृथिव्यां प्रतिष्ठाप्य येन भगवतः शाक्यमुनेः सिं-हासनं तेनाञ्जलिमुपनाम्य त्रिरपि प्रदक्षिणीकृत्य भगवतः पादौ शिरसा वन्दित्वा भगवन्तमेतदवोचत् । तत् साधु भगवां निर्दिशतु । तं भूतरुतज्ञाननिर्देशं सर्वसत्त्वानामर्थाय । तद् भविष्यति सर्वमन्त्र-चर्यानुप्रविष्टानां सर्वकालनियमोपकरणं सिद्धिनिमित्तये । यस्येदानीं भगवां कालं मन्यसे ॥

अथ खलु भगवां शाक्यमुनिः मञ्जुश्रियस्य कुमारभूतस्य साधुकारमदात् । साधु साधु मञ्जुश्रीः ! यस्त्वं तथागतमेतमर्थं परि-प्रश्रितव्यं मन्यसे । तेन हि मञ्जुश्रीः ! शृणुष्व निर्देक्ष्यामि ॥

एवमुक्ते मञ्जुश्रीर्भगवतश्चरणयोर्निपत्योत्थाय निषण्णोऽभूद् धर्मश्रवणाय ॥

अथ भगवां सर्वावतीं पर्षदमवलोक्य सर्वभूतरुतप्रचोदनी नाम समार्थिं समापद्यते स्म । समनन्तरसमापन्नस्य भगवतः ये केचित् सत्त्वानन्तापर्यन्तेषु लोकधातुषु स्थिता सर्वे ते बुद्धरश्म्यावभासिता सर्वाश्च तां बुद्धां भगवतां शिरसा प्रणम्य अनन्तापर्यन्तलोकधातु-स्थिता अभ्यर्चयेन भगवतः शाक्यमुनेः शुद्धावासभवनोपरिस्थितं सिं-हासनं तेनोपजग्मुः । येन च सहा लोकधातुः तेन च प्रत्यष्टात् । तत्र च स्थिता सर्वभूतगणा बुद्धानुभावेन स्वकं स्वकं रुतं विदर्शयन्तः भग-वतः पादमूलसमीपोपगता धर्मश्रवणाय । भगवन्तं प्रणम्य मभ्यर्च्य च यथास्थानेषु च सन्निषण्णा अभूवं धर्मश्रवणाय ॥

अथ भगवांश्छाक्यमुनिः शाक्यसिंहो शाक्यराजाधितनयः तेषां सर्वसत्त्वानां धार्या कथाया सन्दर्शयति समुत्तेजयति सम्प्रहर्षयति तेषां सर्वभूतसुरेश्वराणां तथा तथा धर्मदेशना कृतवां यथा तैः सर्वैः कैश्चिदनुत्तरायां सम्यक्सम्बोधौचित्यान्युत्पादितानि । कैश्चित् प्रत्येकायां वोको कैश्चिच्छ्रावकत्वे कैश्चित्कैश्चित् सत्यानि दृष्टानि कैश्चिदहर्त्वं साक्षात्कृतं कैश्चिद् दशकुशले कर्मपथे स्थित्वा प्रणिधानं कृतम् । अनन्तां बुद्धां भगवतः अनन्तां कल्पकोटीष्वजोपस्थानग्लानप्रत्यय-भैषज्यप्रदानं चीवरपिण्डपातशयनासनपरिष्कारं प्रदद्याप इति नियता च भविष्यामो बुद्धबोधेरिति ॥

अथ भगवां शाक्यमुनिः तेषां सत्त्वानामाद्य ज्ञात्वा मन्त्रं भाषते स्म सर्वभूतरूताभिज्ञा नाम । यं साधयित्वा सर्वबोधिसत्त्वाः सर्वसत्त्वाश्च रुतं विजानेयुः एकक्षणेन सर्वेषां सर्वसत्त्वानां यथागोचरमस्थितानाम् । कतमं च तत् ॥

नमः समन्तबुद्धानामप्रतिहतशासनानां समन्तापर्यन्तावस्थितानां महाकारुणिकानाम् । ॐ नमः सर्वसिद्धि स्वाहा ॥

कल्पमस्य भवति । आदौ तावन्महारण्यं गत्वा क्षीरयावकाहारः मूलफलशाकाहारो वा अक्षरलक्षं जपेत् । त्रिःकालस्त्रायिनावल्कलवाससा पूर्ववत् सर्वं विधिना कर्तव्यम् । यथा मन्त्रतन्त्रेषु तथागतकुलोद्भवेषु । ततः पूर्वसैवां कृत्वा अक्षरलक्षस्यान्ते तत्रैव साधनमारभेत् । विनापि पटेन । अग्निकुण्डं कृत्वा द्विहस्तप्रमाणं चतुर्हस्तविस्तीर्णं समन्ताच्चतुरश्रं सर्वपुष्पफलैर्दध्यं दत्त्वा प्राङ्मुखः कुशविण्डकोपविष्टः नवमग्निमुत्पाद्य क्षीरवृक्षकाष्ठैरग्निं प्रज्वाल्य श्रीफलफलानां दधिमधुघृताक्तानामष्टसहस्रं जुहुयात् । त्रिसन्ध्यं दिवसान्येकविंशति ॥

ततो पूर्वायां दिशि महावभासं कृत्वा बुद्धो भगवानागच्छति । ततो साधके मूर्ध्नि परामृशति । अपरामृष्टे साधके तत्क्षणादेव भगवतो वाचा निश्चरते — 'सिद्धस्त्वं गच्छ यथेष्टम्, इति कृत्वान्तर्द्ध्यते ॥

ततःप्रभृति साधकः पञ्चाभिज्ञो भवति महाप्रभावदिव्यमूर्तिः
बोधिसत्त्वाचारः द्विरष्टवर्षाकृतिः यथेष्टगतिः सर्वभूतरुतज्ञः, एकक्षण-
मात्रेण सर्वभूतानां रुतं विजानीते प्रभवश्च भवति यथेष्टगामी । प-
ञ्चवर्षसहस्राणि जीवते । अवैवर्त्तिको भवति बोधिसत्त्वः । विंश-
तिभिः साधनप्रवेशैर्नियतं सिध्यतीति नात्र विचिकित्सा कार्या प्र-
साधितस्यापि न मन्त्रं जपता पूर्वमादितश्चैव मध्ये चैव निबोधताम् ॥

रुतज्ञानं प्रभावं च स्वभावं चैव कीर्त्यते ।
मध्ये आदितश्चैव अन्ते चैव दिवोकसाम् ॥
भाषितं कथ्यते लोके मध्यदेशे च कीर्तिता ।
मागधा मङ्गलदेशेषु काशिपुर्या नरोत्तमा ॥
वृजिकोसलमध्येषु नरेष्वेव यथावच ।
तथा ते देवराट् सर्वे मन्त्रां वद्रे स्वभावतः ॥
त्रिदशो मध्यदेशे च वत्स पश्य दशार्णवा ।
अमन्ते यथा वाचा तथा देशेषु जायते ॥
त्रिदशेष्वेव सर्वत्र तथा वाणीमुदाहृता ।
यामा देवमुख्याश्च निर्माणश्च सनिर्मिता ॥
तदा वाचकृतां वाचा मध्यदेशार्थचारिणी ।
तथारूपिण सर्वे वै अकनिष्ठाश्च महर्द्धिका ॥
सर्वे ते सुरः श्रेष्ठा रूपधातुसमाश्रुता ।
ध्यानाहारगता सौम्या कदाचिद्वाचामभाषिरे ॥
ब्राह्मीश्वरमतेला च कलविङ्करुतस्वना ।
मधुराक्षरनिर्घोषा मत्तकोकिलनिःस्वना ॥
यद्यदार्था भवेद् वाचा धीरगम्भीरसंयुता ।
तथा सर्वतो वक्त्रा दृष्ट्या चैव सुपूजिता ॥
भवन्ते ते सदा देवा मध्यदेशे सवाचका ।
मधुराक्षरसम्पन्नाः स्निग्धगम्भीरनादिनः ॥

मेघगर्जना तेषां वाचैषा तां तु लक्षयेत् ।
 मध्यदेशा यथा मर्त्या अवन्त्येष्वेव पूजिता ॥
 वाचा शब्दसम्पन्ना तथा ज्ञेयां सुरेश्वराम् ।
 अरूपिणां कृतो वाचा असंज्ञायतनसम्भवाम् ॥
 अभावादाश्रयात् तेषां न वाचां जग्मिरे सुराः ।
 अधः श्रेष्ठाः सुराः सर्वे मध्यदेशेषु वाचका ॥
 मध्यदेशार्थचिहानां वाचैषा सम्प्रवर्तते ।
 अथ देवामथ भूम्या वै यक्षाश्चैव महर्द्धिकाः ॥
 देवयोनिसमाविष्टा बहुसत्त्वगणास्तथा ।
 करोटपाणयो देवा सदा मत्ताश्च वीणकाः ॥
 चत्वारोऽपि महाराजा चतुर्योनिसमाश्रिता ।
 त्रिदशा देवमुख्यास्तु शक्रेण सह समाश्रिता ॥
 सुयामामथ सर्वत्र ऊर्ध्वं जापि सुररूपिणः ।
 सर्वदेवगणा श्रेष्ठा वाचा ह्येषा तु कर्त्तव्येते ॥
 मध्यदेशे यथा मर्त्या हीनोत्कृष्टमध्यमाम् ।
 तथा देववती वाचा हीनोत्कृष्टमध्यमाम् ॥
 वाचा तृविधा ज्ञेया हीनोत्कृष्टमध्यमा ।
 त्रिविधात् कर्मतो ज्ञेया हीनोत्कृष्टमध्यमा ॥
 तथा देवालये वाणी मधुरं चापि सूक्तजिता ।
 रुतं मतं तथा ज्ञेयं कर्मेष्वेव नियोजयेत् ॥
 असुराणां भवेद् वाचा गौडपौण्ड्रोद्भवा सदा ।
 यथा गौडजनश्रेष्ठं रुतं शब्दविभूषितम् ॥
 तथा दैत्यगणा श्रेष्ठं रुतं चापि नियोजयेत् ।
 तेषां पर्यटन्तानां समन्तानां च पुरोजवाम् ॥
 यक्षराक्षसप्रेतानां नागांश्चापि सपूतनाम् ।
 सर्वेषामसुरपक्षाणा वङ्गसामतटाश्रयात् ॥

हरिकेले कलशमुख्ये च चर्मरङ्गे ह्यशेषतः ।
 सर्वेषां जनपदां वा तथा तेषां तु कल्पयेत् ॥
 त्रिप्रकारा यथोद्दिष्टा तेषां नैव वियोजयेत् ।
 देवानां च तथा नित्यं पुरोगानां परिकीर्तयेत् ॥
 प्रेतयक्षगणाध्यक्षा स्कन्दमातरकिन्नरा ।
 नागांश्चैव सदा काले यथा वाचा निबोधताम् ॥
 लाडोद्रेषु तथा सिन्धौ यथा मुत्तरतो तथा ।
 जनेष्वेव हि सर्वत्र तां तु तेषां नियोजयेत् ॥
 नागानां च यथा लाडी वाचा ह्युक्ता मनीषिणी ।
 यक्षाणां तु तथा वाचा उत्तरां दिशि ये नराः ॥
 गरुडानां यथा ह्येद्रे किन्नराणां तु कीर्त्यते ।
 नेपाले सर्वतो वाचा यथा सा तां निबोधताम् ॥
 पूतनानां तथा नार्या विन्ध्यकुक्षिनिवासिनाम् ।
 विन्ध्यजाता मनुष्याणां म्लेच्छानां च तथा वाचा ॥
 पूतनानां तु सा ज्ञेया वाचैषां परिकीर्तिता ।
 राक्षसानां यथा वाचा तां वने सुरोत्तमा ॥
 सप्तज्यदक्षिणा देशा अन्ध्रलाटेषु कीर्तिता ।
 द्रविडानां तु सर्वेषां डकारबहुला सदा ॥
 तां तु वाचा समालक्ष्ये राक्षसेष्वेव नियोजयेत् ।
 त्रिःप्रकारा तथा ज्ञेया राक्षसानां कुलयोनयः ॥
 त्रिःप्रकारैव वाचैषा त्रिधा चैव नियोजयेत् ।
 सर्वतो त्रिविधा ज्ञेया देशभाषाश्च ते त्रिधा ॥
 त्रिःप्रकारं तथा कर्म त्रिदेशं चैव योजयेत् ।
 त्रिविधः सर्वतो ज्ञेयः त्रिविधं कर्म रूतं स्मृतम् ॥
 समं सर्वेषु तत्रैव विधातान्यं नियोजयेत् ।
 नानाभूतगणा प्रोक्ता नानाभूतलवासिनः ॥

नाना च बहुभाषज्ञा नानाशास्त्रविभूषिता ।
 मानुषा मानुषां विन्द्या नानावाचविभाषिताम् ॥
 नानाशास्त्रमता ज्ञेया नानामन्त्रार्थशालिनः ।
 नानाकर्मसमोद्देशा नानासिद्धिस्तु मुच्यते ॥
 आविष्टानां यदा मर्त्या पात्रस्थानसमागता ।
 तेषां च विधियुक्तेन मन्त्रैश्चापि सुयोजिता ॥
 आगता भूतले देवां वाचेनैव विभावयेत् ।
 लिङ्गमर्थं तथा पात्रं देवं चैव नियोजयेत् ॥
 श्रेयसा श्रेयसे चैव आवेशानां तु लक्षयेत् ।
 नानादेशसमाचारा नानाभाषसमोदया ॥
 नानाकर्मार्थसंयोगा नानालिङ्गैस्तु लक्षयेत् ।
 मध्यदेशाबहिर्येषां वाचा भवति चञ्चला ॥
 ते तु व्यक्तं नरा ज्ञेया म्लेच्छभाषारता हि ते ।
 ये क्रूरा राक्षसा घोरा रौद्रकर्मान्तचारिणः ॥
 डकारबहुला वाचा लकाराव्यक्तमार्षो ।
 दक्षिणात्या यथा वाचा चञ्चला भवति निन्दिता ॥
 तथा च राक्षसस्त्वेषु वाचेषा परिकीर्तिता ।
 बहुधा रूतया ज्येष्ठा आविष्टानां तु त्रिजापराम् ॥
 आकृष्टा मन्त्रिभिः क्षिप्रं स्वयं वा इह मागता ।
 बहुधा गृह्णन्ति सत्त्वानां मातरा सग्रहा सुरा ॥
 गरुडा यक्षगन्धर्वा किन्नरा + + + + ।
 पिशाचा चोरगराक्षसानां यक्षपूतनाम् ॥
 आविष्टानां तथा लिङ्गा कथ्यमाना निबोधताम् ।
 म्लेच्छभाषिण क्रव्यादा पिशाचाव्यक्तलापिनाम् ॥
 लकारबहुला वाचा डकारान्तास्तु पूतना ।
 तेषां नेर्ध्वगता दृष्टि कर्मेष्वेतेषु योजिता ॥

मात्सर्यां क्रूरसत्त्वानां मृषावादादसुचे रता ।
 तेषा नोर्ध्वं गता दृष्टिं अर्धो दृक् नोर्ध्वगता हि ते ॥
 मातराणां तथा वाचा शुभार्थोपसंहिता ।
 ग्रहाणां कुमारमुख्यानां वाचा भवति केवला ॥
 शुभाङ्गसम्पदा वाचा बालभाव्यर्थयोजिता ।
 प्रभावसर्वतः श्रेयां सर्वतश्च दिवौकसाम् ॥
 गरुडानां तथा वाचा आविष्टानां तु लक्षयेत् ।
 गकारसमता ज्ञेया म्लेच्छभाषेव लक्ष्यते ॥
 अव्यक्तं स्फुटाभासं कीर्तियुक्तं शुभोदयम् ।
 सुपर्णिने पायवदित्येषा विषदर्पनिवारणी ॥
 नानागतयो ह्येषां नानाभूतसमागमाम् ।
 नानावर्णतो ज्ञेयां नानालिङ्गैस्तु लक्षयेत् ॥
 शुभाकरमभाकर मभासन्तं भक्षतो नागस्य पदे ।
 वासुकीप्रभृतयो नागा धार्मिका वसुधावले ॥
 क्षिप्रवाचा समायुक्ताश्च वसन्तो अगाधिपा ।
 स्वेन स्वेन तु कायेन यो लिङ्गेन तु लक्षयेत् ॥
 तेन तेन तु लिङ्गेन तं तं सत्त्वं विनिर्दिशेत् ।
 कश्मला कथिता सर्वे अधो दृष्टिगता हि ते ॥
 नानालिङ्गिनां ज्ञेया नानासत्त्वनिकायताम् ।
 नानाकायगतैः कर्मैः नानाकायं निबोधताम् ॥
 एवम्प्रकाराह्वनेका बहुलिङ्गाभिभाषिणा ।
 नानाबुद्धिकृतैः कर्मैः नानायोनिसमाश्रितैः ॥
 आविष्टानां भुवि मर्त्यानां कथिता लिङ्गानि वै सदा ।
 सुराणामसुराणां च यथा वाचार्थलिङ्गिनी ॥
 तथैव तद् योजयेत् क्षिप्रं भूमिर्मानुषतां गताः ।
 देवानां तदा विन्द्यात् सुप्रसन्नेन चेतसा ॥

निरीक्षन्ते तथा चोर्ध्वं दिशां चैव समन्ततः ।

अविकृता मनसौद्विलया हृष्टा रूपसमन्विता ॥

शुद्धाक्षा अनिमिषाक्षाश्च स्निग्धा च स्निग्धवक्रयः ।

प्रसन्नगल्या तथा सर्वे सुरश्रेष्ठा नु लक्षयेत् ॥

पर्यङ्कोपहिता ज्ञेया निषण्णा भूतले शुचौ ।

कैचिदम्बरं निःसृत्य निषण्णा खेचरा परे ॥

ब्रह्माद्या कथिता देवा ध्यानप्रीतिसमाहिताः ।

तदूर्ध्वं श्रेयसां स्थाने रूपिणा बहुरूपिणा ॥

आकृष्टा मन्त्रिभिर्मन्त्रैःत्यैः मन्त्रजानां सनिश्रिता ।

तेषां रूपधरा कान्तिः आश्रया ते परिवर्तये ॥

ध्यानप्रीतिसमापन्नाः ईषिस्मितमुखा सदा ।

शुद्धाक्षा विशालाक्षा बहुरूपसमाश्रिता ॥

बमन्त्यो तदा कान्त्या श्रिया रूपसमन्विता ।

परज्ञानविदो देवा तेषां तं निबोधयेत् ॥

पर्यङ्कोपरिविष्टा वै ध्यायन्ता ऋषिवत् सदा ।

तदावेशं विदुर्बुद्ध्या इष्टमर्थप्रसूयकम् ॥

श्रेयसा सर्वमन्त्राणां हितमवोपयोजयेत् ।

कथितं सर्वमेवं तु निबोधत सुरेश्वराः ॥

ऋषिणा कथिता ह्येते संयता ते ऋषवस्थिता ।

आविष्टानां तदा लिङ्गा ऋषीणां कथिता मया ॥

ऊर्ध्वदृष्टिगता देवा ऊर्ध्वपादाथ कश्मला ।

विकृता रौद्ररूपाश्च ऊर्ध्वकेशास्तु राक्षसाः ॥

मातराणां तदेवं तु केषां चैव तु दृश्यते ।

क्रव्यादा नगका तिष्ठे सचेला निश्चेळतां गता ॥

ऊर्ध्वपादा विकृताख्या ऊर्ध्वकेशा ग्रहा परे ।

विचेरुर्मेदिनीं कृत्स्नां समन्तात् सरितातटाम् ॥

एकवृक्षा श्मशानां च एकलिङ्गा पुलिनोज्ज्वाम् ।
 देवावसथरथ्यासु विन्ध्यकुक्षिशिलोच्चयाम् ॥
 हिमाद्रे सानुमांश्चैव म्लेच्छतस्करमन्दिराम् ।
 तत्रस्था विकृतरूपास्तु मन्त्राकृष्टाश्च मागता ॥
 गृह्णन्ति प्राणिनां क्षिप्रं शौचाचारपराङ्मुखाम् ।
 सर्वमेदिनीं गच्छेद् भयादाहारमोहिताम् ॥
 गृह्णन्ति बहुधा लोके बहुव्याधिसमाश्रिताम् ।
 नानाविकृतरूपास्ते नानावेषधरा परा ॥
 गृह्णन्ति प्राणिनां क्षिप्रं मृतकं मूत्रसुप्तकाम् ।
 तेषां च कथितं लिङ्गं चरितं तु विभावितम् ॥
 नाचमालक्षितं पूर्वं कथितं तु महीतले ।
 आविष्टानां तथा चिह्नं मानुषेष्वेव लक्षितम् ॥
 स्थिरप्रकाराः सर्वत्र सुरश्रेष्ठा निबोधताम् ।
 आविष्टानां तथा लिङ्गा कथिता भूतले नृणाम् ॥
 स्निग्धं प्रेक्षते नित्यं अनिमिषश्चापि दृष्टितः ।
 मानुषे सत्त्वसङ्कृष्टे सुरश्रेष्ठे तु महीतले ॥
 वत्रे वसुधरां वाचां शब्दगोष्ठ्यार्थभूषिताम् ।
 युक्ते श्रेयसे धर्मे मानुष्ये वाश्रथोगतो ॥
 सुरश्रेष्ठो गतो मुख्यो ज्ञेयो सर्वार्थसाधको ।
 चिन्तितं जापिने तेन गतबुद्धिदिवालये ॥
 तत् सर्वं बोधयेत् क्षिप्रं मन्त्रिणे चिन्तितं तु यत् ।
 एतत् सम्यगाख्यातमावेशं भुवि दैवतम् ॥
 असंज्ञिनोऽपि सदा मन्त्रैराकृष्यन्ते तु भूतले ।
 नभाष मधुरं वाचं न यज्ञो सत्त्वरा सुराः ॥
 निःश्रेष्ठा विवशा चैव स्थिता ते मौनमाश्रिताः ।
 न वाचा किञ्चनस्तेषां न चित्ता नापि मानिता ॥

तस्मात् तं न चाकृष्ये तं जापी परिवर्तयेत् ।
 असाध्यं नापि तत्तेषां मन्त्राणां जिनसौद्धवाम् ॥
 नाकृष्यं विद्यते किञ्चिद् दुष्करं तेषां जप्तमन्त्रार्थतापिनाम् ।
 आकृष्यन्ते तथा आर्या आर्यैर्मन्त्रैस्तु युक्ताः ॥
 आर्याणां यानि चिह्नानि खड्गिश्रावकसम्भवाम् ।
 बोधिसत्त्वा महात्मानो दशभूमिसमाश्रिता ॥
 आकृष्यन्ते तथा मन्त्रैः समयैश्चापि सुभूषिताः ।
 महादूत्यैस्तथोष्णीषैर्मुनिर्वर्णसुयोजितैः ॥
 बुद्धपुत्रैस्तु धीमद्भिरब्जकेतुकुलोदितैः ।
 कुलिशाह्वैर्मन्त्रमुख्यैस्तु क्रोधराजमहर्द्विकैः ॥
 नान्ये मन्त्रराट् शक्ता लौकिका ये महर्द्विका ।
 नापि समयवित्तेषां न चोत्कृष्टो मन्त्रमीश्वरः ॥
 वर्णितुं गणयितुं गन्तुं तं स्थानं यत्र ते मदी ।
 समया सञ्चालयन्ते तेषां हेतुः कर्मसमाहिताम् ॥
 ननु चाकृष्यते तेषां हेतुः कर्मसमाहितम् ।
 तन्त्रं चाकृष्यते तेषां समये बुद्धेषां षटैः ॥
 तस्मात् तं न चालये यत्ना तद्वृथामर्थेन योजयेत् ।
 महर्द्विका ते महात्मानो दशभूमिसमाश्रिताम् ॥
 अशक्ता सर्वमन्त्रा वै गन्तुं यत्र ते तदा ।
 तथागतानां तथा माज्ञा संस्मृत्यामरपूजिता ॥
 आगच्छेयु तदा सर्वे मन्त्रजप्तार्थमन्त्रवित् ।
 आकृष्टानां भवेद्विज्ञा मानुष्योकायमानुषाम् ॥
 धीरतः स्निग्धवर्णश्च गम्भीरार्थसुदेशकः ।
 धीरो गम्भीस्तां यातो अल्पवाष्पो भवेत् तदा ॥
 अस्विन्नमनसोत्कृष्टो पृष्टश्च मन्त्रवित् ।
 स्वमुद्रो बन्धयामास सुविदिशे चैव नभस्तले ॥

परसत्त्वविदो ह्यग्रे धर्मतत्त्वार्थदेशकः ।
 नीतिः प्रीतिसुखाविष्टो कृपाविष्टस्य चेतसा ॥
 महोत्साहो दृढारम्भो बुद्धधर्मार्थदेशकः ।
 मुहूर्त्तं क्षणमात्रं वा प्रविशेन्मानुषाश्रयम् ॥
 बहुरूपो सुरूपश्च ऊर्ध्वं तिष्ठे नभस्तलम् ।
 बुद्धधर्मगता दृष्टिः संघे चैव सगौरवा ॥
 क्षणमात्रं तदा तिष्ठेन्मानुषीं तनुमाश्रुता ।
 सत्यसन्धो महात्मानो जितक्रोधो त्रिदोषहा ॥
 प्रथमं तावतो विन्द्या पश्चाच्चैव नियोजिता ।
 मानुषैस्तदा कृष्टा पुनर्मुक्ताश्च यथेष्टगाः ॥
 स्तब्धो निश्चलाक्षश्च सितवर्णस्तथैव च ।
 अङ्गकेतुस्तदाविष्टो धीरगम्भीरसुश्वरः ॥
 सुप्रसन्नो महाकायो तिष्ठते च महीतले ।
 पर्यङ्गमासनाविष्टो कृपाविष्टोऽथ चेतसा ॥
 स मुद्रा पद्मरोपेतो महासत्त्वो समाविष्टो ।
 अवलोकितो मुनिः श्रेष्ठो बोधिसत्त्वो महर्द्धिको ॥
 स्वेच्छया आगतो लोकां सत्त्ववत्सलकारणो ।
 अभयाग्रा कारणो + + + + + ॥
 अभयाग्रा करोपेतौ ऊर्ध्वदृष्टिसमस्थितौ ।
 साधकं पश्यते दृष्ट्या करुणाविष्टचेतसा ॥
 ईषिस्मितमुखा देवा केचिद् भूलतभूषितो ।
 महासत्त्वो महात्मानो सत्त्वानां हितकारकः ॥
 प्रसन्ना सर्वत मूर्त्या तं विन्द्यादवलोकितुम् ।
 क्रूरः वज्रधरो मुख्यो बोधिसत्त्वो महर्द्धिकः ॥
 आविष्टो क्रूरिणो सर्वो रक्तान्तायतलोचना ।
 इन्दीवरत्विषाकार ईषत् काये तु लक्षयेत् ॥
 परामृश्यन्तं तदा वज्रं मुद्रां बध्नाति मात्मनाम् ।
 तुष्टो वरदो मर्त्या भोगां दापयते सदा ॥

महात्मा कृष्णवर्णो वै ईषि दृश्याति तत्क्षणात् ।
 स्निग्धं गम्भीरमुक्तोऽसौ वाचां भाषते तदा ॥
 नृणां किमर्थमेतं वो कर्मवरं दास्याम वो भुवे ।
 अमोघं दर्शनमित्याहुर्वज्रिणेऽब्जिजिने जिने ॥
 वरदा सप्रभा मन्त्रा फलं दद्युस्तदा तदा ।
 जिनेरागमनं तत्र निर्माणो भुवि मानुषाम् ॥
 समयात् कथिता ह्येते वर्णाश्रैव विबोधिता ।
 तथागतादाश्रयाद्धि वा फलहेतुसमुद्भवा ॥
 निर्माणा कथयते बिम्बं न बिम्बं निर्माणमाश्रुतम् ।
 बिम्बनिर्माणयो यद्वत् प्रतिबिम्ब न विद्यते ॥
 पद्मकिञ्जल्कवर्णोऽसौ हेमवर्ण महाद्युतिः ।
 निर्भिन्नरोचनाभासो कुङ्कुमाराभिविद्विषः ॥
 उद्यन्तमिवार्कं वै कर्णिकारसमप्रभः ।
 तादृशं विद्यते बिम्बे बुद्धबिम्बसमासृते ॥
 ब्राह्मश्च रनिघोषो कलविङ्करुतध्वनिः ।
 श्रेयसः सर्वभूतानां युक्तियोमान्मयुज्यते ॥
 तादृशं लक्षणं दृष्ट्वा बुद्धमित्साहु जन्तवः ।
 तद्गोत्रा च विधिस्तेषां वज्राब्जकुलयो तदा ॥
 लौकिकानां तु मन्त्राणां मन्त्रनाथं तु योजयेत् ।
 यत् पूर्वं कथितं सर्वं बहुप्रस्तावभूषितम् ॥
 तं नियुञ्ज्य तदा मन्त्री मन्त्रेष्वेव च सर्वतः ।
 ऋषीणामेकसंस्थानं गरुडानां च निबोधितम् ॥
 स्वलिङ्गा वाचया चैव तं नियुञ्ज्यथ मन्त्रिणाम् ।
 बहुलिङ्गा तदा चैषा स्वलिङ्गा चैव साधये ॥
 स्वमुद्रामुद्रिता ह्येते इतरा व्यन्तरा स्मृताः ।
 कथितं सर्वमावेशं स्वमुखं दुःखदं पराम् ॥

एष कालक्रमो योगे आवेशे चैव योजयेत् ।
 महाप्रभावैर्मुद्रैस्तु मन्त्रैश्चापि निवारयेत् ॥
 नियुञ्ज्यात् सर्वतो मन्त्री जप्तमात्रां च चेताराम् ।
 अन्यथामाचेरद् यस्तु इतरैर्मन्त्रिभिः सदा ॥
 परिरक्ष्य तदा पात्रं मन्त्रैश्चापि महर्दिकैः ।
 दूतिदूतगणैश्चापि चेटचेटिगणैः सदा ॥
 इतरां लौकिकां देवां आहये चैव महर्दिकाम् ।
 यक्षराह विविधा सर्वा यक्षिण्यश्च महर्दिकम् ॥
 आहयेत् तत्क्षणान्मन्त्री मनसः यद्यपीप्सितम् ।
 अन्यमन्त्रा न चाह्वेया नान्ये देवगणा सदा ॥
 स्वयमेवागता ये तु समये तां नियोजयेत् ।
 सर्वे सम्पदका ह्येते मन्त्रा सर्वार्थसाधकाः ॥
 तं तस्मा नेतरां कर्म आवेशां चापि वर्जयेत् ।
 आकृष्टा महर्दिका देवा दिव्या आर्याश्च भूमिजा ।
 अल्पकार्येऽथ युञ्जाना समयभ्रंशेऽथ जायते ॥
 तक्षकः प्रेक्षते स्तब्धं वासुकिश्चापि नृत्यते ।
 कर्कोटकश्च महानागो मुचिलिन्दयशश्चिनः ॥
 शङ्खपालदुर्लक्षो नृत्यन्ते उरगाधिपा ।
 शङ्खपालोऽथ शङ्खश्च मणिनागोऽथ कृष्णिलः ॥
 सागरा भ्रमते क्षिप्रं पतते च मुहुर्मुहुः ।
 सर्पवन्निःश्वसन्ते ते विषदर्पसमुच्छ्रिताः ॥
 विविधा नागवरे ह्येते अन्तान्ता तेषु निबोधताम् ।
 केचिद् भावयतो हृष्टो केचित् तिष्ठन्ति निश्चलम् ॥
 केचित् पते + + क्षिप्रं स्वस्थाङ्गा ऊर्ध्वमूर्द्धजा ।
 पतन्ति विविधाकारं प्लुतं चापि करोति वै ॥
 अनन्ता भ्रमते क्षिप्रं पद्मवच्चले जले ।
 अनन्ता नागयोन्यास्तु सङ्ख्याता लिङ्गवेषयो ॥

पूर्ववत् कथिता वाचा दष्टाविष्टमहोदितम् ।
 मोचयेत् कुलिशाहेन मन्त्रेण क्रोधराजेन युक्तिमांश्र ॥
 मन्त्रेणैव कुर्यान्तं तेषां मन्त्रेण योजयेत् ।
 मन्त्रास्तु पर्णिना येऽत्र निर्दिष्टा विषनाशका ॥
 ते तु मन्त्रा सदा योज्या दष्टाविष्टेषु सर्वतः ।
 शेषा विघ्ना तथा कुर्या ग्रहमातरयोजिता ॥
 तेनैव कारयेत् कर्म ग्रहमातरपूतनाम् ।
 असङ्ख्या लक्षणा ह्येते दष्टाविष्टेषु जन्तुषु ॥
 तैरेव लौकिकैर्मन्त्रैस्तत्तत् कर्म नियोजयेत् ।
 अशेषं कथितं ह्येतं दष्टाविष्टं च लक्षणम् ॥
 अधुना बोधयिष्यामि तिर्यग्भाषां समानुषाम् ।
 नारकानां तु भाषां वा कथ्यमानां निबोधताम् ॥
 यदा पक्षिगणा सर्वे सन्निपत्य समन्ततः ।
 ग्रामवासं तदा चक्रुः मध्याहे जनमालये ॥
 तदा ते कथये वाचां रेफयुक्तां सभैरवाम् ।
 क्रकः ककारमित्याहुः काका ये क्रूरभाषिणो ॥
 कथयन्ति भयं तत्र क्षुधा चैव दर्शयेत् ।
 मयूरा कोकिलाश्चैव सन्निपत्य प्रगे तदा ॥
 क्रूरां दर्शयेद् वाचां भयं तत्र निवेदयेत् ।
 बुभुक्षां कथयामास आहारं चैव योजयेत् ॥
 सदाहं सर्वकायाता ग्रामस्थानेषु दृश्यते ।
 तदा ते कथयन्त्येते तां वाचां भयभैरवाम् ॥
 षण्मासां नश्यते देशे ग्राम्यक्तां भोजनोत्तमाम् ।
 तेषां क्षीरसमं देयं तोयं चैव सुखोदयम् ॥
 शारिकाशुकमुख्यास्तु कपोता हरितास्तथा ।
 चक्रवाका भासस्वकीका सर्वे आगत्य मीलये ॥

ग्राममध्यगता हेते यदा कुर्वन्ति मालयम् ।
 तदा ते कथयन्त्येवं महादुर्भिक्षकारणम् ॥
 अनावृष्टिं तथा व्याधिं बहुरोगसमागमम् ।
 लूता विस्फोटकाश्चैव महातस्करताश्रयाम् ॥
 अवगच्छन्तु भवन्तो वै पङ्क्तिर्मासैर्भविष्यते ।
 यदा सर्वपक्षिगणा क्रूरं चक्रतुर्भृशदारुणम् ॥
 रोदमाने तदा सर्वे सत्त्वानां च निवेदिता ।
 यथास्थिता यथाकालं तदैवत्तत्र योजयेत् ॥
 दकारबहुलं वाचं मनुष्यभाषिणो यदा ।
 आगत्य ग्रामवासेऽस्मिं कथयन्ति यथा हि तम् ॥
 रात्रौ स्वस्त्ययनं कृत्वा तस्माद् देशादपक्रमेत् ।
 मधुराक्षरसंयुक्तं यदा नेदु सपक्षिजा ॥
 तस्मात् सुभिक्षमारोग्यमेवं चाहुर्निवेदयेत् ।
 यदा दक्षिणतो गच्छे मृगा गच्छेत् अग्रतम् ॥
 सिद्धिं च निर्दिशन्ते ताः मृगाश्चैव सुपुष्कलाम् ।
 श्वानजम्बूकानित्यस्थाः ते मृग्युं दर्शयन्ति ते ॥
 न गच्छेत् तत्र मेधावी जम्बूकैश्च निवारितः ।
 प्रविशेत् स्वालयं क्षिप्रं कथयामास ते तदा ॥
 अतिकूरा निनेदुस्ताः अग्रतश्चापि प्रधावयेत् ।
 गच्छेत् तत्क्षणांमन्त्री यदिच्छेत् सिद्धिमात्मनः ॥
 वामतो दक्षिणं गच्छेज्जम्बूको यदि गच्छतः ।
 सिद्धियात्रं विजानीयाज्जम्बूकेन निवेदिताम् ॥
 चाषा च पक्षिणा सर्वे मृगाश्चैव सजम्बुका ।
 हरिणा शशकाश्चैव विविधा तिर्यजातयाः ॥
 प्रदक्षिणं च यदा चक्रुर्महासिद्धिं सुपुष्कलाम् ।
 कथयामास ते सर्वे गच्छ पूज्यो भविष्यसि ॥

सर्वमशोभना ह्येते उरगा श्वापदादयो ।
 मार्गं यदि दृश्यते स्थानगच्छेत् कुत्र वा क्वचित् ॥
 सर्वे ते कथयन्त्येवं नास्ति सिद्धिनिवर्तताम् ।
 गच्छतां स्वकमावासं स्वस्थो तिष्ठति स्वे शृहे ॥
 न गच्छेत् तत्र मन्त्रज्ञो उरगैस्तु निवेदितम् ।
 यदि गच्छेत् तदा कालं उद्वेगो मृत्यु वा भवेत् ॥
 नानातिर्यगता प्राणा जलावासा स्थलेचरा ।
 स्थावरा जङ्गमाश्चैव कथयन्ति शुभाशुभम् ॥
 विपरीतैर्भयं विद्यात् स्वस्थैः स्वस्थतां गताः ।
 केचित् तिर्यगताः दिव्याः मानुषा भाषिणो तदा ॥
 योऽयं निवेदये वाचां तं तथैव नियोजयेत् ॥
 स्वलिङ्गैः सदा स्वास्थ्यं क्रूरैश्चापि सुभैरुच्यते ॥
 तत् तथैवावधारणार्थं बुद्धिं दद्याथ मन्त्रवित् ।
 लिङ्गावनैकधां लक्ष्ये नानायोनिमन्त्रश्रिताम् ॥
 मानुषाणां तथा वाचा युक्ता मध्यार्थभाषिणौ ।
 मध्यदेशे तु या वाचा शब्दपदार्थावभाषिता ॥
 स मानुषी वाचमित्याहुः ततोऽन्यं म्लेच्छवाचिनी ।
 वाणी सर्वततो ज्ञेया मध्यदेशे निबोधिता ॥
 मधुराक्षरसंयुक्ता हृद्या कर्णसुखावहा ।
 अनेला मानसोद्भूता अविक्षिप्तार्थभाषिणी ॥
 स ज्ञेया मानुषी वाचा स्तं चैव स्वभावतः ।
 ततोऽन्ये सर्वतोऽनर्था सा वाचा म्लेच्छवर्णिनी ॥
 कथितं मानुषं वान्यं पशूनां तावदिहोच्यते ।
 सिंहोऽपि देशमाक्रम्य गच्छेत् पुरवरं सदा ॥
 भृशं तत्र हरेत् क्षिप्रं तरुं तस्य सुदारुणम् ।
 रुद्यते पथुराजा वै करुणं दीन निवेदयेत् ॥

महद् भयं तदा विद्यात् सर्वदेशोपसंप्लवम् ।
महापुरे यदा रावं पशुराज्ञेति श्रूयते ॥
पश्चिमे महद् भयं विन्ध्याद् दक्षिणे शान्तिकामताम् ।
पूर्वेण तु भवेच्चक्र परराष्ट्रागमं विदुः ॥
उत्तरेण भवेद् घोरा अतिवृष्ट्याहु संप्लवम् ।
विदिक्षेष्वेव सर्वत्र भयं चैव निवेदयेत् ॥
रावैर्द्विस्त्रिभिर्ज्ञेयं त्रिभिर्दिक्षु महद् भयम् ।
क्षेमदक्षिणतो सर्वं सिंहेनैव निवेदितम् ॥
चत्वारो मथ पश्चा वा सप्त षष्ठ निबोधिता ।
अष्टात् परेणमित्याहुः निःफलं चैव नियोजयेत् ॥
दक्षिणावस्थिता श्रेया अध ऊर्ध्वार्थसम्पदा ।
क्षेमं + कसामीप्ये देवायतनचत्वरे ॥
सदारावं तदा वर्ज्यं तस्माद् देशादपक्रमेत् ।
यथा सिंहे तथा सर्वं सर्वप्राणिषु योजयेत् ॥
शरभैः शार्दूलाख्यैर्वै यथा तत् सर्वं निषाधताम् ।
अभावा मानुषावासं हिंसः शरभ्या सददा ॥
किन्तु प्रासादिकं ज्ञानं कथ्यते वा सुरोत्तमाम् ।
क्रोष्टुकेषु च सर्वत्र तां तथैव नियोजयेत् ॥
पूर्वपश्चिमतो भागे यदा हस्ती रुदेद् भृशम् ।
तस्मान्महद् भयं विन्ध्यात् तत्र देशेषु जन्तुनाम् ॥
श्मशाना वायसाश्चैव उर्ध्वतुण्डा रुदन्ति वै ।
तत्र विन्ध्यान्महोद्वेगं वायसैश्च निवेदितम् ॥
प्रस्थितो मन्त्रिणे कालं यद्यदेशाभिकाक्षिणम् ।
गच्छतो वामतः काको भृशं रौति सुदारुणम् ॥
न गच्छेत् तत्र मेधावी वायसेन निवेदितम् ।
रौति दक्षिणतो श्रेयं अग्रतस्तु निवारयेत् ॥
न गच्छेत् तत्र मन्त्रज्ञो गच्छन् मृत्युवशो भवेत् ।
गोमयं भक्षयेत् पक्षी यदा रौति सुखोदयम् ॥

मृष्टान्नभोजनं विन्ध्या गोलाभं चैव निर्दिशेत्
 मन्दिरारूढनित्यस्थो यदा रौति स वायसः ।
 अर्धरात्रे तथा काले गृहभेदं समादिशेत् ।
 धान्यपुञ्जधरारूढो यदा रौति स वायसः ॥
 सुशुभं कूजते क्षिप्रं मधुरं चापि भाषितम् ।
 अचिरात् तं फलं विन्ध्या बहुधान्यधनागमम् ॥
 गृहद्वारं यदा पश्यं वायसो रवतो भृशम् ।
 तत्र रात्रौ भवेत् तस्य शस्त्रसम्पात चौरिभिः ॥
 क्षीरवृक्षे यदा श्रेष्ठो कण्टके कलहप्रियः ।
 हस्तिस्कन्धसमारूढं अश्वपृष्ठे च शोभनम् ॥
 भोगिनां मस्तके राज्यं पद्मपुष्पेषु सम्पदा ।
 नानाविविधसम्पत्यो मधुराक्षरकूजिता ॥
 सर्वतोलिङ्गमर्थानां तत् पूर्वं कथितं हितम्
 +++ कूजनं क्रूरं समं सर्वेषु योजयेत् ॥
 शिवाय सर्वतो ज्ञेया दक्षिणेन फलप्रदा ।
 तत् सर्वं सिंहतो ज्ञेयं शिवास्तु सर्वदा ॥
 कूरा अशोभनारावा दीना मृत्युपरायणा ।
 सर्वतो सुखनिष्पत्तिं फलं सस्यसमुद्भवम् ॥
 सर्वे शिवगणा प्रोक्ता शायम्प्राते च शोभना ।
 एकारवेति यच्चेता दक्षिणां दिशमाश्रिता ॥
 शिवा शिवतमा प्रोक्ता द्वितीया रावे तु कीर्त्यते ।
 तृतीये रावे तथा ज्ञेया राज्ञे अर्थावहा भवेत् ॥
 चतुर्थे तु महालाभं पञ्चमे पुत्रदा स्मृता ।
 षष्ठे च धननिष्पत्तिः सप्तमे न भवे शुभा ॥
 अष्टमं निःफलं विन्ध्या तदूर्ध्वं भयपीडिता ।
 एवं करोति शिवा तत्र असङ्ख्येया तेऽप्यनिष्टदा ॥
 पश्चिमेन शिवा ज्ञेया परचक्रभयं तदा ।
 द्वितीये दुर्भिक्षकान्तारे क्रूररावा यदा भवेत् ॥

DR. RUPAK NATH

तृतीये अर्थनाशं तु चतुर्थे प्राणरोधिनम् ।
 पञ्चमे कथिते रावे अमात्यानां व्याधिपीडकाः ॥
 षष्ठे चोरागमं विन्द्या सर्वतस्तु शिवा तु सा ।
 सप्तमेन महाव्याधिं अष्टमे चापि निन्दिता ॥
 तदूर्ध्वं भयभीतार्त्ता क्षुधिता वा प्रभाषते ।
 उत्तरेण तु यो रावो शिवायाः श्रूयते सदा ॥
 महाघोरतमं व्याधिं तत्र स्थाने विनिर्दिशेत् ।
 द्वितीये क्रूररावे तु दुःखदा सा भवेत् तदा ॥
 तृतीये अर्थनाशं तु चतुर्थे अग्निसम्भवम् ।
 पञ्चमेन महावृष्टिं षष्ठे राजापरुद्धयते ॥
 सप्तमेन महायुद्धं शस्त्रसम्पातमादिशेत् ।
 अष्टमे निःफलं विन्द्या तदूर्ध्वं यः किञ्चि रोदिति ॥
 पूर्वेण च यदा रौति शिवा यामे तु मन्ति ॥
 तदा राजागमं विन्द्या द्वितीयारावे तु प्रेषणाम् ॥
 तृतीयं राजतो मृत्युः बद्धो वा यदि श्रूयते ।
 चतुर्थे चोरतो दुःखं पञ्चमे प्राणरोधिकम् ॥
 षष्ठे च भवते व्याधिः सप्तमे अग्रतो भयम् ।
 अष्टमे निःफलं विन्द्या शेषं पूर्ववत् सदा ॥
 यदा दक्षिणपूर्वेण विदिशे व्याहरे शिवा ।
 प्रथमेन भवेत् सौख्यं द्वितीये सर्वतो जनान् ॥
 तृतीये धननिःपत्तिश्चतुर्थे सस्यसम्पदा ।
 पञ्चमे सुभिक्षनिर्दिष्टं षष्ठे क्षेमं समादिशे ॥
 सप्तमे सर्वतो ज्ञेयमष्टमे निःफलं सदा ।
 यदा दक्षिणभागेन पश्चिमामध्यतो सदा ॥
 निर्दिशे च ध्रुवा ज्ञेया शिवा क्रूरतमा स्मृता ।
 प्रथमेन भवेन्मृत्युः हन्यते ब्राह्मणा द्विके ॥

तृतीये क्षत्रियं हन्या चतुर्थे वैश्यमित्याहुः ।
 पञ्चमे शूद्रयोनयः ॥
 षष्ठे म्लेच्छिनां हन्ति सप्तमे तस्करा तदा ।
 अष्टमे निःफलं विन्द्या अतिदुःखं क्रूरराविणाम् ॥
 असह्येयानां तु दृश्यते ।
 उत्तरापश्चिमाभागे यदा तीव्रं विरौति सा ॥
 अतिक्षिप्रं महाव्याधिः राज्ञे वा व्याधिमादिशेत् ।
 द्वितीयेन हन्यते हस्ती राज्ञो मुख्यो गजोत्तमम् ॥
 तृतीयेन भवेन्मृत्युः मादिष्टः तत्र वै ।
 चतुर्थेन भवेन्मृत्युः मुख्यानां च धनेश्वराम् ॥
 पञ्चमे धननाशं तु षष्ठे व्याधि सम्भवेत् ।
 सप्तमेन भवे दुःखं सर्वतो च भयावहम् ॥
 अष्टमे निःफलं विन्द्या पूर्वं वै सर्वतोत्तदा ।
 उत्तरे पूर्वयोर्मध्ये विदिक्षु चैव लक्षयेत् ॥
 अतिकूरा यदा क्षिप्रं शिवा व्याहरते तदा ।
 उत्तरे पूर्वतो मध्ये विदिक्षु चैव लक्षयेत् ॥
 अतिकूरा यदा क्षिप्रं शिवा व्याहरते तदा ।
 मृत्युना हन्यते जन्तुः पौरमुख्यो धनेश्वरः ॥
 द्वितीयेन हनेन्मन्त्री तृतीये गजमादिशे ।
 चतुर्थे विविधयोन्यास्तु म्लेच्छतस्करजीविनः ॥
 चतुर्थेन भवेद् व्याधिः सर्वेषां च तदा जने ।
 पञ्चमे हन्यते पुत्रो अमात्यो वा नृपतेर्धुवम् ॥
 षष्ठे मृत्युमादिष्टा महादेव्या तु नराधिपे ।
 सप्तमेन हनेद् राष्ट्रं मुक्तं चापि विनिर्दिशेत् ॥
 अष्टमे निःफलं विन्द्या पूर्ववत् कथिता सदा ।
 अतः ऊर्ध्वं तथा रावो शिवानां च भवे यदा ॥

अमानुषं तं विदुर्मर्त्यो महोपद्रवकारकम् ।
 अपक्रम्य ततो गच्छे मन्त्रैर्वा रक्षमादिशेत् ॥
 महाप्रभावेर्विख्यातैर्जिनाब्जकुलयोद्भवैः ।
 होमकर्माणि कुर्वीत शान्तिं तत्र समादिशेत् ॥
 एवम्प्रकारा ह्यनेकानि बहुभाष्या पशुयोनयः ।
 नानापक्षिगणांश्चापि स्तं चैव निबोधये ॥
 बहुधा तिर्यगता केचिच्चापसुमूर्त्तिजा ।
 केचिद् विकृतरूपास्तु रौद्रा सत्त्वविहेठका ॥
 केचित् प्राणापरोधिकां सत्त्वां हिण्ड्यन्तेऽथ महीतले
 असृक्पानरता केचिद् अन्वाहिण्डान्ति मेदिनी ॥
 केचिद् रुधिरगन्धेन भ्रमन्ते मेदिनीतलम् ।
 विविधा मातरा ह्येते ग्रहमुख्यास्तु बालिना ॥
 कुमारकुमारिकारूपाः ग्रहाः प्रोक्ताः विविधापरा ।
 भ्रमन्ते मेदिनीं कृत्स्नां क्षणमात्रेण सर्वतः ॥
 सहस्रं योजनं केचिद् वायुबद् भ्रमापराः ।
 पशुवेषकृता केचिद् दृष्ट्या नम्रा च जन्तुषु ॥
 विविधं करोति सर्वे ते सर्वत्र बसुधातले ।
 मृतपूतकसत्त्वेषु सुप्त उपहते तथा ॥
 गृह्यते मानुषां केचिद् बलिमाल्यार्थकारणात् ।
 सर्वेषां मानुषां लोके क्रमन्ते केचिन्नभस्तलात् ॥
 सर्वाकारविदो ज्ञेया बहुरूपा विकारिणः ।
 शुभा अशुभरावाश्च ज्ञेया लिङ्गैस्तु सर्वतः ॥
 शुभाशुभफलं सर्वं विकृतं सुकृतं तथा ।
 आगमैर्बहुविधैर्ज्ञेया लोकतत्त्वार्थचिद्वितैः ॥
 ऋषिभिर्जिनसुतैश्चैव स्वर्गभिर्जिनवरैः सदा ।
 श्रावकैर्महर्द्धिकैः सर्वं नानायोनिसमाश्रितम् ॥

ग्रहैर्ग्रहवरैः ख्यातैः प्रकृष्टैर्लोकचिह्नितैः ।

ज्ञेयं शास्त्रतो तत्त्वं आगमाधिगमापि वा ॥

नानालिङ्गविधानेन गतियोनिविभावतः ।

ज्ञेयं शुभाशुभं सर्वं क्रूरैः सौम्यैश्च लिङ्गिभिः ॥

छत्रं शितं पताकं च मत्सं मांसं च सार्द्रयोः ।

उत्क्षिप्ता च मेदिनी पद्मयन्त्र गोमयं तदा ॥

दाधि पुष्पं फलं चैव स्त्रियं वाम्बरभूषिताम् ।

शुक्लवस्त्रं तथा ज्ञेयं द्विजं श्रेयार्थभाषिणम् ॥

वृषं गजं तथा ज्ञेयं अश्वं चामरभूषितम् ।

प्रदीपं भाजने न्यस्तं पूर्णधान्यफलोदयम् ॥

देवद्विजप्रतिमां वा पूज्यमाना सदा नृपैः ।

अभिषेकार्थयुक्तं वा नृपविम्बाथ मन्त्रिणाम् ॥

शङ्खस्वनं भेरींश्च पटहं चापि सुदुन्दुभिम् ।

घण्टाशब्दं प्रहृष्टं च जयशब्दं प्रघोषितम् ॥

मानुष्योदीरितां वाचां जयसिद्धिफलप्रदम् ।

एता निमित्ता मावेद्य इष्टां चैव निवेदिताम् ॥

सर्वसम्पत्करं क्षेमं इष्टं चैव सुपूजितम् ।

सर्वा प्राप्नुयादर्थी सफलां मनसोद्भवाम् ॥

मन्त्रजापं ततो गच्छेत् सिद्ध्यर्थी सिद्धिमादिशेत् ।

सर्वेषां सर्वसत्त्वानां प्रस्थितानां तु निर्दिशेत् ॥

योऽयं देवताध्यक्ष इष्टो गोत्रजो परो ।

आध्येष्ट्यो भवेन्नित्यं तं लिङ्गी पश्यतो फलम् ॥

विविधाकारचिह्नास्तु देवाः प्रोक्तास्तु सर्वदा ।

तल्लिङ्गिना तथा प्रोक्ता विविधा वेषचिह्नयः ॥

यो यमिष्टतरं पश्येत् सो तस्यैव फलोदयम् ।

वाचां बहुविधां वद्रे यदा ते मानुषा भुवि ॥

कथयन्ति शुभां वाचां अन्योन्यालापमासृताः ।
 परेषां च यदा वव्रे विश्वस्ताश्च समन्ततः ॥
 एवं च वाचिरे मूचुः शुभं श्रेयं जपं सदा ।
 क्षेममारोग्यसर्वं वै स्वस्तिशान्तिमुखोदयः ॥
 धनिनः देवतो मुख्य सुरो धर्मराजास्तथा ।
 सर्वतो भास्करश्चैव छत्रध्वजपताकयोः ॥
 बुद्धधर्मतदा सङ्गं मन्त्रं तारमितिः सदा ।
 कुमारं काञ्चनं शुभ्रं अग्निस्कन्धं महोत्सवम् ॥
 जिनं पद्म तथा वज्रं लोकेशं बोधिमुत्तमम् ।
 बोधिसत्त्वा तथा लोकां ब्रह्मश्चैव सुरोत्तमाम् ॥
 बहुप्रकारा ह्यनेकानि प्रशस्तां साधुवर्णिताम् ।
 श्रुश्राव शब्दां यथा गन्ता सर्वासां प्राप्नुया हि सा ॥
 ततोऽन्ये लोकविद्विष्टं स शब्दं चापि निन्दितम् ।
 प्रशस्ता शकुनयो ह्येता प्रस्थितानां जपे रत्नम् ॥
 सर्वेषां च मयं योगो उद्योगार्थसम्पदाम् ।
 ततोऽन्य निन्दितं सर्वं न लेभे कश्चितं फलम् ॥
 प्रशस्तैव सर्वतो गच्छे अप्रशस्तैश्च न व्रजेत् ।
 प्रणम्य सर्वतो बुद्धांस्त्रयं कृत्वा प्रदक्षिणम् ॥
 स्वमन्त्रं मन्त्रनाथं च मातापित्रौ थ दुःकराम् ।
 प्रणम्य सर्वतो गच्छे शिवं तत्र विनिर्दिशेत् ॥
 आचार्यगुरुमुख्यानामुपाध्यायं चैव यन्नतः ।
 प्रशस्तधार्मकथिक प्रशस्तं चैव व्रते रतम् ॥
 यथार्हं तदाभ्यर्च्य इष्टदेवमनेहितम् ।
 स्नातभुक्तोऽथ विश्वस्तः प्रत्यूषे वा जितेन्द्रियः ॥
 शौचाचाररतो मन्त्री गच्छेत् सर्वतो दिशाम् ।
 यथाशाफलसंयोगं प्राप्नुयात् सर्वतो शुभाम् ॥

२५२

मञ्जुश्रीमूलकल्पे

शान्तिस्वस्त्ययनं चैव आयुरारोग्यवर्द्धनम् ।
श्रीसम्पत् कथितामग्न्या यथेष्टं मनसेप्सितम् ॥

इति महायानवैपुल्यसूत्राद् बोधिसत्त्वपिटकावतंसका-
दार्यमञ्जुश्रीमूलकल्पाद् विंशतिमः सर्व-
भूतरुतज्ञाननिमित्तशक्यनिर्देश-
परिवर्तपटलविसरः परि-
समाप्तमिति ॥

शुभं भूयात् ।